

تنقیدات

ابن آسن اصلاحي

اسلامک پبلیکیشنز لمیٹڈ

۱۳- ای، شاہ عالم مارکیٹ، لاہور (پاکستان)

(جلد حتمی حق بحق ناشر محفوظ ہیں)

فہرست مضامین

۴	ذیباچہ	
۷	حضرت موسیٰ علیہ السلام نیشنلسٹ لیڈر تھے یا نبی اور رسول	۱۔
۶۷	حاکمیت الہی یا حاکمیت جمہور؟	۲۔
۱۰۶	جماعت اسلامی پر الزامات اور ان کا جواب	۳۔
۱۵۸	نئی خرید قرار داد جرم	۴۔
۳۳۹	مسودہ قانون وضاحت قانون شریعت بابت ۱۹۵۵ء	۵۔

مطابع _____ اشفاق مرزا، مینجنگ ڈائریکٹر
ناشر _____ اسلامک پبلیکیشنز لیمیٹڈ
۱۳۔ امی، شاہ عالم مارکیٹ، لاہور
مطبع _____ المہ والہ پرنٹرز۔ لاہور
اشاعت :-

۱۱۰۰	_____ ۱۹۵۵ء	اول
۱۰۰۰	_____ جون ۱۹۷۳ء	دوم
۱۰۰۰	_____ جولائی ۱۹۷۸ء	سوم
۱۰۰۰	_____ ستمبر ۱۹۸۳ء	چہارم

قیمت :- _____ ۱۸/۰۰ روپے

بِسْمِ اللَّهِ الرَّحْمَنِ الرَّحِيمِ

دیباچہ

یہ کتاب میرے ان تنقیدی مضامین کا مجموعہ ہے جو میں نے وقتاً فوقتاً ترجمان القرآن اور بعض دوسرے رسائل میں لکھے ہیں۔ ان مضامین میں میں نے مختلف سیاسی، معاشرتی، تمدنی، اجتماعی، فقہی اور عقایدی مسائل اور نظریات پر تفصیل کے ساتھ تنقید کر کے ان کے غلط پہلوؤں کی تردید کی ہے، اور میرے نزدیک ان کے جو صحیح پہلو ہو سکتے ہیں ان کو دلائل کے ساتھ واضح کرنے کی کوشش کی ہے۔ ان میں جو خیالات و نظریات زیر بحث آئے ہیں وہ عامیانہ اور سطحی نہیں ہیں بلکہ وقت کے علمی اور مذہبی حلقوں میں ان کی بڑی اہمیت ہے۔ ان کے پیش کرنے والے بھی عام سطح کے لوگ نہیں ہیں بلکہ ہمارے علمی اور سیاسی حلقوں میں ان کو نہایت احترام کی نگاہوں سے دیکھا جاتا ہے اور یہ راقم بھی ان میں سے ہر ایک کی عزت کرتا ہے۔ علاوہ ان میں یہ نظریات و افکار جس طرح اُس وقت زندہ تھے جس وقت ان پر تنقید کی گئی تھی اسی طرح اب بھی یہ زندہ ہیں اور ہمارے مختلف حلقوں میں ان کی صدائے بازگشت موجود ہے۔

یہ مختلف وجوہ برابر تقاضا کر رہے تھے کہ یہ مضامین رسائل کی فائلوں سے الگ کر کے کتابی شکل میں چھاپ دیئے جائیں تاکہ فائدہ اٹھانے والے ان سے آسانی کے ساتھ فائدہ اٹھا سکیں۔ لیکن میں دوستوں کے اصرار اور ان کی بار بار کی یاد دہانی کے باوجود ان کی ترتیب اور اشاعت کے لیے اس سے پہلے وقت نہ نکال سکا۔ اب ایک

دوست کی مہربانی سے یہ مجبوراً مرتب ہو گیا ہے اور میں اس پر ایک نظر ڈال کر اس کو اشاعت کے لیے مکتبہ کے حوالے کر رہا ہوں۔

یہ مضامین سب کے سب جیسا کہ عرض کیا گیا تنقیدی نوعیت کے ہیں۔ اور یہ تنقید مجرد علمی قسم کے مسائل پر نہیں ہے بلکہ ایسے مسائل پر ہے جو ہمارے اجتماعی اور سیاسی زندگی سے براہ راست تعلق رکھتے ہیں۔ جس طرح زندگی کا خاصہ حرارت ہے اسی طرح زندہ مسائل میں بھی ایک قسم کی حرارت پائی جاتی ہے۔ اس حرارت کے سبب سے جب ان پر تنقید کی جاتی ہے تو اس تنقید میں کبھی کبھار کچھ حرارت کا پیدا ہونا ناگزیر ہوتا ہے۔ میں اعتراف کرتا ہوں کہ اس قسم کی حرارت ان مضامین میں بھی قارئین محسوس کریں گے لیکن مجھے امید ہے کہ یہ حرارت اپنے فطری اور جائز حدود سے کہیں بھی متجاوز نظر نہیں آئے گی۔ اور اگر کہیں متجاوز نظر آئے تو سمجھنا چاہیے کہ یہ محض میری ادنیٰ کوتاہی کا نتیجہ ہے، اس میں ہرگز میری جانب سے سوئے نیت کا کوئی دخل نہیں ہے۔ میں نے حتیٰ الامکان یہ مضامین لکھتے وقت اس امر کو ملحوظ رکھا تھا کہ تنقید میں کہیں بے جا سختی یا طنز و تعریف کا رنگ غالب نہ آئے۔ میری اس کوشش کے باوجود اگر کوئی اس قسم کی بے اعتدالی کہیں پیدا ہو گئی تھی تو نظر ثانی کے وقت میں نے اس کی اصلاح کر دی ہے۔ اس کے بعد بھی اگر اس قسم کی کوئی چیز رہ گئی ہو تو اس کے لیے متعلق اشخاص سے میں معافی چاہتا ہوں۔

ان مضامین میں جن مضمرات کے خیالات و افکار پر تنقید کی گئی ہے مقصود محض ان کے خیالات و افکار پر تنقید ہے، ان کی ذات پر کوئی تبصرہ کرنا ہرگز نہ میرے پیش نظر رہا ہے اور نہ میں اس کو جائز ہی سمجھتا ہوں۔ چنانچہ بعض مضامین میں ان لوگوں

کے نام میں نے مذمت کر دیئے ہیں جس کے خیالات پر تنقید کی ہے تاکہ ان کی ذات سرے سے زیر بحث آئے ہی نہیں۔ بعض مضامین میں اگرچہ نام مذمت تو نہیں کیے ہیں لیکن اس امر کی پوری احتیاط کی ہے کہ بحث تمام تر خیالات و افکار تک محدود رہے۔

جن لوگوں کے خیالات و افکار ان معنایں میں زیر بحث آئے ہیں ان میں بعض میرے دیرینہ مخدوم دوست بھی ہیں۔ مثلاً مولانا محمد منظور صاحب نعمانی میں مولانا کی نہ صرف عزت کرتا ہوں بلکہ ان کے ساتھ نہایت گہرے تعلقات محبت رکھتا ہوں اور اس تعلق محبت کو اللہ تعالیٰ کی ایک نعمت سمجھتا ہوں، اگر ان سے متعلق مضمون میں کوئی ایسی بات زبان قلم سے نکل گئی ہو جس سے سوادب کا کوئی پہلو پیدا ہوتا ہو تو یہ چیز میری خواہش کے بالکل خلاف ہے اور میں اُس کے لیے ان کی خدمت میں معذرت پیش کرتا ہوں۔

امین احسن اسلامی

جولائی ۱۹۵۵ء، لاہور۔

حضرت مولائی نیشنلسٹ لیڈر تھے

یا

نبی اور رسولؐ

ہمارے ایک رفیق نے کسی عالم دین کی ایک تحریر یا تقریر کے کچھ اقتباسات ہم کو بھیجے ہیں اور ان پر چند سوالات کیے ہیں۔ یہ اقتباسات اور سوالات یہاں نقل کر کے ہم ان پر کسی قدر تفصیل کے ساتھ گفتگو کرنا چاہتے ہیں۔ اقتباسات یہ ہیں:-

”نبی اسرائیل کو فرعون اور قبطیوں کی نلامی کرتے ہوئے جب

ایک مدت گذر گئی تو رحمت خداوندی جوش میں آئی اور مولائی علیہ السلام کی

ذات بابرکات کو یہ نلامی شکن حکم ملا کہ

إِذْ هَبْ إِلَىٰ فِرْعَوْنَ إِنَّهُ طَغَىٰ-

”فرعون کے پاس جاؤ، وہ حد سے نکل گیا ہے۔“

۱۔ یہ سوال ہمارے پاس تقسیم ہند سے پہلے آیا تھا اور اسی وقت ترجمان القرآن میں اس کا جواب دیا گیا تھا۔

سوال میں درحقیقت نیشنلسٹ مسلمانوں کے نقطہ نظر کی ترجمانی کی گئی ہے۔ (امین احسن)

”اس کے پاس جادو اور کھوکھڑے تمیرے رب کے رسول ہیں پس ہمارے
ساتھ بنی اسرائیل کو جانے دے۔“ (طہ - ۴۷)

سے استدلال کیا ہے تو پھر ظاہر ہے کہ سب سے زیادہ اہم بات
آزادی کی جدوجہد ثابت ہوئی اور یہ بھی معلوم ہوا کہ مسلمانوں کے لیے
رفع جہالت کا مسئلہ کوئی بنیادی مسئلہ نہیں ہے۔ پھر کیا وجہ ہے کہ
آپ نے اس سے مختلف راستہ اختیار کیا؟ آپ بھی آزادی کی جدوجہد
میں دوسرے ملائے کرام کی طرح، کیوں نہیں لگ جاتے؟ آخر آپ
ایک بنیادی مسئلہ کو چھوڑ کر ایک غیر ضروری، ضمنی اور بالکل ہی غیر
بنیادی مسئلہ (رفع جہالت مسلیں) میں اپنی اور اپنے رفقاء کی قوت و
قابلیت کیوں صرف فرماتے ہیں؟ اور اگر ان پیدا شدہ سوالات کی بنیاد
آپ کے نزدیک غلط ہے تو پھر ضروری ہے کہ اس محرومیت پر پوری
تفصیل کے ساتھ کلام فرمائیے۔ ایک طرف اس عالم دین کی شخصیت ہے
جو علم و تقویٰ میں کل ہند شہرت رکھتی ہے، دوسری طرف اس کے یہ
ارشادات ہیں جن کے نتائج سے دل لرزتا ہے۔ ہمیں بتائیے کہ کیا
موسیٰ علیہ السلام فی الواقع کوئی ”نیشنلسٹ لیڈر“ تھے یا ”دینی اور رسول
تھے؟“

ہمارے یہی بھائی ایک دوسرے گرامی نام میں ایک اور سوال دریافت
فرماتے ہیں جو اسی سلسلہ سے تعلق رکھتا ہے بلکہ اس سے اوپر کی غلط فہمیوں کی مزید
وضاحت ہو جاتی ہے اس وجہ سے ہم اسے بھی یہیں درج کیے دیتے ہیں تاکہ

اسی ضمن میں اس کا بھی جواب ہو جائے۔ وہ فرماتے ہیں:-

(۱) قرآن کے مطالعہ سے معلوم ہوتا ہے کہ حضرت موسیٰ
علیہ السلام جب بنی اسرائیل میں مبعوث ہوئے تو اس وقت بنی
اسرائیل ان ہی حالات میں گرفتار تھے جن میں آج ہندی مسلمان
گرفتار ہیں لیکن حضرت موسیٰ علیہ السلام نے اپنی قوم کی اخلاقی
تربیت پر زیادہ زور نہیں دیا اور اگر دیا بھی تو انہوں نے اپنی قوم
کے صالحین کو چھانٹ کر الگ ایک جگہ نہیں بنایا یہاں تک کہ
جب وہ نکلے ہیں تو کوئی بھی اسرائیلی پیچھے نہیں رہا۔

(۲) صحیح مسلم کتاب الجہاد و السیر میں باب کے خاتمہ کے قریب
ایک حدیث آئی ہے کہ جب آپ بدر کی مہم پر روانہ ہوئے تو راستہ میں
ایک بہادر اور جری آدمی ملا اور اُس نے کہا: ”جنت لا تبعك و
اصیب معك“ لیکن نبی صلی اللہ علیہ وسلم نے اس کے ”ایمان باللہ
والرسول“ سے متعلق پوچھا تو معلوم ہوا کہ وہ مسلم نہیں ہے اس پر
آپ نے فرمایا: ”ارجع فلی استعین بمشرك“ اسی طرح کئی بار
سوال و جواب ہوا بالآخر اس نے ایمان باللہ والرسول کا اقرار کیا تو اسے
”مومن“ کی حیثیت سے ”جہاد“ میں شرکت کی اجازت دی اور وہ مجاہدین
کے ساتھ چل پڑا۔

نمبر اول سے معلوم ہوتا ہے کہ دورِ غلامی میں کچھ بہت زیادہ کچھ
اور کچھ لوگوں کو چھانٹنے کی ضرورت نہیں ہے۔ صرف اُن کا کافی ہے

کہ وہ جس درجہ پر بھی ایمان کے ہوں انہیں لے کر آزادی کے حصول کی کوشش شروع کر دی جائے پھر آزاد ہونے کے بعد تزکیہ وغیرہ کا کام شروع کیا جائے۔ جیسا کہ حضرت موسیٰ علیہ السلام نے کیا۔

نمبر ۲ سے یہ معلوم ہوتا ہے کہ پرانے مسلمان تو خیر پرانے ہیں جو آج ہی ایمان لائے ہوں اور تظہیر و تزکیہ ان کا بالکل نہ ہوا ہو، انہیں بھی بغیر کسی تیاری کے جہاد میں شریک کیا جاسکتا ہے۔ اگر یہ صحیح ہے تو پھر جماعت اسلامی اپنے اس ابتدائی مرحلہ پر کن وجوہ سے کاٹ چھانٹ کرتی ہے؟ ہندوستان کے مسلمان بنی اسرائیل سے اور اس نو مسلم سے زیادہ گروے ہوئے تو نہیں ہیں؟

تین غلط فہمیاں

یہ سارا استدلال درحقیقت تین غلط فہمیوں پر مبنی ہے:-

(۱) پہلی غلط فہمی یہ ہے کہ یہ حضرات سمجھتے ہیں کہ حضرت موسیٰ علیہ السلام کا مطالبہ فرعون اور اس کی قوم سے صرف یہ تھا کہ وہ بنی اسرائیل کو آزاد کر دے۔ ان بزرگوں کے خیال میں حضرت موسیٰ علیہ السلام یا تو فرعون اور ان کی قوم کی طرف بحیثیت رسول سرے سے بھیجے ہی نہیں گئے تھے، یا بھیجے گئے تھے تو اللہ کے تمام رسولوں کے طریقہ کے خلاف، فرعون اور اس کی قوم کے لیے ان پر یہ مذہبی نہیں ڈالی گئی تھی کہ ان کو ایمان باللہ ایمان بالرسول اور ایمان بالآخرت کی دعوت دیں ان پر اللہ کی حجت تمام کریں، ان کو خدا سے ڈرائیں اور تذکیر و تبلیغ کا وہ فرض انجام دیں جو ہر نبی اور رسول ان لوگوں کے اندر انجام دیتا ہے جن کی طرف وہ بھیجا جاتا

ہے۔ یہ ساری ذمہ داریاں ان کے اوپر صرف بنی اسرائیل کے لیے تھیں، فرعون اور اس کی قوم کی ہدایت و ضلالت سے ان کو کوئی سروکار نہ تھا۔ فرعون سے ان کا معاملہ صرف یہ تھا کہ اپنی قوم کو اس کی غلامی سے چھڑالیں۔ پس اسی کام پر اللہ تعالیٰ نے ان کو مامور کیا تھا، چنانچہ جاتے ہی انہوں نے یہ مطالبہ فرعون کے سامنے پیش کر دیا اور اسی طرح پیش کر دیا جس طرح کانگریس نے "ہندوستان کو خالی کر دو" (Quit India) کا ریزولوشن پاس کر دیا۔ فرق صرف اس قدر ہے کہ کانگریس نے یہ تجویز نصف صدی سے زیادہ کی ہمدردی کے بعد پاس کرنے کی جرأت کی لیکن حضرت موسیٰ علیہ السلام چونکہ خدا کی طرف سے صرف بنی اسرائیل کو آزادی ہی دلانے کے لیے رسول بنا کر بھیجے گئے تھے اس وجہ سے بے خوف و خطر انہوں نے اپنا مطالبہ پہلی ہی ملاقات میں، فرعون اور اس کی قوم کے سامنے رکھ دیا۔ اور ان کو یہ یقین دلانے کے لیے کہ وہ بنی اسرائیل کی آزادی کی ہم پر خدا کی طرف سے بھیجے گئے ہیں، انہوں نے متعدد معجزات بھی دکھائے، لیکن یہ لوگ، ان معجزات کے بعد بھی بنی اسرائیل کو غلام بنانے ہی پر اڑے رہے۔ بالآخر حضرت موسیٰ علیہ السلام بنی اسرائیل کو لے کر مصر سے روانہ ہو گئے اور فرعون اور اس کی ساری فوج ان کا تعاقب کرتے ہوئے بحر قزحہ میں غرق ہو گئی۔

(۲) دوسری غلط فہمی یہ ہے کہ یہ حضرات بنی اسرائیل کے اندر بھی حضرت موسیٰ علیہ السلام کی زندگی کو دو مختلف حصوں میں تقسیم کرتے ہیں۔ ایک دور ان کی مصر کی زندگی کا۔ دوسرا دور ان کے مصر سے نکلنے کے بعد کی زندگی کا۔ اور ان دونوں دوروں میں حضرت موسیٰ علیہ السلام کا کام بنی اسرائیل کے اندر، ان لوگوں کے نزدیک، دو بالکل

مختلف نوعیتیں رکھتا ہے۔ پہلے دور میں ان کے نزدیک اصلی کام بنی اسرائیل کی آزادی کا تھا اور اسی پر انہوں نے اپنی ساری توجہ مرکوز کی۔ اس دور میں انہوں نے ان کے عقائد و ایمانیات کا سوال چھیڑا اور نہ ان کی تربیت و تزکیہ کی طرف کچھ ایسی توجہ کی، صرف نسبی مصیبت کے نوع پر جس طرح ایک نیشنلسٹ لیڈر کرتا ہے انہوں نے تمام بنی اسرائیل کے اندر آزادی کی ایک لگن پیدا کر دی اور ان کو اپنی قیادت پر جمع کر لیا۔ اس سے قطع نظر کہ کوئی شخص خدا کو مانتا ہے یا نہیں، آخرت پر اس کا ایمان ہے یا نہیں، خود ان کی رسالت پر اس کا عقیدہ ہے یا نہیں، ہر اسرائیلی ان کی فوج کا سپاہی اور ان کی جماعت کا ایک رکن تھا اور ان سب کو بلا فرق و تمیز وہ مصر سے لے کر میکے۔ ان کے مؤمن و منافق اور کافرو فاسق میں انہوں نے کوئی امتیاز نہیں کیا۔ جب فرعون کی غلامی سے باہر نکل آئے تب انہوں نے ان کی تربیت و تعلیم اور اصلاح و تزکیہ کی طرف توجہ فرمائی اور خدا اور اس کے قانون سے ان کو آشنا کیا۔ اس طرح ان حضرات کے خیال میں حضرت موسیٰ علیہ السلام کا کام، ان کی زندگی کے پہلے دور میں ایک نیشنلسٹ لیڈر کے کام سے کچھ مختلف نہیں ہے۔ اور مصر میں انہوں نے فرعون سے جو لڑائی لڑی وہ شرک و توحید اور کفر، اسلام کی جنگ نہ تھی بلکہ قبلیت اور اسرائیلیت کی جنگ تھی۔ ایک قوم پرست لیڈر کو جس طرح اپنی قوم کی آزادی عزیز ہوتی ہے اسی طرح ان کو بھی اپنی قوم کی آزادی عزیز تھی۔ جس طرح ہر شخص، جونس و خون اور وطنیت و قومیت میں اس لیڈر کا شریک ہوتا ہے، ان کے مفاد کے لیے وہ لیڈر سرد عطر کی بازی لگاتا ہے اسی طرح حضرت موسیٰ علیہ السلام نے بھی ہر اسرائیلی کی آزادی کے لیے سرد عطر کی بازی لگائی۔ اور جس طرح ایک نیشنلسٹ لیڈر اشتراک

اور ہم جنسی کے ان بنیادی اصولوں کے سوا جن پر اس کی قوم کی قومیت قائم ہوتی ہے، اور کسی چیز کو اہمیت نہیں دیتا، اسی طرح حضرت موسیٰ علیہ السلام نے بھی قبلیت اور اسرائیلیت کے اس معرکہ میں اسرائیلیت کے سوا کسی چیز کو اہمیت نہیں دی۔

(۳) تیسری غلط فہمی یہ ہے کہ ان بزرگوں کے نزدیک ساری برائیوں کی جڑ غلامی اور ساری خوبیوں اور برکتوں کا سرچشمہ آزادی ہے۔ غلامی سے ان حضرات کے نزدیک مراد یہ ہے کہ کوئی قوم جونس و خون، تہذیب و معاشرت اور جغرافیائی حدود کے اعتبار سے ایک علیحدہ قوم گنی جاتی ہو وہ کسی ایسی قوم کی محکوم ہو جائے جو ان اعتبارات سے ایک علیحدہ حیثیت رکھتی ہو۔ اور آزادی کا مفہوم، ان کے نزدیک یہ ہے کہ محکوم قوم اس طرح کے اجنبی اقتدار سے آزاد ہو کر اپنی تعمیر یا اختیار خود کرے یا حاکم حاصل کر لے۔ یہ آزادی اور اپنی تعمیر یا اختیار خود کر سکنے کا یہ حق ان کے نزدیک تمام بھلائیوں کی بنیاد ہے جب تک کسی قوم کو یہ خود مختاری نہ حاصل ہو اس وقت تک وہ نیکی کی راہ میں ایک قدم بھی نہیں بڑھ سکتی۔ اس وجہ سے، ان کے نزدیک یہ ضروری ہوا کہ اگر کوئی قوم غلام ہو تو اس کی اصلاح کے سلسلے میں پہلا قدم یہ ہے کہ اس کو آزاد کرایا جائے اور جب تک اس کو یہ آزادی نہ حاصل ہو جائے اس وقت تک اس کی اصلاح و تربیت کے سارے کام ملتوی رکھے جائیں۔ ان حضرات کے نزدیک چونکہ یہ آزادی خود مختاری ہی تمام برکتوں کا سرچشمہ ہے اس وجہ سے اللہ تعالیٰ اس مقصد کے لیے انبیاء مبعوث فرماتا ہے۔ اور یہیں سے یہ بات بھی نکلی کہ کسی غلام قوم کے لیڈروں کا سب سے مقدس اور سب سے مقدم فریضہ اپنی قوم کو آزاد کرنا ہے۔

غلط فہمیوں کے تین سبب

ان غلط فہمیوں تنقید کرنے سے پہلے، بالخصوص ایسی صورت میں جب کہ ان

میں مبتلا ہونے والے حضرات معمولی لوگ نہیں بلکہ عالی مقام بزرگان دین ہیں، ضروری ہے کہ ان کے پیدا ہونے کے اسباب کا بھی ذکر کر دیا جائے۔ ہمارے خیال میں ان کے پیدا ہونے کے بھی تین سبب ہیں۔

(الف) پہلا سبب یہ ہے کہ تورات میں حضرت موسیٰ علیہ السلام کی وہ ساری جدوجہد جو انہوں نے مصر میں کی ہے، اصول و عقائد کی جنگ کے بجائے ایک قومی و نسلی نزاع کے رنگ میں پیش کی گئی ہے۔ جو شخص بھی تنقید کی گہری نظر کے بغیر اس کو پڑھے گا وہ اس کو ایک پیغمبر کی دعوت ایمان و اسلام سے زیادہ ایک نیشنلسٹ لیڈر کی تحریک آزادی سے زیادہ مشابہ پائے گا۔ اس میں حضرت موسیٰ علیہ السلام کی ساری توجہ کا مرکز بھی فقط معلوم ہوتا ہے کہ ”بنی اسرائیل کو ہمارے ساتھ جانے دو۔“ ساری داستان میں یہ بات کہیں نہیں نمایاں ہوتی کہ حضرت موسیٰ علیہ السلام فرعون اور اس کی قوم کو اللہ، روزِ آخرت اور اس کے بھیجے ہوئے ہادی پر، دل سوزی کے ساتھ ایمان لانے کی دعوت دے رہے ہوں اور فرعون اور اس کی قوم سے کسی ایسے اصول اور مسلک پر جنگ کر رہے ہوں جس پر ایمان لانے کے بعد اس نزاع کا خاتمہ ہو سکے۔ بلکہ ان کا اول و آخر مطالبہ صرف یہی معلوم ہوتا ہے کہ ”ہمیں جانے دو۔“ اس سلسلہ میں اگر خدا کا ذکر آتا بھی ہے تو اس حیثیت سے نہیں کہ وہی اس بات کا حقدار ہے کہ سب اسی کی غلامی اور بندگی کریں اور اسی کے قانون کو مانیں بلکہ فرعون اور اس کی قوم کے ایک حریف دیوتا کی حیثیت سے آتا ہے کہ ”خداوند خدا اسرائیل کا خدا یوں فرماتا ہے کہ تو میرے لوگوں کو جانے دے۔“ اسی طرح بنی اسرائیل کا ذکر اگر آتا ہے تو اس حیثیت سے نہیں کہ وہ اللہ کی مخلوق اور آدم کی اولاد ہیں اور

اس بات کا حق رکھتے ہیں کہ ان کے ساتھ خدا کے بندوں کا معاملہ کیا جائے بلکہ اس طرح آتا ہے کہ ”اسرائیل خدا کا پہلو ٹھا ہے اور ساری دنیا کی قومیں اس کے پاؤں کے نیچے کی چوکی بنیں گی۔“ اسی طرح بنی اسرائیل کے اندر حضرت موسیٰ علیہ السلام اُس طرح نظر نہیں آتے جس طرح ایک پیغمبر اپنی قوم میں شب و روز خدا کی بندگی اور اس کی اطاعت کی دعوت دیتا ہوا نظر آتا ہے۔ جو لوگ اس کی دعوت پر ایمان لاتے ہیں ان کی زندگیوں کو سنوارنے کی فکر میں وہ اپنی زبان گھلاتا ہے اور جو لوگ اس سے بد کے ہوئے ہوتے ہیں ان کو دھونڈنے اور مافوس کرنے میں لگا رہتا ہے۔ بلکہ ایسا معلوم ہوتا ہے کہ ان کی ساری جدوجہد بنی اسرائیل کو بحیثیت بنی اسرائیل منظم کرنے کے لیے ہے۔ اور اس تنظیم میں کافر و مومن، مخلص و منافق اور کھرے اور کھوٹے کا کوئی سوال نہیں ہے، صرف اسرائیلی اور غیر اسرائیلی کا سوال ہے۔

تورات میں خدا کے ایک پیغمبر اور اس کے کادناموں کی تاریخ کا ایک بالکل قومی جہاد آزادی کے رنگ میں رنگ جانا کچھ تعجب انگیز نہیں ہے۔ جو بنی اسرائیل خدا کے بندے اور اس کی مخلوق (بشر مسمیٰ خلق) ہونے کی جگہ اس خطہ میں مبتلا ہو گئے تھے کہ وہ خدا کے محبوب اور اس کے لاڈلے ہیں، جو یہود ایمان باللہ اور اطاعت رسول کی جگہ اسرائیلیت کو نجات کی گارنٹی یقین کرنے لگے تھے، جو بنی اسرائیل اپنے آپ کو بندگی سے بالاتر اور خدا کی گرفت سے بالکل محفوظ خیال کرنے لگے تھے، ان کے لیے ضروری ہوا کہ وہ اپنی ساری تاریخ کو ایمان و عقیدہ کی روشنی میں پیش کرنے کے بجائے نسلی اور قومی استحقاق

کی روشنی میں پیش کریں۔ اس کے بغیر نہ وہ اپنے غرور کو تسلی دے سکتے تھے اور نہ اپنے ان تصورات (مانی) کے لئے کوئی دبر جواز پیش کر سکتے تھے جن میں مبتلا ہو کر انہوں نے خدا کی ساری شریعت سے آزادی حاصل کر لی تھی۔ چنانچہ انہوں نے اپنی پچھلی تاریخ کو قومی مفاخر کی ایک داستان کی شکل میں مرتب کر کے اپنے ماضی اور حال میں ایک ربط پیدا کر لیا۔ اگرچہ یہ مصنوعی ربط پیدا کرنے میں وہ پوری طرح کامیاب نہ ہو سکے بلکہ جگہ جگہ ایسا غلط چھوڑ گئے کہ قرآن نے ان کی تاریخ ہی کو ان کے باطل و عادی اور ان کی لائینی آرزوؤں کے خلاف سب سے بڑے گواہ کی حیثیت سے پیش کیا تاہم ان کو اتنی کامیابی تو ضرور ہوئی کہ ہمارے ”کل ہند شہرت“ رکھنے والے علماء جن کے تقویٰ و تقدس کی قسبیں کھائی جاتی ہیں، قرآن کی تنبیہات کے باوجود، ان کی پھیلائی ہوئی غلط فہمیوں کے شکار ہو گئے۔

(ج) غلط فہمی کی دوسری دبر یہ ہے کہ قرآن نے اگرچہ بنی اسرائیل کی تاریخ صحیح نقطہ نظر سے پیش کر دی ہے، جس سے یہود کی ساری غلطیاں بے نقاب ہو جاتی ہیں، لیکن قرآن میں اس سلسلہ کی دو مشکلیں ایسی ہیں جن کو ہر شخص آسانی سے حل نہیں کر سکتا۔

پہلی مشکل یہ ہے کہ قرآن میں حضرت موسیٰ علیہ السلام اور فرعون و بنی اسرائیل کی پوری سرگذشت کسی ایک ہی جگہ نہیں بیان ہوئی ہے۔ مختلف سورتوں میں اس سرگذشت کے مختلف ٹکڑے، ان سورتوں کے موضوع و مضمون کے اعتبار سے آئے ہیں۔ اس دبر سے اگر کوئی شخص اس پوری سرگذشت اور اس کے مختلف ادوار کو متعین کر کے ایک فریم میں لانا چاہے تو اس کو ذرا محنت کرنی پڑے گی اور

یہ محنت قرآن کا کوئی محتسب طالب علم ہی کر سکتا ہے۔

دوسری مشکل یہ ہے کہ دوسرے انبیاء اور ان کی سرگذشتوں میں سے قرآن نے اذلاً قوائماً ہی حصہ بیان کیا ہے جتنا موقع کلام اور حرکت بیان کے پہلو سے ضروری تھا، تاہنا اس کو بھی ایسے ایجاز و اختصار کے ساتھ بیان کیا ہے کہ اس کو ٹھیک ٹھیک سمجھنے کے لیے صبر اور ذہانت دونوں چیزیں درکار ہیں۔ اس دبر سے جو لوگ جلد باز ہیں اور قرآن کی پوری بات سمجھنے کے بجائے یہ چاہتے ہیں کہ جلدی سے ان کے مدعا کے موافق کوئی بات ان کے ہاتھ لگ جائے، وہ نہایت آسانی سے غلط فہمیوں کے شکار ہو جاتے ہیں۔ یہی صورت حال ان حضرات کو بھی پیش آئی ہے جو ”اس سہل معنا بنی اسرائیل“ کے ایک ٹکڑے کو پڑھ کر حضرت موسیٰ علیہ السلام کو ایک نیشنلسٹ لیڈر بنا بیٹھے اور یہ سمجھنے لگ گئے کہ ”غلامی سے استخلاص اور اس کے لیے جدوجہد ایک مذہبی فریضہ ہے جس کے لیے مستقلاً ایک جلیل القدر پیغمبر کی بعثت عمل میں آئی“۔

(ج) غلط فہمی کی تیسری دبر یہ ہے کہ ہمارے ملک میں قومی اور وطنی آزادی کی یہ تحریک جس کی قیادت آج کا نگریں کر رہی ہے اور جس کی نہایت بھونڈی نقل مسلم لیگ نے اڑائی ہے، قرآن و حدیث سے روشنی حاصل کر کے مسلمانوں نے نہیں شروع کی تھی، بلکہ سترھویں اور اٹھارہویں صدی میں جس آزادی کا لفظ یورپ کے ملکوں میں بلند ہوا تھا بعینہ وہی چیز بدیدہ تعلیم اور جدید مطالعہ تاریخ کے اثر سے ہمارے ملک کے غیر مسلموں میں پیدا ہوئی۔ اور چونکہ اس طرح کی آزادی کے مقدس ترین فرض انسانی ہونے پر کافی لٹریچر تیار ہو چکا تھا، اس دبر

کے نئی تعلیم کے ساتھ ساتھ مسلمانوں میں بھی یہ چیز پھیلی اور یقیناً انہی تصورات و مطالبات کے ساتھ پھیلی جن تصورات و مطالبات کے ساتھ اس کے مغربی موجدوں نے اس کو وضع کیا تھا۔ شروع شروع میں مسلمانوں کے اندر سے کچھ منہ پھلے اور حوصلہ مند لوگ اس کی طرف بڑھے۔ بعد میں ہندوستان کے اندر اور ہندوستان سے باہر کچھ ایسے مسائل پیدا ہو گئے کہ علماء کا گردہ بھی آزادی کی اسس ہد و جہد میں شریک ہو گیا، اور جو حالات ان حضرات کو اس چیز کی طرف لائے وہ ایسے ہنگامہ خیز تھے کہ ان کے اندر نہ کسی کو اس بات پر غور کرنے کی مہلت ہی تھی کہ آزادی کا یہ مغربی تصور اور حصول آزادی کا یہ مغربی طریق کار اسلام سے کچھ مناسبت بھی رکھتا ہے یا نہیں اور نہ ان میں سے کسی بزرگ کے پاس وہ ضروری معلومات ہی تھیں جن کی روشنی میں وہ اس آزادی کا تجربہ کر کے سمجھ سکتے کہ اس کے فلسفہ اور اس کے عمل میں فساد کے کتنے اجزاء ہیں اور صلاح کے کتنے ذرات ہیں۔ بس یہ نعرہ کہ "آزادی ہر قوم کا پیدائشی حق ہے" اور "ہندوستان کی آزادی ہی پر تمام عالم اسلامی کی آزادی منحصر ہے" ان حضرات کو اس میدان میں کھینچ لایا۔ بعد میں جب اس آزادی کا فلسفہ اور اس کے حصول کا طریق کار آہستہ آہستہ لوگوں کے سامنے آیا اور ہر مرحلہ میں انہیں یہ بات محسوس ہونے لگی کہ آزادی کا یہ تصور اور اس کے مطالبات اس تصور آزادی سے باطل مختلف ہیں جو اسلام نے پیش کیا ہے اور قدم قدم پر وہ اس راستہ سے اپنے آپ کو ہٹا ہوا پانے لگے جو اللہ اور اس کے رسول نے کسی مخصوص قوم کی آزادی کے لیے نہیں بلکہ دنیا جہاں کی آزادی کے لیے بتایا تھا، تو انہیں اس بات کی فکر ہوئی کہ اپنے طریق عمل کو جائز ثابت

کرنے کے لیے قرآن و حدیث سے کچھ دلیل فراہم کریں۔

اسی طرح کی کوشش کا نتیجہ وہ استدلال ہے جس سے خدا کے ایک جلیل القدر پیغمبر کو ایک نیشنلسٹ لیڈر کے درجہ تک گرا دیا گیا ہے اور جس کو پڑھ کر انسان کے کبر نفس پر حیرت ہوتی ہے کہ جب خدا کی کتاب اس کی خواہشوں کا ساتھ نہیں دیتی تو وہ کس طرح توڑ مروڑ کر اس کو اپنی خواہشوں کے مطابق بنانے کی کوشش کرتا ہے۔ پس یہ ساری غلطی درحقیقت نتیجہ ہے اس بات کا کہ ان حضرات نے آزادی کی اس جہد و جہد میں اپنے آپ کو اللہ اور اس کے رسول کی رہنمائی کے بغیر بالکل دوسرے ہی محرکات کے ماتحت ڈال دیا اور اب کہ ایک غلط راہ کی بہت سی منزلیں طے کر چکنے کے بعد انہیں محسوس ہو رہا ہے کہ وہ بالکل ایک غلط راہ پر پڑے ہیں تو بجائے اس کے کہ اسٹے پاؤں واپس لوٹیں اس بات کی کوشش میں لگے ہوئے ہیں کہ کسی طرح قرآن و حدیث سے ان کی یہ غلط روی ہدایت ثابت ہو جائے۔ ظاہر ہے کہ اس طرح کی کوشش کا نتیجہ یہ تو نکلنے سے رہا کہ غلط فہمیاں دور ہوں، اس کا نتیجہ تو بس یہی ہو سکتا ہے کہ جتنا ہی یہ حضرات اپنی غلطی کو صحیح ثابت کرنے کے لیے زور لگائیں گے اتنا ہی حق سے اور دور ہٹتے جائیں گے۔ ہاں اگر ان کے اندر یہ ہمت ہوتی کہ حق کی خاطر اپنی قیادت کے پندار کو مجرد کر سکتے تو ہمیں یقین ہے کہ اُس غلط رنگ آمیزی کے باوجود، جو علمائے یہود نے اپنی تاریخ پیش کرنے میں کی ہے، اور اس ایجاز کے باوجود جو قرآن مجید میں پایا جاتا ہے، بالکل پہلی ہی نظر میں ان کے سامنے اصل حقیقت بالکل روشن ہو کر آ جاتی۔

ایک نبی اور ایک نیشنلسٹ لیڈر کے بنیادی اختلافات

شاید ان حضرات نے کبھی سکون کے ساتھ اس مسئلہ پر غور نہیں فرمایا کہ ایک نبی کی دعوت اور ایک قوم پرست لیڈر کی تحریک میں ایسے بنیادی اختلافات ہیں کہ یہ دونوں چیزیں کبھی ایک جگہ جمع نہیں ہو سکتیں۔ ایک نبی کے نزدیک تمام خرابیوں کی بڑا انسان کی خود مختاری اور آزادی ہے اور تمام بھلائیوں کا سرچشمہ اللہ کی بندگی اور تنہا اسی کی اطاعت ہے۔ اس کے برعکس ایک قوم پرست لیڈر ساری خرابیوں کی بڑا غلامی کو قرار دیتا ہے اور ساری ترقیوں کا منبع اپنی تعمیر با اختیار خود کرنے کے حق کو سمجھتا ہے۔ ایک نبی کی قوم ایمان و اسلام کے اصولوں پر ایمان لانے سے بنتی ہے اور ایک قومی لیڈر کی قوم نسل و نسب اور وطنیت و قومیت کے مسائل سے تعمیر ہوتی ہے۔ ایک نبی کی ساری لڑائی اصول و عقائد سے ہوتی ہے، جو عقائد اس کے اپنے عقائد کے خلاف ہوتے ہیں ان سے وہ جنگ کرتا ہے، خواہ وہ اس کی قوم کے اندر پائے جاتے ہوں یا کسی دوسری قوم کے اندر، اور جو لوگ اس کے اصولوں کو مان لیتے ہیں وہ ان سے اپنی جماعت بنا لیتا ہے، خواہ وہ اس کی اپنی قوم کے اندر سے آئے ہوں یا اس کے باہر سے۔ اس کے بالکل برعکس ایک قومی لیڈر کا سارا جھگڑا اس قوم سے ہوتا ہے جو نسل و نسب یا وطنیت اور قومیت میں اس سے مختلف ہے، اور چونکہ یہ اختلاف بہر شکل باقی رہتا ہے اس وجہ سے اس کا اختلاف بھی بہر حال قائم رہتا ہے۔ ایک نبی انفرادی اور اجتماعی زندگی کے لیے وہ نظام پیش کرتا ہے جو تمام بنی آدم کے لیے یکساں مفید ہو اور ایک قومی لیڈر زندگی کے سارے نقشے صرف اپنی قوم کے مفاد کو سامنے رکھ کر بناتا ہے۔ یہ بنیادی اختلافات اتنے

اہم ہیں کہ اگر مذہب کی زبان میں ان کو تعبیر کیا جائے تو ایک کفر ہے دوسرا ایمان، ایک توحید ہے دوسرا شرک۔ اس وجہ سے اس کا امکان بالکل نہیں ہے کہ ایک شخص نبی اور رسول بھی ہو اور قومی لیڈر بھی، یا ایک نبی اپنی زندگی کے کسی دور میں تو ایک قومی لیڈر کے اصولوں پر کام کرے اور دوسرے دور میں ایک نبی کے اصولوں پر، کیونکہ ایسا فرض کرنا درحقیقت اس بات کو فرض کرنا ہے کہ العیاذ باللہ ایک نبی اپنی ایک ہی زندگی کے اندر کفر و اسلام دونوں کے اصول جمع کرے یا اپنی زندگی کے ایک دور میں تودہ شرک کا داعی ہو اور دوسرے دور میں توحید کا۔ یہ باتیں اتنی واضح ہیں کہ کوئی صاحب فہم ایک لمحہ کے لیے بھی اس غلطی میں مبتلا نہیں ہو سکتا کہ ایک شخص کو پیغمبر بھی مانے اور پھر اس کی طرف ایک قومی لیڈر کی خصوصیات بھی منسوب کر دے۔ لیکن بد قسمتی سے چونکہ بہت سے غلامانہ دین اس غلط فہمی میں پڑے ہوئے ہیں اس وجہ سے ہم قرآن مجید کی روشنی میں یہ واضح کر دینا چاہتے ہیں کہ حضرت موسیٰ علیہ السلام صرف نبی اور رسول تھے۔ اپنی بعثت کے شروع میں بھی اور بہشت کے آخر میں بھی، فرعون کے لیے بھی اور بنی اسرائیل کے لیے بھی، اور اس واقعہ سے کہ ان کی قوم کسی اور قوم کی غلام تھی، ان کے پیغام اور ان کے کام میں کوئی فرق نہیں پیدا ہوا۔ جو دعوت تمام انبیائے کرام نے اپنی اپنی قوموں کو دی وہی دعوت حضرت موسیٰ علیہ السلام نے اپنی قوم کو دی، جو ڈرا دہر پیغمبر نے اپنی قوم کے ارباب اقتدار (ملک و سرکار) کو سنایا وہی ڈرا دہر حضرت موسیٰ علیہ السلام نے اپنی قوم کے ارباب اقتدار اور ملک و سرکار کو سنایا۔ فرق صرف اتنا تھا کہ دوسرے انبیاء کی قوموں کے ارباب اقتدار ان کی اپنی قوم

کے اندر ہی کے لوگ ہوتے تھے لیکن بنی اسرائیل کے ارباب اقتدار ان سے باہر کے یعنی قبیلے تھے۔ لیکن اس اختلاف سے کوئی ایسا جوہری فرق نہیں واقع ہوتا کہ ایک نبی کے اصول دعوت میں فرق پیدا ہو جائے۔ چنانچہ حضرت موسیٰ علیہ السلام نے ان کو دعوت حق دی، ان سے مناظرے کیے، ان کو معجزے دکھائے، ان پر اللہ کی حجت تمام کی، یہاں تک کہ ان کے اندر سے کچھ اہل حق ایمان بھی لائے۔ لیکن جیسا کہ ہر نبی کی قوم کے ارباب اقتدار کی اکثریت نے نبی کی تکذیب کی ہے اسی طرح حضرت موسیٰ علیہ السلام کے عہد کے مستکبرین نے بھی ان کی تکذیب کی۔ اور پھر جس طرح ہر نبی نے اپنی طرف سے اتمام دعوت اور مستکبرین کی طرف سے تکذیب اور قتل کی دھمکی کے بعد ہجرت فرمائی، اسی طرح حضرت موسیٰ علیہ السلام نے بھی اپنے زمانہ کے مستکبرین کی طرف سے مایوس ہو جانے کے بعد ہجرت فرمائی اور جس طرح ہر نبی کے جھٹلانے والے، نبی کی ہجرت کے بعد، خدا کے عذاب میں گرفتار ہوئے اسی طرح حضرت موسیٰ علیہ السلام کے اعداء بھی ان کی ہجرت کے بعد گرفتار عذاب ہوئے۔ یہ ساری تفصیلات قرآن میں موجود ہیں۔ ہر شخص قرآن کو پڑھ کر دیکھ سکتا ہے کہ اس امر واقعہ کی وجہ سے کہ حضرت موسیٰ علیہ السلام کی قوم کسی دوسری قوم کی غلام تھی نہ نبی کے فرائض رسالت کی نوعیت میں کوئی تبدیلی واقع ہوئی، نہ انبیاء کے لیے اور ان کے جھٹلانے والوں کے لیے اللہ تعالیٰ کے جو مقررہ قوانین ہیں ان میں سیر مو کوئی فرق ہوا۔ ایک ہی ضابطہ، جو آدم سے لے کر محمد صلی اللہ علیہ وسلم تک جاری رہا، وہی ہم یہاں بھی جاری دیکھتے ہیں۔ اور فرق ہو بھی کیا سکتا تھا؟ مستکبرین کی نسل بدل جانے سے ان کی ذہنیت میں تو کوئی تبدیلی ہوتی نہیں۔ قریش کے ارباب

اقتدار الجہل اور البوہب ہوں یا بنی اسرائیل کے ارباب اقتدار فرعون و ہامان، دونوں ایک ہی بیماری میں مبتلا تھے۔ پھر کوئی وجہ سمجھ میں نہیں آتی کہ ایک کے پاس تو اللہ کا رسول یہ دعوت لے کر آئے کہ ایمان لاؤ اور عمل صالح اختیار کرو اور دوسرے کے پاس محض بنی اسرائیل کی آزادی کا مطالبہ۔ آخر مستکبرین اور مستضعفین کی نسل مختلف ہونے کی وجہ سے خدا کے انبیاء کا رویہ کیوں بدل جائے؟ کیا العیاذ باللہ انبیاء بھی نسل و نسب کی اسی عصبیت میں گرفتار ہوتے ہیں جس میں ہمارے ہندوستان کے برہمن گرفتار تھے کہ شدر کے کان میں دید کا کوئی کلمہ نہ پڑنے پائے اور کیا حضرت موسیٰ علیہ السلام کو فرعون سے کوئی نسلی پرغاش تھی کہ اگر وہ اللہ پر ایمان بھی لاتا جب بھی وہ یہی پہاڑتے کہ اس کی قوم الگ اور ان کی قوم علیحدہ رہے؟

اسی طرح بنی اسرائیل کے لیے بھی حضرت موسیٰ علیہ السلام کی دعوت وہی تھی جو ہر نبی اپنی قوم کو دیتا ہے، یعنی ایمان باللہ، ایمان بالرسول اور ایمان بالآخرت کی دعوت۔ کسی دوسری قوم کے زیر اقتدار ہونے کی وجہ سے حضرت موسیٰ علیہ السلام نے ہرگز یہ نہیں کیا کہ ان کو نسلی عصبیت کے نعرے پر جمع کر کے پہلے ان کو فرعون سے آزادی حاصل کرنے کی دعوت دیں اور اس کام سے فارغ ہونے کے بعد ایمان و اسلام کا درس شروع کریں۔ ان کی مصر کی زندگی اور مصر سے نکلنے کی بعد کی زندگی میں جو کچھ فرق ہے وہ صرف اجمال و تفصیل کا ہے۔ یعنی مصر کی زندگی میں انہوں نے اپنی قوم کو صرف اصول دین کی تعلیم دی۔ عقائد میں سے اللہ، رسول اور آخرت پر ایمان کی، عبادات میں سے نماز اور قربانی کی، اخلاق و اعمال میں سے توکل، صبر اور حق پر استقامت کی۔ اور مصر سے نکلنے کے بعد ان سارے اصولوں

کی شرح فرمائی اور ان کے مطابق ان کی تربیت کی۔ یہ بعینہ اسی طرح کا تدبیر بھی ارتقا رہے جو ارتقا ہم نبی کریم صلی اللہ علیہ وسلم کے قبل ہجرت اور بعد ہجرت کی دعوت میں پاتے ہیں۔ جس طرح آنحضرت صلی اللہ علیہ وسلم کی اور مدنی زندگی بالکل ہم آہنگ اور مربوط ہے، اسی طرح حضرت موسیٰ علیہ السلام کی زندگی کے دونوں دور بھی بالکل ہم آہنگ اور مربوط ہیں۔ یہ ان کے اوپر ایک بدترین قسم کی تہمت ہے کہ وہ مصر میں تو نسل و نسب کے حوالے جاہلیت کے علمبردار تھے، لیکن سینا میں اگر خدا کے داعی بن گئے۔ البتہ طبیعت میں یہ سوال ضرور پیدا ہوتا ہے کہ اگر موسیٰ علیہ السلام محض قومیت کے نعرہ پر لوگوں کو جمع نہیں کر رہے تھے بلکہ ایمان و اسلام کے اصولوں پر جمع کر رہے تھے تو آخر اس کی کیا وجہ ہے کہ جب وہ مصر سے نکلے ہیں تو ان کی ساری قوم ان کے ساتھ تھی۔ ہمارے نزدیک یہ خیا، خلافت واقعہ ہے۔ اولاً تو یہ بیان تورات کا ہے جس کی نسبت ہم اوپر لکھ آئے ہیں کہ اس میں بنی اسرائیل کی ساری تاریخ نسلی استمقاق اور خاندانی فضیلت کے نقطہ نظر سے لکھی گئی ہے، ثانیاً یہ امر بھی پیش نظر رکھنا چاہیے کہ دنیا میں کسی نبی کی تکذیب بھی کمزوروں اور مظلوموں نے نہیں کی ہے۔ صرف قوم کے ارباب جاہ نے کی ہے۔ بنی اسرائیل من حیث القوم ارباب جاہ میں شامل نہیں تھے بلکہ مستضعفین یعنی مظلوموں میں تھے، ان کے لیے کوئی وجہ نہیں تھی کہ وہ حضرت موسیٰ علیہ السلام کے ہاتھوں خدا کے اتنے عجائب اور اس کی قدرت کے اتنے کرشمے دیکھ کر بھی ایمان نہ لاتے، درآئنا لیکہ ان کو ایمان سے پھیرنے والے ارباب اقتدار اپنے مظالم اور اپنی نسلی عصبیت و اجنبیت کی وجہ سے اپنا اعتقاد ان کے اندر بالکل کھوپکے ہوں اور خوف کے سوا کوئی دوسری کشش بھی بنی اسرائیل

کو ان کی طرف کھینچنے والی نہ ہو۔

حضرت موسیٰ کا مطالبہ فرعون اور اس کی قوم سے

یہ مدعا کا اجمالی بیان تھا۔ اب کسی قدر تفصیل سے اصل صورت حالات کو قرآن مجید کی روشنی میں ملاحظہ فرمائیے اور پہلے یہ دیکھیے کہ فرعون اور اس کی قوم کے ساتھ حضرت موسیٰ علیہ السلام کے تعلق کی نوعیت کیا تھی؟ کیا وہ محض ایک نیشنلسٹ لیڈر کی حیثیت سے ان کے پاس محض یہ مقصد لے کر گئے تھے کہ ان کی غلامی سے اپنی قوم کو چھڑائیں۔ یا بحیثیت رسول کے اس حیثیت سے کہ ان کو خدا پر ایمان لانے، خدا سے ڈرنے، اور اپنی زندگیوں کو پاک کرنے کی دعوت دیں؟

اس سلسلہ میں سب سے پہلی اصولی بات قرآن مجید نے یہ بتائی ہے۔

إِنَّا أَمَرْنَا النَّارِئِينَكُمْ رَسُولًا شَهِدْنَا عَلَيْكُمْ كَمَا
أَمَرْنَا إِلَىٰ فِئْتَيْنِ سَوَآءٍ فَعَعَلْتُم مَّا كُنْتُمْ تَكْتُمُونَ
فَأَخَذْنَا مَائِكَةَ آتِرِئِيلَ (الزلزلہ ۱۵-۱۶)

”ہم نے تمہاری طرف بھیجا ہے ایک رسول تم پر گواہ بنا کر جس طرح ہم نے بھیجا تھا ایک رسول فرعون کی طرف گواہ بنا کر تو فرعون نے اس رسول کی نافرمانی کی تو ہم نے اس کو سخت عذاب میں پکڑا۔“

اس آیت میں مخاطب قریش ہیں۔ ان سے یہ بات کہی جا رہی ہے کہ جس طرح ہم نے فرعون کی طرف ایک رسول، دین حق کی دعوت دینے کے لیے بھیجا تھا اسی طرح تمہاری طرف ایک رسول، اللہ کے دین کی دعوت کے لیے بھیجا ہے۔ فرعون نے اس رسول کی دعوت قبول نہ کی تو وہ عذاب میں پکڑا گیا، اسی طرح اگر تم اس رسول

کی بات نہ منو گئے تو عذاب میں گرفتار ہو گئے۔

اس سے چند باتیں بالکل صاف ہو گئیں۔ پہلی یہ کہ حضرت موسیٰ علیہ السلام فرعون اور اس کی قوم کے پاس اسی طرح رسول بنا کر بھیجے گئے تھے جس طرح حضور نبی کریم صلی اللہ علیہ وسلم قریش کی طرف بھیجے گئے تھے۔ دوسری یہ کہ حضرت موسیٰ علیہ السلام بھی فرعون اور اس کی قوم کی طرف اسی طرح شاہد، یعنی اللہ کے دین کے داعی بنا کر بھیجے گئے تھے جس طرح آنحضرت صلی اللہ علیہ وسلم اہل عرب کی طرف اللہ کے دین کے داعی بنا کر بھیجے گئے تھے۔ تیسری یہ کہ فرعون اور اس کی قوم کا جرم بھی بعینہ وہی ہے جو آنحضرت صلی اللہ علیہ وسلم کی قوم کا تھا، یعنی جس طرح قریش نے اللہ کے رسول کی دعوت نہ مانی اسی طرح فرعون اور اس کی قوم نے بھی اللہ کے رسول کی بات نہ مانی۔

دوسری جگہ اس سے زیادہ وضاحت کے ساتھ یہ بات بھی قرآن نے بیان کر دی ہے کہ حضرت موسیٰ علیہ السلام فرعون کے پاس ایمان، تزکیہ اور خشیت الہی کی دعوت دینے کے لیے بھیجے گئے تھے۔

إِذْ هَبْنَا إِلَىٰ فِرْعَوْنَ إِنَّهُ طَغَىٰ فَقُلْنَا هَلْ تَكَفَّرُ إِلَىٰ آتِ

تُزَكِّي وَيَأْخُذُكَ إِلَىٰ رَبِّكَ فَتُخْشَىٰ - (النازعات، ۱۸۱)

”فرعون کے پاس جاؤ سرکش ہو گیا ہے، اور اس سے کہو کہ تمہیں کچھ

رفعت ہے کہ تو پاکی حاصل کرے اور میں تجھے تیرے رب کی راہ بتاؤں تو تو

اس سے ڈرے؟“

اس آیت سے یہ بات معلوم ہوئی کہ موسیٰ علیہ السلام فرعون کے پاس اس

لیے بھیجے گئے تھے کہ اس کے اندر اگر نیک اور پاک باز انسان بننے کا کچھ دم داعیہ ہو تو اس کو پاکیزہ زندگی کا طریقہ بتائیں اور اگر خدا شناسی کا کچھ میلان ہو تو اس کو خدا کی صفات اور اس کے حکموں کی تعلیم دیں تاکہ وہ خدا سے ڈرے۔ نیز اسی آیت سے یہ بات بھی معلوم ہوئی کہ قرآن کی اصطلاح میں طغیان کا مطلب یہ ہے کہ آدمی میں خدا سے بے پروائی پیدا ہو جائے۔

یہی بات ایک اور مقام میں بیان ہوئی ہے۔ اور وہاں حضرت موسیٰ علیہ السلام کو یہ ہدایت بھی کی گئی ہے کہ فرعون کو جو تبلیغ بھی کی جائے نہایت نرمی اور محبت کے ساتھ کی جائے تاکہ تذکرہ اور خشیت کی راہ اختیار کرنے میں اس کے لیے اسی کی طرف سے کوئی حیران فاع نہ ہو جائے۔

إِذْ هَبْنَا إِلَىٰ فِرْعَوْنَ إِنَّهُ طَغَىٰ فَقُلْنَا هَلْ تَكَفَّرُ إِلَىٰ آتِ

تُزَكِّي وَيَأْخُذُكَ إِلَىٰ رَبِّكَ فَتُخْشَىٰ - (طہ، ۴۴)

”تم اور تمہارے بھائی دونوں میری نشانیاں کو لے کر جاؤ اور میرا ذکر

بند کرنے میں ڈھیٹ نہ پڑنا، فرعون کے پاس جاؤ وہ سرکش ہو گیا ہے اور اس

کو نرمی کے ساتھ تبلیغ کرو تاکہ وہ یاد دہانی حاصل کرے یا ڈرے۔

اسی سلسلہ میں حضرت موسیٰ علیہ السلام خود فرعون سے فرماتے ہیں:-

قَدْ جِئْتُكَ بِآيَةٍ مِّن رَّبِّكَ وَالسَّلَامُ عَلَيَّ مِمَّنِ اتَّبَعَ

الْهُدَىٰ إِنَّا قَدْ أُوحِيَ إِلَيْنَا أَنَّ الْعَذَابَ عَلَىٰ مَن كَذَّبَ

وَقَوَّيْ - (طہ، ۴۴)

”میں نے تجھے ایک آیت کے ساتھ آج ہی تیرے رب کی طرف سے سلام لے کر آیا ہے اور جو ہدایت کے پیچھے چلا وہ عذاب کا شکار ہو گا۔“

”ہم تیرے پاس تیرے رب کی طرف سے ایک نشانی لے کر آئے ہیں اور سامعین
ہے اس کے لیے جو اللہ کے طریقہ کی پیروی کرے۔ ہمارے پاس یہ وحی آئی ہے

کہ خدا کا عذاب اس پر آئے گا جو جھٹلائے گا اور کٹھن ہوئے گا۔“

”الہدیٰ“ کے معنی اللہ کی ہدایت کے ہیں جیسا کہ فرمایا ہے (قُلْ اِنَّ هٰدٰى
اِلٰهِهُ هُوَ الْهُدٰى) جس سے صاف و واضح ہے کہ حضرت موسیٰ علیہ السلام فرعون کے
پاس صرف نبی اسرائیل کو آزاد کرانے کے لیے نہیں گئے تھے بلکہ اللہ کی ہدایت
لے کر گئے تھے جس کو قبول کرنے کی صورت میں فرعون کے لیے اللہ کی رحمت
تھی اور جس سے اعراض کرنے کی صورت میں اس کا قہر و عذاب۔

حضرت موسیٰ علیہ السلام نے فرعون اور اس کی قوم کے سامنے توحید و معاد
پر تقریریں بھی کیں۔

قَالَ فَمَنْ رَّبُّكُمْ اَيُّهَا الْمَوْءُوْنَةُ. قَالَ رَبُّنَا الَّذِيْ اَعْطٰى كُلَّ
شَيْءٍ خَلْقًا ثُمَّ هَدٰى. قَالَ فَمَا بَالُ الْقٰوْمِ الَّذِيْنَ. قَالَ
يَعْلَمُهَا عِندَ رَبِّىْ فَاِذَا كُنْتَ اِلٰى رَبِّىْ سَآئِلًا. الَّذِيْ
جَعَلَ لَكُمْ الْاَنْهَارَ مِنْ مَّاءٍ فَاَخْرَجْنَا مِنْهَا نَهْرًا سَبِيْلًا وَّ اَنْزَلْنَا
مِنْ السَّمَاءِ مَاءً فَاَخْرَجْنَا مِنْهُ اشْنَآءًا مِّنْ ثَمَرٰتٍ سَبِيْلًا
كُلُوْا وَاَرۡءَوْا اَنْعَامَكُمۡ اِنَّ فِيْ ذٰلِكَ لَاٰيٰتٍ لِّ۬لَّذِيْنَ اَنْهٰى
بَيْنَهَا خَلَقْنَاكُمْ وَفِيْهَا نَعِيۡدُكُمْ وَمِنْهَا نَخْرِبُكُمْ تَاۡتِي السَّاعَةُ
اُخْرٰى. (طہ۔ ۴۹-۵۵)

”اس نے پوچھا تمہارا رب کون ہے اے موسیٰ؟ جواب دیا ہمارا رب

وہ ہے جس نے ہر چیز کو پہلے اس کی خلقت عطا فرمائی پھر اس کو ہدایت بخشی۔
پوچھا اگلی امتوں کا کیا حال ہے؟ جواب دیا ان کا حال میرے رب کے علم میں
ہے ایک کتاب میں لکھا ہوا۔ نہ میرا رب بھٹکے گا نہ بھولے گا۔ جس نے تمہارا
بیسے زمین کو گہوارہ بنایا، اس میں تمہارے لیے راہیں نکالیں اور آسمان سے پانی
اتار اپس ہم نے پیدا کیں اس سے طرح طرح کی نباتات، کھاؤ اور چراؤ اپنے
مویشیوں کو بے شک اس کے اندر دلیلیں ہیں عقلمندوں کے لیے۔ اسی سے
ہم نے تم کو پیدا کیا، اسی میں لوٹائیں گے اور پھر اسی سے دوبارہ پیدا کریں
گے۔“

قرآن نے توحید پر بعض مناظرے بھی نقل کیے ہیں جو حضرت موسیٰ علیہ السلام
اور فرعون کے درمیان ہوئے۔

قَالَ فَاِنۡ كُنۡتُمْ تُحِبُّوْنَ مَا رَبَّ الْعٰلَمِيۡنَ. قَالَ رَبُّ السَّمٰوٰتِ
وَالْاَرْضِ وَمَا بَيْنَهُمَا اِنْ كُنۡتُمْ مُّوقِنِيۡنَ. قَالَ لِمَنِ حُكُوۡلُهُ
اَلَا تَتَذَكَّرُوۡنَ. قَالَ رَبُّكُمْ وَاَزۡوَاجُكُمْ اَلَا تَتَذَكَّرُوۡنَ. قَالَ رَبُّ
اِنَّ سَآءَ لَّكُمْ اَلٰٓىءًا اِنۡ سَآءَ سَبِيۡلُ اِلٰٓىكُمْ لِمَ تَجۡنَوۡنَ. قَالَ رَبُّ
الْمُشْرِقِ وَالْمَغْرِبِ وَمَا بَيْنَهُمَا اِنْ كُنۡتُمْ تَعۡقِلُوۡنَ. قَالَ
لِيۡبِىۡ اَتَّخَذَتۡ اِلٰٰهًا غَيْرِىْ لَا جَعَلَتَكَ مِنَ الْمُجۡبُوۡبِيۡنَ.
(شعرا۔ ۲۳-۲۹)

”فرعون نے پوچھا اور یہ رب العالمین کیا ہے؟ جواب دیا آسمانوں اور

زمین اور جو کچھ ان کے درمیان ہے سب کا رب بشرطیکہ تم یقین کرو۔ اس نے

اپنے درباریوں سے کہا، سنتے ہو؟ کہا تمہارا بھی رب اور تمہارے بچنے بزرگوں کا بھی رب۔ کہا یہ رسول جو تمہاری طرف بھیجا گیا ہے، یہ تو پاگل معلوم ہوتا ہے، اس نے کہا مشرق اور مغرب اور جو کچھ ان کے درمیان ہے سب کا رب۔ بشرطیکہ تم سمجھو۔ بولا اگر تو نے میرے سوا کسی اور کو معبود بنایا تو میں تمہیں قید خانہ کے حوالہ کر دوں گا۔

فرعون کو حضرت موسیٰ علیہ السلام سے یہ شکایت بھی تھی کہ یہ جس بات کی دعوت دے رہے ہیں وہ بات ہم نے اپنے بزرگوں سے نہیں سنی اور حضرت موسیٰ علیہ السلام اس کے جواب میں یہ فرماتے ہیں کہ میں تمہارے پاس اللہ کی ہدایت لے کر آیا ہوں۔ یہ بعینہ وہی شکایت ہے جو ہرنبی کی قوم نے اس کی دعوت کے متعلق کی ہے۔ اور حضرت موسیٰ علیہ السلام کا جواب بھی بعینہ وہی ہے جو ہرنبی نے قوم کے اس اعتراض کے جواب میں دیا ہے۔

وَمَا سَمِعْنَا بِهَذَا فِي آبَائِنَا الْأَوَّلِينَ - وَقَالَ مُوسَىٰ إِنِّي أَخْلُقُ مِنْ نَارٍ بَشَرًا مِثْلُكُمْ وَأَنَا آتِيكُمْ بِهِمْ فَاتَّقُوا اللَّهَ الَّذِي تَخَافُونَ - وَقَالَ فِرْعَوْنُ يَا أَيُّهَا الْمَلَأُ مَا عَلِمْتُ لَكُمْ مِنْ إِلَهِ غَيْرِي - (القصص - ۲۴-۲۵)

”اور ہم نے تو یہ بات (توحید) اپنے اگلوں میں نہیں سنی اور موسیٰ نے کہا میرا پہ در و کار خوب جانتا ہے کہ کون اس کے پاس سے ہدایت لے کر آیا ہے اور انہما کار کی کامیابی کس کو حاصل ہوگی۔ یقیناً عالم فلاح نہیں پائیں گے۔ اور فرعون نے کہا اے لوگو! میں تمہارے لیے اپنے سوا کسی معبود سے واقف نہیں ۛ

حضرت موسیٰ علیہ السلام کا سارا جھگڑا فرعون سے بنی اسرائیل کی آزادی ہی کے لیے تھا تو فرعون کے اس اعتراض کا کیا مطلب کہ حضرت موسیٰ علیہ السلام آباؤ اجداد کے طریقہ کے خلاف ایک بدعت پھیلا رہے ہیں اور حضرت موسیٰ علیہ السلام کے اس جواب کا کیا موقع پیدا ہوا کہ میں اگرچہ اپنی دعوت کی تائید میں آباؤ اجداد کے طریقہ کی سند نہیں رکھتا لیکن اللہ تعالیٰ کی سند رکھتا ہوں؟ اور پھر اس بات کی ضرورت کیا پیش آئی کہ فرعون اپنے تمام ارباب مل و عقد کو اس بات پر متنبہ کرے کہ میرے سوا کسی کو اللہ نہ ماننا؟

اس سے زیادہ واضح بات ایک یہ ہے کہ فرعون کو حضرت موسیٰ علیہ السلام کی طرف سے جو سب سے بڑا اندیشہ تھا وہ یہ نہ تھا کہ وہ بنی اسرائیل کی آزادی کا مطالبہ لے کر اٹھے ہیں بلکہ یہ تھا کہ یہ کہیں اس کی قوم کا دین بدل دیں اور ملک میں اس کی خدائی کے خلاف بغاوت نہ برپا کر دیں۔

وَقَالَ فِرْعَوْنُ ذُرِّيَّتِي أَكْفَلْتَنِي مُوسَىٰ ذَلِيلًا رَّجِيئًا إِنِّي أَخَافُ أَنْ يُبَدِّلَ دِينَكُمْ أَوْ أَنْ يُظْهِرَ فِي الْأَرْضِ الْفَسَادَ - (العوین - ۲۶)

”اور فرعون نے کہا مجھے چھوڑ دو میں موسیٰ کو قتل کئے دیتا ہوں اور وہ

اپنی مدد کے لیے اپنے رب کو بلائے۔ مجھے ڈر ہے کہ کہیں وہ تمہارا دین نہ بدل دے یا ملک میں فساد برپا کر دے ۛ

اور فرعون کا یہ اندیشہ بالکل بجا تھا۔ قطیوں کے اند رہت سے لوگ کلم کلاماً حضرت موسیٰ علیہ السلام پر ایمان لا چکے تھے جن میں سب سے زیادہ حق پرست اور جبری

وہ لوگ تھے جو اپنے سحر سے حضرت موسیٰ علیہ السلام کے معجزات کا مقابلہ کرنے آئے تھے اور بالآخر حق کی طاقت سے مغلوب ہو کر سحر سے تائب ہوئے اور حضرت موسیٰ علیہ السلام پر ایمان لائے۔ اور بہت سے لوگ ایسے بھی تھے جو فرعون کے جبر و ظلم کی وجہ سے اپنے ایمان کو چھپاتے تھے۔ چنانچہ ان کے اندر سے ایک شخص نے یمن اس وقت اپنے ایمان کا اعلان کیا جب اس کی قوم نے حضرت موسیٰ علیہ السلام کے قتل کا ارادہ کیا ہے۔ اس وقت اس نے فرعون اور اس کی قوم کے سامنے دعوت ایمان پر ایک تقریر کی ہے جو قرآن مجید میں نقل ہوئی ہے۔ اس تقریر کو پڑھ کر ہر شخص معلوم کر سکتا ہے کہ حضرت موسیٰ علیہ السلام اور فرعون کے درمیان اصلی کشمکش بنی اسرائیل کی آزادی کے لیے نہیں تھی بلکہ ایمان باللہ، ایمان بالرسول، ایمان بالآخرت کے لیے تھی۔ اور حضرت موسیٰ علیہ السلام نے یہ ساری چیزیں ٹھیک انہی دلائل اور انہی تفصیلات کے ساتھ فرعون اور اس کی قوم کے سامنے پیش کی تھیں جن دلائل و تفصیلات کے ساتھ ہر نبی نے اپنی قوم کے سامنے پیش کیں۔ اس پوری تقریر کو پڑھیے۔ یہ مرد حق، یمن موقع کا گواہ بھی ہے اور آل فرعون میں سے بھی ہے۔ یہ حضرت موسیٰ علیہ السلام اور ان کی دعوت کو جس صورت میں پیش کرتا ہے وہ کتنی مختلف ہے اس صورت سے جس صورت میں ہمارے یہ بزرگان دین حضرت موسیٰ علیہ السلام کو پیش کر رہے ہیں۔

وَقَالَ فِرْعَوْنُ ذَرُونِي أَقْتُلْ مُوسَىٰ وَلْيَدْعُ رَبَّهُ إِنِّي أَخَافُ أَنْ يُبَدِّلَ دِينَكُمْ أَوْ أَنْ يُظْهِرَ فِي الْأَرْضِ الْفَسَادَ - وَ قَالَ مُوسَىٰ إِنِّي عُذْتُ بِرَبِّي وَرَبِّكُمْ مِنْ هَذَا مُتَكَبِّرًا لَا يُؤْمِنُ

بِیَوْمِ الْحِسَابِ - وَقَالَ سَجَلٌ مُؤْمِنٌ مِنْ آلِ فِرْعَوْنَ يَكْتُمُ إِيمَانَهُ أَتَقْتُلُونَ رَجُلًا أَنْ يَقُولَ رَبِّيَ اللَّهُ وَقَدْ جَاءَكُمْ بِالْبَيِّنَاتِ مِنْ رَبِّكُمْ وَإِنْ يَكْفُرْ بِآيَاتِهِ كَذِبُهُ فَإِنْ يَكْفُرْ فَأَيُّ صَاحِبِ عَقْلٍ بِعِصْيَانِ اللَّهِ إِنَّ اللَّهَ لَا يَهْدِي الْقَوْمَ الْمُنَافِقِينَ - هُوَ مُسَوِّدُ كَذِبِ آبٍ - يَقُومُ نَكْرُ الْمَلِكِ الْيَوْمَ ظَاهِرِينَ فِي الْأَرْضِ فَمَنْ يَنْصُرُنَا مِنْ بَأْسِ اللَّهِ إِنْ جَاءَنَا قَالَ فِرْعَوْنُ مَا أُرِيكُمْ إِلَّا مَا آدَبْنِي وَمَا أَهْدَىٰكُمْ إِلَّا سَبِيلَ الرَّجَاةِ - وَقَالَ الْمَلِكُ إِنِّي أُنَافِقُ عَلَيْكُمْ مِثْلَ يَوْمِ الْأَحْزَابِ - مِثْلَ ذَابِ قَوْمِ نُوحٍ وَعَادٍ وَثَمُودَ وَالَّذِينَ مِنْ بَعْدِهِمْ وَمَا اللَّهُ يُرِيدُ ظَلْمَنَا لِلْعِبَادَةِ وَ يَقُومُ إِنِّي أَخَافُ عَلَيْكُمْ يَوْمَ التَّنَادِ - يَوْمَ تَوَلَّوْنَ مُدْبِرِينَ مَا لَكُمْ مِنَ اللَّهِ مِنْ عَاصِمٍ وَمَنْ يُضْلِلِ اللَّهُ فَمَا لَهُ مِنْ هَادٍ وَقَدْ جَاءَكُمْ يُوسُفُ مِنْ قَبْلُ بِالْبَيِّنَاتِ فَمَا زِلْتُمْ فِي شَكٍّ - وَمَا جَاءَكُمْ بِهِ حَقٌّ إِذْ أَهْلَكْتُمْ قُلُوبَكُمْ لَنْ يَرْجِعَ اللَّهُ مِنْ بَعْدِهِ رِجَاؤًا كَذَلِكَ يُضِلُّ اللَّهُ مَنْ يَشَاءُ - هُوَ مُسَوِّدُ مَرَاتِبِهِ بِالْآيَاتِ يُجَادِلُونَ فِي آيَاتِ اللَّهِ وَعَذْرِ سُلْطَانٍ أَتَاهُمْ كَبُرَ مَقْتًا عِنْدَ اللَّهِ وَعِنْدَ الَّذِينَ آمَنُوا كَذَلِكَ يُطِيعُ اللَّهُ عَلَى كُلِّ قَلْبٍ مُتَكَبِّرٍ حَتَّىٰ إِذَا هُوَ مُسَوِّدُ مَرَاتِبِهِمْ إِلَىٰ صَوْحٍ لَعَلِّي أَبْلُغُ الْأَسْبَابَ، أَسْبَابَ السُّلُوبِ فَأَعْلِمَ إِلَى

إِلَهُ مُوسَى وَإِلَى لَافُكُنْهُ كَمَا ذُنَا وَكَذَلِكَ سَرَّيْنِ لِعِزِّ عَزْوَنَ سُوءٍ
عَمَلِهِ وَصَدَّقَ عَيْنَ السَّبِيلِ وَمَا كَيْدُهُ فَمِنْ عَزْوَنَ إِلَّا فِي تَبَابٍ هـ
وَقَالَ الَّذِينَ آمَنُوا يَقُومُوا اتَّبِعُونِي أَهْدِيكُمْ سَبِيلَ الرَّشَادِ
يَقُومُوا اتَّبِعُوا هَذِهِ الْخَيْرُ السُّبُلُ الْمُنِيرَةُ وَإِنَّ الْآخِرَةَ هِيَ
دَارُ الْقَرَارِ مَنْ عَمَلَ سَيِّئَةً فَلَا يَجْنِي إِلَّا بِمِثْلِهَا وَمَنْ عَمِلَ
صَالِحًا مِمَّنْ ذَكَرْنَا أَنْ نَبْنِي لَهُ مَوْمِنًا فَادْعُكَ يَدْخُلُونَ
الْجَنَّةَ يُزْنَ قُوتُونَ فِيهَا بِغَيْرِ حِسَابٍ وَيَقُومُوا مَالِي أَدْعُوكُمْ
إِلَى النَّجَاةِ وَتَدْعُونَنِي إِلَى النَّارِ هـ تَدْعُونَنِي بِإِكْفَارٍ بِاللَّهِ وَ
أَشْرِكُ بِهِ مَا لَيْسَ لِي بِهِ عِلْمٌ وَأَنَا أَدْعُوكُمْ إِلَى الْعَزِيزِ
الْعَفَّارِ هـ لَا جَرَمَ أَنْ تَدْعُونَنِي إِلَيْهِ لَيْسَ لَهُ دَعْوَةٌ فِي
السُّبُلِ وَلَا فِي الْآخِرَةِ وَإِنَّ مَرَدَّنَا إِلَى اللَّهِ وَإِنَّ الْمُسْرِفِينَ
هُمُ أَصْحَابُ النَّارِ فَسَبِّحْهُمْ وَمَا أَقُولُ لَكُمْ وَأَقُولُ مِنْ أَمْرِ اللَّهِ
إِلَى اللَّهِ إِنَّ اللَّهَ بَعِثَ بِالْعِبَادِ قُرُونًا اللَّهُ سَيِّئَاتٍ مَا مَكَرُوا
وَحَقَّ بِآلِ فِرْعَوْنَ سُوءُ الْعَذَابِ هـ (المومن - ۳۶-۳۵)

”اور فرعون نے کہا ہٹو میں موسیٰ کو قتل کر دوں اور وہ پکارے اپنے رب
کو (اپنی مدد کے لیے) مجھے ڈر ہے کہ وہ تمہارے دین کو بدل دے یا ملک میں فتنہ
برپا کر دے۔ اور موسیٰ نے کہا میں نے ہر حکم سے جو روز آخرت پر ایمان نہیں رکھتا
اپنے اور تمہارے رب کی پناہ پکڑ لی۔ اور ایک مرد مومن نے جو آل فرعون میں سے تھا
اور اب تک اپنے ایمان کو چھپائے ہوئے تھا، کہا کہ تم ایک ایسے شخص کو قتل کر دو گے

جو یہ کہتا ہے کہ میرا رب اللہ ہے اور حال یہ ہے کہ وہ تمہارے پاس تمہارے
رب کی کھلی ہوئی نشانیاں لے کر آیا ہے ہ اور اگر وہ جھوٹا ہے تو اس کے جھوٹ
کا وبال اس پر آئے گا اور اگر سچا ہے تو جس عذاب کی دھمکی تم کو سنار ہے اس کا
کوئی حصہ تم پر آئے گا، اللہ اس شخص کو کامیاب نہیں کرنا جو زیادتی کرنے
والا اور جھوٹا ہے۔ اسے میری قوم کے لوگو! آج تم کو اختیار حاصل ہے اور تم
ملک میں برسرِ اقتدار ہو (اس دیر سے موسیٰ کو قتل کر سکتے ہو) لیکن اللہ کے عذاب
سے ہم کو کون بچا سکے گا اگر وہ آگیا؟ فرعون نے کہا میں تم کو وہی مشورہ دے
رہا ہوں (موسیٰ کے قتل کے بارہ میں) جو میرے نزدیک صحیح ہے اور میں شکیک
راستہ کی طرف تمہاری رہبری کر رہا ہوں۔ اور جو شخص ایمان لایا تھا اس نے
کہا اسے میری قوم کے لوگو! (اگر تم نے موسیٰ پر ہاتھ اٹھایا) تو تم پر بھی ویسا ہی
عذاب آئے گا جیسا کہ گذشتہ جماعتوں پر آیا۔ (اور وہی حال ہوگا) جو فوج کی قوم
اور عاد و ثمود اور ان لوگوں کا ہوا جو ان کے بعد آئے اور اللہ تعالیٰ اپنے بندوں
پر ظلم نہیں چاہتا اور اسے میری قوم کے لوگو! مجھے ڈر ہے کہ تم پر ہانک پکار کا
دن آدھمکے جس دن تم پیٹ پیٹ کر بھاگو گے اور تم کو اللہ کی پکڑ سے بچانے والا کوئی
نہ ہوگا۔ اور جس کو اللہ تعالیٰ گمراہ کر دے تو اس کو کوئی ہدایت دینے والا نہیں۔
اور اس سے پہلے جو سخت تمہارے پاس کھلی ہوئی دلیلیں لے کر آیا تو تم اس کی
دلی ہوئی باتوں کے متعلق برابر شک میں پڑے رہے یہاں تک کہ جب وہ
مر گیا تو تم نے کہا اب اس کے بعد اللہ کوئی رسول نہیں بھیجے گا۔ اسی طرح
اللہ گمراہ کر دیتا ہے ان لوگوں کو جو زیادتی کرنے والے اور شک میں پڑنے والے

ہوتے ہیں۔ جو لوگ اللہ کی آیات کے بارے میں، بغیر کسی دلیل کے، جو ان کے پاس آئی ہو، ہٹ دھرمی کرتے ہیں، ان کا رویہ اللہ اور اہل ایمان کے نزدیک نہایت مبغوض ہے۔ اسی طرح اللہ تعالیٰ مہر کر دیتا ہے ہر سنگبار اور سرکش کے دل پر۔ اور فرعون نے کہا اے ہمان میرے لیے ایک مصل بنوانا کہ میں بلند یوں پر پہنچوں، آسمانوں کی بلند یوں پر، اور موسیٰ کے رب کو دیکھوں۔ میں تو اس کو بالکل جھوٹا خیال کرتا ہوں۔ اس طرح فرعون کی نظروں میں اس کی بد عملی کھبا دی گئی اور وہ راہ حق سے روک دیا گیا اور فرعون کی مکاری کو نالودہی ہوتا تھا۔ اور جو ایمان لایا تھا اس نے کہا اے میری قوم کے لوگو! میری پیروی کرو کہ میں تمہاری رہنمائی راہ حق کی طرف کروں۔ اے میری قوم! یہ دنیا کی زندگی تو چند روزہ ہے۔ جیسی کاکھرتو آخرت ہے۔ جس نے کوئی بدی کی تو صرف اس کے مانند بدلہ دیا جائے گا۔ اور جس نے نیکی کمائی، خواہ مرد ہو یا عورت بشرطیکہ وہ مومن ہو تو وہی لوگ جنت میں جائیں گے اور اس میں بے حساب روزی پائیں گے۔ اے میری قوم کے لوگو! کیا بات ہے۔ میں تمہیں نجات کے راستہ کی طرف بلاتا ہوں اور تم مجھے جہنم کی طرف پکارتے ہو؟ تم مجھے دعوت دے رہے ہو کہ میں اللہ کا انکار کروں، اور اس کا کسی ایسی چیز کو سا بھی قرار دوں جس کے بارے میں مجھے کوئی علم نہیں اور میں تم کو خدائے عزیز و غفار کی طرف دعوت دے رہا ہوں۔ بلاشبہ جس چیز کی طرف تم مجھے بلاتے ہو اس کا بلاوا کہیں نہیں ہے نہ دنیا میں نہ آخرت میں، ہمارا لوٹنا تو اللہ کی طرف ہوگا اور زیادتی کرنے والے جہنم میں ہوں گے۔ تو اس وقت تم یاد کرو گے جو کچھ میں کہتا ہوں اور میں اپنا معاملہ اللہ کے سپرد

کرتا ہوں ہے شک اللہ بندوں کا نگرانِ حال ہے۔ پس اللہ نے اس کو ان کی تدبیروں کے شر سے بچایا اور آل فرعون کو بُرے عذاب نے گھیر لیا۔ یہ پوری تقریر، جو عین فرعون کے دربار میں ہوئی ہے اور ایک ایسے شخص نے کی ہے جو آل فرعون میں سے ہے، بار بار پڑھیے۔ اس میں بیچ بیچ میں فرعون کی طرف سے مداخلتیں بھی ہوئی ہیں، ان کو بھی پیش نظر رکھیے اور پھر غور کیجیے کہ کیا فی الواقع حضرت موسیٰ اور فرعون کی یہ کشمکش نبی اسرائیل کی آزادی ہی کے لیے تھی یا یہ کفر و ایمان، توحید و شرک اور حب دنیا اور ایمان بالآخرۃ کی وہی کشمکش ہے جو ہر نبی اور اس کی قوم کے مستکبرین کے درمیان برپا ہوتی رہی ہے؟ اس میں تو نبی اسرائیل کی آزادی و غلامی کا سرے سے کوئی ذکر ہی نہیں آتا۔ نہ استغاثہ کی طرف سے نہ صفائی کی طرف سے۔ فرعون حضرت موسیٰ علیہ السلام پر یہ الزام لگاتا ہے کہ یہ قوم کا (قطعیوں کا) دین بگاڑ رہے ہیں اور اس کی خدائی کے خلاف بغاوت کر رہے ہیں اس وجہ سے مستحق ہیں کہ قتل کر دیئے جائیں۔ یہ مرد حق اس کے جواب میں کہتے ہیں کہ ایک شخص کو محض اس جرم میں قتل کرنا کہ وہ صرف اللہ واحد کو اپنا رب مانتا ہے، کوئی انصاف کی بات نہیں ہے، درآنحالیکہ اس کے پاس خدا کی نشانیاں بھی موجود ہیں۔ اگر یہ زیادتی کی گئی تو اس کا دباں پوری قوم پر آکے رہے گا۔ فرعون کہتا ہے رائے مناسب وہی ہے جو میں دے رہا ہوں۔ مرد مومن اس کے جواب میں فرماتے ہیں کہ اگر اس رائے پر عمل کیا گیا تو قوم نوح، قوم عاد، قوم ثمود اور دوسری معذب قوموں کے انجام سے دوچار ہونے کے لیے تیار رہیے۔ پھر یہ بھی واضح کر دیتے ہیں کہ موسیٰ ہمارے پاس اسی طرح کی دعوت حق لے کر آئے ہیں جیسی حضرت یوسف علیہ السلام لے کر آئے

تھے لیکن آپ لوگوں کا دل ان کی دعوت پر بھی نہیں جما اور پھر اپنے لیے کسی رسول کی بشت کی طرف سے آپ لوگ بالکل نچت ہو کے بیٹھ گئے اور اب اللہ کی آیات کے بارہ میں خواہ مخواہ کی ہٹ و دھرمی سے کام لے رہے ہیں۔ پھر اس کے بعد اپنی پوری قوم کے سامنے آخرت پر جنت و دوزخ پر کفر و شرک پر نہایت مؤثر خطبہ دیتے ہیں اور لوگوں کو نجات کے راستہ کی طرف دعوت دیتے ہیں۔ پھر آخر میں ان سے مایوس ہو کر اپنا معاملہ اللہ کے حوالہ کرتے ہیں۔ اور کہتے ہیں کہ بہت جلد میری نصیحتوں کو یاد کر دو گے اور اپنی غلطی پر پچھتاؤ گے۔ اس کے بعد اس بات کا بھی ذکر آتا ہے کہ ان کی قوم نے ان کے قتل کی بھی تدبیریں کیں لیکن اللہ تعالیٰ نے ان کو بچایا اور اغلب ہے کہ حضرت موسیٰ علیہ السلام کے ساتھ انہوں نے بھی ہجرت فرمائی۔

اگر یہ سارا سمجھ لیں اسرائیل کی آرزو
توحید کے بجائے حاکم و محکوم محض اس بات کے لیے ڈر رہے تھے کہ محکوم قوم کو اپنی تعمیر
باختیار خود کرنے کا حق ملنا چاہیے تو اس طرح کی آویزش کا یہ نتیجہ تو ہرگز نہیں ہو سکتا کہ قبطیوں
کے اندر ایسے ایسے کال الا ایمان اور صدیق پیدا ہوں۔ اس طرح کی نزاع و جدوجہد و قوموں
میں محض سیاسی برتری کے لیے برپا ہو اور جو خالص نسلی فرق و امتیاز کے مطالبات پر
قائم ہو، اس کا لازمی نتیجہ تو یہ ہونا تھا کہ ایک قوم دوسری قوم کی من حیث القوم دشمن
ہو اور اس کے مذہب اور اس کی روایات سے نفرت کرے۔ اور اگر محض انسانی ہمدردی
کے داعیہ کی وجہ سے کچھ افراد ایسے نیک بخت نکل بھی آئیں جن کو مظلوم کے مطالبات
سے کچھ ہمدردی ہو جائے تو وہ ہمدردی زیادہ سے زیادہ اس نوعیت کی ہو سکتی ہے جس
طرح کی ہمدردی بعض نیک مزاج انگریز ہندوستانیوں کے مطالبات کے ساتھ کرتے ہیں۔

لیکن یہ تو عجیب بات ہوئی کہ حضرت موسیٰ علیہ السلام قبطیوں سے لڑائی تو محض بنی اسرائیل کی
سیاسی آزادی کے لیے لڑیں لیکن اس لڑائی کے نتیجہ کے طور پر قبطیوں کے اندر اس طرح
کے اہل ایمان پیدا ہوں جس طرح کے اہل ایمان آنحضرت صلی اللہ علیہ وسلم کی دعوت سے قریش کے
اندہ پیدا ہوئے۔

اس سلسلہ کی آخری بات حضرت موسیٰ علیہ السلام کی مصر سے ہجرت اور فرعون
اور اس کی فوج کا غرق ہونا ہے جس وقت فرعون مروجوں کے گھیرے میں آجاتا ہے اس
وقت بے تحاشا اس کی زبان سے وہ بات نکل جاتی ہے جس کی حضرت موسیٰ علیہ السلام
اس کو دعوت دے رہے تھے لیکن حضرت موسیٰ علیہ السلام کی انتہائی ہمدردی و جہد کے باوجود
وہ اس کے زمانے پر اڑا رہا۔ یعنی اللہ کی توحید اور اس کی اطاعت کی دعوت۔

حَتَّىٰ إِذَا أَذْمَرْتُمُ الْغُرَّتْ قَالُوا مِمَّنْ أَنْتَ لَا إِلَهَ إِلَّا الْإِلَٰهِي
أَمِنَّا بِمَنْ بَنُو إِسْرَٰئِيلَ وَأَنَا مِنَ الْمُسْلِمِينَ ۚ أَلَا الْإِلَٰهِي
عَصَيْتَ قَبْلُ وَكُنْتَ مِنَ الْمُفْسِدِينَ۔ (یونس ۹۰-۹۱)

”یہاں تک کہ جب وہ غرق ہونے لگا تو بکار اٹھا کر بنی اسرائیل لایا اس بات
پر کہ نہیں ہے کوئی معبود مگر وہ جس پر ایمان لائے ہیں بنی اسرائیل اور میں اطاعت
کرنے والوں میں ہوں۔ اب، مالا نیک تم نے اس سے پہلے نافرمانی کی اور تم فساد برپا
کرنے والوں میں تھے۔“

اگر حضرت موسیٰ علیہ السلام فرعون کے پاس ایمان و اسلام کی دعوت لے کر نہیں
گئے تھے، صرف بنی اسرائیل کی آزادی کا مطالبہ لے کر گئے تھے تو اس کو آخری وقت
میں ایمان و اسلام کے اقرار کے بجائے یہ کہنا تھا کہ ”ہائے میری بدبختی، میں نے بنی اسرائیل

کو رہا کیوں نہ کیا؟ یہ ایمان و اسلام کا اقرار تو صاف اس بات کا ثبوت ہے کہ یہ ساری کشمکش درحقیقت ایمان و اسلام کے لیے تھی نہ کہ محض بنی اسرائیل کی سیاسی آزادی کے لیے۔

ان تمام باتوں پر غور کیجیے تو یہ حقیقت واضح ہو جائے گی کہ حضرت موسیٰ علیہ السلام ایک قوم پرست لیڈر کی طرح فرعون اور اس کی قوم کے پاس محض اپنی قوم کی آزادی کے لیے نہیں بلکہ وہ دعوت لے کر گئے تھے جو حضرات انبیائے کرام ہمیشہ اپنی اپنی قوموں کے مستکبرین کے پاس لے کر گئے ہیں۔ یہ دعوت انہوں نے پیش کی۔ اس کے لیے انہوں نے مناظرے اور مجاہدے کیے۔ معجزات دکھائے! اللہ تعالیٰ کی حجت تمام کی۔ یہاں تک کہ یہ حجت اس قدر واضح ہوئی کہ مستکبرین کے اندر سے جو لوگ نیک فطرت کے تھے، انہوں نے بھی اس کو قبول کر لیا اور پھر پوری قوت کے ساتھ اس دعوت کو بلنہ کرنے میں حضرت موسیٰ علیہ السلام کا ساتھ دیا۔ لیکن جب خود اپنی قوم کے نمبر کی آوازشیں لینے کے بعد بھی فرعون اور اس کے مفسد ارکان و اعیان نہ صرف اپنے کفر و شرک ہی پر اڑے رہے بلکہ انہوں نے حضرت موسیٰ علیہ السلام کے قتل کا بھی ارادہ کر لیا تو اللہ کی اس سنت کے مطابق جو اس نے انبیاء کے لیے مقرر کر رکھی ہے، حضرت موسیٰ علیہ السلام نے اہل ایمان کے ساتھ ہجرت فرمائی اور فرعون اور اس کی قوم پر خدا کا عذاب آگیا۔ اللہ تعالیٰ کی یہی سنت تمام انبیاء اور ان کے جھٹلانے والوں کے اندر جاری رہی ہے اور یہی ہم حضرت موسیٰ علیہ السلام اور ان کے جھٹلانے والوں کے درمیان دیکھتے ہیں۔ دوسرے انبیاء اور ان میں اگر فرق ہے تو دعوت اور مقام دعوت میں

نہیں ہے اور نہ دعوت کے مدارج و مراحل میں ہے صرف اس بات میں فرق ہے کہ ان کی قوم کے مستکبرین و مترفعین نسل کے لحاظ سے مختلف تھے اور دوسرے انبیاء کی قوموں کے مستکبرین خود انہی کے اندر کے تھے۔ لیکن یہ کوئی ایسا جوہری فرق نہیں کہ اس کی وجہ سے نبی کی دعوت میں کوئی فرق پیدا ہو جائے۔ اور وہ اللہ کے رسول کی جگہ ایک نیشنلسٹ لیڈر کی پوزیشن اختیار کرے۔

حضرت موسیٰ کا کام بنی اسرائیل کے اندر

اب اسی طرح اس سوال پر غور کیجیے کہ مصر کی زندگی میں حضرت موسیٰ علیہ السلام نے بنی اسرائیل کے اندر کیا کام کیا؟ کیا کفر و اسلام اور شرک و توحید کا سوال چھیڑے بغیر انہوں نے ہر اسرائیلی کو آزادی کے مطالبہ پر جمع کر لیا اور ان کے کافر و مومن میں کوئی فرق نہیں کیا یا تمام انبیاء کی طرح انہوں نے بھی اپنی قوم کو ایمان و اسلام کی دعوت دی اور جن لوگوں نے ان کی دعوت قبول کی انہی سے اپنی جماعت بنائی۔ اس سلسلہ میں سب سے پہلا حکم جو حضرت موسیٰ علیہ السلام کو اللہ تعالیٰ کی طرف سے ملا وہ یہ ہے:-

وَاَنَا اخْتَرْتُكَ فَاسْتَمِعْ لِمَا يُوحَىٰ ۚ اِنِّىٓ اَنَا اللّٰهُ لَاۤ اِلٰهَ اِلَّا اَنَا فَاعْبُدْنِىْ ۚ وَاَقِمِ الصَّلٰوةَ لِذِكْرِىْ ۚ اِنَّ السَّاعَةَ اَتِيَةٌ ۚ
(طہ: ۱۳-۱۴)

”اور میں نے تم کو انتخاب کیا تو سنو وہ بات جو تم پر وحی کی جاتی ہے۔
اور میں ہی اللہ ہوں، انہیں ہے کوئی معبود مگر میں، پس میری ہی بندگی کرو اور میرے ذکر کے لیے نماز قائم کرو۔ قیامت آکے رہے گی۔“

یہ توحید، معاد اور قیام نماز کا وہی حکم ہے جو ہر نبی کو اول اول بطور اصول دین تلقین کیا گیا ہے اور اسی کو لے کر وہ اپنی قوم میں جاتا ہے۔ کوئی وجہ نہیں کہ حضرت موسیٰ علیہ السلام کو یہ احکام ملیں اور وہ ان کی پروا کیے بغیر بنی اسرائیل کو بعض نسلی عصبیت کے نعرہ پر، فرعون اور اس کی قوم سے آزادی کی لڑائی لڑنے کے لیے جمع کرنا شروع کر دیں۔

اس سلسلہ کی دوسری نہایت اہم آیت یہ ہے :-

وَلَقَدْ أَرْسَلْنَا مُوسَىٰ بِآيَاتِنَا أَنْ أَخْرِجْ قَوْمَكَ مِنَ الظُّلُمَاتِ إِلَى النُّورِ وَذَكِّرْهُمْ بِآيَاتِنَا إِنَّ فِي ذَلِكَ لَآيَاتٍ لِّكُلِّ صَبَّارٍ شَكُورٍ (ابراہیم : ۵)

”اور ہم نے بھیجا موسیٰ کو اپنی آیتوں کے ساتھ کہ نکالو اپنی قوم کو تاریکیوں سے روشنی کی طرف اور ان کو یاد دلاؤ اللہ کی نعمت و نعمت کے دن، بے شک

اس کے اندر دلیلیں ہیں بر ثابت قدم اور شکر گزار کے لیے۔“

اپنی قوم کو تاریکی سے نکال کر روشنی کی طرف لے جانا ہر پیغمبر کا فرض منصبی ہے اور تقریباً انہی الفاظ میں قرآن مجید نے ہر نبی کی صفت بیان کی ہے کہ وہ اپنی قوم کو تاریکیوں سے نکال کر روشنی کی طرف لے جاتا ہے۔ غلام ہرے کہ تاریکی سے مراد عقائد و اعمال کی ظلمت اور روشنی سے مراد ایمان و اسلام کی روشنی ہے اور جب اسی مقصد کے لیے اللہ تعالیٰ نے حضرت موسیٰ علیہ السلام کو ان کی قوم کی طرف بھیجا تھا تو کوئی وجہ نہ تھی کہ وہ قوم کو عقائد و اعمال کی تاریکیوں میں چھوڑ کر صرف اس کی سیاسی آزادی کی فکر میں پڑ جاتے۔

اب اس سے زیادہ تفصیل کے ساتھ حضرت موسیٰ علیہ السلام کے ان کاموں کو دیکھیے جو انہوں نے مصر کی باطل ابتدائی زندگی میں اپنی قوم کے اندر کیے۔

فَمَا آتَىٰ مُوسَىٰ آلَ ذَيْنَ يَاقِينَ قَوْمَهُ عَلَىٰ خُوفٍ مِّنْ فِرْعَوْنَ وَمَلَئِهِمْ أَنْ يَفْتِنَهُمْ وَإِنَّ فِرْعَوْنَ لَعَالِي الْأَهِمِينَ
وَأَنَّ لَئِمَّ الْمُسْرِفِينَ ۚ وَقَالَ مُوسَىٰ يَقَوْمِ إِن كُنْتُمْ مَعَكُمْ
بِاللَّهِ فَعَلَيْهِ تَوَكَّلُوا إِن كُنْتُمْ كَارِهِينَ ۚ فَقَالُوا عَلَى اللَّهِ
تَوَكَّلْنَا سَرَبْنَا لَا تَجْعَلْنَا فِتْنَةً لِّقَوْمِ الظَّالِمِينَ ۚ وَخَوَّصْنَا
بِرَحْمَتِكَ مِنَ الْقَوْمِ الْكَافِرِينَ ۚ وَأَوْحَيْنَا إِلَىٰ مُوسَىٰ وَأَخِيهِ
أَنْ تَبَوَّآ لِقَوْمِكُمَا بِمِصْرَ بَنِي إِسْرَءِيلَ وَاجْعَلُوا بُيُوتَكُمْ قِبْلَةً
وَأَقِيمُوا الصَّلَاةَ وَبَشِّرِ الْمُؤْمِنِينَ وَقَالَ مُوسَىٰ سَرَبْنَا إِنَّكَ
أَنْتَ فِرْعَوْنُ وَمَلَائِكَةُ بَنِي إِسْرَءِيلَ وَآمُوا لِي فِي الْحَيَاةِ الدُّنْيَا
وَرَبَّنَا بَاعِدْ بَيْنَ سَيِّئَاتِنَا ۚ (يونس : ۸۳-۸۸)

”پس موسیٰ گھر پر ایمان نہ لانے مگر اس کی قوم کے کچھ نوجوان فرعون اور اپنے سرداروں سے ڈرتے ہوئے کہ کہیں وہ کسی آفت میں نہ ڈال دیں۔ بے شک فرعون ملک میں مستبد اور زیادتی کرنے والا تھا۔ اور مولیٰ نے کہا اے میری قوم کے لوگو! اگر تم اللہ پر ایمان لائے ہو تو اسی پر توکل کرو اگر تم مسلم ہو۔ انہوں نے کہا ہم نے اللہ ہی پر توکل کیا۔ اے ہمارے پروردگار ہم کو ظالموں کے فتنہ کا نشانہ نہ بنا اور ہم کو اپنی رحمت سے کافروں کی قوم سے نجات دے۔ اور ہم نے موسیٰ اور اس کے بھائی کے پاس وحی بھیجی کہ تم اپنی قوم کے لیے مصر میں گھر بناؤ اور اپنے گھروں کو قبلہ

بناد اور ناز قائم کر دیا اور ایمان والوں کو خوشخبری دو۔ اور موسیٰ نے کہا اے ہمارے
پروردگار تو نے فرعون اور اس کے درباریوں کو دنیا کی زندگی میں زینت اور مال دیا
ہے تاکہ وہ تیری راہ سے لوگوں کو بھٹکائیں۔

یہ اس وقت کا حال بیان ہوا ہے جب حضرت موسیٰ علیہ السلام کی دعوت شروع
ہوئی ہے۔ اس کا نتیجہ کر کے دیکھیے کہ مصر کی ابتدائی زندگی میں حضرت موسیٰ علیہ السلام
کے ارد گرد بنی اسرائیل کے جو افراد اکٹھے ہوئے تھے وہ کس دعوت پر جمع ہوئے تھے؟
ان کے سامنے اخلاق و عمل کے کیا اصول تھے؟ وہ اپنے آپ کو دوسروں کے کس اعتبار
سے علیحدہ سمجھتے تھے؟ مصر کی زندگی میں ان کو خاص تربیت کس بات کی دی جا رہی تھی؟
اور فرعون اور اس کی قوم سے ان کی لڑائی کس بات کے لیے تھی؟

(۱) آیات سے پہلی بات تو یہ معلوم ہوتی ہے کہ ابتدائے دعوت میں حضرت
موسیٰ علیہ السلام پر صرف تھوڑے سے فوجوان ایمان لائے۔ اور انہی مومنین سے ان کی
جماعت بنی۔ یہ نہیں ہوا کہ محض قومی نعرہ پر انہوں نے ہر اسرائیلی کو اپنے پیچھے لٹکالینے
کی کوشش کی ہو۔

(ج) حضرت موسیٰ علیہ السلام مناسب مواقع پر اپنے صحابہ کو ایمان و اسلام کے
مقتضیات و مطالبات سمجھاتے رہتے تھے۔ چنانچہ ابتدائی دور میں جب اندیشہ ہوا
کہ فرعون کی طرف سے ان کے ساتھیوں پر سختیاں ہوں گی تو انہوں نے لوگوں کو
ایمان و اسلام کی حقیقت سمجھائی کہ اگر ایمان و اسلام کا دعویٰ لے کر اٹھے ہو تو اللہ
تعالیٰ پر پورا بھروسہ رکھو اور ان کے صحابہ نے یہ کہا کہ ہم اللہ پر بھروسہ رکھتے ہیں۔
بعینہ یہی بات سورہ اعراف میں بھی بیان ہوئی ہے۔

قَالَ مُوسَىٰ لِقَوْمِهِ اسْتَعِينُوا بِاللّٰهِ وَاصْبِرُوا إِنَّ الْأَمْرَ
لِلّٰهِ يُؤْتِرُ شَأْنَ مَنْ يَّشَاءُ مِنْ عِبَادِهِ ۚ وَالْعَاقِبَةُ لِلْمُتَّقِينَ۔ (الاعراف: ۱۲۸)

”موسیٰ نے اپنی قوم سے کہا اللہ تعالیٰ سے مدد چاہو اور ثابت قدم

رہو، بے شک ملک اللہ کا ہے جس کو چاہے وہ اپنے بندوں میں سے دے اور
انہم کار کی کامیابی اللہ سے ڈرنے والوں ہی کے لیے ہے۔“

(ج) حضرت موسیٰ علیہ السلام کے صحابہ نسی قومیت کے اختلاف کی وجہ سے فرعون
اور اس کی قوم سے نجات نہیں چاہتے تھے بلکہ قوم کافر کے ظلم و ستم سے نجات چاہتے
تھے۔

وَجَنَّتَا بِرَحْمَتِكَ مِنَ الْقَوْمِ الْكَافِرِينَ۔

(یونس: ۸۶)

جس کے معنی یہ ہیں کہ قبیلوں سے ان کی نزاع عقاید و اصول کی نزاع تھی نہ کہ نسل
و نسب کی۔ اور سیاسی و معاشی مفاد کی۔

(د) حضرت موسیٰ علیہ السلام کو مصر کی ابتدائی زندگی ہی میں حکم ملا کہ مصر میں
مختلف مسجدیں تعمیر کر کے اور (غائب) اپنی مسجد کو مرکز بنا کر نماز کا اہتمام کریں۔ یہ
وہی تربیت و تزکیہ ہے جو ہر نبی کی دعوت میں ہم کو سب سے مقدم اور سب سے زیادہ
اہم چیز کی حیثیت سے نظر آتی ہے۔

اس میں حضرت موسیٰ علیہ السلام کو یہ حکم دیا گیا ہے کہ ناز قائم کرنے والے اہل
ایمان کو اللہ کی تائید و نصرت کی بشارت دو (وَبَشِّرِ الْمُؤْمِنِينَ) یہ نہیں کہا گیا
کہ بنی اسرائیل کو بشارت دو۔

آخر میں حضرت موسیٰ علیہ السلام نے اللہ تعالیٰ سے جہود ماکہ کی ہے اس میں فرعون کی یہ شکایت نہیں کی ہے کہ اس نے اقتدار پاکران کی قوم کی خود مختاری چھین لی ہے بلکہ یہ شکایت کی ہے کہ

رَبَّنَا يُخَلِّدُ أَهْلَ سِدْرٍ لَكَ - (یونس: ۸۸)

”اے پروردگار ان کا مال و جاہ اس لیے ہے کہ وہ تیری راہ سے لوگوں کو

بھٹکائیں۔“

ان ساری باتوں کو سامنے رکھ کر غور کیجیے کہ کیا یہ بعینہ وہی دعوت نہیں ہے جو کہ کی زندگی میں آنحضرت معلّم نے دی اور کیا یہ وہی تربیت نہیں ہے جو ہجرت سے پہلے صحابہ کو دی گئی؟ کیا ان واضح دلائل کے بعد بھی اس غلط فہمی میں پڑنے کا کوئی موقع ہے کہ مصر کی زندگی میں حضرت موسیٰ علیہ السلام نے بنی اسرائیل کے کافروں میں کوئی فرق نہیں کیا بلکہ ان کو بحیثیت بنی اسرائیل آزادی کے مطالبہ پر متفق کرنے کی کوشش کی؟

اگر حضرت موسیٰ علیہ السلام کی تنظیم، بلا لحاظ کفر و ایمان، مجرد نسلی قومیت پر مبنی ہوتی تو مشہور اسرائیلی سرمایہ دار، قارون اس سے الگ نہ رکھا جاتا بلکہ جس طرح وطنی اور نسلی قومیت کی اساس پر اٹھنے والی تحریکیں برلا، دلیا، بجاج اور سیٹھوں مہاجنوں، بینکروں اور تعلقہ داروں کو اپنانے کی کوشش کرتی ہیں اور آسانی سے اپنا لیتی ہیں اسی طرح حضرت موسیٰ بھی نہایت آسانی سے اس کو اپنی تحریک کا ایک لیڈر بنا لیتے۔ لیکن ہوا یہ کہ آل فرعون کا ایک مؤمن تو جس کا ذکر اور گزر چکا ہے موسیٰ علیہ السلام کی تنظیم میں داخل ہو جاتا ہے۔ لیکن بنی اسرائیل کا یہ سب سے بڑا آدمی ”فرعون و ہامان کے زمرہ میں داخل کر دیا جاتا ہے۔

وَقَارُونُ وَفِرْعَوْنُ وَهَامَانَ ۚ وَلَقَدْ جَاءَهُمْ مُوسَىٰ بِآيَاتِنَا فَمَا اسْتَكْبَرُوا فِي الْأَرْضِ وَمَا كَانُوا سَابِقِينَ - (العنکبوت: ۳۹)

”اور قارون اور فرعون اور ہامان کو یاد کرو۔ ان کے پاس موسیٰ کئی ہوتی نشانیاں لے کر آیا تو انہوں نے ملک میں سرکشی کی اور ہم سے پہلے نہ سکے۔ دوسری جگہ ہے۔“

وَلَقَدْ آتَيْنَا مُوسَىٰ بآيَاتِنَا وَسُلْطَانٍ مُّبِينٍ - (النور: ۲۴)

”اور ہم نے بھیجا موسیٰ علیہ السلام کو اپنی نشانوں اور کئی ہوتی حجت کے ساتھ، فرعون و ہامان و قارون کی طرف تو انہوں نے کہا یہ جھوٹا سحر ہے۔“

اور موسیٰ علیہ السلام کے ساتھی اپنی قوم کے اس سب سے بڑے آدمی پر یہ الزام نہیں لگاتے کہ یہ ”سرکار پرست“ ہے، ”قومی غدار ہے“، ”رجعت پسند“ ہے، ”اسرائیلی لیگ کا دشمن“ ہے، بلکہ اس پر الزام یہ ہے کہ ”خدا کا باغی“ ہے، ”مغرور و متکبر“ ہے، ”آخرت کا منکر“ ہے، ”خدا کی نعمتوں کو اپنی لیاقت کا نتیجہ قرار دیتا ہے“ اور اس کو جہود دعوت دی گئی وہ بھی یہ نہیں ہے کہ ”اگر اسرائیلی ہے تو بنی اسرائیل کے ساتھ آئے اگر ہماری قوم میں سے ہے تو قوم کی آزادی کی جدوجہد میں حصہ لے“ بلکہ اس کو یہ دعوت دی گئی کہ زمین میں غرور نہ کرو۔ ”اللہ کی نعمتوں کو حصول آخرت کا ذریعہ بنا“ ”جس طرح اللہ نے تجھ پر احسان کیا ہے تو خلق پر احسان کر۔“ ”زمین میں خدا سے بغاوت نہ کر۔“ ”سورہ قصص میں یہ پوری تفصیل پڑھ لیجیے۔ ہم صرف

چند آیتیں نقل کریں گے۔

إِنَّ قَالِدِيكَ كَانَ مِنْ قَوْمِ مُوسَىٰ فَبَعَثْنَاهُ عَلَيْهِمْ وَأَتَيْنَاهُ مِنَ
الْكُتُوْبِ مَا إِنَّ مَفَاجِئَهُ لَتَنُوءُ بِالْعَصْبَةِ أُولَى الْقُوَّةِ
إِذْ قَالَ لَهُ قَوْمُهُ لَا تَفْرَحْ إِنَّ اللَّهَ لَا يُحِبُّ الْفَرِحِينَ ۚ وَاتَّبِعْ
فِيمَا أَتَاكَ اللَّهُ تَدَاوْرَ الْأَخِرَةِ ۚ وَلَا تَتَّبِعْ نَفْسَكَ مِنَ الدُّنْيَا
وَأَحْسِنْ كَمَا أَحْسَنَ اللَّهُ إِلَيْكَ وَلَا تَتَّبِعْ الْفَسَادَ فِي الْأَرْضِ إِنَّ
اللَّهَ لَا يُحِبُّ الْمُفْسِدِينَ ۚ قَالَ إِنَّمَا أُوتِيتُهُ عَلَىٰ عِلْمٍ عِنْدِي.
(القصص: ۷۷-۷۸)

”بے شک قارون موسیٰ کی قوم میں سے تھا تو اس نے ان پر سرکشی کی اور ہم
نے اس کو اتنے خزانے دیئے جن کی کنجیاں ایک طاقتور جماعت سے اشتی تھیں۔ یاد
کرد جب اس سے اس کی قوم نے کہا (یعنی قوم کے اہل ایمان نے) اترامت، اللہ
اترانے والوں کو دوست نہیں رکھتا۔ اور جو نعمت تجھے خدا نے دے رکھی ہے اس
میں داور آخرت کا سامان کر اور دنیا میں سے اپنا حصہ نہ بھول۔ اور احسان کر جیسا
کہ اللہ نے تجھ پر احسان کیا ہے اور زمین میں فساد نہ پاؤ۔ اللہ تعالیٰ فساد برپا کرنے
والوں کو دوست نہیں رکھتا۔ بولایہ سب تو مجھے اپنے علم کی بدولت ملا ہے۔“

ایک دن اس کی شان و عظمت دیکھ کر بنی اسرائیل کے بعض کمزور لوگوں نے جب
یہ خواہش کی کہ کاش یہی شان و عظمت انہیں بھی حاصل ہوتی تو اہل ایمان نے انہیں
سبھیایا کہ

وَلَيْكُمُ شَوَابُ اللَّهِ خَيْرٌ لِّمَنِ آمَنَ وَعَمِلَ صَالِحًا ۚ وَلَا

يُلْقِيهَا إِلَّا الصَّابِرُونَ ۝ (القصص: ۸۰)

”تم پر انصوس ہے، اللہ کا اجر اس سے بہتر ہے ان لوگوں کے لیے جو ایمان

لانے اور جنہوں نے عمل صالح کیے اور یہ حکمت صرف صابرین کو ملتی ہے۔“

پھر قارون کی ساری عظمت و شوکت کی تباہی کا جب تماشا دیکھ لیا تو وہی لوگ جو
اس کو رشک کی نگاہوں سے دیکھتے تھے، پکاراٹھے کہ

لَا يَفْلِحُ الْكَافِرُونَ ۝ (القصص: ۸۲)

”کافر نفع نہیں پاتے۔“

اس سے معلوم ہوا کہ قارون سے باوجود دیکھ وہ ایک اسرائیلی تھا، حضرت موسیٰ
علیہ السلام کا اختلاف محض کفر و ایمان کی بنا پر تھا۔

کیا اس تفصیل کے بعد بھی کوئی شخص یہ گمان کر سکتا ہے کہ حضرت موسیٰ علیہ السلام
نے مصر میں بنی اسرائیل کے کفر و ایمان سے کوئی قرض نہیں کیا اور صرف اسرائیلیت کی
اساس پر انہوں نے بنی اسرائیل کی تنظیم محض اس مقصد کے لیے کی کہ اپنی قوم کو فرعون
کی غلامی سے آزاد کر لیں؟

مصر کی ابتدائی زندگی میں بعثت سے پہلے حضرت موسیٰ علیہ السلام سے ایک ایسا
فعل صادر ہو گیا جو قومی غیرت و حمیت کے نقطہ نگاہ سے نہایت محمود تھا اور اگر وہ
ایک نیشنلسٹ لیڈر ہوتے تو ان کا یہ کام نہایت شاندار کارناموں میں سے گنا جاتا،
کہ نہ کہ قومی حمیت کے اعتبار سے کوئی شخص بھی اس کو مذموم نہیں قرار دے سکتا۔
لیکن خدا کے (بسیار کسی خاص قوم کے حریت یا کسی خاص قوم کے دوست بن کر
نہیں آتے بلکہ صرف باطل کے حریت اور حق کے دوست بن کر آتے ہیں۔ اس وجہ

سے ان کا یہی فعل، جو قومی حمیت کے نقطہ نگاہ سے نہایت قابل تعریف تھا ان کی خود اپنی نظریں شدید گناہ قرار پایا اور بار بار توبہ کرنے کے باوجود ان کے دل سے اس گناہ کی کشک نہیں نکلی۔

وَدَخَلَ الْمَدِينَةَ عَلَى حِينٍ غَفْلَةٍ مِنْ أَهْلِهَا فَوَجَدَ فِيهَا رَجُلَيْنِ يَقْتَتِلَانِ هَذَا مِنْ شِيعَتِهِ وَهَذَا مِنْ عَدُوِّهِ فَاسْتَعَاثَ الْوَدَّاعِي مِنْ شِيعَتِهِ عَلَى الْوَدَّاعِي مِنْ عَدُوِّهِ فَوَكَّلَهُ مُوسَى فَقَضَى عَلَيْهِ قَالَ هَذَا مِنْ عَمَلِ الشَّيْطَانِ إِنَّهُ عَدَاؤُكُمْ مُبِينٌ قَالَ رَبِّ اِنِّي ظَلَمْتُ نَفْسِي فَاغْفِرْ لِي فَقَفَرَ لَهُ إِنَّهُ هُوَ الْغَفُورُ الرَّحِيمُ قَالَ رَبِّ بِمَا أَنْعَمْتَ عَلَيَّ فَلَنْ أَكُونَ ظَهِيرًا لِلْمُجْرِمِينَ (القصص ۱۵۱-۱۵۴)

”اور موسیٰ شہر میں ایسے وقت داخل ہوا کہ شہر کے باشندے ابھی غافل ہی تھے تو دیکھا کہ وہاں دو شخص لڑ رہے ہیں، ایک اس کی قوم (بنی اسرائیل) کا ہے اور دوسرا اس کے دشمنوں (قبیلوں) میں سے ہے۔ تو اس سے مدد چاہی اس کی قوم کے آدمی نے اس شخص کے خلاف جو اس کے دشمنوں میں سے تھا تو موسیٰ نے اس کے پیڑ مار دی اور اس کا خاتمہ ہو گیا۔ موسیٰ فوراً پکار اٹھا یہ تو شیطانی کام ہو گیا، بے شک شیطان کھلا ہوا گمراہ کرنے والا ہے۔ اور دعا کی کہ اے میرے پروردگار میں نے اپنی جان پر ظلم ڈھایا تو مجھے معاف کر، تو اللہ نے اس کو معاف کیا۔ بے شک وہ بخشنے والا اور رحم کرنے والا ہے۔ پھر کہا اے میرے پروردگار چونکہ تو نے مجھ پر فضل فرمایا ہے اس لیے اب میں مجرموں

کا مددگار کسی نہ بنوں گا۔

اس واقعہ کے دوسرے ہی دن حضرت موسیٰ علیہ السلام پھر شہر میں داخل ہوئے تو دیکھا کہ وہی اسرائیلی جو ایک قبیلے سے لڑ رہا تھا آج ایک دوسرے قبیلے کے ساتھ الہما ہوا ہے اور اس نے ان کو دیکھتے ہی پھر مدد کے لیے پکارا لیکن حضرت موسیٰ علیہ السلام نے اس کو سختی سے ڈانٹا کہ

إِنَّكَ لَغَوِيٌّ مُبِينٌ۔ (القصص ۱۸۱)

”تو نہایت کھلا ہوا شربر ہے۔“

اور مجرموں کی مدد کرنے کا جو وعدہ انہوں نے اللہ تعالیٰ سے کیا تھا اس پر قائم ہے۔ یہ واقعہ حضرت موسیٰ علیہ السلام کی بعثت سے پہلے کی زندگی کا ہے جب کہ ان پر ایمان و عدل کے اصول ابھی الہام بھی نہیں ہوئے تھے اور ایک غیور نوجوان ہونے کے لحاظ سے قومی حمیت ان کے لیے سب سے زیادہ قوی محرک ہو سکتی تھی، بالخصوص ایسی حالت میں جب کہ ان کی قوم مصر میں قبیلیوں کے ہاتھوں اس سے زیادہ ذلیل ہو رہی تھی جتنے کہ امریکینوں کے ہاتھوں ریڈانڈین یا انگریزوں کے ہاتھوں ہندوستانی قتل۔ لیکن اس کے باوجود انہوں نے کسی قوم کے بحیثیت قوم، حامی اور کسی قوم کے بحیثیت قوم، حریت بننے سے انکار کیا اور اللہ تعالیٰ سے صرف حق و عدل کا ساتھ دینے کا عہد باندھا اور اس عہد کی جانچ کا اتفاق سے دوسرے ہی دن جب موقع پیدا ہو گیا تو وہ اللہ کی توفیق سے اس عہد پر قائم رہے۔ غور کا مقام ہے کہ جو حضرت موسیٰ اپنی بعثت سے پہلے کی زندگی میں اپنے اللہ سے اس بات کا اقرار کرتے ہیں کہ میں کسی مجرم کا حامی نہ بنوں گا، خواہ وہ میری قوم ہی کا آدمی ہو، انہی حضرت موسیٰ پر

ہمارے بزرگین دین یہ الزام لگاتے ہیں کہ وہ بعثت کے بعد کی زندگی میں اپنی قوم کے، بحیثیت قوم، حامی بن گئے۔ ان کے کافرو مومن اور نیکو کار و بدکار میں انہوں نے کوئی فرق نہیں کیا۔

اَسْرَیْلُ مَعْنَا بَنِیْ اِسْرَآئِیْلَ کی صحیح تفسیر

اس ساری بحث کے بعد ان حضرات کی تیسری غلط فہمی سے تعرض کرنے کی ضرورت باقی نہیں رہی۔ کیونکہ قومی آزادی کے ایک مقدس فریضہ ہونے کی ساری دلیل درحقیقت قائم ہی ان دینیادی غلط فہمیوں پر تھی جن کی نہایت تفصیل کے ساتھ ہم تردید کر چکے ہیں۔ حضرت موسیٰ علیہ السلام کی دعوت اور ان کے کاموں کی صحیح فوجیت واضح ہو جانے کے بعد یہ بات بالکل صاف ہو جاتی ہے کہ دنیا میں جتنے نبی بھی آئے وہ ایک ہی مقصد کی دعوت لے کر آئے۔ یعنی خالص اللہ کی بندگی اور اطاعت کی دعوت۔ ان سب کے نزدیک تمام نیکیوں اور تمام سعادتوں کا سرچشمہ اللہ کی بندگی اور اطاعت ہے اور تمام برائیوں کی جڑ خدا کی بندگی اور اطاعت سے انحراف ہے۔ ان کے نزدیک آزادی کا مفہوم بھی یہ ہے کہ کسی انسان کی گردن میں اللہ کی اطاعت کے سوا کسی اور کی اطاعت کا قیادہ نہ ہو اگرچہ وہ "اور" انسان کی خود اپنی ہی قوم، اپنا ہی قبیلہ بلکہ اپنا ہی نفس ہو۔ اور غلامی کا مفہوم یہ ہے کہ انسان غیر اللہ کی بندگی اور اطاعت کرے اگرچہ وہ غیر اپنی ہی قوم، اپنا ہی قبیلہ اور اپنا ہی نفس ہو۔ ان کے نزدیک یہ ظلم کبیر ہے کہ کوئی قوم کسی قوم سے بھجراپنی اطاعت کر لے اور یہ ظلم اکبر ہے کہ کوئی قوم با اختیار خود، خود اپنے ہی بنائے ہوئے قانون کی اطاعت کرے۔ یہ دونوں ہی باتیں شرک ہیں اور انبیاء کا طریقہ ہرگز

یہ نہیں ہے کہ وہ ایک ظلم کبیر کی مخالفت کریں اور دوسرے ظلم اکبر کو برپا کرنے کے لیے خود قیادت کا علم لے کر اٹھیں۔ پس اس بات کے لیے تو کوئی دوسرا جواز نہیں ہو سکتی کہ جس فساد میں فرعون اور اس کی قوم کے لوگ مبتلا تھے اسی فساد کا حق اپنی قوم کے لیے حاصل کرنے کی تحریک خود حضرت موسیٰ اٹھائیں۔ وہ اگر کر سکتے تھے تو صرف یہ کام کر سکتے تھے کہ حاکم اور محکوم دونوں کو احکم الحاکمین کی بندگی و اطاعت کی دعوت دیں۔ اور کوئی دوسرا نہیں ہے کہ انہوں نے یہ کام نہ کیا ہو، فرعون اور اس کی قوم سے بنی اسرائیل کی علیحدگی کی کوئی وجہ اگر ہو سکتی تھی تو یہ نہیں کہ یہ علیحدہ قوم ہیں اور وہ علیحدہ۔ بلکہ صرف یہ ہو سکتی تھی کہ یہ مومن ہیں اور وہ کافر۔ دو قوموں کا مجروح نسلی اور وطنی امتیازات کی بنا پر الگ الگ اپنی حاکمیت کا علم کاڑنا تو وہ عصبیت جاہلیت ہے جس پر انبیاء لعنت کرنے کے لیے بھیجے جاتے ہیں نہ کہ اس کی تحریک چلانے کے لیے۔ پس فرعون اور اس کی قوم کے لوگ اگر ایمان لاتے اور اپنی حاکمیت کے دعوے سے اللہ و اہل اللہ کے حق میں دستبردار ہو جاتے تو بنی اسرائیل اور وہ ایک باپ کے بیٹوں اور ایک خدا کے بندوں کی طرح ایک گھر میں بس سکتے تھے۔ سوچنے کی بات ہے کہ آخر جھگڑا کس بات کا تھا؟ اس بات کا کہ فرعون اور اس کی قوم کے لوگ کیوں حاکم ہیں، بنی اسرائیل کیوں محکم نہیں ہیں یا اس بات کا کہ اللہ و اہل اللہ کی حکومت کیوں نہیں ہے، فرعون کی حکومت اور خدائی کیوں ہے؟ اگر جھگڑا موخر الذکر بات کے لیے تھا اور یقیناً اسی بات کے لیے ہو سکتا تھا تو ٹھیک راہ یہی تھی کہ حضرت موسیٰ اپنے عہد کے مستغبرین کو دعوت ایمان و اسلام دیتے اور قرآن مجید سے ثابت ہے کہ یہی انہوں نے کیا۔ اور ان کی دعوت کی یہی کشش تھی کہ فرعون کی قوم کے اہل حق ان کی بات پر ایمان لائے ورنہ اگر ایک نسلی نزاع

ہوتی تو حضرت موسیٰؑ کی بات ان کے قومی دشمنوں کو کیوں اپیل کرتی؟

اس حقیقت کو سمجھ لینے کے بعد اب اس بات پر غور کیجیے کہ حضرت موسیٰؑ اور ہارون نے فرعون سے یہ جو مطالبہ کیا کہ

اَسْرِیْلَ مَعَنَا بَنِیْ اِسْرَآئِیْلَ - (الشعراء: ۱۰)

”ہمارے ساتھ بنی اسرائیل کو ہائے دو۔“

اس کا مطلب کیا ہے؟ قرآن مجید میں حضرت موسیٰ علیہ السلام کی سرگذشت بیان کرتے ہوئے کئی جگہ ان کے اس مطالبہ کا ذکر ہوا ہے لیکن جس طرح بنی اسرائیل کی تاریخ کے دوسرے واقعات ہر جگہ قرآن میں اختصار و اجمال کے ساتھ بیان ہوئے ہیں اسی طرح یہ بات بھی اجمال ہی کے ساتھ بیان ہوئی ہے۔ نیز کسی جگہ بھی اس بات کی تشریح نہیں ہوئی ہے کہ یہ حضرت موسیٰ علیہ السلام کے بالکل ابتدائی مطالبات میں سے ہے۔ ہمارے یہ علماء جو مشنلزم کو بھی انبیاء کا لایا ہوا دین سمجھتے ہیں، کہتے ہیں کہ یہ بنی اسرائیل کی آزادی کا مطالبہ تھا اور حضرت موسیٰ علیہ السلام ان کو مصر سے نکال کر ایک دوسرے ملک میں لے جانا چاہتے تھے۔ لیکن اوپر کے مباحث سے یہ بات صاف ہو چکی ہے کہ یہ بات کسی طرح صحیح نہیں ہو سکتی۔ حضرت موسیٰ علیہ السلام جب فرعون اور اس کی قوم کی طرف بحیثیت رسول اور شاہد کے آئے تھے اور یہی حیثیت ان کی بنی اسرائیل کے لیے بھی تھی تو کوئی نئی انہماک تہمت و دعوت کے بغیر، ان لوگوں کو نہیں چھوڑ سکتا جن کی طرف وہ رسول بنا کر بھیجا گیا ہو۔ ہر پیغمبر کے فرائض رسالت میں یہ بات داخل ہے کہ وہ لوگوں کو دعوت حق دے، اس دعوت کو پھیلانے کے لیے اترے ہی چوٹی کا زور لگائے، اپنی دعوت کو قوم کے ایک ایک فرد کے کانوں تک پہنچائے، امر حق کو

دائع کرنے کے لیے تمام ممکن وسائل استعمال کرے اور ایک طویل مدت تک اپنی بہترین عملی سیرت اور بہترین قوی تبلیغ سے حق کو اتنا آشکارا کر دے کہ جو لوگ اس کا انکار کرنا چاہیں ان کے پاس منہ اور ہٹ دھرمی کے سوا کوئی اور پناہ باقی نہ رہ جائے، یہ سارے معنی کرنے کے بعد جب وہ ان کے قبول حق سے بالکل ہی مایوس ہو جائے اور قوم اس کی جان کے درپے ہو جائے تب وہ اللہ کے اذن سے ان کو چھوڑ کر ہجرت کرے۔ لیکن اَسْرِیْلَ مَعَنَا کی جو تفسیر یہ حضرات کرتے ہیں اس سے تو یہ معلوم ہوتا ہے کہ حضرت موسیٰ علیہ السلام کو نہ فرعون کے کفر و ایمان سے بحث تھی نہ بنی اسرائیل کی تعلیم و تربیت سے کوئی غرض تھی۔ بلکہ وہ آنے سے پہلے ہی جانے کا پروانہ لے کر آئے تھے۔ چنانچہ انہوں نے پہنچتے ہی فرعون کے سامنے یہ مطالبہ رکھ دیا کہ بنی اسرائیل کو آزاد کر۔ یہ بات تمام انبیاء کی سنت کے بھی خلاف ہے اور قرآن کے بیان کے بھی، جیسا کہ اوپر واضح ہو چکا ہے، بالکل خلاف ہے۔ اس وجہ سے ضروری ہے کہ اس آیت کا صحیح مطلب معلوم کیا جائے۔

ہمارے نزدیک اصول یہ ہے کہ بنی اسرائیل کی تاریخ کے جو واقعات قرآن مجید میں نقل بیان ہوئے ہیں ان کی وضاحت کے لیے تورات کی طرف رجوع کرنا چاہیے۔ اور تورات کا بیان اگر قرآن کے بیان یا اس کے کسی اصول کے خلاف نہ پڑے تو اس توضیح کو قبول کرنا چاہیے۔ بالخصوص ان مواقع میں تو تورات کا بیان بالکل غیر متنبہ ماننا چاہیے جہاں کوئی بات مرتبین تورات کی خواہش کے بالکل خلاف نسخ و تحریف سے بچ رہی۔ اوپر ہم کھ چکے ہیں کہ تورات میں بنی اسرائیل کے مصر سے نکلنے کی تاریخ بالکل ایک قومی آزادی کی جہد و جدہ کے رنگ میں پیش کی گئی ہے، اور اس کو پڑھتے

ہوئے بار بار ایسا لگتا ہے کہ حضرت موسیٰ علیہ السلام یہ جو مطالبہ کرتے ہیں کہ میرے لوگوں کو جانے دے۔ تو ان کا مطلب یہی ہوتا ہے کہ ان کو آزاد کر دیا جائے۔ ظاہر ہے کہ اس ذوق کے لوگوں کے لیے یہ بات بڑی ہی اہل کرنے والی ہو سکتی تھی کہ خدا کا ایک جلیل القدر پیغمبران کی آزادی کا مطالبہ لے کر مبعوث ہو۔ چنانچہ اپنی برتری کے نشہ میں انہوں نے بہت سی باتوں کو جو ایک بالکل ہی مختلف پہلو رکھتی تھیں، بالکل قومی رنگ دے دیا ہے۔ لیکن تعجب ہے کہ اس سبب سے متعنا، کی تفسیر تورات میں اس سے بالکل مختلف ہے جو یہ حضرات بیان کرتے ہیں، اور یہ تفسیر ایسی ہے کہ کوئی وجہ نہیں ہے کہ اس کا انکار کیا جائے۔ ہم پہلے ایک مناسب ترتیب کے ساتھ اس کے متعلق تورات میں جو کچھ ہے اس کو پیش کرتے ہیں اس کے بعد اس کے متعلق اپنی رائے ظاہر کریں گے۔

توریت کی کتاب الخروج میں اس مطالبہ کا ذکر بار بار آیا ہے۔ بعض جگہ تو جس طرح قرآن مجید میں بھی ہے اسی طرح تورات میں بھی ملے ہیں لیکن پھر دوسرے مقامات میں ایسی تفصیلات آگئی ہیں کہ پوری بات صاف ہو جاتی ہے۔ کتاب الخروج باب ۳-۱۸-۲۰ میں خداوند خدا حضرت موسیٰ اور ہارون کو فرعون سے یہ مطالبہ کرنے کا حکم دیتا ہے۔

”اب تو ہم کو تین دن کی منزل بیابان میں جانے دے تاکہ ہم خداوند اپنے خدا کے لیے قربانی کریں اور میں جانتا ہوں کہ مصر کا بادشاہ نہ تم کو رہنے جانے دے گا نہ بڑے زور سے۔ سو میں اپنا ہاتھ بڑھاؤں گا اور مصر کو ان سب عجمائے جو میں اس میں کروں گا، مصیبت میں ڈالوں گا۔ اس

کے بعد وہ تم کو جانے دے گا۔“

اس سے معلوم ہوتا ہے کہ حضرت موسیٰ علیہ السلام قربانی کے لیے پوری قوم کے ساتھ کسی ایسے مقام پر جانا چاہتے تھے جو بیابان میں تین دن کی منزل پر تھا اس مقام کے بارہ میں محققین میں اختلاف ہے اور ہم یہاں اس بحث میں نہیں پڑنا چاہتے۔ اس کے بعد اس کی کچھ مزید تفصیل آتی ہے۔

”خداوند خدا اسرائیل کا خدا یوں فرماتا ہے کہ میرے لوگوں کو جانے دے تاکہ وہ بیابان میں میرے لیے عید کریں۔ فرعون نے کہا کہ خداوند کون ہے کہ میں اس کی بات کو مان کر اسرائیل کو جانے دوں۔ میں خداوند کو نہیں مانتا اور میں اسرائیل کو جانے بھی نہیں دوں گا۔ تب انہوں نے کہا عبرانیوں کا خدا ہم سے ملتا ہے سو ہم کو اجازت دے کہ ہم تین دن کی منزل بیابان میں جا کر خداوند اپنے خدا کے لیے قربانی کریں تاکہ ہو کہ وہ ہم میں دبا بھیج دے یا ہم کو تلوار سے مرادے۔ تب مصر کے بادشاہ نے ان کو کہا اے موسیٰ اور اے ہارون تم کیوں ان لوگوں کو ان کے کام سے چھڑواتے ہو۔ تم جا کر اپنے اپنے بوجھ کو اٹھاؤ اور فرعون نے یہ بھی کہا دیکھو یہ لوگ اس ملک میں بہت ہو گئے ہیں اور تم ان کو ان کے کام سے بٹھاتے ہو اور اس دن فرعون نے بے گار لینے والوں اور سرداروں کو جو لوگوں پر تھے حکم کیا کہ اب آگے کو تم ان لوگوں کو اینٹیں بنانے کے لیے ٹکس نہ دینا جیسے اب تک دیتے رہے ہو۔ وہ خود ہی جا کر ٹکس بٹوریں اور ان سے اتنی اینٹیں بنوانا جتنی وہ اب تک بناتے آئے

ہیں۔ تم اس میں سے کچھ نہ گنہگار کیونکہ وہ کابل ہو گئے ہیں۔ اسی لیے چاہا کہ کہتے ہیں ہم کو جانے دو کہ ہم اپنے خدا کے لیے قربانی کریں (خروج ۲۵: ۱۵) اس سے معلوم ہوا کہ حضرت موسیٰ علیہ السلام جس قربانی کے لیے جانا چاہتے تھے وہ اجتماعی قربانی تھی۔ اس کی حیثیت عید کی تھی جس میں بنی اسرائیل کے ہر فرد و کلاں کی شرکت مطلوب تھی۔ اور یہ بھی معلوم ہوا کہ فرعون کو جس سبب سے ان کو جانے دینے سے انکار تھا وہ یہ تھا کہ جو کار خدا مت ان لوگوں کے سپرد تھا اس میں ہر ج ہوگا۔ لیکن جب اللہ تعالیٰ کے عذاب سے وہ تنگ آ گیا تب ایک مرد تک راضی ہوا۔

”تب فرعون نے موسیٰ اور ہارون کو بلوا کر کہا تم جاؤ اور اپنے خدا کے لیے اسی ملک میں قربانی کرو۔ موسیٰ نے کہا ایسا کرنا مناسب نہیں کیونکہ ہم خداوند اپنے خدا کے لیے اس چیز کی قربانی کریں گے جس سے مصری نفرت رکھتے ہیں۔ سو اگر ہم مصریوں کی آنکھوں کے آگے اس چیز کی قربانی کریں گے جس سے مصری نفرت رکھتے ہیں تو کیا وہ ہم کو سنگسار نہ کر ڈالیں گے؟ فرعون نے کہا میں تم کو جانے دوں گا تاکہ خداوند اپنے خدا کے لیے بیابان میں قربانی کرو لیکن تم بہت دیر مت جانا“ (خروج ۲۵: ۱۰-۱۲)

اس سے معلوم ہوا کہ مصر سے باہر بیابان میں جا کر قربانی کرنے کی وجہ یہ تھی کہ یہ لوگ گائے کی قربانی کرنا چاہتے تھے اور مصری گائے کو ہمارے ملک کے ہندوؤں کی طرح مقدس اور معبود خیال کرتے تھے اور چونکہ ان کے ہاتھ میں پورا اقتدار تھا اس وجہ سے حضرت موسیٰ علیہ السلام کو اندیشہ تھا کہ اگر انہوں نے گائے کی قربانی مصر میں

کی اور وہ بھی اجتماعی شکل میں تو مصری سنگسار کر دیں گے۔ یہیں سے یہ بات بھی نکلی کہ یہ اجتماعی قربانی موسیٰ علیہ السلام کی قوم میں قدیم سے جاری رہی ہوگی لیکن مصریوں نے گائے کے تقدس کی وجہ سے اس کو بند کر دیا ہوگا اور حضرت موسیٰ علیہ السلام اس قربانی کی تجدید کرنا چاہتے ہوں گے۔ اس تجدید کی تو فرعون نے مجبور ہو کر اجازت دے دی لیکن چونکہ یہ اجتماعی قربانی تھی، جس طرح ہمارے یہاں عید الاضحیٰ اس وجہ سے آگے چل کر ایک اور جگہ پیدا ہو گیا۔

”تب موسیٰ اور ہارون پھر بلائے گئے اور اس نے ان کو کہا جاؤ اور خداوند اپنے خدا کی عبادت کرو۔ یہ وہ کون کون ہیں جو بائیں گے؟ موسیٰ نے کہا ہم اپنے جوانوں اور بڑھوں اور ہم اپنے بیٹوں اور بیٹیوں اور اپنی بیویاں اور اپنے گائے بیلوں سمیت جائیں گے کیونکہ ہم کو اپنے خدا کی عید کرنی ہے۔ تب اس نے ان کو کہا کہ خداوند ہی تمہارے ساتھ رہے۔ میں تو ضرور ہی تم کو بچوں سمیت جانے دوں گا۔ خبردار ہو جاؤ، اس میں تمہاری خرابی ہے۔ نہیں ایسا نہیں ہونے پائے گا۔ تم مرد ہی مرد جا کر خداوند کی عبادت کرو کیونکہ تم ہی چاہتے تھے اور وہ فرعون کے پاس سے نکال دیئے گئے“ (خروج ۱۰: ۸-۱۱)

اس سے معلوم ہوا کہ چونکہ یہ قربانی، ہماری عید الاضحیٰ کی طرح عام قربانی کے ایک تہوار کی تجدید تھی اس وجہ سے حضرت موسیٰ کا مطالبہ یہ تھا کہ اس میں پوری قوم کو شرکت کی اجازت دی جائے اور قربانی کے لیے جانور بھی لے جانے کی اجازت دی جائے۔ فرعون نے بالآخر خدا کے عذاب سے تنگ آ کر مطالبہ کا پہلا حصہ منظور کیا لیکن دوسرے

حصہ کو منظور کرنے سے انکار کر دیا۔

”تب فرعون نے موسیٰ کو بلوا کر کہا تم جاؤ اور خداوند کی عبادت کرو فقط اپنی بھیڑ بکریوں اور گائے بیلوں کو یہیں چھوڑ جاؤ اور جو تمہارے ہاں بچے ہیں ان کو بھی ساتھ لے جاؤ۔ موسیٰ نے کہا تجھے ہم کو قربانیوں اور سختی قربانیوں کے لیے ہاں اور دینے پڑیں گے تاکہ ہم خداوند اپنے خدا کے آگے قربانی کریں سو ہمارے چوپائے بھی ہمارے ساتھ جائیں گے اور ان کا ایک کھنکھ بھی پیچھے نہیں چھوڑا جائے گا کیونکہ ان ہی میں سے ہم کو خداوند اپنے خدا کی عبادت کا سامان لینا پڑے گا اور جب تک ہم وہاں نہ پہنچ جائیں ہم نہیں جانتے کہ کیا لے کر ہم کو خداوند کی عبادت کرنی ہوگی“ (خروج ۱۰: ۲۴-۳۴)

بالآخر یہ قصہ یہاں تک بڑھا اور مصر اس اشنا میں خداوند تعالیٰ کی بھیجی ہوئی آفتوں سے اس قدر تباہ ہوا کہ مصریوں نے فرعون پر زور ڈالنا شروع کر دیا کہ ان لوگوں کو مصر سے ایک قلم نکال دیا جائے۔ چنانچہ یہی مطالبہ مصر سے بنی اسرائیل کی ہجرت کا سبب بن گیا۔

”تب اس نے رات ہی رات موسیٰ اور ہارون کو بلوا کر کہا کہ تم بنی اسرائیل کو لے کر لوگوں میں سے نکل جاؤ اور جیسا کہتے ہو جا کر خداوند کی عبادت کرو اور اپنے کہنے کے مطابق اپنے بھیڑ بکریوں اور گائے بیل بھی لیتے آؤ اور میرے لیے بھی دعا کرنا اور مصری ان لوگوں سے بچد ہونے لگے تاکہ ان کو ملک مصر سے جلد باہر چلتا کریں کیونکہ وہ سمجھے کہ ہم سب مر جائیں گے۔ سو ان لوگوں نے اپنے گندے گندے آٹے کو بغیر خمیر دینے

لگنوں سمیت کپڑوں میں باندھ کر اپنے گندموں پر دھرایا“ (خروج ۱۲: ۳۵-۳۸)

”اور انہوں نے اس گندے ہوئے آٹے کی جے وہ مصر سے لے گئے تھے بے خمیر کی روٹیاں پکائیں کیونکہ وہ اس میں خمیر دینے نہ پائے تھے اس لیے کہ وہ مصر سے ایسے جبرائیل دے گئے کہ وہاں ٹھہر نہ سکے اور نہ کچھ کھانا اپنے لیے تیار کرنے پائے“ (خروج ۱۲: ۳۸)

بنی اسرائیل کو مصر سے جبرائیل نکالنے کے بعد ان کے تعاقب کی وجہ تورات میں یہ بیان ہوئی ہے:-

”جب مصر کے بادشاہ کو خبر پئی کہ وہ لوگ چل دیئے تو فرعون اور اس کے خادموں کا دل ان لوگوں کی طرف سے پھر گیا اور وہ کہنے لگے کہ ہم نے یہ کیا کیا کہ اسرائیلیوں کو اپنی خدمت سے چھٹی دے کر ان کو جانے دیا۔ تب اس نے ہنار تھ تیار کر دیا اور اپنی قوم کے لوگوں کو ساتھ لیا“ (خروج ۱۳: ۵-۶)

توریت کے ان بیانات سے یہ بات صاف معلوم ہوتی ہے کہ حضرت موسیٰ علیہ السلام نے فرعون سے یہ جو مطالبہ کیا کہ بنی اسرائیل کو ہمارے ساتھ جانے دے، یہ آزادی کا مطالبہ نہیں تھا بلکہ ان کے ہاں اجتماعی قربانی کی جو عبادت حضرت ابراہیم اور حضرت یعقوب علیہم السلام کے وقت سے جاری تھی اور جو مصر میں لگائے کے تقدس

لے ہمارے تحقیق یہ ہے کہ اس طرح کی اجتماعی قربانی بنی اسرائیل میں قدیم زمانہ سے جاری تھی لیکن یہاں اس کی تفصیل کی گنجائش نہیں ہے۔ تورات کی کتاب ہدائش میں اس کے دلائل موجود ہیں۔

کی دھیر سے بند کر دی گئی تھی، اس کی تجدید کا مطالبہ تھا۔

یہ معلوم ہے کہ بنی اسرائیل اپنے پاس ایک دین رکھتے تھے جس میں ہر چند مصر کی غلامی کی دھیر سے بہت سی خرابیاں پیدا ہو چکی تھیں، لیکن وہ انبیاء کا دین تھا اور حضرت موسیٰ علیہ السلام کے لیے سروری تھا کہ پہلے اس کی تجدید کی پوری جدوجہد کریں۔ بنی اسرائیل کے یہاں عبادات میں قربانی کو جو اہمیت حاصل ہے وہ معلوم ہے۔ اور یہ اہمیت اس وقت ہزار گنا بڑھ جاتی ہے جب کہ حاکم قوم کی طرف سے وہ تہہ اور دک دی گئی ہو۔ اس دھیر سے اس کو زندہ کرنے کی کوشش ان کے مقدم ترین فرائض میں سے تھی۔ پس موسیٰ علیہ السلام نے ایک طرف تو حاکم قوم کو دعوت ایمان و اسلام دی اور ان سے مطالبہ کیا کہ وہ اپنے دعوائے ساکیت سے انکسار کر لیں اور حق میں دست بردار ہو جائیں اور دوسری طرف بنی اسرائیل کو اللہ کی بندگی و اطاعت کی دعوت دی اور کوشش کی کہ ان کو اس بندگی و اطاعت کے لیے پوری آزادی حاصل ہو جائے۔ اگر حاکم قوم حضرت موسیٰ علیہ السلام کی دعوت قبول کر لیتی تو سارا جھگڑا ختم تھا۔ لیکن جیسا کہ ہر نبی کے زمانہ کے مستکبرین نے اپنے نمبروں کا انکار کیا اور اتمام حجت کے بعد ان کو ہجرت کرنی پڑی اسی طرح حضرت موسیٰ علیہ السلام کے عہد کے مستکبرین نے بھی ان کا انکار کیا اور وہ ان لوگوں کے ساتھ ہجرت کر گئے جو ان پر ایمان لائے۔ ان ایمان لانے والوں میں مصری بھی تھے اور اسرائیلی بھی۔ اور جن لوگوں نے ان کی تکذیب کی وہ تباہ ہو گئے اور ان تباہ ہونے والوں میں بھی دونوں ہی شامل تھے، اسرائیلی بھی اور قبیلہ بھی البتہ بنی اسرائیل میں حیث القوم حضرت موسیٰ علیہ السلام پر ایمان لائے۔ اس کی بڑی وجہ تو وہی تھی جو ہم اوپر بیان کر چکے ہیں کہ یہ لوگ ارباب اقتدار میں سے نہیں

تھے کہ مفاد پرستی اور غور دان کے ایمان کی راہ میں حائل ہوتا۔ اور دوسری وجہ یہ تھی کہ ان لوگوں کے اندر دین حق کے اجزاء موجود تھے جو مصر کی زندگی میں دب تو ضرور گئے تھے لیکن فنا نہیں ہوئے تھے۔ اس وجہ سے حضرت موسیٰ علیہ السلام کی دعوت ان کے لیے کوئی بیگانہ چیز نہیں تھی۔ اس کے بالکل برعکس قبیلہ ملاہ مستکبرین کی حیثیت رکھتے تھے اس وجہ سے وہ حق کو حق جانتے ہوئے بھی جیسا کہ قرآن اور تورات دونوں سے واضح ہے، حضرت موسیٰ علیہ السلام کی تکذیب پر اڑے رہے۔ صرف تھوڑے سے لوگ جو بیدار ضمیر رکھتے تھے، ایمان لائے۔

اس پوری بحث کو ٹھنڈے دل سے مطالعہ کرنے کے بعد غور فرمائیے کہ حضرت موسیٰ علیہ السلام کے اسوہ کی پیروی وہ لوگ کر رہے ہیں جو وطنی یا تہذیبی اشتراک کی بنا پر ہندی نیشنلزم یا مسلمان نیشنلزم کا فتنہ اٹھا رہے ہیں اور انگریزوں سے مطالبہ کر رہے ہیں کہ جو فساد دنیا میں تم کر رہے ہو وہ فساد کرنا ہمارا بھی پیدا کنی حق ہے یا حضرت موسیٰ علیہ السلام کے اسوہ کی پیروی جماعت اسلامی کر رہی ہے جو حاکم و محکوم دونوں کو صرف احکام الحاکمین کی بندگی کی دعوت دے رہی ہے اور تمام بنی آدم کو یکساں پکار رہی ہے کہ اللہ واحد کے سوا نہ کسی کی بندگی جائز ہے نہ اطاعت! اور پھر اس بات پر غور فرمائیے

۱۔ یہاں کسی کو یہ شبہ نہیں ہونا چاہیے کہ حضرت موسیٰ علیہ السلام غیر قبیلی ہونے کی وجہ سے قبیلوں پر بحث تمام نہیں کر سکتے تھے۔ حضرت موسیٰ علیہ السلام بلاشبہ اسرائیلی تھے لیکن ان کی پرورش فرعون کے محل میں ہوئی تھی اس وجہ سے وہ ان کی زبان اور روایات ہر چیز سے پوری طرح واقف تھے۔ وہ قبیلوں کے لیے اسی طرح رسول تھے جس طرح حضرت یوسف علیہ السلام۔ (مؤلف)

کہ حضرت موسیٰ علیہ السلام کے اسوہ کی پیروی وہ لوگ کر رہے ہیں جو مسلمانوں کو مسلمان قوم کے نعرہ پر جمع کر رہے ہیں قطع نظر اس سے کہ ان میں کون اسلام کے اصولوں پر ایمان رکھتا ہے اور کون نہیں یا جماعت اسلامی کر رہی ہے جو مسلمانوں کے اندر ایمان و اسلام اور توحید و آخرت کے مقتضیات کا شعور پیدا کر کے اسلامی اصولوں کے مطابق ان کی تربیت کرنا چاہتی ہے؟

آخر میں محترم مستفسر نے مسلم شریف کی جو روایت نقل کی ہے اس کے متعلق گزارش ہے کہ اس سے زیادہ سے زیادہ جس بات کا ثبوت ملتا ہے وہ یہ ہے کہ اگر کوئی تربیت یافتہ جماعت جہاد کے لیے اٹھ رہی ہو اور وہ اپنے ساتھ بعض ایسے افراد کو بھی لگالے جس کی ابھی اچھی طرح تربیت نہ ہوئی ہو تو اس میں کوئی ہرج نہیں ہے، لیکن اس بات کا ثبوت اس سے ہرگز نہیں ملتا کہ ناز بیت یافتوں ہی کی ایک فوج مرتب کر کے اس کے ذریعہ سے جہاد کیا جاسکتا ہے۔ بدر کی لڑائی جن لوگوں کے ذریعہ سے لڑی گئی وہ پوری تاریخ انسانی میں نوع انسانی کے گل سرسبد تھے۔ اگر ان کے ساتھ کوئی ناز بیت یافتہ نو مسلم بھی شامل ہو گیا تو اس سے کیا ہی بگڑ سکتا تھا!

حاکمیت الہی یا حاکمیت جمہور؟

(ایک دوست نے میرے پاس ایک اخبار کا تراشہ بھیجا ہے۔ اس میں ایک مرکزی وزیر صاحب کے وہ نظریات درج ہیں جو موصوف نے حاکمیت سے متعلق اپنے اس خطبہ صدارت میں ظاہر فرمائے ہیں جو ماہ اپریل میں پشاور میں منعقد ہونے والی پولیٹیکل سائنس کانفرنس کے لیے لکھا گیا اور موصوف کی طرف سے پڑھا گیا۔ جن دوست نے یہ تراشہ بھیجا ہے ان کی خواہش یہ ہے کہ میں اسلامی نقطہ نظر سے اس پر تبصرہ کروں۔ اگرچہ میرے سامنے ڈاکٹر صاحب موصوف کا اصل خطبہ نہیں ہے، صرف اس کے مطالب کا خلاصہ ہے، لیکن یہ خلاصہ ایک ایسے صاحب قلم نے کیا ہے جو اپنی اس تحریر سے ڈاکٹر صاحب کے مداحوں میں سے معلوم ہوتے ہیں اس وجہ سے مجھے امید ہے کہ انہوں نے ڈاکٹر صاحب کے خیالات اپنی کوشش کی حد تک شیک ٹھیک پیش کیے ہوں گے۔ ان کے ساتھ کوئی نا انصافی نہیں کی ہوگی۔)

ڈاکٹر صاحب کے یہ نظریات پڑھنے کے بعد نہایت نمایاں طور پر یہ محسوس ہوتا

تھیں جو کہ یہاں یہ بحث خالص علمی نقطہ نظر سے پیش کی جا رہی ہے اور اس سے مقصود کسی پرانی بحث کو تازہ نہیں کرنا ہے اس لیے یہاں موصوف کا نام مذمت کر دیا گیا ہے۔ چونکہ یہ مضمون بہت سے اہم علمی مباحث پر مشتمل ہے اس لیے اس کی اشاعت مفید ہی ثابت ہوگی۔

(ناشر)

ہے کہ انہوں نے اصل مسئلہ پر نگاہ جمائے اور غالباً اسلامی نقطہ نظر سے اس کی تحقیق کرنے کے بجائے زیادہ کوشش اس بات کی کی ہے کہ کسی طرح ان لوگوں کو مطمئن کر سکیں جو حاکمیت جمہور کے مغربی نظریہ کے حقدار ہیں اور اس بات پر کسی طرح راضی نہیں ہیں کہ جو قرارداد مقاصد پاکستان کی دستور ساز اسمبلی نے پاس کر دی ہے وہ ان پر مسلط ہو سکے۔ اس کوشش میں ڈاکٹر صاحب کو اس بات پر مجبور ہونا پڑا ہے کہ وہ اپنے نظریات اس طرح ترتیب دیں جس سے یہ نتیجہ آپ سے آپ نکل آئے کہ اگرچہ پاکستان کا حکمران حقیقی تو اللہ تعالیٰ ہی ہے لیکن اس اقرار سے زندگی کے مسائل پر کوئی اثر نہیں پڑتا حکومت بہر حال عوام ہی کی رہے گی۔ ایسٹ انڈیا کمپنی نے شروع شروع میں جب اقتدار حاصل کیا تو اس نے کچھ حق دتی کے مغل بادشاہ کے لیے بھی تسلیم کیا تھا اور اس کی تعبیر وقت کی سیاسی زبان میں یوں کی جاتی تھی کہ "ملک بادشاہ کا اور حکومت کمپنی بہادر کی" ڈاکٹر صاحب نے یہی درجہ پاکستان کے نظام میں اللہ تعالیٰ کو دیا ہے۔ بلکہ انہوں نے اپنے مقدمات جس صفائی کے ساتھ ترتیب دیئے ہیں اس سے تو کچھ ایسا معلوم ہوتا ہے کہ پاکستان کے نظام میں اللہ میاں کو خدا نخواستہ وہ درجہ بھی حاصل نہیں ہوگا جو کمپنی بہادر کے نظام میں ہے بس مغل بادشاہ کو حاصل تھا۔ ان کو زیادہ سے زیادہ جو مقام حاصل ہوگا وہ یہ ہے کہ دستور کی بسم اللہ ان کے پاک نام سے ہوگی۔

اب ہم بالترتیب ڈاکٹر صاحب کے نظریات اور ان کی نسبت اپنی رائیں پیش کرتے ہیں۔

(۱)

ڈاکٹر صاحب فرماتے ہیں:-

"حاکمیت مطلقہ بلاشبہ اللہ تعالیٰ ہی کی ہے۔ وہی اس کائنات کا خالق و مالک اور حاکم ہے۔ اس کی حکومت ان ملکوں میں بھی مسلم ہے جن میں اس کے ماننے والے موجود ہیں اور وہ ان ملکوں کا بھی مالک ہے جو اس کے وجود کے بھی منکر ہیں۔"

ڈاکٹر صاحب کے اس ارشاد کا مقصد ہماری سمجھ میں نہیں آیا کہ کیا ہے؟ اگر وہ یہ فرماننا چاہتے ہیں کہ خدا کی حکومت حاکمیت بحیثیت ایک حقیقت کے برعکس موجود ہے، خواہ اس کا اقرار کیا جائے یا نہ کیا جائے تو یہ بات بلاشبہ صحیح ہے۔ لیکن اگر وہ یہ فرماننا چاہتے ہیں کہ اس قسم کے اقرار کو اسلام یا اسلامی معاشرہ میں بھی کوئی وزن حاصل ہے تو اس سے ہم کو صاف انکار ہے۔ اس قسم کا اقرار کر کے کوئی شخص نہ تو مسلمان بن سکتا ہے اور نہ کسی ملک کے لوگ اپنے دستور کی ابتداء میں اس قسم کا اقرار درج کر کے یہ دعویٰ کر سکتے کہ ان کی ریاست ایک اسلامی ریاست بن گئی ہے۔ جہاں تک خدا کے خالق و مالک اور حاکم ہونے کا تعلق ہے اس کے اقرار میں ابو جہل اور ابولہب بھی کسی سے پیچھے نہیں تھے۔ لیکن اسلام نے نہ تو ان کے اس اقرار ہی کو کوئی وقعت دی اور نہ ان کی اس حکومت ہی کو کوئی وقعت دی جو ایک مذہبی حکومت ہونے کی بدلی تھی۔ بلکہ ان کو بھی کافر قرار دیا اور ان کے نظام حکومت کو بھی ایک جاہلی نظام سے تعبیر کیا۔ اسلام میں خدا کی حاکمیت کے اقرار کے لیے یہ ضروری شرط ہے کہ اس کی حکومتی حاکمیت کے ساتھ ساتھ اس کی تشریفی حاکمیت کا بھی اقرار کیا جائے۔ ایک طرف اس بات کا اقرار کیا جائے کہ وہی تنہا اس کائنات کا خالق و مالک اور حاکم ہے اور دوسری طرف اس بات کا بھی اقرار کیا جائے کہ تنہا اسی کو یہ حق پہنچتا ہے کہ اپنے بندوں کے لیے نظام زندگی

تجویز کرے اور ان کے لیے قانون بنائے۔ چنانچہ یہی وجہ ہے کہ ہمارے لیے خدا کی توحید کے اقرار کے ساتھ ساتھ محمد رسول اللہ صلی اللہ علیہ وسلم کی رسالت کا اقرار ضروری ٹھہرا۔ اگر کوئی شخص رسول اللہ صلی اللہ علیہ وسلم کی رسالت کا اقرار نہ کرے تو اس کا حاکمیت الہی کا اقرار بالکل بے معنی ہو کر رہ جائے گا۔ وہ اس اقرار کے باوجود خدا کی توحید اور اس کی حاکمیت کا منکر قرار پائے گا کیونکہ اس نے خدا کی تشریعی حاکمیت کا اقرار نہیں کیا ہے جو حاکمیت الہی کے اقرار کی ایک لازمی شرط ہے۔ جس پاک کلمہ پر ہمارے دین کی بنیاد ہے اس کے دو جز ہیں۔ ایک لا الہ الا اللہ جو خدا کی تکوینی حاکمیت کا اقرار ہے اور دوسرا محمد رسول اللہ جو خدا کی تشریعی حاکمیت کا اقرار ہے۔ اور یہ دونوں جزو لازم ملزوم ہیں۔ ان میں جو شخص تفریق کرے گا وہ اسلام میں مومن نہیں ہے بلکہ کھلا کافر ہے۔ توحید کے ساتھ رسالت پر ایمان درحقیقت توحید ہی کا ایک لازمی تقاضا ہے۔ خدا کے اس کائنات کے خالق و مالک ہونے کے کوئی معنی نہیں ہیں اگر اس کی دنیا اور اس کی رعایا پر قانون کسی اور کا چلے۔ لیکن اس کی تکوینی حاکمیت کی طرح اس کی تشریعی حاکمیت بھی جبر پر قائم نہیں ہے بلکہ اس کو اس نے انسانوں کے اختیار پر چھوڑا ہے اور اسی کو اس نے ان کی عزت و ذلت کا معیار بنایا ہے۔ اگر وہ چاہیں تو اس کو اختیار کر کے خدا کے بندے اور اس کی رعیت بن سکتے ہیں اور اپنے لیے اس کے ہاں بڑا اجر حاصل کر سکتے ہیں اور اگر چاہیں تو اس سے منحرف ہو کر اس کے باغی اور شیطان کی رعیت بن سکتے ہیں اور اپنے آپ کو دنیا میں خدا کی لعنت اور آخرت میں اس کے عذاب کا مستحق بنا سکتے ہیں۔

ڈاکٹر صاحب اگر اس اختیار کو حاکمیت سے تعبیر کرتے ہیں تو یہ کھلا ہوا مغالطہ

ہے۔ حاکمیت کے معنی تو یہ ہیں کہ اس کے تحت جتنے تصرفات کیے جائیں سب کا انسان حقدار ہو اور یہ اختیار جو خدا نے بخشا ہے تو اس کے تحت انسان کے صرف اسی تصرف کو جائز قرار دیا ہے، جو خدا کے مقرر کیے ہوئے حدود کے اندر ہو۔ اس کے سوا اس کے سارے تصرفات کو بغاوت اور فساد فی الارض قرار دیا ہے۔ آگے چل کر ہم اس مغالطہ کی حقیقت واضح کریں گے۔

خدا کی تشریعی حاکمیت کے مظہر اس کے انبیاء ہوتے ہیں۔ وہی اس کے نمائندے اور سفیر کی حیثیت سے لوگوں کو بتاتے ہیں کہ وہ اپنی رعایا کو کن باتوں کا مکمل دیتا ہے اور کن باتوں سے روکتا ہے اور ان کی انفرادی و اجتماعی زندگی کے لیے وہ کس ضابطہ حیات کو پسند کرتا ہے۔ یہ انبیاء خدا کے احکام اور اس کی مرضیات کے بتانے کا بالکل محفوظ و معصوم ذریعہ ہوتے ہیں۔ خدا کے احکام پہنچانے کے معاملہ میں ان سے کسی غلطی کا امکان نہیں ہوتا کیونکہ اللہ تعالیٰ براہ راست ان کی نگرانی فرماتا ہے کہ وہ دنیا کو اس کے احکام و ہدایات سے صحیح صحیح مطلع کر سکیں۔ یہ انبیاء خدا کی طرف سے واجب اطاعت ہادی کی حیثیت سے آتے ہیں، ان کی اطاعت کیے بغیر کوئی شخص خدا کی وفادار رعیت نہیں قرار پاسکتا۔ خدا کی وفاداری کے لیے یہ ضروری ہوتا ہے کہ ان کی اطاعت کی جائے اور ان کا وفادار رہا جائے۔

خدا کی اس تشریعی حاکمیت کے زمین میں نفاذ کا ذریعہ وہ لوگ بنتے ہیں جو خدا کی اس تشریعی حاکمیت پر ایمان رکھتے ہیں اور جن کو اہل ایمان اس بات پر مامور کرتے ہیں کہ وہ خدا کے احکام و قوانین کو جاری و نافذ کریں۔ یہ لوگ اذروئے قانون اس بات کے پابند ہوتے ہیں کہ جو کچھ خدا کی طرف سے خدا کے رسول کے ذریعہ سے ملتا ہے

اس کو بے کم و کاست ہماری کریں، اس میں سرحد کوئی کمی بیشی نہ کریں ورنہ خدا کی ماکیت میں وہ رخنہ ڈالنے کے مجرم قرار پائیں گے۔ زندگی کے جن معاملات سے متعلق ان کو خدا اور اس کے رسول کی طرف سے کوئی واضح ہدایت نہیں ملی ہے ان کے بارہ میں بھی ان کو یہ حق نہیں دیا گیا ہے کہ وہ اپنے جی سے جو چاہیں حکم دے دیں بلکہ ایسے حالات کے لیے ان کو اجتہاد کا حکم دیا گیا ہے جس کا اصلی مفہوم اسلام میں یہ ہے کہ وہ اپنے ذاتی رجحانات کی پیروی کرنے کے بجائے خدا اور اس کے رسول کی دی ہوئی ہدایات کے اشارات و مقتضیات پر غور کر کے ان حالات کے لیے خدا اور رسول کے احکام سے لگتی ہوئی بات متعین کریں، اور اس کا حکم دیں۔ یہ اس لیے ہے تاکہ خدا کی تشریعی ماکیت ہماری زندگی کے ہر گوشہ میں تسلیم رہے اور ہم اس سے کسی مرحلہ میں بھی منحرف نہ ہونے پائیں۔

بعض مسلمان ممالک کے دستور میں خدا کی ماکیت کا اقرار اس طرح کیا گیا ہے کہ اس اقرار کے مقابلہ دستور کی حدود دوسری ہی دفعہ آتی ہے وہی اس اقرار کی ساری عمارت منہدم کر دیتی ہے۔ اور دستور کے مطالعہ کرنے والے کو بالکل ایسا محسوس ہوتا ہے کہ ہم نے ابتداءً تو اعموذ باللہ اور بسم اللہ سے کی ہے لیکن اس مبارک ابتداء کے منا بعد کسی صحیفہ کفر کی تلاوت شروع کر دی ہے۔ لیکن الحمد للہ قرار داد مقاصد نے پاکستان کے دستور کو ان خطوط پر ہیکنے سے محفوظ کر دیا ہے کیونکہ اس میں صرف اسی بات کا اقرار نہیں کیا گیا ہے کہ اللہ تعالیٰ ہی کل کائنات کا بلا شرکت غیرے حاکم مطلق ہے بلکہ بلکہ اس میں نہایت واضح الفاظ میں اس امر کا بھی اقرار کیا گیا ہے کہ "اس نے مملکت پاکستان کو اقتیارات عظمیٰ اپنی مقرر کردہ حدود کے اندر استعمال کرنے کے لیے نیا بٹر عطا فرماتے ہیں۔ جس کے صاف معنی یہ ہیں کہ مملکت پاکستان اللہ کی تشریعی ماکیت پر ایمان

رکھنے والی اور اس کے مقرر کردہ حدود کے اندر رہ کر کام کرنے والی حکومت ہے۔ اللہ کے مقرر کردہ حدود ظاہر ہے کہ کتاب و سنت ہی سے معلوم ہوتے ہیں چنانچہ اس حقیقت کا اظہار بھی نہایت واضح الفاظ میں قرار داد مقاصد میں کر دیا گیا ہے۔ اور یہ بعینہ اسی بات کا اعلان ہے جس کا اعلان غلیفہ اول نے فرمایا تھا کہ

"میں تمہارے اندر صرف خدا کی شریعت کا جاری کرنے والا ہوں اپنی طرف سے کوئی نئی بات نکالنے والا نہیں ہوں۔"

نیز اس کا بھی اظہار کر دیا تھا کہ۔

"اگر میں کوئی نئی بات نکالوں یا اللہ کے حدود سے انحراف اختیار کروں تو تم میری راہ سیدھی کر دینا۔"

بہر حال اسلام میں خدا کی ماکیت کی تعبیر یہ ہے جو میں نے عرض کی ہے۔ اس کے اقرار کے بغیر کوئی شخص حقیقی مسلم یعنی خدا کی وفادار رعیت نہیں بن سکتا اور ہماری قرار داد مقاصد میں خدا کی ماکیت کی یہی تعبیر تسلیم کی گئی ہے۔

(۲)

دوسری بات ڈاکٹر صاحب نے یہ فرمائی ہے کہ۔

"اللہ تعالیٰ نے اپنی خلافت و نیابت انسانوں کے سپرد کر رکھی ہے۔"

چنانچہ قرار داد دستور میں بھی یہ امر واضح کیا جا چکا ہے کہ پاکستان میں قیام دین اور نظام حکومت کی ترتیب جمہور کا فرض ہے جن کو اللہ تعالیٰ نے اپنے حقوق ماکیت تفویض کر رکھے ہیں۔

ڈاکٹر صاحب نے انسان کے غلیفہ اللہ ہونے کی یہ وہ توجیہ فرمائی ہے جو ان کی

ادبیات میں شمار ہونی چاہیے۔ اس سے پہلے نہ یہ توجیہ کسی کو سمجھی ہی تھی اور نہ ڈاکٹر صاحب کے سوا کوئی اور مسلمان اس کو زبان پر لانے کی جرأت ہی کر سکتا تھا، مشرکین مکہ یہ عقیدہ رکھتے تھے کہ خداوند عالم اپنے اعتقادات اپنے شرکار کے حوالہ کر کے اور دنیا کا انتظام ان کے سپرد کر کے خود ایک گوشہ نشین بن کے بیٹھ گیا ہے۔ ڈاکٹر صاحب فرماتے ہیں کہ اللہ تعالیٰ نے اپنی نیابت انسانوں کے سپرد کر رکھی ہے، وہ جس طرح چاہیں اس دنیا کا نظام چلائیں۔

سپر دم تو مایہ خویش را

تو دانی حساب کم و بیش را

ڈاکٹر صاحب کی یہ توجیہ اگر صحیح ہے تو آج دنیا میں جو کچھ بھی ہو رہا ہے اس میں کوئی بات بھی نہ اٹھیں ہو رہی ہے اس لیے کہ بہر حال انسان آج جو فساد مچا رہا ہے اس میں وہ اسی شمسیر خلافت و نیابت کو استعمال کر رہا ہے جو خود اللہ تعالیٰ ہی نے اس کے ہاتھ میں پکڑائی ہے اور وہ اس تلوار کو اپنے حسبِ مشاء استعمال کرنے کے لیے عقدار ہے، کیونکہ ڈاکٹر صاحب کے بقول اسی کو حاکمیت حاصل ہے جس کے معنی ہی یہ ہیں کہ اس کے اوپر اس قدر غن کے سوا جو وہ خود عابد کرے اور کوئی قدر غن نہیں ہے اور وہ کسی کے آگے بھی مسکول اور جواب دہ نہیں ہے۔ اس کو اس بات کا پورا پورا حق حاصل ہے کہ وہ جو راہ چاہے اختیار کرے، جب تک اس کا جی چاہے اس راہ پر چلے اور جب چاہے اس راہ کو چھوڑ کر کوئی اور راہ اپنے لیے انتخاب کرے۔

اسلام میں انسان کے خدا کے نائب اور خلیفہ ہونے کے معنی ہرگز یہ نہیں ہیں کہ اللہ تعالیٰ نے اپنی نیابت اور خلافت انسان کے سپرد کر کے اس کو حاکمیت بخش دی ہے۔

اول تو خلافت و نیابت کا لفظ ہی حاکمیت کے مفہوم کا بالکل ضد ہے، ثانیاً انسان کو خلافت دیئے جانے کا بھی مفہوم اسلام میں وہ نہیں ہے جو ڈاکٹر صاحب سمجھتے ہیں بلکہ اس کا مفہوم یہ ہے کہ انسان اپنی فطرت اور اپنی صلاحیتوں کے لحاظ سے اس قابل بنایا گیا ہے کہ وہ خدا کی خلافت و نیابت کا اہل ہو سکے۔ یہ منصب اس کے ساتھ چپکا نہیں دیا گیا ہے کہ وہ دنیا میں جو فساد مچا رہا ہے پھر سے لیکر رہے بہر حال خدا کا خلیفہ ہی۔ بلکہ یہ منصب شرائط کے ساتھ مشروط ہے اور اس کو حاصل کرنا یا اس سے محروم ہو جانا انسان کے خود اپنے رویہ اور اس کے اختیار و ارادہ پر منحصر ہے۔ انسان اگر چاہے تو خدا کے مقرر کردہ حدود کی پابندی قبول کر کے اس کا خلیفہ بن سکتا ہے اور اگر چاہے تو ان حدود سے انحراف اختیار کر کے خدا کے باغیوں اور مفسدوں کی صف میں شامل ہو سکتا ہے۔ اس کو مثال سے یوں سمجھ سکتے ہیں کہ قرآن میں یہ فرمایا گیا ہے کہ ”اللہ تعالیٰ نے انسان کو احسن تقویم (یعنی بہترین ساخت اور بہترین فطرت پر) پیدا کیا ہے“ لیکن اس کے معنی یہ نہیں ہیں کہ یہ احسن تقویم اس کے لوازم میں سے ہے جو کسی حال میں اس سے منسلک ہو ہی نہیں سکتی۔ بلکہ جہاں یہ بات فرمائی ہے وہیں یہ حقیقت بھی واضح کر دی ہے کہ انسان کی یہ خصوصیت ایمان اور عمل صالح کے ساتھ مشروط ہے جو لوگ ایمان اور عمل صالح کی خصوصیات سے محروم ہو جاتے ہیں وہ افضل مسافین کی گہرائی میں گرادیے جاتے ہیں اور احسن تقویم کی فضیلت سے محروم ہو جاتے ہیں۔

لَقَدْ خَلَقْنَا الْإِنْسَانَ فِي أَحْسَنِ تَقْوِيمٍ۔ فَخَسِرَ دُونَهُ

أَسْفَلَ سَافِلِينَ إِذْ كَانُوا يَآمَنُونَ وَعَمِلُوا الصَّالِحَاتِ۔ (واقفین ۳۰)

اور ہم نے انسان کو بہترین فطرت پر بنایا پھر اس کو نیچے گرادیا

مگر ان لوگوں کو جو ایمان لائے اور جنہوں نے نیچے کام کیے ۵

اسی طرح انسان کا خدا کا خلیفہ ہونا مشروط ہے اس شرط کے ساتھ کہ وہ اپنے اختیار کو خدا کے حدود کا پابند رکھے۔ اگر وہ اپنے آپ کو خدا کے حدود کا پابند نہ رکھے تو وہ ظالمین اور مفسدین میں شمار ہوگا اور خدا کی زمین میں اس کا ہر تصرف عدوان اور فساد ٹھہرے گا اور وہ جماعتی حیثیت سے اس کی سزا دنیا میں بھیگتے گا اور انفرادی حیثیت میں اس کی پاداش آخرت میں پائے گا۔

منصب خلافت و نیابت کی اس خصوصیت کو انسان پر اسی روز واضح کر دیا گیا تھا جس روز اس کو اس دنیا میں بھیجا گیا تھا۔ اسی روز یہ حقیقت انسان پر واضح کر دی گئی تھی کہ اگرچہ انسان اپنی فطری خصوصیات کے لحاظ سے خدا کا خلیفہ ہے لیکن یہ منصب انسان کے ساتھ چپکا یا نہیں گیا ہے بلکہ یہ خدا کی ہدایات اور اس کی شریعت کی پیروی کے ساتھ مشروط ہے۔ جو لوگ خدا کی شریعت کے پیرو نہیں رہیں گے وہ نہ صرف یہ کہ خدا کے خلیفہ باقی نہیں رہیں گے بلکہ وہ شیطان کے خلیفہ بن جائیں گے۔ چنانچہ میں اس وقت کی یہ ہدایت خداوندی ملاحظہ ہو جب کہ آدمؑ اس دنیا میں تشریف لائے ہیں۔

قُلْنَا اهْبِطُوا مِنْهَا فَيَا بَنِي آدَمَ اسْكُرْ مِثْقَىٰ هُدًى فَمَنْ
تَبِعَ هُدَايَ فَلَا خُوفٌ عَلَيْهِمْ وَلَا هُمْ يَحْزَنُونَ ۝ وَالَّذِينَ
كَفَرُوا ذُكِّرُوا بِآيَاتِنَا أُولَٰئِكَ أَصْحَابُ النَّارِ هُمْ فِيهَا
خَالِدُونَ ۝ (البقرہ - ۲۸)

”ہم نے اس سے کہا کہ تم سب یہاں سے اترو۔ ہاں اگر میری ہدایت تمہاری ہے
ہاں پہنچے تو جو میری ہدایت کی پیروی کریں گے ان کے لیے ذکوئی اندیشہ ہے اور نہ

کوئی غم۔ باقی رہے وہ جو کفر کریں گے اور میری باتوں کو سمجھائیں گے تو وہ لوگ جہنم

والے نہیں گے اور وہ اس میں ہمیشہ رہیں گے ۝

مذکورہ بالا تنبیہ کے ساتھ اللہ تعالیٰ نے انسان کو دنیا میں آمارا اور اسی اصول کے مطابق کیے بعد دیگرے دنیا کی مختلف قوموں کو اس زمین میں اقتدار کی امانت سونپ کر ان کا امتحان کیا کہ ان میں سے کون اپنے اقتدار کو خدا کے حدود کے اندر استعمال کر کے خدا کی خلافت و نیابت کی عزت حاصل کرتی ہے اور کون خدا کے قانون سے بغاوت کر کے باغیوں اور مفسدوں کی صف میں شامل ہو جاتی ہے۔ جس قوم نے جس وقت تک خدا کے قانون کی پاسداری کی اس وقت تک اللہ تعالیٰ نے اس کو پرومذ کیا اور وہ بڑھتی رہی لیکن جس وقت سے اس نے خدا کے راستے سے انحراف اختیار کیا وہ تباہی کے راستہ پر چل پڑی یہاں تک کہ اپنی آزمائش کی مدت پوری کر کے بالآخر وہ تباہ ہو گئی۔ قرآن مجید نے قوموں کے عزل و نصب کا یہی قانون بیان کیا ہے جس سے صاف معلوم ہوتا ہے کہ خدا کے خلیفہ درحقیقت وہ لوگ ہیں جو خدا کے قانون کے مطابق خدا کی زمین کا انتظام چلاتے ہیں۔ جو لوگ اس کی خلاف ورزی کرتے ہیں وہ خدا کے خلیفہ نہیں بلکہ اس کے باغی اور اس کی زمین میں فساد برپا کرنے والے ہیں۔ اس حقیقت کو قرآن مجید کی مندرجہ ذیل آیات سے سمجھیے۔

وَإِذْ كُنْتُمْ الْأَمْثَلُ حُلَفَاءُ مِنْ بَعْدِ عَادٍ وَبَقَاكُمْ
فِي الْأَرْضِ تَحْتِ ذُنُوبِهِمْ فَاصْبِرُوا فِي الْأَرْضِ
مُتَعَدِّينَ ۝

(الاعراف - ۴)

”اور یاد کرو جب کہ خدا نے تم کو خلیفہ بنایا ماد کو مٹانے کے بعد اور ملک میں تم کو اقتدار بخشا۔ تم اس کے میدانوں میں نعل بناتے ہو اور اس کے پہاڑوں میں گھر تراشتے ہو پس اللہ کی نعمتوں کو یاد رکھو اور ملک میں مفسد ہی کر دے پھیلو۔
وَهُوَ الَّذِي جَعَلَكُمْ خَلَائِفَ الْأَرْضِ وَرَفَعَ بَعْضَكُمْ فَوْقَ بَعْضٍ دَرَجَاتٍ لِّيَبْلُوَكُمْ فِيهَا إِنَّا كُنَّا رَبُّكُمْ سَرِيعُ الْعِقَابِ - (الانعام: ۱۰۵)

”اور وہی ہے جس نے تم کو زمین میں خلیفہ بنایا اور ایک کے درجے دوسرے پر بلند کیے تاکہ جو امانت اقتدار تمہارے سپرد کی ہے اس میں تم کو آزمائے (کہ تم اس کو اللہ کے حدود کے اندر استعمال کرتے ہو یا اس کے حدود سے تجاوز کرتے جاتے ہو) اے تم تمہارا رب جلد پاواش دینے والا ہے۔“

۱۔ یہاں ہم اس بحث میں نہیں پڑنا چاہتے کہ ان آیات میں خلافت سے مراد خدا کی خلافت ہے یا پیشرو قوم کی۔ یہ بحث بھائے خود ایک مستقل بحث ہے اور خود آدم کی خلافت سے متعلق بھی یہ سوال اہل علم نے اٹھایا ہے۔ یہاں ہم حقیقت کو واضح کرنا چاہتے ہیں وہ صرت یہ ہے کہ خلافت عیسائی کہ خود اللہ شہادت سے رہا ہے، برگز ما کیت کے مفہوم میں نہیں ہے بلکہ یہ ایک بالآخر حکمران کے احکام کی بجا آوری اور اس کے مقرر کیے ہوئے حدود کے اندر اپنے اختیارات کو استعمال کرنے کا نام ہے اور اللہ تعالیٰ اس منصب پر اسی وقت تک کسی قوم کو سرفراز رکھتا ہے جب تک وہ اللہ کے حدود کی پابند رہتی ہے۔ اللہ کے حدود سے نکل جانے کے بعد اس کو آزمائش کی ایک مہلت ملتی ہے اور پھر وہ مشادی جاتی ہے۔

وَهُوَ الَّذِي جَعَلَكُمْ خَلَائِفَ فِي الْأَرْضِ مِن قَبْلِهِ فَكُفُّوا فَعَلَيْكُمْ كُفْرُكُم - (فاطر: ۳۹)

”اور وہی ہے جس نے تم کو زمین میں خلیفہ بنایا۔ سو جو خدا کی نافرمانی کیے تو اس کی نافرمانی کا وبال اس پر آئے گا۔“

نافرمانی اور فرمانبرداری ہی قوموں کے عزل و نصب کی بنیاد رہی ہے، جس قوم نے اللہ کے مقرر کیے ہوئے حدود سے تجاوز کیا ہے اس کو ایک خاص مدت تک مہلت دینے کے بعد اللہ تعالیٰ نے مٹا دیا ہے اور اس کی جگہ دوسری قوم کو لایا جو اس کے حدود کی پروا کرنے والی تھی۔ فوج علیہ السلام کو جن لوگوں نے جھٹلایا اور جنہوں نے اللہ کے حدود کو پامال کیا اللہ تعالیٰ نے ان لوگوں کو غرق کر دیا اور زمین کی خلافت ان کے بعد ان لوگوں کو سونپی جو فوج علیہ السلام پر ایمان لائے اور جنہوں نے اپنے اختیار کو خدا کے حدود کے اندر استعمال کرنے کا عہد کیا۔

فَكَذَّبُوا فَأَخَذْنَاهُ بِمَا كَانُوا يَكْفُرُونَ وَمَنْ مَّعَهُ فِي الْفُلَيْنِ جَعَلْنَا لَهُمْ خَلَائِفَ وَأَعْرَضْنَا الَّذِينَ كَذَّبُوا بِآيَاتِنَا - (یونس: ۳)

”تو انہوں نے نوح کو جھٹلایا پس ہم نے ان کو اور ان لوگوں کو نجات دی جو اس کے ساتھ کشتی میں تھے اور ان کو خلیفہ بنایا اور ان لوگوں کو غرق کر دیا جنہوں نے ہماری آیات کی تکذیب کی۔“

وَلَقَدْ أَهْلَكْنَا الْقُرُونَ مِن قَبْلِكُمْ لَمَّا ظَلَمُوا وَجَاءَتْهُمْ رُسُلُهُم بِالْبَيِّنَاتِ وَمَا كَانُوا لِيُؤْمِنُوا كَذَلِكَ نَجْزِي الْقَوْمَ الْمُجْرِمِينَ ثُمَّ جَعَلْنَا كُرْسِيَّ خَلَائِفَ فِي الْأَرْضِ مِن بَنِي

بَعْدَ هِمٍّ لَّنْظَرٍ كَيْفَ تَعْلَمُونَ۔ (یونس: ۱۳-۱۴)

”اور ہم نے تم سے پہلے قوموں کو ہلاک کر دیا جب کہ انہوں نے ظلم کیا اور ان کے رسول کئی کئی نشانیاں لے کر آئے لیکن وہ ایمان لانے والے نہیں تھے۔ ایسا ہی ہمیرا دیا کرتے ہیں مجرموں کو۔ پھر ہم نے تم کو زمین میں ان کے بعد خلیفہ بنایا تاکہ دیکھیں تم کیسا عمل کرتے ہو۔“

مذکورہ بالا آیات پر غور کرنے سے یہ حقیقت بالکل صاف ہو جاتی ہے کہ انسان کے خدا کا خلیفہ ہونے کے بر گز یہ معنی نہیں ہیں کہ خدا اپنی خلافت و نیابت اس کے حوالہ کر کے خود بالکل بے تعلق ہو گیا ہے۔ بلکہ اس کے معنی صرف یہ ہیں کہ وہ اپنی فطرت کے لحاظ سے اس منصب کا اہل بنایا گیا ہے۔ وہ اگر چاہے تو خدا کے بخشے ہوئے اقتدار کو خدا کے فشا کے مطابق استعمال کر کے زمین میں اس کا خلیفہ بن سکتا ہے اور اگر چاہے تو شیطان کا فشار پوزا کر کے ظالمین اور مفسدین میں شامل ہو سکتا ہے۔ خدا کی خلافت خدا کی ہدایت و شریعت کی پابندی کے ساتھ مشروط ہے۔ ہر ظالم و مفسد خدا کا خلیفہ نہیں ہے۔ خدا کے خلیفہ صرف وہی ہیں جو خدا کے حدود کے پابند ہیں۔ جہاں کسی گروہ نے حدود الہی سے قدم باہر کیا اسی وقت سے اس کے تمام تصرفات باغیانہ اور مفسدہ ہوجاتے ہیں اور اس کے بعد زمین میں اس کو جو مہلت بھی ملتی ہے وہ غلیفۃ اللہ کی حیثیت سے نہیں ملتی ہے بلکہ حزب الشیطان کی حیثیت سے اس لیے ملتی ہے تاکہ وہ اپنی اجل مقدر کو پہنچ جائے۔

ڈاکٹر صاحب نے صرف یہی غصب نہیں کیا ہے کہ خلافت کی ایک من مانی توجیہ کر ڈالی ہے بلکہ ستم بالائے ستم یہ کیا ہے کہ اپنی اس توجیہ کے لیے وہ قرار داد مقاصد کو

ایک آرڈر کے طور پر استعمال کر رہے ہیں اور فرماتے ہیں کہ قرار داد مقاصد میں بھی یہ تسلیم کیا گیا ہے کہ اللہ تعالیٰ نے اپنے حقوق حاکمیت جمہور کو تفویض کر رکھے ہیں۔ قرار داد مقاصد کو بہت سے لوگوں نے اپنی خواہشات کے سانچہ میں ڈھاننے کی کوشش کی ہے لیکن ڈاکٹر صاحب کی یہ کوشش ان کی ذمہ دارانہ حیثیت کو سامنے رکھتے ہوئے نہایت افسوسناک معلوم ہوتی ہے۔ اس کا نتیجہ صرف یہی نکل سکتا ہے کہ لوگ اپنے لیڈروں کی نیک نیتی کی طرف سے بالکل ہی مایوس ہوجائیں اور یہ سمجھنے لگیں کہ جس قرار داد مقاصد کو وہ اپنے ایمان اور اسلام کا سب سے بڑا مظہر خیال کرتے ہیں اس میں ان کے ساتھ نہایت مکروہ قسم کی دغا بازی کی گئی ہے۔ یہی نہیں سمجھتا کہ ڈاکٹر صاحب نے اپنی قوم کے ذہن میں یہ احساس پیدا کر کے کیا فائدہ حاصل کرنا چاہا ہے؟

(۳)

خلافت کی مذکورہ بالا توجیہ سے حاکمیت جمہور کا جو اصول ایک لازمی نتیجہ کے طور پر سامنے آتا ہے اس کو ڈاکٹر صاحب یوں پیش فرماتے ہیں۔

”یہ امر محتاج ثبوت نہیں ہے کہ حاکمیت و اختیار کے مالک جمہور ہی ہوتے ہیں۔ اس لیے کہ نیابتی ادارات انہی کی رائے سے قائم ہوتے ہیں، وذا میں انہی کے نمایندوں سے بنائی جاتی ہیں، اور وہی اپنا امیر منتخب کرتے ہیں۔“

اس میں شبہ نہیں کہ ایک لادینی جمہور یہ میں حاکمیت و اختیار کے مالک جمہور ہی ہوتے ہیں، اس کے ثابت کرنے کے لیے کسی دلیل و ثبوت کی ضرورت نہیں ہے۔ لیکن ڈاکٹر صاحب یہی دعویٰ ایک اسلامی ریاست کے متعلق بھی فرما رہے ہیں جس کو

تسلیم کرنے میں ہیں اس وقت تک تاہل ہے جب تک وہ اس کی کوئی دلیل نہ عنایت فرمائیں۔ ہمارے نزدیک تو یہ کہنا کہ ”حاکمیت و اختیار کے مالک جمہوری ہو۔“ ہیں ”اسلام میں نہ صرف یہ کہ بالکل غلط ہے بلکہ یہ نہایت غلط قسم کا شرک ہے

اول تو اسلام میں مطلق جمہور کو (جی کو عام اصطلاح میں جمہور کہتے ہیں) سرے سے کوئی اختیار ہی حاصل نہیں ہے چہ جائیکہ وہ حاکمیت کے محل قرار پائیں۔ اسلامی ریاست کوئی قومی جمہوری ریاست نہیں ہے جس میں ملک کے ہر باشندے کو ریاست کی تشکیل اور اس کے نظم و نسق میں داخل انداز ہونے کا حق حاصل ہوتا ہے بلکہ وہ ایک اصولی ریاست ہے جس میں ریاست کی تشکیل اور اس کے چلانے کی ساری ذمہ داریاں ان لوگوں پر ہوتی ہیں جو اسلام پر ایمان رکھتے ہیں اور جو اسلامی ضابطہ حیات کے پابند ہوتے ہیں۔ جو لوگ اسلامی ضابطہ حیات کے پابند نہ ہوں اور اسلام کے اصولوں پر عقیدہ نہ رکھتے ہوں ان کے لیے اسلامی ریاست جان و مال اور بنیادی حقوق انسانی کی حفاظت کا ذمہ تولیتی ہے لیکن ریاست کی تشکیل اور اس کے چلانے کی ذمہ داریوں میں ان کو شریک ہونے کا حق اسلام نہیں دیتا۔

اسلامی ریاست میں ریاست کے چلانے کی ذمہ داری صرف ان لوگوں پر ہوتی ہے جو مندرجہ ذیل خصوصیات کے حامل ہوں۔

(۱) وہ اللہ اور اس کے رسول پر ایمان رکھتے ہوں اور خدا کی کتاب اور اس کے رسول کی سنت کو آخری دینی و قانونی سند مانتے ہوں۔

(۲) وہ اسلام کے احکام و شریع کے پابند ہوں۔

(۳) تہذیب و معاشرت میں وہ اسلامی اصولوں پر عمل پیرا ہوں۔

(۵) حلال و حرام کے بارے میں وہ اسلام کے مقرر کیے ہوئے حدود کے پابند ہوں۔

اسلامی ریاست میں مکمل حقوق شہریت حاصل کرنے کے لیے مذکورہ بالا شرطیں قرآن میں بھی بیان ہوئی ہیں اور حدیث میں بھی ہیں نے اپنی کتاب ”اسلامی ریاست“ کے باب ”شہریت اور اس کے حقوق و فرائض“ میں تمام دلائل کی تفصیل ان کے اصل ماخذوں کے حوالہ کے ساتھ کر دی ہے۔ جو لوگ اس امر میں کوئی تردد رکھتے ہوں وہ مذکورہ کتاب ملاحظہ فرمائیں۔ یہاں میں جو حقیقت سامنے لانا چاہتا ہوں وہ صرف یہ ہے کہ اسلامی ریاست میں ریاست کے چلانے کے سلسلہ میں جو حقوق بھی حاصل ہیں وہ جمہور کو نہیں بلکہ جمہور مسلمین کو حاصل ہیں۔ غیر جمہور کا لفظ بہت مغالطہ انگیز ہے۔ اس کے استعمال سے ایک اصولی ریاست پر ایک قومی ریاست کا دھوکا ہونے لگتا ہے اور مخاطب کا ذہن بالکل غلط خطوط پر سوچنے لگتا ہے۔

مناجمہور مسلمین کو بھی جو کچھ حاصل ہے وہ حاکمیت نہیں ہے، جیسا کہ ڈاکٹر صاحب فرماتے ہیں بلکہ ان کو خدا کی شریعت کی تنقید کرنے اور اس مقصد کے لیے حملہ کے مقرر کیے ہوئے حدود اور اس کے ٹھہرائے ہوئے ضابطوں کے اندر ایک سیاسی نظام کی تشکیل کا حق حاصل ہے۔ اس سے زیادہ انہیں کسی بات کا بھی حق حاصل نہیں ہے۔ نہ اپنے جی سے وہ خدا کے قانون سے بے نیاز ہو کر کوئی قانون بنا سکتے اور نہ ان چاروں گوشوں سے الگ ہو کر جو خدا اور اس کے رسول نے مقرر کر دیئے ہیں، کوئی نظام سیاسی بنا سکتے ہیں۔ اگر وہ ایسا کریں تو یہ خدا سے بغاوت کے ہم معنی ہے۔ ظاہر ہے کہ اس ممدوح حق کو جو اتنی پابندیوں سے گھرا ہوا ہے، حاکمیت کے لفظ سے تعبیر

نہیں کیا جاسکتا۔ اگر اس کو ماکیت کے لفظ سے تعبیر کیا جائے تو یہ ماکیت کی ایسی تعبیر ہوگی جس سے ڈاکٹر صاحب کے سوا شاید ہی کوئی سیاسیات کا طالب العلم واقف ہو۔ اگر یہ ماکیت ہے تو کسی حکومت کے اندر ایک محکمہ کا ڈاکٹر کٹر اور انسپکٹر بھی ماکیت کا مالک ہوتا ہے۔ لیکن ظاہر ہے کہ یہاں ہم جس ماکیت سے بحث کر رہے ہیں وہ یہ ماکیت نہیں ہے۔

ڈاکٹر صاحب کی یہ دلیل ذرا بھی وزن نہیں رکھتی کہ چونکہ نیا بنی ادارات جمہور کی رائے سے قائم ہوتے ہیں اور وہی اپنے امیر کا انتخاب کرتے ہیں اس لیے جمہور کو ماکیت حاصل ہے۔ اگر غلاموں کی ایک جماعت کو یہ حق دے دیا جائے کہ وہ اپنے آقا کے احکام کی تعمیل کے لیے آپس میں ایک نظم قائم کر لیں اور اس نظم کو چلانے کے لیے اپنے اندر سے کسی ہوشیار غلام کو اپنا سربراہ کا منتخب کر لیں تو کیا محض اتنا حق مل جانے سے ان کو آقائی کے اختیارات حاصل ہو جائیں گے؟ ظاہر ہے کہ نہیں۔ ٹھیک ایسی مثال پر جمہور مسلمین کو قیاس کیجیے۔ ان کی اصلی حیثیت شرعی و قانونی یہ ہے کہ یہ عباد اللہ یعنی خدا کے غلام ہیں۔ ان کو خدا نے یہ اختیار دیا ہے کہ تم میری غلامی کے فرائض ادا کرنے کے لیے اپنے اندر غلامانہ قسم کا ایک نظام قائم کر لو اور اس نظام کو چلانے کے لیے اپنے اندر سے ایک ایسے غلام کو اپنا سربراہ کا بنا لو جو میری اطاعت میں تم سب سے زیادہ سرگرم رہنے والا ہو۔ ظاہر ہے کہ اس حق کو ماکیت کے لفظ سے تعبیر کرنا لفظ ماکیت کی تحقیر ہے۔

اس میں شبہ نہیں ہے کہ جمہور مسلمین کے علمی و اخلاقی تغیر حال کے اعتبار سے حکومت کے مزاج میں تغیر ہوتا رہتا ہے لیکن اس کی وجہ یہ نہیں ہے کہ ان کو ماکیت حاصل ہے جیسا

کہ ڈاکٹر صاحب سمجھتے ہیں۔ بلکہ اس کی وجہ یہ ہے کہ ان کی نگاہ اسلامی اقدار کی پرکھ میں ہمیشہ یکساں نہیں رہتی بلکہ اخلاقی ضعف و قوت کے لحاظ سے اس میں تغیر ہوتا رہتا ہے۔ اور یہ تغیر بھی اسلامی قانون کے اندر ایک خاص حد تک جائز ہے۔ جہاں اس حد خاص سے تجاوز ہوا اسلامی حکومت ایک کافرانہ حکومت کے دائرہ کے اندر داخل ہو جاتی ہے۔ حالانکہ اگر ماکیت انسانوں کو حاصل ہے تو اس کے ہر تغیر کو جو ان کے فحش سے واقع ہوا ہے جائز اور اسلامی ہونا چاہیے۔

(۴)

جو مختصر اصول ڈاکٹر صاحب نے یہ قائم فرمایا ہے کہ:-

”پولٹیکل سائنس کی رو سے ماکیت کے تین شعبے ہیں سیاسی ماکیت، قانونی ماکیت اور حقیقی ماکیت۔ سیاسی ماکیت اسلام نے بھی جمہور ہی کے سپرد کی ہے۔ قانونی ماکیت شرع اسلامی کی ہے۔ اور حقیقی ماکیت ان خیالات و عقائد کی ہے جو جمہور کے میلانات اور سرگرمیوں کے محرک ہوتے ہیں۔“

اس میں ایک بات تو ڈاکٹر صاحب نے صحیح فرمائی ہے کہ اسلام میں قانونی ماکیت شرع اسلامی کی ہے لیکن دو باتیں بالکل غلط کہی ہیں۔ ایک یہ کہ سیاسی ماکیت اسلام نے جمہور کے سپرد کی ہے۔ دوسری یہ کہ حقیقی ماکیت ان عقائد و خیالات کی ہے جو جمہور کے میلانات اور سرگرمیوں کے محرک ہوتے ہیں۔

پہلی بات کی غلطی ہم اوپر تفصیل کے ساتھ واضح کر چکے ہیں۔ اسلام نے مطلق جمہور کو ماکیت تو درکنار حکومت کے نظم و نسق میں دخل اندازی کا بھی پورا حق نہیں دیا ہے،

حکومت کے نظام کے چلانے کی ذمہ داری مسلمانوں پر ڈالی ہے وہ جمہور مسلمین ہیں۔
اور مسلم کے معنی ہی اس شخص کے ہیں جو اپنے آپ کو خدا کے آئین و قوانین کے حوالہ کر چکا
ہو اور خدا کی مرضی کے آگے جس کی اپنی کوئی مرضی باقی نہ رہی ہو۔

پھر یہ حق بھی جو دیا ہے تو یہ حق مالکیت نہیں ہے بلکہ خدا کی شریعت کی تنہی کا حق ہے اور اسی متعدد کی خاطر
نیا ہی اداروں کی تشکیل کا حق۔ اس حق کو مالکیت کے لفظ سے تعبیر کرنا ڈاکٹر صاحب کی بڑی زیادتی ہے۔ ہم یہ
گئی نہیں کرتے کہ وہ مالکیت کے حق اور شریعت کی تنہی کے حق میں امتیاز کرنے سے قاصر ہوں گے۔

رہی دوسری بات یعنی ڈاکٹر صاحب کا یہ ارشاد کہ حقیقی مالکیت ان خیالات و
عقائد کی ہے جو جمہور کے میلانات اور سرگرمیوں کے محرک ہوتے ہیں تو یہ بات بھی
اس اجمال و ابہام کے ساتھ صحیح نہیں ہے۔ اس میں گھلی ہوئی غلطی یہ ہے کہ ڈاکٹر
صاحب نے ایک اسلامی معاشرے اور ایک غیر اسلامی معاشرے کے فرق کو
لمحوظ نہیں رکھا ہے۔ ایک اسلامی معاشرے میں وہ عقائد مبہم اور غیر معین نہیں ہوتے
جو جمہور مسلمین کے میلانات اور سرگرمیوں کے محرک بنتے ہیں اور نہ وہ وقتی مصالح
کے تحت متغیر ہی ہو سکتے ہیں۔ وہ عقائد نہایت واضح طور پر معین بھی ہوتے ہیں اور
وہ قطعی اور اہل بھی ہوتے ہیں اور ان میں سب سے بڑا اور بنیادی عقیدہ یہی ہے کہ خدا
کے سوا کسی کو مالکیت حاصل نہیں ہے، وہی تنہا حکمران ہے اور سب اس کے تابع
اور محکوم ہیں۔ بندوں کا کام صرف یہ ہے کہ اس کے احکام بجالائیں اور اس کی
ہدایات کی پابندی کریں تاکہ دین اور دنیا کی بھلائی حاصل کر سکیں۔

دوسرا عقیدہ یہ ہے کہ خدا کے احکام معلوم کرنے کا ذریعہ اس کے رسول ہیں،
اس لیے خدا کی وفاداری کے لیے اس کے رسولوں کی اطاعت ناگزیر ہے۔ جو خدا

کے رسولوں کے فرمانبردار نہیں ہیں وہ خدا کے باغی ہیں۔

تیسرا بنیادی عقیدہ یہ ہے کہ انسان غیر مسئول نہیں ہے بلکہ خدا کے آگے
جواب دہ ہے۔ اگر وہ خدا کے حدود سے تجاوز کا مجرم ہوگا تو خدا کی طرف سے بنادت
کی سزا کا مستحق ہوگا۔

اگر کسی معاشرے کے اندر ان عقائد کو اصلی محرک کی حیثیت حاصل نہ ہو تو وہ
معاشرہ اسلامی معاشرہ نہیں ہے بلکہ وہ ایک غیر اسلامی معاشرہ ہے۔

پس یہ تمام نوٹشگانی کچھ غیر ضروری سی معلوم ہوتی ہے جو جناب ڈاکٹر صاحب
نے فرمائی ہے۔ مالکیت کی خواہ کتنی ہی قسمیں قرار پائیں بہر حال اسلام میں ان تمام قسموں
کا مرکز و مرجع اللہ تعالیٰ ہی ہے۔ رہی یہ بات کہ بندوں کو اللہ تعالیٰ نے یہ اختیار دیا
ہے کہ وہ چاہیں تو اس کی اطاعت کریں اور چاہیں تو اس کی اطاعت نہ کریں تو اس میں
شبہ نہیں کہ خدا نے اپنی تشریفی حکومت اختیار پر قائم فرمائی ہے، جبر پر نہیں قائم
کی ہے۔ لیکن یہ اختیار دینے کے معنی ہرگز یہ نہیں ہیں کہ خدا نے مالکیت انسانوں
کے سپرد کر دی ہے۔ اگر مالکیت انسانوں کے سپرد کر دی ہے تو آخر خداوند تعالیٰ
نے انسانوں کے ان تصرفات کو ظلم، بغاوت، طغیان اور فساد سے کیوں تعبیر فرمایا
جو تصرفات وہ اس کی شریعت سے منحرف ہو کر کرتے ہیں۔ پھر تو انسانوں کا تصرف
جائز اور برحق ہونا چاہیے اس لیے کہ وہ اپنی مالکیت کے استعمال کے حق دار ہیں۔
اگر جمہور کو مالکیت حاصل ہے اور اسلام ان کی مالکیت کو تسلیم کرتا ہے تو پھر وہ
اسلام اور کفر میں سے جس کو بھی پسند کریں اختیار کر لینے کا یکساں حق رکھتے ہیں۔ کیا
ڈاکٹر صاحب فرما سکتے ہیں کہ اسلام فی الواقع لوگوں کو یہ حق دیتا ہے؟ مجھے امید ہے

کہ ڈاکٹر صاحب اس حقیقت سے نادانستہ نہ ہوں گے کہ کسی چیز کا اختیار دینا اور چیز ہے اور کسی چیز کا حق حاصل ہونا بالکل دوسری چیز ہے۔

(۵)

ڈاکٹر صاحب نے پانچواں اصول یہ بیان فرمایا ہے:-

”شرع اسلامی ہمیشہ مسلمان ملکوں میں قانونی اختیار کی آخری اور قطعی حامل رہی ہے اور اس کے احکام غلیفہ و سلطان بلکہ خود رسول اللہ صلی اللہ علیہ وسلم پر بھی حادی رہے ہیں جس میں سے دو تو ناقابل تبدیل ہیں یعنی قرآن اور سنت۔ تیسرا سرچشمہ اجتہاد و قیاس کا ہے جو قابل تبدیل ہے اور ہر زمانہ میں اس کی ضرورت کے مطابق ادلتا بدلتا رہتا ہے۔ قرآن و سنت کے احکام مستقل اور پائدار ہیں لیکن ان کی تعبیر و تاویل بھی مختلف رہی ہے اور کسی قوم کی زندگی میں وہی تعبیر نافذ و موثر ہوتی ہے جس کو جمہور تسلیم کر لیں۔“

اس اصول کی ابتدا تو ڈاکٹر صاحب نے نہایت صحیح بات سے فرمائی ہے لیکن اس کا خاتمہ نہایت ہی فضول اور بیوقوفانہ بات پر کیا ہے اور اس کی وجہ محض یہ ہے کہ حاکمیت جمہور کا خط ایسی بری طرح ان پر سوار ہے کہ وہ اس کے لیے ہر غلط سے غلط بات اسلام کی طرف منسوب کر سکتے ہیں۔

یہاں دو غلطیاں ڈاکٹر صاحب نے نہایت کھلی ہوئی کی ہیں۔

ایک یہ کہ وہ اجتہاد و قیاس کو کتاب و سنت کی طرح دین کا ایک مستقل ماخذ اور سرچشمہ سمجھتے ہیں اور اس ماخذ کی خصوصیت وہ یہ بیان کرتے ہیں کہ یہ زمانے

کے حالات کے لحاظ سے ادلتا بدلتا رہا ہے۔ حالانکہ نہ اجتہاد و قیاس دین کا کوئی ماخذ ہے اور نہ یہ حالات زمانہ کے ساتھ ادلتا بدلتا رہتا ہے جن بے پیادوں کو دین کی کوئی خبر نہیں ہے لیکن وہ دین پر غامض فرسائی فرماتا سرور ہی سمجھتے ہیں وہ اس قسم کی لائینی باتیں کرتے رہتے ہیں، اسی طرح کی سنی سنائی بات ڈاکٹر صاحب نے بھی اپنے مضمون میں نقل کر دی ہے۔ دین اور شریعت کا ماخذ صرف اللہ کی کتاب اور اس کے رسول کی سنت ہے۔ ہمارے دین کا سارا خزانہ انہی دو چیزوں کے اندر محفوظ ہے۔ اس کا کچھ حصہ بالکل واضح اور معلوم ہے اور کچھ حصہ ایسا ہے جو ان کے اشارات، ان کے مقتضیات، ان کے فحوی اور ان کے مضمرات کے اندر چھپا ہوا ہے۔ اسی چھپے ہوئے حصہ کو ضرورت کے لحاظ سے بے نقاب کرنا اور حالات پر ان کو منطبق کرنا اسلامی اصطلاح میں اجتہاد کہلاتا ہے۔ اسی اجتہاد کے تحت ایک خاص نوعیت کے طرز امتیاط کو قیاس کہتے ہیں جس کا اجمالاً مفہوم یہ ہے کہ نبی صلی اللہ علیہ وسلم یا خلفائے راشدین کے کسی اجماعی فیصلہ کو سامنے رکھ کر اپنے زمانہ کی کسی صورت واقعہ کے لیے دونوں کے درمیان کسی قدر مشترک کی بنا پر حکم معین کرنا یہ اجتہاد ہر آریسے وغیرے کا کام نہیں ہے۔ یہ صرف ان لوگوں کا کام ہے جو کتاب و سنت پر گہری نظر رکھتے ہوں جو قرآن و حدیث کو صرف جانتے ہی نہ ہوں بلکہ ان کے اشارات و مقتضیات کی تہ تک اترنے کی قابلیت رکھتے ہوں۔ اور یہ اجتہاد کوئی موم کی ناک بھی نہیں ہوتا کہ ڈاکٹر صاحب اس کو ہر صراط میں موڑ دیں اور وہ مڑ جائے بلکہ اس کے اندر جو تغیر بھی ہوگا کسی شرعی دلیل ہی کی بنا پر ہوگا، ہر اجتہاد اپنی جگہ پر اُس وقت تک بالکل اہل اور قطعی ہے جب تک کسی شرعی دلیل سے یہ ثابت کر دیا جائے کہ اس کی دلیل کمزور ہے اور اس سے

مضبوط تر دلیل اس کے خلاف فلاں بات کی طرف رہنمائی کر رہی ہے۔ اجتہاد و فقیاس کے تغیر پذیر ہونے کے معنی یہ نہیں ہیں کہ جو کچھ کل اجتہاد کیا گیا آج آپ سے آپ کا حکم ہو جائے کیونکہ زمانہ بدل گیا۔ بلکہ اس کے معنی یہ ہیں کہ ایک خاص صورت حال کے لیے کتاب و سنت کے فقہی سے جو حکم مل معین کیا گیا ہے اگر آج صورت واقعہ میں کوئی بنیادی تبدیلی واقع ہو گئی ہے تو اس کا حکم معین کرنے کے لیے کتاب و سنت کے اشارات پر از سر نو غور کرنا پڑے گا۔

دوسری بات ڈاکٹر صاحب نے اس سے بھی زیادہ غلط کہی ہے۔ وہ فرماتے ہیں کہ کتاب و سنت کے احکام اگرچہ مستقل اور پائیدار ہیں لیکن اس پائیداری سے کیا برتا ہے ان کی تعبیر و تاویل تو بہر حال مختلف رہی ہے۔ اور کسی قوم کی زندگی میں وہی تعبیر و تاویل موثر و نافذ ہوتی ہے جس کو جمہور تسلیم کر لیں۔

نئے دسے کے ڈاکٹر صاحب نے کتاب و سنت ہی کو پائدار اور مستقل تسلیم کیا تھا اور توقع تھی کہ یہیں سے ماکیت میں اللہ میاں کا بھی کچھ حصہ ملے گا۔ لیکن آخر میں ڈاکٹر صاحب اس قلعہ پر بھی اپنے جمہور کی فوج چڑھا لئے اور یہاں سے بھی اللہ میاں کو خارج البلد کر کے ہی چھوڑا۔

اس میں شبہ نہیں کہ کتاب و سنت میں ایسی باتیں بھی ہیں جن کی تاویل و تعبیر میں اختلاف ہوا ہے لیکن ڈاکٹر صاحب کا یہ دعویٰ کہ اس اختلاف کا فیصلہ کرنے والے جمہور میں ایک بالکل بے دلیل و محوری ہے۔ اسلام میں کتاب و سنت کے تعبیری و تاویلی اختلافات کے فیصلہ کرنے کا یہ طریقہ کہیں بھی نہیں بیان کیا گیا ہے کہ ان کو عوام کے سامنے لکھا جائے اور وہ مختلف تاویلات میں سے جس کی تاویل کو اختیار کر لیں، اُس کو صحیح قرار دے

دیا جائے اور بقیہ کو رد کر دیا جائے۔

اختلاف خواہ تاویل کا ہو یا اجتہاد کا ہو، اُس کے فیصلہ کے لیے دوسروں کی طرف رجوع کرنے کے بجائے اللہ کی کتاب اور اُس کے رسول کی سنت ہی کی طرف رجوع کیا جائے گا۔ مختلف تعبیرات و تاویلات میں سے وہ تاویل و تعبیر اختیار کی جائے گی جو کتاب و سنت کے شواہد و نظائر سے قوی تر ثابت ہو۔ اور جس تاویل و تعبیر کی دوسرے شواہد و نظائر سے تائید نہ ہو اس کو ترک کر دیا جائے گا۔

فان تنازعتم فی شئی فراجعوا الی اللہ والی رسول۔ (النساء: ۵۹)

”اگر کسی بات میں اختلاف راستہ واقع ہو تو اس کو خدا اور اس کے رسول

کی طرف لوٹنا۔“

آیت ہر طرح کے اختلاف سے تعلق رکھتی ہے۔ خواہ وہ اختلاف تعبیر و تاویل کی نوعیت کا ہو یا اجتہاد اور فیصلہ معاملات کی قسم کا۔

رہی یہ بات کہ علماء یہ فرض انجام کون دے گا عوام یا کوئی اور گروہ؟ تو ظاہر ہے جس جھگڑے کو چپکانے کے لیے کتاب و سنت کا علم نہ رکھتے ہوں۔ جو لوگ کتاب و سنت سے سرے سے واقف ہی نہ ہوں وہ اس بات کا کس طرح فیصلہ کر سکتے ہیں کہ کسی آیت یا حدیث کی مختلف تاویلات میں سے کون سی تاویل کتاب و سنت کے دوسرے شواہد و نظائر سے قوی تر ثابت ہوتی ہے؟ اس بات کا فیصلہ تو وہی لوگ کر سکتے ہیں جو دین کا فہم اور استنباط کرنے کی صلاحیت رکھتے ہوں۔ چنانچہ قرآن میں اس طرح کے سارے معاملات کو چپکانے کے لیے ان لوگوں کی طرف رجوع کرنے کا حکم دیا گیا ہے جو معاملات

کے ذمہ دار ہوں اور جن کے اندر اجتہاد و استنباط کی اہلیت ہو۔

وَلَوْ سَازَدُوا إِلَى السَّمَاءِ وَآلَى الْأَرْضِ مِنْهُمْ لَعَلِمَتَهُ
الْبَاطِلُ يَسْتَضِيءُ بِضَوْائِهِمْ - (نساء: ۸۳)

”اور اگر وہ معاملہ کو رسول کے پاس اور اپنے اہل حل و عقد کے پاس
لے جاتے تو ان میں سے جو اہل نظر ہیں وہ بات کی تہ کو پہنچ جاتے۔“

چنانچہ خلافت راشدہ میں تاویل و تعبیر کے جتنے اختلافات بھی پیش آتے وہ فیصلہ
کے لیے جمہور کے سامنے پیش کیے جاتے تھے بجائے ہمیشہ ان لوگوں کے سامنے
پیش کیے جاتے جو دین میں بصیرت اور معاملات میں فہم رکھنے والے ہوتے اور ساتھ
ہی جمہور کے معتمد علیہ ہوتے۔ حضرت ابو بکرؓ یا حضرت عمرؓ کو جب کبھی اس قسم کے کسی
اختلاف سے سابقہ پیش آیا تو انہوں نے فوراً انصار و مہاجرین کے اہل نظر اور
اصحاب بصیرت لیڈروں کو جمع کیا اور مسئلہ کو ان کے سامنے رکھ دیا کہ کتاب و سنت
کی روشنی میں اس کا فیصلہ کریں اور ان کے مشورہ کے بعد امیر جس بات پر مطمئن ہو گیا
اس کا اعلان کر دیا گیا اور سب نے ایک اجماعی فیصلہ کی حیثیت سے اس کا احترام
کیا۔

یہی شکل عملی بھی ہے، یہی عقلی بھی ہے، اور اسی کا حکم شریعت بھی دیتی ہے۔
لیکن ہمارے ڈاکٹر صاحب بالکل الٹا گنگا بہا رہے ہیں کہ اختلاف تو ہے حکماء
اور اطباء کے درمیان لیکن اس کے فیصلہ کے لیے جمع کر رہے ہیں مریضوں کو۔

(۶)

ڈاکٹر صاحب نے چھٹا کلیہ یہ ارشاد فرمایا ہے۔

”اسلام میں علماء اس اعتبار سے محترم ہیں کہ وہ علوم شریعت میں مہارت
رکھتے ہیں۔ اور ملت کو ہر حالت میں ان کی رہنمائی کی حاجت رہے گی لیکن
اسلام پاپائیت یا علماء کے گروہ کی حکومت کا روادار نہیں ہے۔ تعبیرات
و تاویلات میں علماء سے بحیثیت ماہرین علوم دینی مشورہ تو لیا جاسکتا ہے
لیکن ان تعبیرات کو قبول کر کے اپنے لیے قوانین وضع کرنا صرف جمہور
ہی کا حق ہے۔“

اس میں شبہ نہیں کہ اسلام پاپائیت کا روادار نہیں ہے اور ہم بلا کسی بحث کے
یہ بات بھی تسلیم کیے لیتے ہیں کہ اسلام علماء کی حکومت کا بھی روادار نہیں ہے لیکن ڈاکٹر
صاحب یہ ارشاد فرمائیں کہ اسلامی حکومت کی بنیاد کتاب و سنت پر ہے یا نہیں؟ وہ
ہر مرحلہ میں حدود و اقصیٰ کی پابند ہے یا نہیں؟ وہ اپنی قانون سازی میں، اپنے لہجہ و
ثقافتی دائروں میں، اپنے تعلیمی و معاشرتی نظام میں، ہر جگہ اس امر کو ملحوظ رکھنے
پر مجبور ہے یا نہیں کہ اسلام کس بات کا حکم دیتا ہے اور کس بات سے روکتا ہے؟ اگر
ان سوالوں کا جواب اثبات میں ہے تو اس حکومت کو چلانے کے لیے لازماً وہی لوگ
موزوں ہو سکتے ہیں جو دین اور شریعت میں بصیرت رکھتے ہوں خواہ آپ ان کو علماء
کہیں یا کسی اور نام سے پکار دیں۔ اس کام کو وہ لوگ نہیں کر سکتے جنہیں شریعت کی
الف اب کا بھی پتہ نہیں ہے۔ البتہ یہ ضرور ہے کہ دستور میں اس امر کو ملحوظ رکھنا
پڑے گا کہ یہ لوگ جمہور کے معتمد علیہ ہوں تاکہ حکومت کسی خاص گروہ کا اہارہ و زین نہ بن جائے
بلکہ جمہور کی نمایندہ رہے، سو اس کے لیے اسلامی دستور میں نہایت قابل اطمینان
تخفظات ہیں۔ ایک صحیح اسلامی دستور اس بات کی ضمانت دیتا ہے کہ حکومت ایک

ظہن جمہور کے مشورے سے چلائی جائے اور دوسری طرف ان لوگوں کے فریہ سے چلائی جائے جو اس کو اس کے نصب العین کے مطابق چلا سکیں۔ اس حقیقت کو واضح طور پر سمجھنے کے لیے ناگزیر ہے کہ یا تو ڈاکٹر صاحب خود اسلامی دستور کی اساسات کا علم حاصل کریں یا ان لوگوں سے مشورہ کریں جو اس چیز کو جانتے ہیں لیکن ڈاکٹر صاحب یہ درود سر برداشت کرنے کے لیے تیار نہیں ہیں۔ ان کا دماغ مغربی جمہوریت کے سوا کسی اور جمہوریت کا تصور بھی نہیں کر سکتا۔ اس لیے وہ پاکستان کے لیے ایک ایسا دستور تجویز کر رہے ہیں جو ہے تو ہر پہلو سے ایک مغربی جمہوریت کا دستور لیکن قرار داد مقاصد کی لاج رکھنے کے لیے وہ یہ بھی چاہتے ہیں کہ دعا گوئی اور وظیفہ خوانی کے لیے کسی نہ کسی شکل سے کچھ مولویوں کو بھی اس کے ساتھ لگا رکھنا چاہیے۔ چنانچہ وہ جو صورت تجویز کر رہے ہیں اس کا مدعا صرف یہ ہے کہ قانون سازی کے معاملہ میں مشورہ تو حضرات علماء سے کیا جائے، لیکن کیا وہی جائے جو یاروں کے جی میں آئے۔ حکومت کی بنیاد تو کتاب و سنت ہی پر قائم کی جائے، لیکن قانون بنانے کا حق جمہوری کو حاصل رہے۔ ۱۱۔

ڈاکٹر صاحب جو کچھ ارشاد فرما رہے ہیں اگر ناظرین اس کو مثال سے سمجھنا چاہتے ہوں تو اس کے لیے بہترین مثال ادارہ تعلیمات اسلامیہ کی ہے۔ یہ علماء کا ایک بورڈ اس غرض کے لیے بنایا گیا تھا کہ دستور سازی کے کام میں دستور ساز اسمبلی کو مشورے دے۔ اس بورڈ نے مشورے عرض کیے لیکن ڈاکٹر صاحب کے نمائندگان جمہور نے ان مشوروں کو شاید پڑھا بھی نہیں اور ان کو باطل نظر انداز کر کے اس کی جگہ بالکل من مانی سفارشات مرتب کر ڈالیں جن کو اسلام سے کوئی دور کا بھی تعلق نہیں ہے۔ ڈاکٹر صاحب ازراہ عنایت

علماء کی ضرورت تو اس اسلامی حکومت میں محسوس فرماتے ہیں لیکن ان کو وہ اس سے زیادہ حیثیت نہیں دینا چاہتے کہ
بہل نہیں کہ قافیہ گل خود بس است

(۷)

ڈاکٹر صاحب نے مذکورہ بالا نظریات کی روشنی میں اپنا وہ حل بھی پیش کر دیا ہے جو جمہور کی حاکمیت کے تحت پاکستان میں ایک اسلامی حکومت کے قیام کے لیے وہ سوچ سکے ہیں۔ ان کی تجویز یہ ہے۔

”پاکستان میں طریق کار یہی ہونا چاہیے کہ شرع و آئین کے تمام مسائل پر کلمہ کمال بحث و تمحیص کی جائے۔ اس میں علمائے اسلام اور جدید تعلیم یافتہ لوگ حصہ لیں تاکہ جمہور کو تمام پہلوؤں سے واقفیت ہو جائے۔ پھر ان مسائل کی مختلف تعبیرات مجلس مقننہ میں پیش کی جائیں تاکہ نمائندگان جمہور جن مسائل کو اپنے لیے ”سہل اور موجب برکت“ سمجھیں اسے اختیار کر کے قوانین منظور کر لیں۔“

ڈاکٹر صاحب کے اس ارشاد سے صاف معلوم ہوتا ہے کہ ہمارا موجودہ برسر اقتدار طبقہ علماء اور جدید تعلیم یافتہ طبقہ میں ایک مسیح کرنا چاہتا ہے اور اس مسیح میں ریفرمی کا پارٹ خود ادا کرنا چاہتا ہے۔ ان حضرات کو یہ اطمینان ہے کہ انگریزوں کی ایک مدت کی غلامی اور ان کی پھیلائی ہوئی تعلیم نے اس ملک کے اندر ایک بہت بڑا گروہ ایسا پیدا کر دیا ہے جو انگریزوں کی ہر خوبی سے محروم اور ان کی ہر برائی کا وارث ہے اس گروہ کو اسلام کے ساتھ کوئی وابستگی نہیں ہے۔ یہ اسلام کی کسی باندھی کو بھی قبول کرنے

پر آمادہ نہیں ہے یہی گروہ ہے جس کے ہاتھ میں علم حکومت کی بھی باگ ہے اسی گروہ کا ہماری تعلیم کا ہون اور ہمارے دوسرے ثقافتی مرکزوں پر بھی قبضہ ہے۔ اسی گروہ کے ہاتھ میں پریس اور ریڈیو کی قوت بھی ہے جس کو رائے عامہ کی تیاری میں اصلی عامل کی حیثیت حاصل ہے۔ ہمارے ارباب اقتدار اس گروہ کو روز بروز زیادہ سے زیادہ مسلح بھی کرتے جا رہے ہیں۔ ان میں جو معتنا ہی دین سے مخوف اور اسلامی اقتدار کا دشمن ہے اس کو اتنا ہی آگے بڑھایا جا رہا ہے۔ جن کے اندر کچھ دینی رُح ہے اور جن سے اندیشہ ہے کہ وہ کسی پہلو سے اسلامی محاذ کو قوت پہنچائیں گے، ان کی قوت توڑنے کے لیے تمام ناجائز سے ناجائز وسائل استعمال کیے جا رہے ہیں، اور ان کی جگہ پر ان کو لایا جا رہا ہے جو ہر پابندی سے بالکل آزاد ہو کر بے دینی کے محاذ کو تقویت پہنچائیں، اور اس کارنامہ کے صلہ میں ان کی پوری فیاضی کے ساتھ مدد بھی کی جا رہی ہے۔

دوسری طرف ان لوگوں کا گروہ ہے جو اس ملک میں دینی نظام کے قیام کے خواہش مند ہیں۔ اس گروہ میں نئی تعلیم پائے ہوئے بہت تھوڑے ہیں۔ علماء کے گروہ کا بھی ایک بہت بڑا حصہ ایسا ہے جو مختلف اسباب سے جن کی تفصیل کا یہ موقع نہیں ہے اس گروہ کی مدد کرنے کے بجائے پہلے گروہ ہی کو مدد پہنچا رہا ہے اور اس نے اب تک معاملہ کی نزاکت نہ تو سمجھی ہے اور نہ جہیں امید ہے کہ آئندہ سمجھ سکے۔ عام مسلمانوں کی ایک بڑی تعداد اس گروہ میں ضرور شامل ہے لیکن نہ تو انہیں دین کا پورا پورا شعور ہے ہے اور نہ اب تک وہ اس مقصد کے لیے منظم ہی ہو سکے ہیں۔ صرف تھوڑے سے اہل علم اور اہل نظر ہیں جو پورے شعور کے ساتھ کام کر رہے ہیں۔ لیکن اقل توان غریبوں کے وسائل و ذرائع بہت تھوڑے ہیں۔ ثانیاً اگر وہ اپنی جدوجہد سے کچھ وسائل فراہم

بھی کرتے ہیں تو وہ فراہم ہوتے ہی سیفٹی ایکٹ کی نظر ہو جاتے ہیں۔ اور ارباب اقتدار اور ان کے ایجنٹوں کی طرف سے پوری کوشش اس بات کی کی جاتی ہے کہ یہ رائے عام کو دین کے حق میں بیدار کرنے کے لیے کوئی کام نہ کر سکیں۔

انصاف کیجیے کہ اگر مقابلہ اس قسم کی دو پارٹیوں میں ہو اور اس میں ریفرمی ہمارے ڈاکٹر صاحب اور ان کے وہ نمائندگان جمہور ہوں جو اس وقت پاکستان کی مجلس مقننہ میں برائے نام ہیں تو کیا دین اور دینی اصولوں کے لیے اس میں کامیابی حاصل کرنے کا کوئی امکان بھی ہے؟ اور کیا ان حالات میں قیامت تک دین کے قائم ہونے کی کوئی توقع کی جاسکتی ہے؟ فرض کیجیے اس ملک کے علماء اور جدید تعلیم یافتہ لوگ اس مسئلہ پر بحث کرتے ہیں کہ محمد توں کو باپردہ رہنا چاہیے یا بے پردہ۔ اس بحث کے بعد ہمارے نمائندگان جمہور کو یہ فیصلہ کرنا ہے کہ اس میں حق کیا ہے؟ تو کیا کسی صورت میں بھی یہ توقع کی جاسکتی ہے کہ ہمارے نمائندگان جمہور بے پردگی اور تہرج جاہلیت کے سوا کسی اور طریقہ کو بھی اپنے لیے "سہل اور موجب برکت" سمجھیں گے!

پھر ہمارے ڈاکٹر صاحب نے نمائندگان جمہور کے ہاتھوں کسوفی کتنی عمدہ دے دی ہے جس کے ذریعہ سے ہمارے یہ نمائندگان جمہور جانچیں گے کہ کون سی بات دین کی ہے اور کون سی بات دین کی نہیں ہے! ڈاکٹر صاحب فرماتے ہیں کہ علماء اور نئے تعلیم یافتہ طبقہ کی عام بحث کے بعد نمائندگان جمہور جس بات کو اپنے لیے "سہل اور موجب برکت" سمجھیں اس کو قانون کی حیثیت دے دیں۔ ہم ڈاکٹر صاحب کو یقین دلاتے ہیں کہ جہاں تک ہمارے موجودہ نمائندگان جمہور کا یا ان نمائندگان جمہور کا تعلق ہے جو موجودہ طریق انتخاب سے آئندہ ہمارے نمائندے بنیں گے وہ اس بات

کے سوا جو انہوں نے انگریزوں سے نقل کی ہو اور کسی بات کو اپنے لیے سہو
برکت نہیں سمجھ سکتے۔

شاید ڈاکٹر صاحب کو علم نہیں ہے کہ ہماری شریعت نے کسی چیز کے حق و باطل
ہونے کی کسوٹی اس کے سہل ہونے کو نہیں قرار دیا ہے بلکہ اس کے کتاب و سنت
کے موافق اور اجتہادی امور میں کتاب و سنت سے قریب تر ہونے کو قرار دیا ہے۔
اور جو چیز کتاب و سنت کے موافق اور ان سے قریب تر ہو وہی ایک مسلمان کے لیے
موجب خیر و برکت بھی ہے خواہ وہ ہمارے نفس کو سہل معلوم ہو یا دشوار۔ لیکن ظاہر
ہے کہ اس کسوٹی کو مان لینے کے بعد ساکیت جمہور کا قلعہ بھی منہدم ہو جاتا ہے اور
نائنہ گان جمہور کی وحیثیت بھی ختم ہو جاتی ہے جو ڈاکٹر صاحب نے ان کو شریعت سے
ما فوق بخشی ہے۔

(۸)

پاکستان میں اسلامی حکومت کے قیام کی جدوجہد سے متعلق ڈاکٹر صاحب کی
دوسری تجویز ہے۔

”اگر ہم چاہتے ہیں کہ پاکستان میں اسلام کی نگرانی ہو تو یہ سمجھ لیتا
چاہیے کہ اسلام ایک ایسا ضابطہ ہے جو ہماری پوری زندگی کا ہادی
ہے۔ لہذا ہمیں اپنی زندگیوں اسلام کے سانچے میں ڈھالنی چاہئیں۔ جمہور
جتنے زیادہ اسلام سے قریب آتے جائیں گے اسی قدر ان کی حکومت
زیادہ اسلامی ہوتی چلی جائے گی۔“

اللہ تعالیٰ ڈاکٹر صاحب کو جزائے خیر دے کہ اپنے اس پورے خطبہ میں انہوں

نے کم از کم ایک بات یہ بالکل صحیح فرمائی کہ اسلام ہماری پوری زندگی پر حاوی ہے۔ لیکن
یہ صحیح بات کہنے کے متعاقب دوسری ہی بات جو انہوں نے فرمائی ہے وہ جتنی صحیح ہے
اسی کے بقدر غلط بھی ہے۔ اس لیے ضروری ہے کہ ہم اس کے غلط پہلو کو واضح کر دیں۔
اس میں شبہ نہیں کہ اس ملک کی حکومت اسلامی حکومت نہیں بن سکتی جب تک اس ملک
کے جمہور کی زندگیوں اسلامی سانچے میں نہیں ڈھالیں گی لیکن اس ملک کے جمہور کو مسلمان
بنانے کی ذمہ داری کس پر ہے؟ تنہا جمہور ہی پر ہے یا اس میں اس ملک کی حکومت کا بھی
کچھ حصہ ہے، جو اس کو ادا کرنا ہے؟ اگر خدا نخواستہ اس ملک کی حکومت پر کف اورد
مشرکین قابض ہوتے تب تو دامن چارہ کار یہی تھا کہ جمہور اپنے آپ کو اسلامی اصولوں
پر منظم کرتے اور پھر اسلامی طریقہ پر انقلاب پیدا کر کے اس ملک کی تمام کاروائیوں
میں لینے کی کوشش کرتے، لیکن ہماری خوش قسمتی ہے کہ یہاں یہ صورت حال نہیں ہے۔
یہاں وہ لوگ فرمانروا ہیں جنہوں نے قرارداد مقاصد پاس کرنے کی سعادت حاصل کی
ہے، جن کو اس ملک کے جمہور نے اس ملک کی حکومت اس مقدس عہد کے ساتھ حوالہ
کی ہے کہ وہ اس کو اللہ کے مقرر کیے ہوئے حدود کے اندر چلائیں گے، جن پر اس ملک
کے جمہور نے یہ ذمہ داری ڈالی ہے کہ وہ مسلمانوں کو اس قابل بنائیں گے کہ وہ اپنی
زندگی، اپنی معاشرت اور اپنے تمدن کو کتاب و سنت کے سانچے میں ڈھال سکیں، جن کا
حال بفضل خدا خود یہ ہے کہ وہ اسلام، اسلام کی بے ضرورت بھی تکرار فرماتے رہتے
ہیں۔ کیا ڈاکٹر صاحب مسلمانوں کو صحیح مسلمان بنانے کی ذمہ داری سے اس حکومت
کو بالکل بری الذمہ سمجھتے ہیں؟ اگر وہ اس کو بری الذمہ نہیں سمجھتے تو کیا وہ یہ محسوس کرتے
ہیں کہ اس سلسلہ میں حکومت کو جو کچھ کرنا چاہیے وہ کر رہی ہے؟

ڈاکٹر صاحب سے اپنی گستاخی کی معافی مانگتے ہوئے ہم اس سوال کو ایک دوسری صورت میں تبدیل کیے دیتے ہیں اور ڈاکٹر صاحب سے خدا کا واسطہ دے کر یہ پوچھتے ہیں کہ وہ فرمائیں کہ کیا ہماری حکومت کے ارباب کار اور ان کی بیگمات جس تہذیب کی نمائش کر رہے ہیں وہ کتاب و سنت والی تہذیب ہے؟ کیا ہماری حکومت جو تعلیم آج جمہور کو دے رہی ہے اس میں کوئی حصہ حقیقی اسلام کا بھی ہے؟ کیا آج ریڈیو کے ذریعہ سے ہمارے ارباب کار جو کچھ بھیلارہے ہیں یہ ہماری قوم کو اسلام کی طرف لانے والی چیزیں ہیں؟ کیا جو قوانین آج بن رہے ہیں ان کا ماخذ اللہ کی کتاب اور اس کے رسول کی سنت ہی ہے؟ کیا آج جو اصلاحات جاری کرنے کے ہمہ غماہ کر رہے ہیں ان کے باب میں اسلام سے بھی کوئی مشورہ حاصل کیا گیا ہے؟ مختصر یہ کہ یہ فرمائیے کہ پچھلے پانچ سالوں میں ہمارے موجودہ ارباب کار کا رویہ زندگی کے ہر شعبہ میں اسلام سے پھیرنے والا رہا ہے یا اسلام کی طرف کھینچنے والا رہا ہے؟

ان سوالوں کا جواب اگر ڈاکٹر صاحب ایمان داری سے دیں گے تو ہمیں امید ہے کہ وہ اس حقیقت سے انکار نہ کر سکیں گے کہ ہمارے موجودہ ارباب کار نے اس بات کی پوری کوشش کی ہے کہ اس ملک میں اسلامی حکومت کے قیام کے امکانات کم سے کم ہو جائیں۔ ایسی صورت میں کیا یہ ڈاکٹر صاحب کا فرض نہ تھا کہ اگر ایک طرف وہ جمہور کو مسلمان بننے کا مشورہ دے رہے ہیں تو دوسری طرف ارباب اقتدار کو بھی یہ مشورہ دیتے کہ وہ بھی لوگوں کے مسلمان بنانے میں اپنا وہ حصہ ادا کریں جسے ادا کرنے کے وہ قرار داد مقاصد کے بعد ذمہ دار ہیں۔

تاکہ ملامت مشرۃ اشکبار من
یکبار ہم نصیحت چشم سیاہ خویش

ڈاکٹر صاحب! حقیقت سے بے خبر نہیں ہو سکتے کہ عوام کو یہ مشورہ دینا کہ وہ مسلمان بنیں دراصل ایک اقتدار کی پوری مشینری ان کو مسلمان بننے میں کوئی مدد دینے کے بجائے ان کو کسی اور ہی سمت میں ہانک رہی ہو، کوئی نتیجہ خیز مشورہ نہیں ہے۔ اور اگر یہ کچھ نتیجہ خیز ثابت ہوا تو اس کا ایک لازمی نتیجہ اور بھی نکلے گا جس کو ڈاکٹر صاحب کو یا پاکستان کے کسی خیر خواہ کو نظر انداز نہیں کرنا چاہیے، اور وہ یہ ہے کہ عوام کی اسلامیت اور ہمارے ارباب کار کی مغربیت میں ایک سخت قسم کے تضاد اور کشمکش کی حالت پیدا ہو۔ اگر ڈاکٹر صاحب اپنے ملک کو اس کشمکش سے بچانا چاہتے ہیں تو ان کے لیے یہ ضروری ہے کہ وہ ایک طرف اگر عوام کو یہ مشورہ دیں کہ وہ سچے اور سچے مسلمان بنیں تو دوسری طرف ہمارے ارباب کار کو بھی یہ مشورہ دیں کہ خدا نے اس ملک کے جمہور کے ذریعہ سے جو امانت اقتدار کی ان کے حوالہ کی ہے اس کو وہ اللہ کے دین کی اقامت کے لیے استعمال کریں تاکہ وہ اپنا حق بھی ادا کر سکیں اور ان میں اور جمہور میں تضاد کی فوبت بھی کسی مرحلہ میں نہ آئے۔

(۹)

جمہور کو اسلامی سانچہ میں ڈھالنے کی ترتیب ڈاکٹر صاحب یہ تجویز فرماتے ہیں:-
”اس کا ایک ہی طریقہ ہے کہ ہم اپنے بچوں کی تعلیم میں اسلامی عناصر کو تقویت دیں اور جمہور کی تعلیم کا بھی انتظام کریں۔ جس کا ذریعہ یہ ہے کہ ملک کے متعلق تمام مسائل پر عام بحث کی جائے اور ہر شخص کو اجازت دی جائے

کہ ان کے متعلق آزادی سے اظہار خیال کرے۔ مختلف فرقوں کے علماء کے درمیان جو اختلافات ہیں ان کے حل کی ترکیب بھی یہی ہے کہ ان اختلافات کو جمہور اور ان کے نمائندگان کے آگے رکھ دیا جائے، پھر ان میں سے جس نقطہ نگاہ کو جمہور پسند کر لیں وہی آئندہ ہماری مملکت کا قانون اور ہمارا معاشرے کا مدار قرار پائے ۛ

ڈاکٹر صاحب کے اس نقطہ نظر کو ہم تسلیم کرتے ہیں کہ جمہور کو اسلامی سانچہ میں ڈھانے کے لیے سب سے پہلے ہمیں اپنے نظام تعلیم کی طرف توجہ کرنی پڑے گی، اس کے بغیر کوئی اصلاح ممکن نہیں ہے۔ لیکن اس مقصد کے لیے ڈاکٹر صاحب جس درجہ کی تبدیلی کا مشورہ دے رہے ہیں ہم اس کو کافی نہیں سمجھتے۔ اگر اس ملک کے لوگوں کے فکر و عمل میں ایسی تبدیلی پیدا کرنا مقصود ہے کہ وہ اسلامی طرز پر سوچنے اور اسلامی طریق پر کام کرنے لگ جائیں تو اس کے لیے صرف یہ کافی نہیں ہے کہ تعلیم میں "اسلامی عناصر کو تقویت دی جائے" بلکہ اس بات کی ضرورت ہے کہ پورے نظام تعلیم کو ادھیڑ گراس کو از سر نو کتاب و سنت کی بنیادوں پر اس طرح قائم کیا جائے کہ ہر قدیم و جدید علم و فن کی طرف خود قرآن و حدیث سے راہ کھلے اور ہماری نئی نسل اس قابل ہو جائے کہ ہر چیز کو کتاب و سنت کی کسوٹی پر پرکھ کر اس کو اختیار یا ترک کر سکے۔ آج جس نوع کی تبدیلی کی جارہی ہے وہ تو بس شراب کے پیسے میں تصویری نمائی مزمعہ ملا دینے کے مترادف ہے اور اس کا نتیجہ اس کے سوا کچھ نہیں نکال سکتا کہ ہماری نئی نسل کا ذہن انتشار فکر کی بیماری میں مبتلا ہو جائے۔ اگر موجودہ تعلیم کے اندر آپ نے کچھ منٹ از راہ عنایت قرآن کو بھی دے دیے یا یونیورسٹی میں اسلامیات کا بھی ایک

مضمون رکھ دیا تو اس سے اسلامی ذہن و فکر نہیں پیدا ہو سکتا۔ اس سے صرف انتشار و فکر پیدا ہو سکتا ہے اور اس جنس کی ہمارے ملک میں اب بھی کمی نہیں ہے کہ اس کو غریب بڑھانے کی کوشش کی جائے۔

پھر سب سے بڑی بات یہ ہے کہ اگر آپ اسلامی ذہن و فکر پیدا کرنا چاہتے ہیں تو اپنی تعلیم کا ہوں کا ماحول بدلے۔ آج جن ہاتھوں میں تعلیم و تربیت کی باگ ہے وہ کسی بنیادی تبدیلی کی صلاحیتوں سے یکسر محروم ہیں۔ وہ زیادہ سے زیادہ جو کچھ کر سکتے ہیں وہ صرف یہ ہے کہ انگریزوں کے زمانہ میں جو رہبانہ حجبانا ان کو سکھایا گیا ہے اس کو بھاتے رہیں۔ ان کی ذہنیت سخت مقلدانہ ہے۔ ان کے فکر ان کے کردار اور ان کے ارادوں میں اسلامی حرارت نام کو بھی نہیں ہے۔ بلکہ مجھے یہ کہنے میں بھی ہاک نہیں ہے کہ ان کے اندل لا ابالی پن، الحاد، اور اہمیت کے رجحانات نہایت تیزی سے بڑھ رہے ہیں اور اس بات کا سخت اندیشہ ہے کہ کہیں ہماری زیر تعلیم نسل باطل تباہ ہو کے نہ رہ جائے۔ اگر فی الواقع آپ حضرات اس ملک کے نظام تعلیم کو اسلامی سانچہ میں ڈھانے کے خواہشمند ہیں تو اس کے لیے ضروری ہے کہ تعلیم کی باگ ایسے ہاتھوں میں دی جائے جو اسلامی ذہن و فکر کے ساتھ مجتہدانہ نظر اور انقلابیانہ عزیمت رکھتے ہوں۔

جمہور کی تعلیم اور ان کی ذہنی تربیت کے لیے ڈاکٹر صاحب کی تجویز یہ ہے کہ نئے اور پرانے تعلیم یافتہوں میں خوب آزادی کے ساتھ مناظرہ کرایا جائے۔ اس کے بعد ان سارے اختلافات کو جو ان مناظروں کے نتیجے کے طور پر منظر عام پر آئیں جمہور کے نمائندوں یعنی مجلس مقننہ کے سامنے رکھ دیا جائے اور ان کو یہ اختیار دے دیا جائے کہ پنچو، اب تم فیصلہ فرماؤ کہ کیا حق ہے اور کیا باطل ہے اور جس

بات کو وہ حق کہہ دیں وہ ملک کا قانون بن جائے۔ ڈاکٹر صاحب کا خیال ہے کہ اس طرح وہ سارے اختلافات رفع ہو جائیں گے جو مختلف فرقوں کے علماء کے درمیان ہیں۔

ڈاکٹر صاحب کے اس نسخہ اتفاق و اتحاد پر ہم ادھر بحث کر چکے ہیں اس لیے مزید بحث کی ضرورت نہیں ہے۔ یہاں ہم صرف اس قدر یاد دلانا چاہتے ہیں کہ ہم مسلمانوں میں ہر چیز کے لیے کسوٹی کتاب و سنت ہے۔ اگر کسی امر کے بارے میں یہ اختلاف پیدا ہو کہ یہ کتاب و سنت سے ثابت ہے یا نہیں تو اس کے فیصلہ کے لیے لازمًا کتاب و سنت کے علم کی ضرورت ہے۔ اگر کسی مسئلہ کی مختلف توجیہات و تعبیرات میں سے صحیح تر کو انتخاب کرنا ہو تو اس کے لیے بھی یہ دیکھنا پڑتا ہے کہ ان مختلف توجیہات میں سے کون سی توجیہ و تعبیر کتاب و سنت کے نظائر و شواہد سے قوی تر ثابت ہوتی ہے۔ اسی طرح اگر اجتہاد کا کوئی اختلاف ہو تو اس میں بھی یہ دیکھنا پڑتا ہے کہ کون سا اجتہاد کتاب و سنت کے مقتضیات و اشارات سے قریب تر ہے۔ یہاں فیصلہ کرنے والی اصلی چیز کتاب و سنت کی گہری واقفیت ہے۔ پھر سمجھ میں نہیں آتا کہ جس نزاع کے فیصلہ کی اصلی کسوٹی کتاب و سنت ہو اس جھگڑے کو طے کرنے کے لیے ڈاکٹر صاحب ان لوگوں کو کس طرح موزوں پہنچ سکتے ہیں جن کو کتاب و سنت سے کوئی دور کا بھی واسطہ نہیں ہے۔ کیا ہم مسلمانوں کی آپس کی دینی نزاعات کے فیصلہ کے لیے گراہم صاحب یا ریڈ کلف صاحب کوئی موزوں حکم ہو سکتے ہیں؟ اگر اس کا جواب نفی میں ہے تو آخر وہ لوگ اس جھگڑے کو طے کرنے کے لیے کس طرح موزوں ہو سکتے ہیں جو کتاب و سنت کے فہم میں گراہم اور ریڈ کلف سے کسی طرح

آگے نہیں ہیں اور عام بصیرت میں شاید ان سے پیچھے ہی ہیں؟ پھر ڈاکٹر صاحب کو یہ بات بھی بھولنی نہیں چاہیے کہ اگر ہمارے ارباب کار نے اپنے ہر مقصد کو مسلمانوں کے مختلف طبقات کو لڑا کر حاصل کرنا چاہا تو لیکن ہے اس طرح وہ اس ملک میں اسلامی حکومت کے قیام کے کام کو کچھ دنوں کے لیے تعویق میں ڈال دیں لیکن انگریزوں کی یہ پالیسی بالآخر نہایت مہلک ثابت ہوگی۔ ہمارا یہ مخلصانہ مشورہ ہے کہ یہ خطرناک کھیل نہ کھیلا جائے۔ اس میں نہ دین کا بھلا ہے اور نہ دنیا کا۔
والحی دعوانا ان الحمد للہ رب العالمین۔

جماعت اسلامی پر الزامات اور اُن کا جواب

[یہ مضمون ترجمان القرآن جلد ۲۵-۳۶ عدد ۵-۶ میں مولانا عبدالرشید محمود صاحب لنگوچی کے ایک مضمون کے جواب میں لکھا گیا تھا جس میں موصوف نے جماعت اسلامی پر بعض الزامات قائم کیے ہیں۔ ترجمان میں ہم نے اس کے ساتھ مولانا عبدالرشید محمود صاحب کا مضمون بھی دے دیا تھا لیکن اس مجموعہ میں طوالت سے بچنے کے لیے ہم نے اس کو حذف کر دیا ہے ان کے اعتراضات و الزامات ہمارے جواب سے خود واضح ہو جائیں گے۔]

اس تحریر میں جماعت اسلامی پر جو الزامات عائد کیے گئے ہیں ان پر گفتگو کرنے سے پہلے میں صاحب تحریر بزرگ اور ان کے انداز پر سوچنے والوں کے اس عجیبے غریب طرز فکر پر کچھ عرض کرنا چاہتا ہوں جس میں یہ حضرات مبتلا ہیں۔

ایک طرف تو یہ حضرات ایک شخص کی نسبت یہ رائے رکھتے ہیں کہ اس کی تحریریں سلف کی "تحقیق و تحقیق" اور "اپنی تصویب و توثیق" اور اعجاب رائے کے سوا کچھ بھی نہیں ہیں۔ اور دوسری طرف یہ بھی فرماتے ہیں کہ اس کی دعوت اور اس کے لشکر کے "ایک ایسا طبقہ دین سے آشنا ہو رہا ہے جس کا دین کی طرف میلان دشوار تھا۔"

ایک طرف تو ایک شخص کی تحریروں کا نتیجہ ان حضرات کے خیال میں یہ نکل رہا ہے کہ "لوگ سوادِ اعظم سے کھٹے ہار رہے ہیں۔ دوسری طرف اُسی شخص کی تحریروں کی یہ برکت بھی بیان کی جا رہی ہے کہ "وہ اُس طبقے کے رب و تشکیک یا محمود و انکار کو تصدیق و اثبات کی طرف مائل کرنے میں کامیاب ہے جو اتحاد کی دلدل میں پھنسا ہوا تھا۔ ایک طرف تو پوری جماعت کی جماعت کے علم و فضل پر ان کا یہ تبصرہ ہے کہ "ان میں ایک عالم بھی ایسا نہیں ہے جس کا علم و تفقہ تفصیلی مسائل میں لائق اعتماد ہو۔ دوسری طرف اُسی جماعت کی نسبت یہ ارشاد بھی ہے کہ "دین کے خلاف اور مذہب سے متصادم جو تحریکیں آج چل رہی ہیں اور قومیت، وطنیت اور کمیونزم وغیرہ کی راہ سے سامنے آ رہی ہیں ان کے مقابلے کے لیے وہ پوری طرح مستعد ہے۔ اور ان سب عجیبے بات یہ ہے کہ ایک شخص کو یہ حضرات ایک مفسر، ایک محدث، اور ایک فقیہ کی حیثیت سے تو ایک لمحہ کے لیے بھی گوارا کرنے کے لیے تیار نہیں ہیں، لیکن اگر وہی شخص ایک سیاسی لیڈر کی حیثیت سے ان کے سامنے آئے تو اس کو اپنا قائد بنا لینے کے لیے بالکل تیار ہیں۔

فکر و نظر کا یہ انتشار ایک طرف تو ان حضرات کی ایک بہت بڑی نفسیاتی کمزوری کا پتہ دے رہا ہے۔ دوسری طرف اس سے اس بات کی بھی شہادت ملتی ہے کہ اسلام کے متعلق اُن کا تصور اُس تصور سے کچھ بھی مختلف نہیں ہے جو عیسائی اپنے مذہب کے متعلق رکھتے ہیں۔

اُن کی نفسیاتی کمزوری تو یہ ہے کہ مولانا مودودی اور جماعت اسلامی سے ان لوگوں کو جو غلط ہے وہ اس بات کی وجہ سے ہرگز نہیں ہے کہ خدا انھیں ان کے

ہاتھوں اسلام کو کوئی نقصان پہنچ رہا ہے۔ بلکہ ساری خلش اس بات کی وجہ سے ہے کہ مولانا مودودی کی تحریروں اور جماعت کی دعوت سے خود ان کے اپنے مطلقہ عقیدت بھی متاثر ہوتے چلے جا رہے ہیں۔ اگر ان حضرات کو اس بات کی طرف سے اطمینان ہو جائے کہ ان کے اپنے حلقے جماعت کی اثر اندازیوں سے محفوظ رہیں گے تو پھر مولانا اور ان کے رفقاء جو چاہیں کرتے پھریں، انشاء اللہ سب خیر و برکت اور خدمت و امانیت دین ہی ہے۔ ورنہ آخر اس کے کیا معنی کہ جو شخص ان کے خیال کے مطابق مسلمانوں میں ایک نئے فرقے کی بنا ڈال رہا ہے، جو کتاب و سنت اور سنت کے استنباطات پر نظر رکھنے کے باوجود بھی اجتہاد کا زعم رکھتا ہے اور اپنے ساتھیوں کے دماغ میں بھی اجتہاد کی ہوائے خود سری بھر رہا ہے، جس نے تصوف و احسان اور اس کے اساطین و سمائے کے خلاف لوگوں کے اندر نفرت و تحقیر کے جذبات پیدا کیے ہیں، جس نے حدیث کے وقار کو بہت حد تک کم اور سنت کے وقار کو ”بہت حد تک گرا دیا ہے“، جو ”اپنے ہم عصر علماء کے جبر و دستار کے منہ کے اور ان کے حواسِ خمسہ کی تعطیل و تمہیق سے بھی گریز نہیں کرتا“ جو ایسا اوقات بڑے بڑے ائمہ وقت بلکہ صحابہ کے متعلق بھی ایسے الفاظ کہہ جاتا ہے جو بعض سالات میں ”بہتان“ قرار دیئے جاسکتے ہیں۔ اسی کو اور اس کے ساتھیوں کو اس بات کی چھوٹ دی جا رہی ہے کہ وہ نئے تعلیم یافتہ لوگوں، نئی درسگاہوں، اور جدید تحریکات کے علمبرداروں اور ان کے پیروؤں کے اندر جو چاہیں پوری آزادی کے ساتھ پھیلاتے پھریں۔ کیا یہ مسلمان سوادِ اعظم کے اجزا نہیں ہیں اور ان کو سوادِ اعظم کے جسم سے کاٹ کر الگ کر دینے میں کوئی گناہ نہیں ہے؟ کیا اس گروہ کے اندر اجتہاد کی ہوائے خود سری

اگر بھر گئی تو اس سے ”اعجاب کل ذی رآی برآیہ“ کا فتنہ اس امت میں نہیں برپا ہو جائے گا؟ کیا یہ بے چارے تصوف و احسان کی برکتوں اور اکابر امت کے ساتھ عقیدت مندوں کے محتاج نہیں کہ ان کو ایسے بے دینوں کے حوالے کیا جا رہا ہے جو ان کو نہ صرف علمائے امت ہی سے بلکہ صحابہؓ تک سے بدگمان کر کے رکھ دیں گے؟ کیا یہ گروہ اقترابات کی ضرورت سے بالکل مستغنی ہے کہ اس کو صرف ”ارتقا فاقات“ ہی پر مالا جارا رہے؟ ظاہر ہے کہ ایسا نہیں ہے۔ بلکہ یہ بھی اگر اسلام کے محتاج ہیں جو اصلی اور صحیح اسلام ہے، ورنہ ایک مرتبہ اگر یہ غلط اسلام کے راستے پر ڈال دیئے گئے اور ان کو کسی غلط قسم کے آدمی یا غلط قسم کی جماعت کے تحت منظم ہو جانے کا موقع دے دیا گیا تو یہ بھی اسی طرح اس امت کے لیے فتنہ بن سکتے ہیں جس طرح کوئی اور گمراہ فرقہ بن سکتا ہے۔ لیکن آپ دیکھ رہے ہیں کہ ہمارے یہ بزرگ علماء ایک طرف تو مودودی صاحب اور جماعت اسلامی کے اندر اتنے بے شمار خطرے گناتے ہیں۔ لیکن دوسری طرف اس امت کا سارا ذہن طبقہ انہی کو الاٹ کیے دے ہیں کہ ان کو وہ جس طرح چاہیں استعمال کریں۔ ایک طرف احتیاط بلکہ تنگ نظری کا یہ عالم ہے کہ ہماری چھوٹ تک سے مسلمان پلید ہو جاتا ہے اور دوسری طرف یہ فیاضی ہے کہ سارا ذہن طبقہ ہماری ہی چراگاہ بنا کے چھوڑ دیا گیا ہے۔

غور کیجیے کہ اس کی وجہ کیا ہو سکتی ہے؟ ہمارے نزدیک اس کی وجہ یہ ہے کہ یہ حضرات کبھی مسلمانوں کے معاملات پر اسلام کے نفع و نقصان کو سامنے رکھ کر غور نہیں کرتے، یہ محسوس کر رہے ہیں کہ مودودی صاحب اور جماعت اسلامی کی

دعوت سے ان کے عقیدت کیشوں کی عقیدت مندیاں متزلزل ہو رہی ہیں اور ان کے دھڑے کے آدمی ٹوٹ رہے ہیں۔ اس دھڑے سے اس دعوت کے اندر ان کو بہت سے کھڑے نظر آتے ہیں اور یہ ان کو کڑکڑیدار کے اپنے عقیدت مندوں کے سامنے رکھ رہے ہیں کہ کہیں بے خبری میں ان میں سے کوئی اس غذا کو نہ چکھ لے۔ باقی رہے دوسرے مسلمان جن کی نسبت ان حضرات کو یہ یقین ہے کہ اب وہ نئی تعلیم کی بدولت ذہنی اعتبار سے اس قدر متغیر ہو چکے ہیں کہ ان کی طرف کبھی رخ بھی نہیں کرنے کے، ان کے خیر و شر سے ان کو کوئی بحث نہیں رہی ہے۔ ان کو جس گاجی چاہے جس راہ پر لگائے۔ جب وہ ان کے نہیں جتنے تو ان کو کالا چور لے جائے، ان کی پیڑا لے۔ یہاں تک کہ مودودی صاحب جیسا آدمی بھی جس کے کام کے اندر اسلام اور مسلمانوں کے لیے، ان حضرات کے نزدیک اتنے خطرے جیسے ہوئے ہیں، اگر وہ ان کو اپنے گرد جمع کر لے تو بھی کوئی مضائقہ نہیں ہے، یہ بھی اسلام ہی کی خدمت ہو گی۔

اگر ان حضرات کے سوچنے کا انداز اسلامی ہوتا اور فی الواقع مودودی صاحب اور جماعت اسلامی کے کام کے اندر یہ حضرات وہی خطرے محسوس کرتے ہوتے جن کا صاحب تحریر نے اتنے سنجیدہ لب و لہجہ میں ذکر فرمایا ہے تو یقیناً یہ نہ صرف اپنے مریدوں کو، بلکہ تمام مسلمانوں کو، بلکہ تمام انسانوں کو اس فتنے سے بچانے کی کوشش کرتے۔ مگر ان حضرات کے ہمیشہ نظر صرف یہ چیز ہے کہ اس دھارے کا رخ اپنی جاگیر کی طرف سے ہٹا کر کسی اور طرف موڑ دیں اور اپنی انصاف پسندی کا مظاہرہ کرنے کے لیے نہایت ثقاہت کے انداز میں مسلمانوں کو یہ بتا دیں کہ ہے تو یہ دھارا

بہت خطرناک لیکن اگر اس کا رخ فلاں سمت کی طرف مڑ جائے تو اس کچھ پہلو فوائد کے بھی ہیں، یہ ہمارے ان بزرگوں کا تو ذرا ہے۔

اسلام کے متعلق ان حضرات کا جو تصور ہے اس کا اندازہ اس بات سے لگائیے کہ جس شخص کو یہ ایک مفسر اور فقیہ کی حیثیت سے ایک لمحہ کے لیے بھی قبول کرنے کے لیے تیار نہیں ہیں اسی شخص کو ایک سیاسی لیڈر کی حیثیت سے یہ سر آکھوں پر بٹھانے کے لیے تیار ہیں۔ "اقترابات" کی میزان میں جو شخص ان کے نزدیک پاسنگ کے برابر بھی نہیں ہے، اسی شخص کو یہ "ارتفاقات" کی میزان میں پورا من بھر قرار دے رہے ہیں۔ ظاہر ہے کہ ارتفاقات (اجتماعیات) کو اقترابات (وسائل قرب الہی) سے الگ کر کے دیکھنے کا یہ انداز ابو بکر صدیقؓ اور عمر فاروقؓ سے نہیں سیکھا گیا ہے۔ کیونکہ اس زمانے میں تو کسی شخص کا ارتفاقات میں بھی درجہ معین کرنے کے لیے سب سے پہلے یہ دیکھا جاتا تھا کہ اقترابات میں اس کا درجہ کیا ہے۔ اگر اقترابات میں اس کا پلہ ذرا بھی ہلکا نظر آتا تھا تو اسی کے بقدر اس کا پلہ ارتفاقات میں بھی ہلکا قرار دے دیا جاتا تھا۔ اس لیے کہ اسلام نے اس کو پسند نہیں کیا ہے کہ دونوں چیزوں کو الگ الگ کر کے دیکھا جائے۔ اسلام میں دین و دنیا کی تفریق نہیں ہے اور نہ قیصر اور خدا کے الگ الگ دائرے ہیں۔ یہاں جس طرح انفرادی زندگی خدا اور شریعت کے تحت ہے، اسی طرح اجتماعی اور سیاسی زندگی بھی خدا اور رسول کے احکام کے تحت ہے۔ اس لیے جس طرح خانقاہوں اور درسگاہوں کا نظام ان لوگوں کے حوالے نہیں کیا جاسکتا جو خدا نا شناس ہوں، اسی طرح حکومت کا انتظام بھی ان لوگوں کے سپرد نہیں کیا جاسکتا جو خدا اور اس کی شریعت کو اچھی طرح جاننے والے

اور صدقِ دل سے اس کو ماننے والے نہ ہوں۔ لیکن ہمارے ان بزرگوں کا دین چونکہ عیسائیوں کے دین کی طرح اجتماعیات سے بے تعلق ہے، اس وجہ سے ایسی بات پر راضی ہیں کہ مودودی صاحب ان کے اجتماعی و سیاسی لیڈر بننا چاہیں تو شوق سے بن جائیں اگرچہ دینی و شرعی نقطہ نظر سے وہ قطعی گردن زدنی ہیں۔ ہمارے ان بزرگوں کے اسی راہبانہ نقطہ نظر کا یہ فیض ہے کہ مسلمانوں کی اجتماعی و سیاسی زندگی سو فی صدی ایسے لیڈروں کے قبضے میں چلی گئی جو نہ صرف خدا کی شریعت سے منحرف ہیں بلکہ خدا کے بندوں کو اس کی شریعت سے منحرف کرنے والے بھی ہیں۔ اور انہوں نے سیاسی طاقت حاصل کرنے کے بعد مسلمانوں کی پوری زندگی کو جاہلیت کے رنگ میں رنگ دیا ہے۔ صاحبِ تحریر بزرگ بھی اسی عام نظریہ کے مطابق مودودی صاحب کے لیے یہ حق تو تسلیم کرتے ہیں کہ وہ ایک سیاسی لیڈر کی حیثیت سے مسلمانوں پر مسلط ہو جائیں اور بے خدا سیاست شوق سے چلائیں۔ لیکن یہ بات ان کو کھاتی ہے کہ وہ مذہبی اصولوں پر ایک جماعت بنائیں اور اس کے امیر کی حیثیت سے مسلمانوں کی ساری انفرادی، اجتماعی اور سیاسی زندگی کو مسلمان بنانے کی جدوجہد جاری کریں۔ اس میں بے شمار خطرے نفا آتے ہیں۔

یہاں دل میں ایک سوال پیدا ہوتا ہے کہ صاحبِ تحریر بزرگ نے جس فنِ ارتقا (اجتماعیات) میں مودودی صاحب کو ازراہ عنایت ایک ادنیٰ مقام عنایت فرمایا ہے اس کے اصول و فروع قرآن و حدیث ہی سے ماخوذ ہیں یا مغربی فلاسفہ سیاست سے؟ اگر قرآن و حدیث ہی سے ماخوذ ہیں تو یہ امر تعجب انگیز ہے کہ ایک شخص کے بارے میں ایک طرف تو یہ تسلیم کیا جائے کہ قرآن و حدیث میں اتنا

درک رکھتا ہے کہ وہ مسلمانوں کو موجودہ زمانے میں یہ بتانے کا اہل ہے کہ اسلام ان کو اجتماعی و سیاسی زندگی کے لیے کیا اصول اور کیا ضابطے دیتا ہے اور اپنی اجتماعی اور قومی حیثیت میں وہ کس طرح اپنے رب سے ٹھیک ٹھیک جڑ سکتے ہیں۔ لیکن دوسری طرف اسی شخص کو اتنا نا اہل سمجھا جائے کہ وہ لوگوں کو یہ بھی نہیں بتا سکتا کہ ان کے مختلف حالات زندگی کے لیے شریعت کے احکام کیا ہیں اور وہ اپنی انفرادی زندگیوں میں کس طرح اپنے رب کی معیت حاصل کر سکتے ہیں۔ معلوم نہیں ان میں سے زیادہ مشکل کا پہلا ہے یا دوسرا؟

اور اگر مودودی صاحب کے یہ ارتقا (اجتماعیات مغربی جاہلیت ہی سے ماخوذ ہیں تو پھر صاحبِ تحریر بزرگ سے بآدب گزارش ہے کہ آخر کس بنا پر وہ ایک ایسے شخص کی سیاسی قیادت تسلیم کرنے کے لیے تیار ہیں جو اپنے سیاسی و اجتماعی نظریات میں مغربی فلاسفہ کا مرید ہے؟ کیا ہمارے ادین اجتماعی اور سیاسی زندگی سے متعلق ہم کو نہایت تفصیلی ہدایات نہیں دیتا؟ اور کیا وہ ہدایات واجتہاد نہیں ہیں جو ہماری انفرادی زندگیوں سے متعلق ہیں؟

بہر حال جماعت اسلامی اور اس کے امیر کو تصورِ جاہلیت کرڈیٹ جو یہ حضرات دیتے بھی ہیں تو اس میں بھی ہمارے لیے کوئی پہلو تسلی کا نہیں ہے کیونکہ یہ بھی ان حضرات کی ژولیدہ فکری اور ایک بڑی حد تک ان کے احساس کمتری کا نتیجہ ہے۔ ان تمہیدی معروضات کے بعد اب آپ ان الزامات پر ایک ایک کر کے غور فرمائیے جو پوری متقیانہ شان احتیاط کے ساتھ اور توبہ و استغفار پڑھتے ہوئے ہم پر لگائے گئے ہیں۔

(۱) سب سے بڑا الزام یہ ہے کہ جماعت اسلامی ایک فرقہ فتنی جا رہی ہے اور اس کی وجہ یہ بتائی گئی ہے کہ جماعت کے حلقے میں یہ زعم پیدا ہو رہا ہے کہ دین، دین کا فہم، دین کا درد، دین کا شعور بس اسی جماعت میں محدود اور اسی دائرے میں مخصوص ہے۔ اس الزام کے متعلق گزارش ہے کہ اول تو صاحب تحریر بزرگ کو یہ ہی پتہ نہیں ہے کہ دنیا میں کوئی فرقہ بنتا ہے تو کس طرح بنتا ہے۔ محض اتنی سی بات سے کہ کچھ لوگ اس زعم میں مبتلا ہیں کہ دین کا علم بس ہمارے ہی پاس ہے اور ہم ہی اسلام کی خدمت کر رہے ہیں، وہ ایک فرقہ نہیں بن جاتے۔ اس کو ایک سخت قسم کی برخورد غلطی کہہ لیجیے، غور و بے جا کہہ لیجیے۔ حماقت کہہ لیجیے مگر یہ کہنا بڑی زیادتی ہے کہ انہوں نے اپنا ایک الگ فرقہ بنا لیا ہے۔ اگر اس طرح سے فرقے بن جایا کریں تو پاکستان اور ہندوستان کے جتنے علماء اور مشائخ اپنے اپنے الگ الگ دائرے بنا کر کام کر رہے ہیں سب کو الگ الگ فرقے کا بانی قرار دینا پڑے گا۔ کیونکہ ان میں سے ایک شخص بھی ایسا نہ دیکھتا جو یہ سمجھ رہا ہو کہ جو کام وہ کر رہا ہے کوئی دوسرا نہیں کر رہا ہے۔ اور اگر ان میں کوئی اپنی نیک مزاجی کی وجہ سے دوسروں کو کبھی کچھ وزن دے رہا ہے تو کم از کم اس کے معتقدین اور مریدین تو ہرگز اس بات کو گوارا کرنے کے لیے تیار نہیں ہیں کہ ان کے ”حضرت“ کے سوا کسی اور کو بھی دین کا فہم اور شریعت کا کچھ علم حاصل ہے۔ پھر کیا یہ سب کے سب الگ الگ فرقے ہیں؟ خود صاحب تحریر بزرگ نے بھی اپنے اسی مراسلے میں جگہ جگہ بڑی دُور کی لی ہے۔ خصوصاً تصوف پر بحث کرتے ہوئے تو ان پر اتنا دلائل کا اتنا نشانہ چڑھ گیا ہے کہ شیخ ابن عربی کا شکر بھی اُن کے سر کے آگے صوفیوں کے رہ گیا ہے۔ لیکن محض اتنی سی بات کی وجہ سے ہم یہ ماننے کے لیے

تیار نہیں ہیں کہ موصوف بھی کسی خاص فرقے کے بانی بن گئے ہیں بلکہ اس کو محض اُن کی تنگ ظرفی پر معمول کرتے ہیں جو ایک بیماری ہے اور بہتوں کو لاحق ہو جایا کرتی ہے۔

فرقہ بننے کے لیے یہ ضروری ہے کہ مسلمانوں کے اندر کوئی جماعت یا عقاید میں کوئی ایسی بات ایجاد کر بیٹھے جو کتب و سنت کے بتائے ہوئے اور سوادِ اعظم کے اختیار کیے ہوئے عقاید سے مختلف ہو، یا دین کے جو معروف اور مسلم ماخذ ہیں اُن کے سوا اپنے لیے کوئی اور بھی ماخذ قرار دے لے۔ الحمد للہ صاحب تحریر بزرگ نے بعض دوسرے بزرگوں کی طرح اس قسم کا کوئی الزام جماعت پر نہیں لگایا ہے۔ اس لیے ہمارے یہ یاد بگزارش ہے کہ جب تک وہ جماعت پر کسی نئے عقیدے یا نئے ماخذ دین کی ایجاد کا الزام نہیں لگتا لیتے اس وقت تک جماعت پر ایک فرقہ ہونے کا الزام لگانے میں بھی وہ توقف فرمائیں۔

ایک فرقہ ہونے کا الزام تو درکنار جماعت اسلامی پر ایک الگ فقہی مذہب ہونے کا الزام بھی نہیں لگایا جاسکتا۔ ایک الگ فقہی مذہب ہونے کے لیے بھی کم از کم پہلی اور بنیادی شرط یہ ہے کہ جماعت یا اس کے امیر نے اجتہاد کے کچھ ایسے اصول ایجاد کیے ہوں جو مذہبِ اربعہ کے اصول اجتہاد سے مختلف ہوں۔ لیکن معلوم ہے کہ ہم نے اس طرح کی کوئی چیز ایجاد نہیں کی ہے۔ صاحب تحریر بزرگ نے ہم پر نااہلیت اور غلط فتوے اور غلط اجتہاد کرنے کے الزامات تو لگائے ہیں لیکن یہ الزام کہیں نہیں لگایا ہے کہ ہم نے ائمہ اربعہ کے اصولوں سے کچھ الگ اصول اجتہاد کے ایجاد کر لیے ہیں۔ ایسی صورت میں ہم کو ایک الگ فرقہ قرار دینا تو درکنار وہ ایک الگ فقہی مذہب بھی قرار دینے کا حق

ہمیں رکھتے۔

رہی یہ بات کہ جماعت کے لوگوں کو یہ زعم ہے کہ صحابہ کے بعد دین کو بہر شعبہ بات کا فائدہ بس ہم نے سمجھا ہے، یا یہ کہ ہم اصلی اور تحقیقی مسلمان ہیں دوسرے نسلی اور تقلیدی؟ تو یہ بات بالکل بہتان ہے۔ جماعت اسلامی اس قسم کی غلط فہمی میں ہرگز مبتلا نہیں ہے۔ اصل یہ ہے کہ جماعت سے بدگمانی رکھنے والے حضرات پہلے خود اپنے دل میں یہ فرض کرتے ہیں کہ جماعت اسلامی ایسا سمجھتی ہوئی، پھر خود ہی اپنے اس مفروضہ کو واقعہ کی شکل دے لیتے ہیں اور یہ کہنا شروع کر دیتے ہیں کہ جماعت اسلامی ایسا سمجھتی ہے۔ جماعت اسلامی جو کچھ سمجھتی ہے وہ تو بس اتنا ہے کہ آج پورے دین کو زندگی کے تمام انفرادی، اجتماعی اور سیاسی شعبوں میں قائم کرنے کی عطا جہد و جہد کرنے والی اور اس مقصد کے لیے آگے بڑھ کر لڑنے والی جماعت اُس کے سوا اور کوئی نہیں ہے۔ اور یہ بات بھی جو کہی جاتی ہے تو بطور فخر و غرور کے نہیں کہی جاتی، کیونکہ یہ بات کوئی فخر کی بات بہر حال نہیں ہے، بلکہ بطور اظہار حسرت و افسوس کے کہی جاتی ہے کہ دین کی غربت اور حق کی بے کسی کا یہ عالم ہے کہ آج اس سرزمین پر باطل سے باطل مقاصد کے لیے بڑی بڑی پارٹیاں اور جماعتیں موجود ہیں لیکن اسلام ہی ایک ایسا مظلوم ہے جس کو زندگی کے ہر شعبے میں غالب کرنے کا حوصلہ رکھنے والی ایک چھوٹی سی جماعت، جماعت اسلامی کے سوا کوئی اور پارٹی موجود نہیں ہے۔ ظاہر ہے کہ جماعت اسلامی کا یہ احساس محض ایک احساس نہیں ہے بلکہ ایک واقعہ ہے جس کا کوئی شخص بھی انکار نہیں کر سکتا۔ لیکن ہمارے یہ بزرگان دین چونکہ اس بات میں اپنی تحقیق محسوس کرتے ہیں اور سمجھتے ہیں کہ اس طرح بالواسطہ خود ان کی دینی خدمات کا انکار کیا جا رہا ہے اس وجہ سے وہ اس

کو اس شکل میں تعبیر کرتے ہیں کہ جماعت اسلامی کے لوگ اپنے سوا کسی کو دین کا فہم و شعور رکھنے والا سرے سے سمجھتے ہی نہیں۔

جماعت کے طریق تنظیم کو بھی محض سطحی نظر سے دیکھ کر یہ رائے قائم کی جاتی ہے کہ وہ ایک نیا فرقہ بن رہی ہے اور سواد اعظم سے کٹ رہی ہے کیونکہ ہر مسلمان کو اپنے دائرے میں نہیں لے لیتی، اور مسلمانوں کے اندر نسلی اور اصلی کا فرق کرتی ہے، اور جماعت کے اندر اور باہر کا امتیاز کرتی ہے، لیکن دراصل یہ ساری باتیں ہمارے نقطہ نظر کو نہ سمجھنے کی وجہ سے ہیں۔

جماعت اسلامی نے اپنی تنظیم کی بنیاد اس اصول پر رکھی ہے کہ اس کے اندر صرف وہی لوگ شامل ہو سکتے ہیں جو اسلام کو اپنی انفرادی زندگی کا بھی دین مانتے ہوں اور اپنی اجتماعی اور سیاسی زندگی کا بھی۔ نیز وہ اپنی انفرادی زندگی کی حد تک اس پر پوری طرح عمل کرتے ہوں اور اپنی اجتماعی اور سیاسی زندگی میں اس کو جاری کرنے کے لیے جہد و جہد کرنے کا عزم رکھتے ہوں۔ مجبوراً اس بنا پر کہ ایک شخص مسلمان گھرانے کے اندر پیدا ہوا ہے، بلا لحاظ اس کے کہ وہ اسلام کے ساتھ کوئی عملی و اعتقادی وابستگی رکھتا ہے یا نہیں رکھتا ہے کوئی شخص اس جماعت میں داخل نہیں ہو سکتا۔

ظاہر ہے کہ آج مسلمانوں کی قوم ہر قسم کے افراد پر مشتمل ہے۔ ان میں کتنے ہیں جو اسلام کے ساتھ اس کے سوا کوئی نسبت نہیں رکھتے کہ وہ مسلمانوں کے گھر میں پیدا ہوئے ہیں۔ نہ وہ اسلام کے کسی حکم پر عمل ہی کرتے ہیں نہ اس کی کسی نہی سے بچتے ہی ہیں۔ کتنے ہیں جو اسلام کو صرف انفرادی زندگی ہی کا دین مانتے ہیں، اپنی اجتماعی

زندگی کو شریعت کی پابندیوں سے وہ بالکل آزاد سمجھتے ہیں۔ کہتے ہیں جو اسلام کے اصولوں کے حکم کھانا منکر ہیں بلکہ اسلام کا منہمکہ اڑانے سے بھی باز نہیں رہتے۔ اب اگر کوئی جماعت اس عزم کے ساتھ اٹھے گی کہ وہ مسلمانوں کے اندر پورے دین کو قائم کرے گی تو بلا ہرے کہ وہ اپنے اس مقصد میں اس طرح کبھی کامیاب نہیں ہو سکتی کہ مذکورہ تمام قسم کے مسلمانوں کی ایک فوج بھرتی کر لے۔ لاجلہ اسے یہی کرنا پڑے گا کہ وہ پہلے ان مسلمانوں کو چھانٹے جو اعتقاد ابھی مسلمان ہوں اور علما بھی، اور جو اسلام کو انفرادی زندگی کا دین بھی مانتے ہوں اور اجتماعی زندگی کا دین بھی۔ پھر وہ انہی کو دوسرے مسلمانوں کی اصلاح اور ان کو اپنی طرف کھینچنے کا ذریعہ بنائے۔ یہی کام جماعت اسلامی نے کیا ہے۔ لیکن اس پر ہمارے یہ بزرگان دین برہم ہیں کہ جماعت اسلامی اصلی مسلمان صرف اپنے ارکان ہی کو سمجھتی ہے، باقی سارے مسلمانوں کو صرف نسلی مسلمان قرار دیتی ہے اور جماعت کے اندر اور جماعت کے باہر کے مسلمانوں میں امتیاز کرتی ہے۔

جماعت کے اندر اور جماعت کے باہر کے مسلمانوں میں جماعت اسلامی امتیاز تو بیشک کرتی ہے۔ لیکن انتہائی نادان ہو گا وہ شخص جو یہ سمجھے کہ یہ امتیاز کفر و اسلام کا ہے یا صالح اور غیر صالح کا ہے۔ یہ امتیاز دراصل صرف اس پہلو سے ہے کہ جماعت کے اندر وہ لوگ ہیں جو اصلاح کے کام میں ہمارے ساتھ تعاون کرنے کے لیے تیار ہیں، اور اس مقصد کے لیے وہ خالص اسلامی اصولوں پر ایک جماعتی نظام میں منسلک ہو گئے ہیں جس کی بنا پر کوئی ان کو حکم دے سکتا ہے اور وہ اس کا حکم مان سکتے ہیں۔ باقی رہے جماعت سے باہر کے مسلمان تو وہ ہر قسم کے مسلمانوں

ہیں۔ ان میں اسلام سے بالکل بے خبر بھی ہیں اور اسلام سے باخبر بھی۔ ان میں صالح بھی ہیں اور فاسق بھی، ان میں اسلام کے دشمن بھی ہیں اور اسلام کے دوست بھی، ان میں اسلامی نظام کے چاہنے والے بھی ہیں اور اسلامی نظام کے مخالفین بھی۔ ہم ان کے اندر کے تمام صالحین اور اخیار کو اپنی ہی جماعت کا آدمی سمجھتے ہیں۔ اگرچہ وہ ابھی ہم سے ملے نہیں ہیں۔ لیکن ہم ان کو ذخیرہ خیرین و منہمک لٹائیل حَقِّقُوا یہ ہم کے حکم میں داخل سمجھتے ہیں اور یہ امید رکھتے ہیں کہ دیر یا سویر ہم ان سے مل جائیں گے یا وہ ہم سے مل کر رہیں گے۔ مقصد اور طریق کار کی یکسانی کے باوجود یہ ممکن نہیں ہے کہ ہم اور وہ زیادہ دنوں تک الگ الگ سفر کرتے رہیں۔ اس وقت ہمارے اور ان کے درمیان جو علیحدگی ہے وہ بیشتر نتیجہ ہے ان کی طرف سے بعض بدگمانیوں اور ہماری جانب سے بعض کوتاہیوں کا۔ ہم نے اب یہ فیصلہ کر لیا ہے کہ ہم اپنی کوتاہیاں دور کر کے رہیں گے، خواہ وہ اپنی بدگمانیاں دور کریں یا نہ کریں۔ گو توقع ان کی طرف سے بھی ہم کو اچھی ہی ہے۔

(۲) دوسرا الزام جو صاحب تحریر بزرگ نے جماعت پر لگایا ہے وہ جہل مرکب کا ہے۔ وہ فرماتے ہیں کہ جماعت کا ہر شخص یا تو خود اپنے آپ کو اجتہاد کا مستحق سمجھتا ہے یا جماعت کے وابستہ اہل علم سے رجوع کرتا ہے، اور جماعت کے پورے حلقے میں ایک عالم بھی ایسا نہیں ہے جس کا علم اور تفقہ تفصیلی مسائل میں لائق اعتماد ہو اس لیے ان کے بڑے بڑے مدعیانِ علم مسائل کے بارے میں فاحش اور مضحکہ خیز غلطیاں کرتے ہیں۔ کتاب و سنت اور فقہائے امت کے استنباطات پر ان کی نظر بہت کم ہے۔

میں صاحب تحریر بزرگ اور ان کی طرح کے جماعت سے بے خبر اشخاص کی اطلاع کے لیے اس امر واقعی کا اظہار ضروری خیال کرتا ہوں کہ جماعت کے اندر ہر شخص کا اپنے آپ کو اجتہاد کا مستحق سمجھنا اور اجتہاد کرنا تو الگ رہا، جماعت کا ہر شخص اپنے آپ کو تقریر کرنے کا بھی نہ مستحق سمجھتا ہے اور نہ بلا اجازت تقریر کرتا ہی ہے۔ صرف وہی لوگ تقریر کر سکتے ہیں جو اپنی اہلیت کی بناء پر جماعت کے اہل حل و عقد کی طرف سے اس کے لیے مجاز قرار دیئے گئے ہوں۔ جو جماعت اپنے ڈسپلن میں اتنی سخت ہو کہ ہر شخص کو تقریر کرنے کی بھی اجازت دینے کی روداد نہ ہو وہ ہر شخص کو اجتہاد کر ڈالنے کی چھوٹ کیسے دے سکتی ہے، درآنحالیکہ ایک نااہل کا اجتہاد ایک نااہل کی تقریر سے اس کے لیے اور دوسروں کے لیے کہیں زیادہ فتنہ انگیز ہے۔ اگر اس قسم کے کچھ بر خود غلط ارکان جماعت کہیں موجود ہوں تو صاحب تحریر بزرگ اور ان کے ہم خیالوں سے ہماری گزارش ہے کہ ان کے ناموں اور ان کے اجتہادات کے کچھ نمونوں سے ہمیں ضرور آگاہ فرمائیں تاکہ ہم جماعت کو ان کی فتنہ انگیزوں سے محفوظ کر سکیں۔

رہے جماعت کے اہل علم تو ان کی نسبت جس رائے عالی کا اظہار کیا گیا ہے وہ مدد سی اور منافعی مطلقوں سے اکثر ہماری نسبت ظاہر کی جاتی رہی ہے اور ہم نے اس کا جواب دینے کی کبھی کوئی کوشش نہیں کی۔ اس لیے کہ فی الواقع اس کا ہمارے پاس کوئی جواب تھا ہی نہیں۔ آخر جو لوگ ہمیں یہ کہتے ہیں کہ تم عالم فاضل نہیں ہو تو ہم ان کے جواب میں کیا یہ کہیں کہ ہمیں تم جھوٹ کہتے ہو، ہم تو بڑے عالم فاضل ہیں اور ہمارے پاس یہ بہ سندیں اور یہ یہ تصدیقیں ہمارے علم و فضل اور تحریر کی شہادت میں موجود ہیں؟ ظاہر ہے کہ یہ تو نوٹیں ہیں کچھ اچھی چیز نہیں ہے۔ اس لیے ہم اپنے ان بزرگوں کی ان لہ

تذانیوں کے جواب میں ہمیشہ خاموش ہی رہے۔ ہم نے خیال کیا کہ زمانہ خود بہترین ہیج ہے۔ وہ خود اس بات کا فیصلہ کر لے گا کہ ہم کیا ہیں اور کیا نہیں ہیں۔ جن لوگوں نے اپنے آپ کو میدان میں اس لیے اتار دیا ہے کہ وہ زمانے بھر سے لڑیں گے اور باطل پر حق کو غالب کر کے رہیں گے یا اس کشمکش میں اپنے آپ کو مٹا دیں گے ان کی قابلیتوں کی شہادت اگر فی الواقع ان کے اندر کوئی قابلیت موجود ہے — خود زمانہ دے گا۔ ان کے لیے مدرسوں اور خانقاہوں کی تصدیق کی ضرورت نہیں ہے۔ اس لیے ہم اس معاملہ کو خندلے حوالے کر کے کہ وہی تمام علم و فضل کا منبع ہے، چپ ہی رہے اور اب بھی جہاں تک اس جھگڑے کا تعلق ہے ہم چپ ہی رہتے۔ لیکن صاحب تحریر بزرگ نے ہماری بہت سی "فاحش اور مضحکہ انگیز غلطیوں" کا اجمالی طور پر حوالہ دے کر چھوڑ دیا ہے، بتایا نہیں ہے کہ وہ غلطیاں کیا ہیں، یقیناً یہ غلطیاں بہتوں کے لیے ٹھوکر اور گمراہی کا سبب ہو سکتی ہیں، اس لیے ہم صاحب تحریر بزرگ سے یہ درخواست کرتے ہیں کہ وہ ان فاحش اور مضحکہ انگیز غلطیوں سے ہمیں ضرور آگاہ فرمائیں تاکہ ہم ان کی اصلاح کر سکیں، اور اگر موصوف کو ہم سے کسی اصلاح کی توقع نہ ہو تو ہلک ہی کو ان غلطیوں کی تفصیل سے آگاہ فرما دیں تاکہ لوگ ان سے محفوظ رہ سکیں۔

ایک اور بات کی یہاں تھوڑی سی وضاحت ہو جائے تو اچھا ہے کہ "تفصیلی مسائل" سے ہمارے ان بزرگوں کی کیا مراد ہے جس کے علم و تفقہ میں جماعت کا ایک صاحب علم بھی لائق اعتماد نہیں ہے؟ کیا اس سے مراد اُس طرح کے مسائل ہیں کہ کسی کنوین میں جو ہمیں امر جائے تو وہ کتنے ڈول پانی نکالنے سے پاک ہوگا؟ اگر یہی مراد ہے تو میں صاحب تحریر بزرگ کو اطمینان دلاتا ہوں کہ جماعت کے اندر ایسے لوگ موجود ہیں جو

اس "تلفق" میں آپ حضرات سے اگر آگے نہیں تو پیچھے بھی نہیں ہیں۔ اور اگر اس سے مراد وہ مسائل ہیں جو موجودہ زمانے کی روزمرہ زندگی میں نئی تہذیب کے تصادم سے پیش آرہے ہیں تو اس طرح کے مسائل سے تعرض کرنے والی اگر کوئی جماعت آج موجود ہے تو یہی جماعت اسلامی ہی ہے۔ یہ الگ سوال ہے کہ وہ اس کی اہل ہے یا نہیں۔ مگر چونکہ کوئی اور اہل تر جماعت آج میدان میں اس کام کے لیے آگے نہیں آرہی ہے اس لیے تمدنی، اجتماعی، اور سیاسی مسائل میں جماعت اسلامی نے اسلام کا نقطہ نظر واضح کرنے کی ذمہ داری اپنے سر لے رکھی ہے۔ اگر کوئی جماعت ایسی موجود ہے جو ان مسائل میں اپنے علم و تلفق کو جماعت اسلامی کے علم و تلفق سے زیادہ لائق اعتماد سمجھتی ہے تو بسم اللہ وہ آگے بڑھے جماعت اسلامی اس کے پیچھے چلے گی۔ نااہلوں کو تو آگے بڑھنے کا موقع دیا ہی اس چیز نے ہے کہ ہوا میں ترختے انہوں نے اپنی ذمہ داریاں محسوس نہیں کیں۔

مولانا مودودی کا علم و مطالعہ بھی مدرسی اور خانقاہی حلقوں میں اکثر زیر بحث رہا ہے اور میں نے ہمیشہ محسوس کیا ہے کہ اس معاملہ میں لوگوں کا غور و علم اکثر اعتراضات حق پر غالب آیا ہے۔ میں یہ تو نہیں جانتا کہ مودودی صاحب نے کہاں پڑھا ہے اور کیا پڑھا ہے، لیکن میں اس بات کو اچھی طرح جانتا ہوں کہ وہ نہایت ذہین آدمی ہیں، نہایت قابل آدمی ہیں، اور نہایت وسیع النظر عالم ہیں۔ ان کا مرتبہ صرف اس پہلو سے ادنیٰ نہیں ہے کہ وہ جدید علوم و افکار پر نہایت وسیع نگاہ رکھتے ہیں، اور ایک بلند پایہ انشا پرداز ہیں بلکہ ان کی اصلی خوبی یہ ہے کہ وہ کتاب و سنت پر نہایت گہری اور وسیع نظر رکھتے ہیں۔ قرآن کا انہوں نے ایک اسکالر کی طرح مطالعہ کیا ہے اور برابر

اس پر تندر کر کے رہتے ہیں۔ صرف بیضاوی اور جلالین "بقرہ نصاب" پڑھ کر مفسر نہیں بن بیٹھے ہیں۔ انہوں نے حدیث کی تمام مستند کتابوں کو حرفت نہایت غور و فکر کے ساتھ پڑھا ہے، صرف ان کے دورہ "پر اکتفا نہیں فرمایا ہے۔ اسی طرح فقہ، اصول، سیرت اور رجال کی تمام ضروری کتابیں ان کی نگاہوں سے گزری ہوئی ہیں۔ ان کے مطالعہ کا طریقہ بھی محققانہ ہے۔ میں ۲۰ ماہ ان کے ساتھ جیل میں رہا ہوں اور میں نے نہایت قریب سے ان کو دیکھا ہے کہ وہ کس طرح کی چیزیں پڑھتے ہیں، کس طرح پڑھتے ہیں اور کس قدر پڑھتے ہیں۔ انہوں نے صرف جیل کے قیام کے دوران میں عام علوم و فنون کے سوا تفسیر، حدیث، فقہ، سیرت اور رجال کی اتنی کتابوں کا مطالعہ کیا ہے کہ میں پورے اطمینان کے ساتھ یہ کہہ رہا ہوں کہ جو حضرات ان کے مطالعہ کتاب و سنت پر باندازہ استغناء تبصرہ فرماتے ہیں ان کو شاید مدۃ العمر اتنی کتابیں پڑھنے کی سعادت نہیں حاصل ہوئی ہوگی۔ میں نے جب کبھی ان کی کوئی پڑھی ہوئی کتاب کسی ضرورت کے لیے اٹھائی تو حدیث اور فقہ کی موٹی موٹی کتابوں پر بھی دیکھا ہے کہ ان کے اہم یا قابل تنقید مقامات پر ماسیہ میں خود ان کے قلم سے مفید نوٹ موجود ہیں۔ وہ عربی زبان کو عالمانہ طور پر سمجھتے ہیں، صاحب اقبیلوں کی طرح ہوائی تیر نیچے نہیں جلاتے۔ جیل کے دوران قیام میں مجھے بعض اوقات عربی کی بعض مشکل یا غلط جھپی ہوئی عبارتوں کے بارے میں ان کے مشوروں سے فائدہ اٹھانے کا موقع ملا ہے اور میں نے ہر مرتبہ یہ محسوس کیا کہ وہ عبارت کا تجزیہ کرنے اور کلام کی نحوی تالیف سمجھنے میں مدرسی مولویوں سے کسی طرح پیچھے نہیں ہیں۔ پھر کام کو وہ جس ذمہ داری کے ساتھ کرتے ہیں اس کا اندازہ اس امر سے لگایا جاسکتا ہے کہ وہ کوئی جھوٹی سے جھوٹی

تقریبی اس وقت تک کرنا پسند نہیں کرتے جب تک اس کے لیے اچھی طرح تیاری نہ کر لیں۔ اگر ایک ایسے شخص پر بھی کتاب و سنت کے علوم کے بارے میں علم اعتماد نہیں کر سکتے تو پھر میں نہیں سمجھتا کہ کتاب و سنت کے علم کے بارے میں اس ملک میں کس شخص پر اعتماد کیا جاسکتا ہے۔

(۳) صاحب تحریر بزرگ نے سب سے زیادہ درد انگیز الفاظ میں جو الزام ہم پر لگایا ہے وہ تصوف کے انکار اور اکابر تصوف کی تحقیر کا ہے۔ اس الزام کے پہلے حصے کے متعلق تو یہ گزارش ہے کہ ہم نے تصوف کی مخالفت جس پہلو سے اور جن وجوہ سے کی ہے انہیں مولانا مودودی نے اپنی کتابوں اور مضامین میں نہایت وضاحت کے ساتھ بیان کر دیا ہے اور میں نے بھی اپنے رسالہ ”حقیقت تقویٰ“ میں اس مسئلے پر بحث کی ہے۔ جو غرض چاہے ان رسائل کی مدد سے ہماری مخالفت کی حقیقت اور اس کے اسباب و وجوہ معلوم کر سکتا ہے۔ لیکن یہ کہنا بالکل غلط ہے کہ ہم نے واسطہ یا بلا واسطہ اکابر تصوف کی کسی نوعیت سے کوئی تحقیر کی ہے۔ وہ تمام اکابر مونیہ جنہوں نے دین کی خدمت میں انجام دی ہیں ہمارے نزدیک بھی اسی طرح محترم ہیں جس طرح صاحب تحریر بزرگ کے نزدیک وہ محترم ہیں۔ لیکن اس احترام کے لیے ہم یہ سروری نہیں سمجھتے کہ ان کو بالکل معصوم بنا کے رکھ دیں اور ان کو وہ درجہ دے دیں جو ہمارے دین میں صرف اللہ کے رسول کو دیا گیا ہے۔ اگر کسی شخص کے احترام کے لیے یہ سروری ہے کہ اس پر کسی پہلو سے کوئی تنقید ہی نہ کی جائے تو ہم اس کو احترام نہیں سمجھتے بلکہ بت پرستی سمجھتے ہیں اور اس بت پرستی کو مثلاً منجملہ ان مقاصد کے ایک اہم مقصد ہے جن کو جماعت اسلامی اپنے پیش نظر رکھتی ہے۔ جو شخص ہمارے لٹریچر کو پڑھتا ہے۔ بجائے

اس کے کہ وہ شاہ ولی اللہ صاحب، مجدد صاحب اور دوسرے بزرگوں سے متاثر ہو، یہ محسوس کرتا ہے کہ ہم اُسی کام کو انجام دینا چاہتے ہیں جس کو ان بزرگوں نے انجام دینا چاہا تھا، اور اس کام میں ان بزرگوں کی رہنمائی سے پورا پورا فائدہ بھی اٹھا رہے ہیں لیکن اس فائدہ اٹھانے میں ہم اُس کسوٹی سے بھی کام لے رہے ہیں جو صحیح اور غلط کے پرکھنے کی داند کسوٹی ہے اور جس پر جانچے بغیر کسی بڑے سے بڑے بزرگ دین کی بات کو مان لیا بھی ہمارے دین میں ایک صاحب علم کے لیے حرام ہے۔ اس کسوٹی کا نام ہے کتاب و سنت، ہمارے صاحب تحریر بزرگ نے بھی یہ نام بار بار لیے ہیں لیکن معلوم نہیں وہ ان کے مصروف کے کبھی واقف ہیں یا نہیں؟

تصوف کے متعلق جماعت اسلامی بحیثیت ایک جماعت کے تو کوئی مسلک نہیں رکھتی کیونکہ وہ اس طرح کے مسائل کا فیصلہ کرنے کے لیے نہیں بنی ہے۔ اور مودودی صاحب کا نظریہ اس معاملہ میں بہت نرم ہے، جیسا کہ تجدید و احیائے دین اور رسالہ دینیات سے معلوم ہوتا ہے۔ مگر میں آپ سے صاف کہتا ہوں کہ میں مرقیہ تصوف کو بدعت سمجھتا ہوں۔ اور میرے نزدیک اس کو اس احسان سے کوئی دور کا واسطہ بھی نہیں ہے جو شریعت میں مطلوب اور معتبر ہے۔ احسان کی کوئی اپنی خاص شکل و صورت شریعت سے الگ نہیں ہے۔ اس کی حقیقت تو بس اس قدر رہے کہ آدمی اللہ کی شریعت پر پورے صدق دل اور پورے حضور قلب کے ساتھ اس کی روح اور حقیقت کو سامنے رکھتے ہوئے عمل کرے۔ دنیا میں انبیاء کی بعثت کا اصلی مقصد لوگوں کا تزکیہ ہی ہے اور وہ اپنے اس اصلی مقصد کو کبھی نامٹا چھوڑ کے نہیں جاتے کہ دوسرے لوگوں کو اس کے اصول و فروع مرتب کرنے پڑیں۔

اگر دوسرے لوگ ایسا کریں تو خلق اور خالق دونوں کے نزدیک ان کی یہ ذمہ داری ہے کہ اپنی ہر بات کے متعلق ثبوت، بہم پہنچائیں کہ انہوں نے یہ بات قرآن کی کس آیت سے یا تفسیر کی کس حدیث سے اخذ کی ہے۔ اس معاملے میں نہ کسی شخص کا مجرد ذوق معتبر ہے اور نہ کسی شخص کا کشف وصال قابل لحاظ ہے۔ اور یہ کہنا تو انتہائی درجہ کی ضلالت ہے کہ ترکہ کے یہ رموز کسی خاص شخص یا چند خاص اشخاص ہی کو معلوم ہو سکے، دوسروں پر غیر معلم نے ان کو نہیں کھولا۔ یہ اسلام میں باطنیت کی بنیاد رکھنا ہے اور دین اسلام کی روح اس باطنیت کا قلع قمع کرنا چاہتی ہے۔ جو لوگ یہ بات کہتے ہیں وہ خدا کے رسول پر سب سے بڑی تہمت لگاتے ہیں اور ہزار ہا قتنوں کے دروازے کھول رہے ہیں۔

ابن تیمیہ رحمۃ اللہ علیہ نے تصوف کی جو مخالفت کی ہے اس کو صاحب تحریر بزرگ نے "اعراض" کے لفظ سے تعبیر فرمایا ہے۔ حالانکہ انہوں نے صرف اعراض نہیں کیا ہے بلکہ تصوف کی نہایت مدلل مخالفت کی ہے اور صرف اس کی مخالفت ہی نہیں کی ہے بلکہ اس کی جگہ پر کتاب و سنت سے اُس احسان کے اصryn بھی سرب کر دیے ہیں جو اسلام میں معتبر ہے۔ پھر ان کی مخالفت کی نوعیت بھی ایسی نہیں ہے کہ آدمی اس کو معلوم کرنے کے بعد بغیر اس کے بارے میں یکسو ہوئے چین کی نیند سو سکے۔ ہمارے اکابر تصوف اور اپنی تمیہ کے نقطہ نظر کے اختلاف کا ایک سرسری اندازہ صرف اس بات سے کیا جا سکتا ہے کہ یہ حضرات شیخ ابن عربی کو شیخ الکمل سمجھتے ہیں اور تصوف میں سارا مدار سخن انہی پر رکھتے ہیں۔ لیکن ابن تیمیہ کے پاس ان کے لیے وہاں سے کم کوئی لفظ ہی نہیں ہے۔ ابن تیمیہ سارے تصوف کو بدعت اور ضلالت قرار دیتے ہیں۔ یوں تو انہوں

نے تقریباً اپنی ساری ہی کتابوں اور سارے ہی رسائل میں کسی نہ کسی پہلو سے تصوف پر تنقید کی ہے لیکن خاص طور پر ایک شیخ تصوف کی ایک تصنیف کو انہوں نے تنقید کے لیے انتخاب کیا اور اس پر تنقیدی نوٹ لکھے جن کو بنیاد قرار دے کر ان کے شاگرد علامہ ابن قیم نے مدارج السالکین نامی جو ایک ضخیم کتاب ہے۔ اس کتاب میں صوفیہ کے تصوف پر اپنی قیم نے پوری تفصیل کے ساتھ تنقید کر کے یہ دکھایا ہے کہ کس طرح یہ تصوف قدم قدم پر کتاب و سنت سے منحرف ہے۔ میری نگاہ سے آج تک فن تنقید پر اس سے زیادہ عالمانہ اور اس سے زیادہ منصفانہ کتاب کوئی اور نہیں گزری۔ اس کتاب نے ایک طرف تو بدعتی تصوف کے بخیے ادھیڑ ڈالے ہیں، دوسری طرف احسان کے تمام مقامات و مدارج کی کتاب و سنت کے نہایت واضح دلائل کے ساتھ تفصیل کر دی ہے۔ اس کو پڑھ کر ہر شخص معلوم کر سکتا ہے کہ تصوف میں کیا کیا خرابیاں ہیں، کن پہلوؤں سے اس نے ہمارے تمام معیارات بدل ڈالے ہیں اور کس طرح اس کو صحیح مان لینے کے بعد یہ لازماً ماننا پڑتا ہے کہ العباد باللہ انبیاء اور صحابہ نقویٰ اور ترکہ کے لحاظ سے معیاری لوگ نہیں تھے۔ اپنی قیم نے تمام مقامات کی تشریح کر کے یہ دکھایا ہے کہ ان حضرات نے اپنا مقنا کتاب و سنت کے مقرر کیے ہوئے مقنا سے ہر میدان میں آگے مقرر کیا ہے جس کے سبب سے ایک طرف تو کتاب و سنت نگاہوں سے گرتے ہیں اور دوسری طرف امت میں رہبانیت کی بیماری پھیلتی ہے۔ کیونکہ ہر معاملے میں صحیح فطری اور علی حد وہی ہو سکتی ہے جو شریعت نے مقرر کر دی ہے۔ اگر کوئی شخص اس حد سے آگے بڑھنے کے لیے ہاتھ پاؤں مارے گا تو لازماً وہ اپنی فطرت سے جنگ کرے گا اور رہبانیت کے دروازے کھولے گا۔

کو برہمنوں کے جوگ سے ماخوذ بتاتے ہیں اور ہمارے صاحب تحریر بزرگ کی مذکورہ بالا تقریر سے ان کے خیال کی پوری پوری تائید ہو رہی ہے۔

دوسری بات یہ ہے کہ انسانوں کی فطرت، اس فطرت کے تقاضوں، اس کی بیماریوں اور اس کے علاج کو اللہ تعالیٰ اور اس کے انبیاء بہتر طریقہ پر جانتے ہیں یا مجدد صاحب اور حضرات نقشبندیہ؟ اگر اللہ تعالیٰ اور اس کے انبیاء بہتر طریقہ پر جانتے ہیں تو اس کی کیا وجہ ہے کہ مجدد صاحب اور حضرات نقشبندیہ نے اس سلسلے میں جو طریقہ اختیار فرمایا وہ صرف اللہ تعالیٰ اور اس کے نبیوں کے اختیار کیے ہوئے طریقے سے مختلف ہے؟ نبی اسرائیل نے حبیب حضرت موسیٰؑ سے مطالبہ کیا

اجْعَلْ لَّنَا إِلَهًا كَمَا لَهُمْ آلِهَةٌ۔ (الاعراف: ۱۳۸)

”ہمارے لیے بھی اس قسم کا معبود بنادے جس قسم کے معبود ان بُت پرست

قوموں کے پاس ہیں؟“

تو یقیناً یہ مطالبہ اسی وجہ سے کیا تھا کہ وہ صورت محسوس کے بغیر مدنی تک وصول کی صلاحیت نہیں رکھتے تھے۔ لیکن اس کے جواب میں حضرت موسیٰؑ نے بھائے اس کے کہ ایک بُت گھڑ کے ان کے سامنے رکھ دیتے، یا اُن کو تصویر شیخ کا نسخہ استعمال کرا دیتے، فرمایا کہ

أَلَمْ يَخُذِ اللَّهُ أَنْبِيَاكُمْ الْهَٰؤُلَاءِ۔ (الاعراف: ۱۴۰)

”ہم نے انہیں خدا کے سوا تمہارے واسطے کوئی اور معبود لادیا؟“

انہوں نے اس کا ذرا لحاظ نہ کیا کہ یہ بے پناہ سے خوگر پیکر محسوس ہیں اور ابھی ابھی مصر کے بت پرستان ماحول سے جگھے ہیں اس لیے ایک بے شبہ و بے مثال خدا کا تصور نہیں

کر سکتے، اور مستحق ہیں کہ ان کو ایک بچھڑا بنا کر دیا جائے، مقصود تو پہنچنا ہے، خدا تک نہ پہنچے بچھڑے ہی تک پہنچے۔

نہ صرف یہ کہ انہوں نے ان کو کوئی بت بنا کر دیا نہیں بلکہ ان کی عدم موجودگی میں جب بنی اسرائیل نے از خود ایک بچھڑا بنایا تو انہوں نے طور سے واپسی پر اس کو بھی ریخود بزرگ کر کے سمندر میں پھینکوا دیا اور ان تمام لوگوں کو جو اس بت کے بنانے میں شریک لیے تھے انہی کے مہائی بندوں کے ہاتھوں قتل کر دیا اور ذرا اس بات کا خیال نہ کیا کہ یہ بے چارے خوگر پیکر محسوس تھے، ان کو ہوائی جہاز میسر نہیں آیا تھا اس لیے بھڑے ہی پر سوار ہو لیے تھے۔

اسی طرح بنی اسرائیل نے جب یہ کہا کہ

لَنُؤْتِيكَ لَكَ حَتَّىٰ تَرْضَىٰ اللَّهُ جَهَنَّمَ۔ (البقرہ: ۵۵)

”ہم تمہاری بات اس وقت تک نہیں مانیں گے جب تک اللہ کو اپنی آنکھوں

سے نہ دیکھ لیں؟“

تو اس وقت بھی انہوں نے اپنی اسی کمزوری کا اظہار کیا تھا جس کمزوری کے مداوا کے لیے حضرات نقشبندیہ نے تصویر شیخ کا نسخہ تجویز فرمایا ہے۔ لیکن اللہ تعالیٰ نے ان کی اس کمزوری کا لحاظ فرمانے کے بجائے پہلے تو ان کو ڈانٹا کہ تم مجھے ہرگز نہیں دیکھ سکتے، تمہاری رسائی میری صفات کے مشاہدہ سے آگے نہیں ہے۔ لیکن اس کے بعد بھی جب وہ اپنی ضد پر مصر ہی رہے تو بجائے اس کے کہ ان کی کمزوری پر رحم کر کے ان کو تصویر شیخ کا نسخہ استعمال کرا دیا جاتا ان کو خدا کی طرف سے ایک کرکٹ نے آدبوچا۔ پیکر محسوس کے خوگروں کے لیے خدا اور اس کے نبی کا اختیار کیا ہوا طریقہ اور

علاج تو یہ ہے جو میان ہوا۔ لیکن مجدد صاحب اور حضرات نقشبندیہ کا طریقہ علاج، صاحب تحریر بزرگ کے بقول، اس سے بالکل مختلف ہے۔ انہوں نے اس خیال سے کہ لوگ حقیقت مجرّد کا تصور نہیں کر سکتے ان کو تصور شیخ کا رستہ دکھا دیا۔ اب بتائیے کہ ایک مسلمان جو خدا اور اس کے نبیوں پر ایمان رکھتا ہے ان میں سے کس کے طریقے کو اپنے لیے پسند کرے؟ اللہ اور اس کے رسول کے طریقے کو یا مجدد صاحب اور حضرات نقشبندیہ کے طریقے کو؟

تیسری گزارش یہ ہے کہ صاحب تحریر بزرگ فرماتے ہیں کہ ”ہوائی سفر کے بجائے چھکڑے ہی کے ذریعے اگر قطع مسافت ممکن ہو تو یوں ہی سہی مقصود تو وصول ہے۔“ اس میں شبہ نہیں کہ اگر موٹر میسنز آئے تو چھکڑے پر بھی سفر کیا جاسکتا ہے بلکہ پیدل بھی چلا جاسکتا ہے۔ لیکن سوال ”وصول“ کے متعلق ہے کہ آپ پہنچنا کہاں چاہتے ہیں؟ خدا تک یا کہیں اور؟ اگر خدا تک پہنچنا پیش نظر ہے تو لامحالہ آپ کو وہاں تک پہنچنے کے لیے وہی طریقہ اختیار کرنے ہوں گے جو خدا نے اپنے تک پہنچنے کے لیے بتائے ہیں۔ اس طریقے کے سوا کوئی اور طریقہ اختیار کر کے آپ خدا تک نہیں پہنچ سکتے۔ اگر تصور شیخ خدا تک پہنچنے کا کوئی ذریعہ ہے اور کتاب و سنت سے اس کا کوئی ثبوت ملتا ہے تو اس سے بحث نہیں کہ یہ چھکڑا ہے یا موٹر، آپ شوق سے اس پر سوار ہو جائیے۔ ہم آپ کو ہرگز نہیں روکتے۔ لیکن اگر یہ کوئی ذریعہ سرے سے ہے ہی نہیں، یا خدا تک پہنچانے کے بجائے خدا سے پھیرنے والا ذریعہ ہے تو اس کو اختیار کر کے آپ خدا تک نہیں پہنچیں گے بلکہ ہلاکت کے کسی گڑھے میں جا گریں گے۔ ہاں اگر مقصود بس کہیں نہ کہیں پہنچ جانا ہے، کوئی منزل معین

نہیں ہے تو ہمیں ایسے جادہ پھاؤں سے بحث نہیں ہے، وہ جس وادی میں جا میں پھٹکتے پھریں۔ بہر حال ہم جو تصوف کو بدعت کہتے ہیں وہ اسباب تصوف کی اسی قسم کی کتابت سنت سے بنی ہوئی باتوں ہی کی بنا پر کہتے ہیں۔

صاحب تحریر بزرگ نے تصوف کی حمایت میں امام غزالی رحمۃ اللہ علیہ کی شہادت بھی نقل کی ہے۔ لیکن امام غزالی کی شہادت ان لوگوں کو کیا ملے گی جو ہر معاملہ میں کتاب و سنت کی دلیل و صونڈ ہتھتے ہوں۔ امام غزالی کے متعلق یہ نقل کیا گیا ہے کہ انہوں نے نبوت کی حقیقت اور خاصیت صوفیوں کے طریقوں سے سمجھی ہے۔ ممکن ہے یہ بات صحیح ہو۔ لیکن انہوں نے نبوت کی حقیقت کیا سمجھی ہے یہ سوال بجائے خود بڑا اہم ہے۔ امام غزالی کی تصنیفوں سے جو حضرات اچھی طرح واقف نہیں ہیں، محض ان کے نام ہی سے مرعوب ہیں، وہ ان کو جو چاہیں بنا کے رکھ دیں۔ لیکن جن لوگوں نے ان کی تصنیفات اچھی طرح پڑھی ہیں وہ جانتے ہیں کہ وہ فلسفہ یونانی کے پکڑے آخر تک پوری طرح نہ نکل سکے۔ انہوں نے اپنی کتابوں میں فلسفہ یونان کی جتنی تردید کی ہے اس سے زیادہ فلسفہ یونان کے غلط نظریات کو دین کی سند دی ہے۔ صاحب تحریر بزرگ نے امام صاحب کے جن رسائل کا حوالہ دیا ہے وہ اگر پسند فرمائیں تو میں انہی رسائل سے متعدد باتیں ایسی نکال دے سکتا ہوں جو امام غزالی نے فلسفہ یونان سے لی ہیں، قرآن اور حدیث سے ہرگز نہیں لی ہیں۔ سرسید مرحوم نے بیشتر امام غزالی ہی کی کتابوں پر اپنے مجددانہ نظریات کی بنیاد رکھی ہے اور ان نظریات ہی کی بنا پر مولوی حضرات نے ان کو بُرا تعبیر کیا ہے۔ خود نبوت کے مسئلے پر مجھے امام صاحب کی رائے سے شدید انتقادات ہے اور میں ان کی رائے کو فلسفہ یونان سے مرعوبیت کا نتیجہ سمجھتا ہوں۔ علامہ ابن تیمیہ کی

رائے تو ان کے متعلق یہ ہے کہ

دخل فی بطن الفلسفة فلم یخرج منها۔

”وہ فلسفہ کے پیٹ میں گھسے اور پھر اس سے نکلا ہی نصیب نہ ہوا“

اسلامی نقطہ نظر سے ان کی مفید ترین کتاب ”احیاء العلوم“ ہے۔ بالخصوص محبت الہی وغیرہ موضوعات کی جو بحثیں ہیں وہ نہایت بیش قیمت ہیں۔ لیکن اس میں بھی صوفی طرز فکر کی وہ ساری ترابریاں موجود ہیں جن کی طرف اوپر اشارہ کیا گیا ہے۔

(۴) چوتھا بڑا الزام مودودی صاحب اور جماعت اسلامی پر یہ لگایا گیا ہے کہ یہ لوگ دین کو حال یا ماضی کے اشخاص سے سمجھنے کے بجائے براہ راست کتاب و سنت سے سمجھنے کے مدعی ہیں۔

اس میں شبہ نہیں کہ ہم لوگ ہمیشہ دین کو کتاب و سنت ہی کے ذریعے سے سمجھنے کی کوشش کرتے ہیں، لیکن اس کا یہ مطلب، جیسا کہ صاحب تحریر بزرگ نے سمجھا ہے، ہرگز نہیں ہے کہ ہم تمام فقہاء و محدثین اور ان کی تمام فقہی اور دینی خدمات سے بالکل مستغنی ہو گئے ہیں۔ بلکہ اس کا مطلب یہ ہے کہ ہم ماضی یا حال کے رہنما دین کی چیزیں جب پڑھتے ہیں تو صرف انہی کی آنکھوں سے نہیں دیکھتے بلکہ اپنی آنکھیں بھی کھلی رکھتے ہیں۔ اور ان کی ہر بات کو جانچنے کی کوشش کرتے ہیں کہ جو بات وہ کہہ رہے ہیں اس کے لیے ان کے پاس کیا دلیل ہے اور اس دلیل کا کیا وزن ہے؟ یہ ہم اس لیے کرتے ہیں کہ ایسا کرنا عقیدہ توحید کا لازمی تقاضا ہے۔ ایسا نہ کرنے ہی سے دنیا میں آبا پرستی کی بنیاد پڑی ہے اور خدا کے بندوں کا رشتہ خدا کی شریعت سے ٹوٹا ہے۔ اس بات کی تاکید ہمیں جس طرح قرآن و حدیث میں کی گئی ہے اُسی طرح اس کی تاکید خود ان بزرگ ائمہ

دین نے ہی کی ہے جی کی اندھی تقلید پر مبنی اور مرنا آج نجات کے لیے ضروری خیال کیا جانے لگا ہے۔ اس سلسلے میں سب سے واضح ہدایات امام ابو نعیم رحمۃ اللہ علیہ کی ہیں۔ انہوں نے مختلف الفاظ میں بار بار اس حقیقت کا اظہار فرمایا ہے کہ جو شخص یہ نہ جانے کہ فلاں بات ہم نے کتاب و سنت کی کس دلیل کی بنا پر کہی ہے وہ ہماری اس بات کی بنا پر خسرتے ہوئے۔

باقی رہی یہ بات کہ ہم اجتہاد کرتے ہیں تو اس کی نسبت بھی نہایت واضح الفاظ میں یہ ظاہر کر دینا نہیں ضروری سمجھتا ہوں کہ ہم اپنی مادی زندگی کے باقی رکھنے کے لیے جتنا ضروری ہوا اور پانی کو سمجھتے ہیں اس سے کہیں زیادہ ضروری اپنی روحانی زندگی کے لیے ہم اجتہاد کو سمجھتے ہیں۔ اس معاملے میں ہماری ضرورتیں دوسروں کی ضرورتوں سے باطل مختلف ہیں۔ دوسروں کا دین ان کی زندگی کے ایک نہایت ہی محدود حصے سے تعلق رکھتا ہے۔ اس کے چند گنے بندے ضابطے ہیں اور وہ اس محدود دائرے کے اندر، اگر ان کا جی چاہتا ہے، اس کی پیروی کر لیتے ہیں۔ زندگی کے باقی گوشوں میں ان کو اس سے بحث نہیں کہ وہ کس کی پیروی کرتے ہیں، خدا کی یا شیطان کی۔ لیکن ہمارا دین ہماری زندگی کے ہر گوشے پر عادی ہے۔ وہ ہماری انفرادی زندگی کا بھی جز ہے اور ہماری اجتماعی زندگی کا بھی دین ہے۔ اور ہم اپنی زندگی کے کسی گوشے میں بھی اس سے بالا راہ اخلاف کو کفر و فسق سمجھتے ہیں اس وجہ سے ہمارے لیے یہ ضروری ہوتا ہے کہ ہمارے سامنے جتنے معاملات بھی آئیں ہم ان پر غور کر کے یہ دیکھیں کہ ان کے بارے میں ہمارے دین کی رہنمائی کیا ہے۔ کچھ معاملات ایسے ہوتے ہیں جن کے بارے میں ہمیں کتاب و سنت میں نہایت واضح احکام مل جاتے ہیں، چنانچہ ہم ان پر عمل کرتے

میں بہت سی باتیں ایسی ہوتی ہیں جن کے بارے میں ہمیں کتاب و سنت میں کوئی واضح ہدایت نہیں ملتی تو ہم یہ دیکھتے ہیں کہ ائمہ سلف نے اس کے بارے میں کیا اجتہادات فرمائے ہیں۔ ان کے اجتہادات میں سے جس کے قول کو کتاب و سنت سے سب سے زیادہ ملتا ہوا پاتے ہیں اس کو اختیار کر لیتے ہیں۔ اور اگر معاملہ ایسا ہے جو ائمہ کے زمانے میں پیش نہیں آیا ہے یا اس کے بارے میں ان کی رائیں ہم تک نہیں پہنچ سکی ہیں تو ہم خود اس پر غور کرتے ہیں کہ کتاب و سنت سے لگتی ہوئی بات اس کے بارے میں کیا ہو سکتی ہے اور جس طرف ہماری تحقیق ہم کو لے جاتی ہے ہم اس کو عمل کے لیے اختیار کر لیتے ہیں۔ ہماری تحقیق غلط بھی ہو سکتی ہے اور صحیح بھی۔ لیکن ہم دونوں صورتوں میں اللہ تعالیٰ سے اجر کے امیدوار ہیں اس لیے کہ ہماری ذمہ داری صرف اسی قدر ہے کہ جن امور کے بارے میں خدا اور اس کے رسول کی کوئی واضح ہدایت موجود نہ ہو اور نہ ان کے بارے میں ہم سے بہتر لوگوں کے اجتہاد وہی نے ہماری کوئی رہنمائی کی ہو ان کے بارے میں ہم اپنی استعداد و استطاعت کی حد تک خدا کی مرضی سے اوفق بات معلوم کرنے کی کوشش کریں اور جس بات پر ہمارا دل ٹھک جائے کہ یہ خدا کی شریعت سے اوفق ہے اس کو اختیار کر لیں۔ ہم غلو میں نیت کے ساتھ جو بات اختیار کر لیں گے وہی بات ہمارے لیے موجب اجر بن جائے گی خواہ وہ فی الحقیقت غلط ہو یا صحیح۔ ہم اس بات کو کسی حالت میں جائز نہیں سمجھتے کہ جس بارے میں ہمیں خدا اور رسول کی کوئی واضح ہدایت نہ ملے تو ہم شریعت سے اوفق کی جستجو کیے بغیر باطل ہی کی پیروی کر ڈالیں، یا اگر اہل تر حضرات مسجد میں نماز پڑھانے کے لیے آنا چھوڑ دیں تو ہم بھی نماز پڑھانے سے انکار کر دیں۔ ہم ایسی خاکساری کے قائل نہیں ہیں جو ادا لے فرائض میں مانع ہو۔

اب صرف دو باتیں اس سلسلے میں قابل غور رہ جاتی ہیں۔ ایک یہ کہ کیا ہم نے کوئی اجتہاد ایسا کیا ہے جو ائمہ اربعہ یا ان کے اکابر متنبہین کے اجتہاد کے خلاف ہے اور ہم نے ان سب کو چھوڑ کر اپنی کوئی الگ راہ نکالی ہے؟ دوسری یہ کہ کیا ہم نے اپنے سے بہتر اہل علم کو نظر انداز کر کے خود سند اجتہاد منبہال لینے کی کوشش کی ہے؟ میں ان دونوں باتوں کو بھی یہاں صاف کر دینا چاہتا ہوں۔

اگرچہ اس بات کی کوئی دلیل حصر موجود نہیں ہے کہ فقہ کو ائمہ اربعہ ہی کے اہم دائرہ و دائرہ رکھنا چاہیے اور اس دائرے سے الگ ہو کر دین میں کسی اجتہاد کے لیے گنجائش نہیں ہے۔ شاہ صاحب کے جس قول کا صاحب تحریر بزرگ نے حوالہ دیا ہے وہ بھی محض ان کا ذوق ہے اس کی کوئی شرعی یا عقلی دلیل انہوں نے نہیں دی ہے۔ لیکن واقعہ یہ ہے کہ مولانا مودودی صاحب کا مسلک اس بارے میں وہی ہے جو صاحب تحریر بزرگ نے شاہ صاحب کا بیان فرمایا ہے۔ وہ ائمہ اربعہ کے مذاہب میں سے کسی ایک مذہب کو برائے دلائل ترجیح تو دیتے ہیں لیکن اس بات کو پسند نہیں کرتے کہ ان کے اجتہادات کو یک قلم نظر انداز کر کے کوئی اجتہاد کیا جائے۔ میں نے یہ بات متعدد بار ان کی تقریروں میں سنی ہے اس وقت یہ نہیں عرض کر سکتا کہ انہوں نے یہ بات کہیں لکھی بھی ہے یا نہیں۔ بہر حال وہ صاحب علم کے لیے کسی ایک فقہ کے قید کو تو صحیح نہیں سمجھتے لیکن مذاہب اربعہ کے قید کو جہاں تک میں سمجھتا ہوں بہت ضروری خیال کرتے ہیں۔ البتہ یہ ضرور ہے کہ وہ اصولاً ہر مذہب کے صرف ان متقدمین کو لائق اعتنا سمجھتے ہیں جو خود مجتہد تھے، ان متاخرین کو زیادہ اہمیت نہیں دیتے جو انہوں کے نرے مقلد تھے۔ مجھے ان کے کسی ایسے اجتہاد کا پتہ نہیں جس میں انہوں نے ائمہ اربعہ کو چھوڑ کر فقہ اختیار کیا ہو۔ اگر صاحب تحریر بزرگ ان کے کسی ایسے اجتہاد سے واقف ہوں تو اس سے ضرور آگاہ فرمائیں۔

دوسری بات کہ ہم نے اپنے سے بہتر اہل علم کو نظر انداز کیا ہے تو یہ بات بھی صحیح نہیں ہے۔ اول تو اس ملک میں ایسے اہل علم ہیں ہی کتنے جو اجتماعی اور سیاسی مسائل میں دین کا نقطہ نظر سمجھنے کی صلاحیت رکھتے ہوں۔ اور اگر کچھ لوگ ایسے ہیں بھی تو ابھی تو وہ ہم سے اسی بات پر لڑ رہے ہیں کہ دین کا اجتماعی اور سیاسی زندگی سے کوئی علاقہ ہے بھی یا نہیں؟ مد یہ ہے کہ ہمارے ملک کے مغرب زدہ لیڈروں تک نے یہ تسلیم کر لیا کہ ہمارا دین جس طرح ہماری انفرادی زندگی سے تعلق رکھتا ہے۔ اسی طرح ہماری سیاسی زندگی سے بھی تعلق رکھتا ہے۔ لیکن ابھی ہمارے بزرگان دین کے دل کی کھٹک پوری طرح نہیں نکلی ہے۔ ایسی صورت میں جب کہ ہمارے اور ان کے درمیان اصل مسئلہ ہی ماہ الفراعہ ہے اور اسی پر وہ ہم سے لڑ رہے ہیں کہ دین کو ان چیزوں سے کوئی تعلق بھی ہے یا نہیں جن چیزوں سے ہم اس کا تعلق جوڑ رہے ہیں تو ہمارے لیے یہ کس طرح ممکن ہے کہ ہم ان کی خدمت میں حاضر ہو کر یہ عرض کر سکیں کہ ہمارے سامنے یہ مشکلات ہیں، ان میں ہماری رہنمائی فرمائیے۔ اس لیے مجبوراً ہمیں اپنا کام خود ہی سمجھنا پڑا ہے۔ لیکن ہم یقین دلاتے ہیں کہ جس دن ہم یہ محسوس کر لیں گے کہ ہمارے اور ان کے نقطہ نظر میں کوئی بنیادی فرق باقی نہیں رہا ہے تو ہم سے زیادہ کسی کو اس بات میں خوشی نہیں ہوگی کہ ہم ان کی رہنمائی سے مستفید ہوں۔

بہر حال ہم نے اجتہاد کے کام کو کوئی فخر اور لذت کا کام بھی نہیں سمجھا ہے۔ اور نہ کبھی اُس دائرے کے اندر ہم نے کوئی اجتہاد کیا ہے جس دائرے کے اندر ہم سے بہتر لوگ اس فرض کو انجام دے چکے ہیں۔ ہم نے اس کام کو ایک ناگزیر دینی ضرورت کی حیثیت سے انجام دیا ہے اور صرف اس حد تک اس کی ذمہ داری اٹھائی ہے جس حد

تک شریعت کے ساتھ اپنی زندگی کا ربط قائم رکھنے کے لیے ہم اس کے محتاج تھے۔ (۵) ایک الزام صاحب تحریر بزرگ نے تنقید میں بے اعتدالی کا بھی لگایا ہے۔ موصوف کا خیال ہے کہ مولانا مودودی اور ان کے ساتھیوں کو تنقید کا چسکا پڑ گیا ہے اور وہ اس کام کو محض لذت نفس کے لیے کرتے ہیں اور چونکہ لذت نفس کے لیے لازمی طور پر اس میں غیر معتدل بھی ہو گئے ہیں۔

یہ بات واقعہ کے بالکل خلاف ہے۔ لذت نفس اور تسکین ذوق کے لیے اس زمانے میں مشاغل کی کمی نہیں ہے کہ ہم اس کے لیے یہ راہ ڈھونڈتے۔ ہمارا کوئی کام بھی محض ایک مشغلہ کے طور پر نہیں ہوتا۔ اور نہ ہم کبھی مضمون نگاری محض مضمون نگاری کی خاطر کرتے ہیں۔ ہماری تمام تحریری اور تقریری سرگرمیوں کا محور وہ دعوت ہے جو ہم اقامت دین کے لیے دے رہے ہیں۔ جب تک کسی چیز کا اس سے باطن یا بلا واسطہ کوئی تعلق نہ ہو وہ ہمارے ہاں زیر بحث نہیں آتی۔ اور تنقید کے لیے تو ہم کبھی اس وقت تک قلم اٹھاتے ہی نہیں جب تک کسی چیز کی نسبت ہم یہ محسوس کر لیں کہ یہ دعوت دین کی راہ میں مزاحم ہو رہی ہے۔ تصوف پر ہمارے ہاں جو کچھ بھی لکھا گیا ہے اسی پہلو سے لکھا گیا ہے۔ ہم نے خود پیش قدمی کر کے کبھی اس سے تعرض کرنے کی کوشش نہیں کی ہے۔ ہمارے سامنے بار بار یہ بات بڑے اصرار کے ساتھ لائی گئی کہ اصلاح و تزکیہ اور تہجد پر دین کا اصلی راستہ وہ ہے جو ارباب تصوف نے اختیار فرمایا۔ ہم نے ایسا انداز ہی کے ساتھ اس رائے کو غلط سمجھا اس لیے ہم نے اپنا یہ فرض جانا کہ جو کچھ ہمارے نزدیک صحیح ہے ہم اس کو بیان کر دیں تاکہ ہمارا موقف لوگوں کے سامنے اچھی طرح واضح ہو جائے۔ اب اگر آپ حضرات یہ

فرماتے ہیں کہ "یہ احوال و کوائف اور اسرار و مواجید ہیں جن پر تنقید کی ضرورت اور نہ لائق زنی کا حاجت" یا "عشاق کے یہ صحیفے صرف لپیٹ کر رکھ دینے کی چیز ہیں نہ انکار می کنم و نہ این کار می کنم کا معاملہ ان کے ساتھ مناسب ہے" یا "یہ غلوت کے انفرادی احوال غلوت کے اسٹیج پر افشاء کے لیے نہیں ہونے" تو کس نے آپ حضرات سے یہ کہا تھا کہ غلوت کے اسرار غلوت کے اسٹیج پر بیان فرمائیے اور عشاق کے ان صحیفوں کی منظر عام نہ لائیں کیجیے! یقیناً اس پردہ درمی کے مجرم ہم نہیں ہیں بلکہ آپ ہی حضرات ہیں۔ جب آپ ان کو منظر عام پر لائچکے تو یہ کہنے کے کیا معنی کہ ان کو صرف وہی پڑھیں جو جو ہر شناس میں اس لیے کہ ان کے اندر اسرار بند ہیں۔ ظاہر ہے کہ یہ کہنے کے معنی اس کے سوا کچھ بھی نہیں ہیں کہ جن کی طرف ان کی طرف نہ بھی ہونے والی ہو وہ بھی اس نقاب کو اٹھنے کے مشتاق بدآرزو مند ہو جائیں۔

جب آپ ایک کتاب لکھتے ہیں اور پریس اس کو چھاپ بھی دیتا ہے تو اس کو اہل ادب بھی پڑھیں گے۔ آپ کے اس کہہ دینے کی وجہ سے کہ نابل اس کو نہ پڑھیں یہ ہمیں جو کاکہ نابل لوگ اپنی نااہلیت کو ٹھیک ٹھیک جان کر اس کو ہاتھ لگانے سے انکار کر دیں گے۔ بلکہ انسانی فطرت کچھ اس طرح کی واقع ہوئی ہے کہ اس ممانعت کے بعد نااہلوں میں اس کی مانگ اور بڑھ جائے گی اور پریس بھی اس کے چھاپنے کے لیے ایک دوسرے پر مسبقہ کرنے کی کوشش کرے گا۔ ظاہر ہے کہ ایسی حالت میں اگر اس کتاب کے سبب سے لوگوں میں کوئی فتنہ پھیلے گا تو ان کی ذمہ داری سے وہ لوگ خدا اللہ بری نہیں ہو سکتے جو ایسی پُر اسرار کتابوں کے شائع کرنے والے بنے۔ پھر انہوں نے یہ غضب بھی کیا کہ لوگوں کے ذوق جستجو کو شہہ دینے کے لیے ان کتابوں پر

یہ کتا بھی لگا دیا کہ ان کو صرف وہی پڑھیں جو اہل ہیں، اور اہل بھی کیسے، معمولی اہل نہیں، کیونکہ ان کتابوں کے اسرار اور رموز سمجھنے کے لیے مودودی صاحب اور ان کے رفقاء تو درکنار ابن تیمیہ اور ابن قیم جیسے لوگ بھی ان حضرات کے نزدیک نابل ہی سمجھے جاتے ہیں اور ان کی نسبت بڑے غلطیہ کے ساتھ یہ کہا جاتا ہے کہ "ارباب ظاہر اور اصحاب صحیح ان باتوں کو کیا جانیں"۔

اس علم باطن کے ثبوت میں صاحب تحریر بزرگ نے حضرت عبداللہ بن عباسؓ اور حضرت ابوہریرہؓ کے اقوال کے اجمالاً حوالے دیئے ہیں۔ میں نہیں سمجھ سکا کہ حضرت عبداللہ بن عباسؓ کے کس قول کی طرف موصوف نے اشارہ فرمایا ہے، اس کے اصل الفاظ کیا ہیں اور سند کے اعتبار سے اس کا حال کیا ہے؟ البتہ حضرت ابوہریرہؓ نے یہ جو فرمایا کہ "میں نے رسول اللہ صلی اللہ علیہ وسلم سے علم کے دو ظرف محفوظ کیے تھے، ایک میں نے لوگوں کے درمیان پھیلادیا اور دوسرا اگر پھیلاؤں تو میری گردن اڑادی جائے گی" اس سے سرگز ان کی مراد ارباب تصوف کا علم باطن نہیں ہے بلکہ اس سے مراد وہ احادیث ہیں جن میں اسلامی اُمرار و حکام کی ذمہ داریاں بیان کی گئی ہیں یا جن میں بنو امیہ کے دور کے فتنوں اور ان کے ملک عضو کی بابت منصور نے جیش گویاں فرمائی تھیں، حضرت ابوہریرہؓ نے بنو امیہ کا دور اور مروان اور اسرائے مروان کا جو رد کیا ہے۔ ان کی وفات غالباً ۶۸۰ء یا ۶۸۱ء ہجری میں ہوئی ہے جب کہ مسلمان بنو امیہ کے سیاسی شکنجہ میں پوری طرح کسے جاپکے تھے۔ اور بنو امیہ تلوار کے زور سے ان تمام اہل حق کے دبا دینے کے درپے تھے جو ان کے استبداد کے خلاف آواز اٹھا رہے تھے۔ انہی مستبدین کی

طرف حضرت ابوہریرہؓ نے اشارہ فرمایا ہے کہ اگر میں روزہ، نماز کی حدیثوں کے سوا ان حدیثوں کو بھی سناؤں جو نبی صلی اللہ علیہ وسلم نے موجودہ حالات کی بابت فرمائی ہیں تو میری گردن اڑادی جائے گی۔ ورنہ اگر ان کے ذخیرہ علم میں اسی طرح کی باتیں ہوتیں جیسی ہمارے ارباب تصوف علم باطن کے نام سے پیش کرتے ہیں تو اس کے اظہار پر اگر کوئی خطرہ ہو سکتا تھا تو حضرت عمرؓ کے دور میں ہو سکتا تھا، بنو امیہ کے دور میں ان چیزوں سے تعرض کرنے والا کون تھا؟ وہ تو ان صوفیانہ نکتوں کی اور زیادہ حوصلہ افزائی کرتے تاکہ مسلمان یہ افیون کھا کر سو رہیں اور انہیں پورے استبداد کے ساتھ حکومت کرنے کا موقع ملے۔ چنانچہ ان کے دور حکومت میں ہر قسم کے جوہر استبداد کی مثالیں ملتی ہیں لیکن اس بات کی ایک مثال بھی نہیں ملتی کہ انہوں نے کسی بزرگ سے ان کے کسی صوفیانہ نکتہ پر کبھی تعرض کیا ہو۔

تنقید کی بے اعتدالی کے ثبوت میں صاحب تحریر بزرگ نے مولانا مودودی کے ایک مضمون ”مسکب اعتدال“ کے بعض حصوں کی طرف بھی اشارہ کیا ہے۔ ان کا خیال ہے کہ صحابہؓ اور فقہاء و محدثین نے ایک دوسرے کے خلاف جو الفاظ استعمال کیے ہیں ان کی تشبیہ کر کے مودودی صاحب نے ان لوگوں کو شہ دی ہے جو پہلے ہی سے صحابہؓ و محدثین کی تحقیر کے درپے تھے۔

مودودی صاحب نے یہ ساری باتیں اپنے جی سے نہیں گھڑی ہیں بلکہ سیرور ہمال اور دین کی معتبر کتابوں سے ہی لی ہیں۔ علامہ ابن عبد البر نے اپنی کتاب العلم میں اس طرح کی بہت سی چیزوں کا ذکر کیا ہے۔ محدثین ان معاملات میں اتنے نازک مزاج نہیں تھے جتنے ہمارے صاحب تحریر بزرگ ہیں، ورنہ جرح و تعدیل کا وہ فن

وجود ہی میں نہ آتا جس پر مسلمان ناز کرتے ہیں۔ رہی یہ بات کہ مودودی صاحب نے ان باتوں کا ذکر کس لیے کیا ہے؟ صحابہؓ اور محدثین کی تضامیت کے لیے یا جرح و تعدیل کے صحیح نقطہ اعتدال کو نمایاں کرنے کے لیے؟ تو اس کا اندازہ ہر شخص مضمون کا مطالعہ کر کے خود کر لے سکتا ہے۔ یہ حضرات سمجھتے ہیں کہ اگر مودودی صاحب اپنے مضمون میں ان باتوں کا ذکر نہ کرتے تو یہ ساری باتیں راز بنی پڑی رہتیں۔ کوئی ان کا ہانسنے والا دنیا میں نہ تھا۔ حالانکہ صاحب تحریر بزرگ ممکن ہے ان باتوں سے بے خبر رہے ہوں، لیکن اس زمانے میں یہ ساری باتیں اکثر ہڑ سے لکھے لوگ جانتے ہیں اور منکر ہیں حدیث تو انہی باتوں کو اچھا لکھا کر ان کو یہ ثابت کرنے کے لیے استعمال کر رہے ہیں کہ پورے ذخیرہ حدیث ہی کو دریا برد کر دینا چاہیے۔ ان حالات میں شرمسار کی طرح ریت میں منہ چھپانے کی پالیسی محض ایک احمقانہ پالیسی ہے صحیح طریقہ اب صرف یہ ہے کہ اس طرح کی باتوں کے صحیح موقع و محل کو واضح کر دیا جائے اور ان سے تنقید حدیث اور جرح و تعدیل کے سلسلے میں جو تضامیت نکالنے میں ان کو سامنے رکھ دیا جائے تاکہ اگر کوئی شخص ان باتوں پر سے گزرے تو کسی غلط فہمی کا شکار نہ ہو۔ علاوہ ازیں میں اپنے بزرگ اسلاف کو معصوم فرشتے بنا کے بھی دکھانے کی ضرورت نہیں ہے۔ وہ بشری کمزوریوں کو رکھتے ہوئے جتنے کچھ ہیں دنیا کے سامنے ان کو اسی شکل میں پیش ہونا چاہیے۔ ان کی یہ شکل بھی اتنی خوبصورت ہے کہ دنیا کو موہ لینے کے لیے کافی ہے۔ البتہ اگر ہم نے لوگوں کو انہیں بناؤ فی شکل میں دیکھنے کا عادی بنا دیا تو اس سے اندیشہ ہے کہ جب کبھی تاریخ و میراث اور ہمال کی کتابوں میں ان کے متعلق کچھ ناگوار باتیں لوگوں کی نگاہ سے گزریں گی، بہت سے لوگوں کے ایمان تک متزلزل ہو جائیں گے۔

آنحضرت عثمانؓ اور حضرت علیؓ کے زمانے کی تاریخ اور بعد کے فقہوں کے حالات آپ کہاں لے جا کر دفن کریں گے کہ کسی کی ان پر نظر پڑنے پائے؟

مودودی صاحب سے صاحب تحریر بزرگ کو یہ بھی شکایت ہے کہ انہوں نے امام غزالیؒ کو حدیث میں کمزور ٹھہرایا ہے اور امام مہدیؑ کی علامات کے سلسلہ میں جو احادیث وارد ہیں ان کا انکار کیا ہے۔

نیں صاحب تحریر بزرگ کو مطلع کرنا چاہتا ہوں کہ ان دونوں جرموں میں سے کسی جرم میں بھی مودودی صاحب منفرذ نہیں ہیں۔ ناقدین حدیث نے خود ہی ان دونوں جرموں میں پہل کر کے دوسروں کے لیے راہ کھول دی ہے۔ امام غزالیؒ نے احیاء العلوم میں بکثرت کمزور حدیثیں نقل کی ہیں جن کی ناقدین حدیث نے نشان دہی کی ہے۔ اس کی دُور جہیں ہو سکتی ہیں۔ یا تو امام صاحب نے عام صوفیہ کے طریقے پر پند و موعظت کے سلسلے کی حدیثوں میں محمدؐ کا نہ چھان بین کو ضروری ہی نہ خیال کیا ہو، یا یہ بات ہو کہ فلسفہ و تصوف کی دلچسپیوں نے ان کو حدیث کی تحقیق و تنقید کی طرف توجہ کرنے کا موقع ہی نہ دیا ہو۔ بہر حال احیاء العلوم میں بکثرت کمزور حدیثیں موجود ہیں اور اس معاملے میں ذوق کا سوال پیدا نہیں ہوتا بلکہ نقد حدیث کے نگے بند سے اصول ہیں۔ اگر صاحب تحریر بزرگ ان اصولوں سے واقف ہیں تو خود بھی وہ احیاء کی حدیثوں کو قول کے دیکھ سکتے ہیں کہ وہ محمدؐ کا نہ اصولوں پر پوری اترتی ہیں یا نہیں۔ اس کے بعد اگر امام صاحب کے ساتھ ساتھ ان کے اندر حدیث کی حفاظت و صیانت کے لیے بھی کوئی حمیت ہوگی تو وہ بھی وہی کہیں گے جو مودودی صاحب نے کہا ہے۔ فن کے معاملے میں ذوق اور تکلفانہ احترام کوئی پختہ نہیں ہے۔ ناقدین حدیث اس معاملے

میں کسی کو بھی نہیں بخشنے۔

مہدیؑ کی علامات سے متعلق جو روایتیں وارد ہیں ان کے درجے اور ان کی نوعیت سے متعلق اگر کوئی اور چیز میسر نہ آئے تو صاحب تحریر بزرگ ابن خلدون کے مقدمے ہی کی بعض بحثوں پر نگاہ ڈالیں۔ اس نے تمام روایات کی حیثیت واضح کر دی ہے۔ علامات مہدیؑ میں سے جن جن کو مودودی صاحب نے ناقابل اعتبار ٹھہرایا ہے ان میں سے ہر ایک کے ناقابل اعتبار ہونے کی دلیل بھی بیان کر دی ہے۔ آپ ان پر شور مچانے کے بجائے ان دلائل پر تنقید فرمائیں۔

(۴) چھٹا الزام یہ ہے کہ مولانا مودودیؒ کو جماعت اسلامی کے لوگ مہمہ دمجھنے لگے ہیں۔ خیریت ہے کہ صاحب تحریر بزرگ نے صرف مہمہ دمجھنے ہانے ہی کا الزام لگایا ہے۔ ورنہ الزام تو بعض حلقوں سے دعوائے مہمہ دیت بلکہ نبوت تک کے لگائے جا چکے ہیں۔ اس معاملے میں لوگ عجیب افراط و تفریط میں مبتلا ہیں۔ اگر معاملہ اپنے حلقے کے کسی عالم یا شیخ طریقت کا ہو تو اس کو بے تکلف مہمہ دشمنیت و طریقت بنا کے لکھ دیں گے، لیکن اگر معاملہ اپنے حلقہ خاص سے باہر کے کسی شخص کا ہو تو اس کا کوئی قدر دان چاہے کتنے ہی ہلکے الفاظ میں اس کی دینی خدمات کی تحسین کرے، ان حضرات کے دل پر اس کی سخت چوٹ پڑتی ہے اور ڈھونڈ ڈھونڈ کر ایسی گتیاں نکالتے لگتے ہیں کہ اس پر اور اس کے قدر دانوں پر کوئی الزام چسپاں کیا جاسکے، تاکہ اور کچھ نہیں تو بدنام ہی کر کے دل ٹھنڈا کر لیا جائے۔ یہ حضرات دین اور دینی معاملات کو اپنا اجارہ سمجھتے ہیں اور یہاں کسی اور کا چراغ جلنے دیکھنا ان کے لیے ناقابل برداشت ہے؟

تجدید اور مہمہ دے معاملے میں میسرانہ نقطہ نگاہ اور دین کے نقطہ نگاہ سے

بالکل مختلف ہے۔

اس امت میں چونکہ کوئی نبی آنے والا نہیں ہے، نبوت کا منصب آنحضرت صلعم پر ختم ہو چکا ہے، اس لیے اللہ تعالیٰ نے اس امت کے اندر شریعت کو قیامت تک کے لیے محفوظ کر دینے کے واسطے وہ خاص انتظام فرمائے ہیں۔ ایک یہ کہ قرآن مجید کو ہر قسم کی تحریفوں سے ہمیشہ کے لیے مامون کر دیا۔ اگلی امتوں کے صحیفوں میں جس طرح کی تحریفات واقع ہو گئیں اور جس کے سبب سے وہ نئے نبیوں کی بعثت کی محتاج ہوئیں وہ بات اس امت کو نہیں پیش آئے گی۔ دوسرا یہ کہ اس امت میں ایسا فساد کبھی نہیں واقع ہوگا کہ اس کے اندر حق کی حامل کوئی جماعت سرے سے باقی ہی نہ رہ جائے۔ اس حقیقت کی طرف قرآن مجید میں اشارات موجود ہیں اور آنحضرت صلعم نے بھی نہایت واضح الفاظ میں اس کا ذکر فرمایا ہے۔ ایک روایت میں آیا ہے کہ اسلام غربت و راجنیت اور بے کسی کی حالت میں شروع ہوا اور یہی حالت اس پر پھر لوٹ آئے گی، مبارک ہیں وہ جو انہی سمجھے جائیں کیونکہ وہ لوگوں کی پیدا کی ہوئی خرابیوں کی اصلاح کریں گے۔ ایک دوسری روایت میں یہ مضمون ہے کہ میری امت کا ایک گروہ ہمیشہ حق پر قائم رہے گا اور حق کے مخالفین اس کو اوقات حق کے کام سے روک نہ سکیں گے۔ (اوکما قال) اسی طرح ایک اور روایت میں ہے کہ جب اس امت میں اس طرح فساد سراپت کر جائے گا جس طرح اس شخص کے جسم میں زہر سراپت کر جاتا ہے جس کو باؤلے کتے نے کاٹ کھایا ہو تب بھی اللہ تعالیٰ اس امت کے ایک عضو کو فساد سے محفوظ رکھے گا۔

یہ تمام حدیثیں اس بات پر شاہد ہیں کہ اس امت کے اندر صالحین و مصلحین اور

دین حق پر قائم رہنے والوں اور لوگوں کے پیدا کیے ہوئے بگاڑ کی اصلاح کرنے والوں کا ایک گروہ ہمیشہ موجود رہے گا، مجددین اور مصلحین کا یہی گروہ ہے جس کا ذکر من بعد مہادیہ میں آتا ہے۔ لیکن چونکہ اس حدیث میں مآۃ کا لفظ آیا ہے جو دور اور صدی دونوں معنوں کے لیے آتا ہے، نیز "من" کا لفظ آیا ہے جو دواحد اور جمع دونوں کے مفہوم میں استعمال ہوتا ہے اس لیے عموماً لوگوں کو اس کا مطلب سمجھنے میں غلط فہمی ہوئی۔ اکثر لوگوں نے "مآۃ" کو صدی کے معنی میں اور "من" کو واحد کے مفہوم میں لیا اور یہ سمجھے کہ ہر صدی میں اللہ تعالیٰ کسی خاص شخص کو بھیجتا ہے جو اس صدی کا مجدد بن کر آتا ہے۔ حالانکہ اس کا مطلب صرف یہ ہے کہ ہر دور میں اللہ تعالیٰ ایسے لوگوں کو اٹھاتا رہتا ہے جو اس دور میں خدا کے دین کو تازہ کرتے رہتے ہیں۔ اور یہ بعینہ اس مضمون کا دوسرے الفاظ میں اعادہ ہے جو اوپر کی حدیثوں میں گزر چکا ہے۔ نہ اس سے کچھ مختلف ہے اور نہ اس مضمون پر ایک حرف کا اضافہ ہے۔ لیکن لوگ "مآۃ" اور "من" دونوں کا صحیح مفہوم سمجھنے میں غلطی کر جانے کی وجہ سے خواہ مخواہ کے تکلفات میں پڑ گئے۔ قطع نظر اس سے کہ اس غلط مطلب نے بہت سے کمزور نفوس کے اندر دوسرے انداز کی اور وہ مجددیت کے خواب دیکھنے لگے، اس کا سب سے بڑا نقصان یہ ہوا کہ لوگوں نے ہر صدی کے آغاز و اختتام پر ایک مجدد کی تلاش شروع کر دی۔ اور اگر کوئی ابن آدمی نزل سکا تو اس حدیث کو صحیح ثابت کرنے کے لیے کسی ابن ہی کو اس سند پر لا بٹھایا کہ بہر حال مجھ غلطی نہیں رہی چاہیے۔

۱۔ بعینہ یہی بات مولانا رشید احمد گنگوہی رحمۃ اللہ علیہ نے فرمائی ہے۔ ان سے پہچان لیا (باقی برستا)

میرے نزدیک مجدد والی حدیث کا مفہوم وہی ہے جو دوسری حدیثوں میں بیان ہوا ہے یعنی اللہ تعالیٰ ہر دو عین مصلحین و مجددین کی ایک جماعت کو برپا رکھے گا جو اللہ کے دین پر خود بھی قائم رہے گی اور دوسروں کو بھی قائم رکھنے کی کوشش کرتی رہے گی۔ اس جماعت کی خاص پہچان یہ ہوگی کہ یہ رسول اور صحابہ کے طریق پر گامزن رہے گی اور اقلیت میں ہونے کے باوجود باطل سے کشمکش کرتی رہے گی۔

جہاں تک اس مسئلے کی اصولی حیثیت کا تعلق ہے اس کے بارے میں میرا نقطہ نگاہ یہ ہے۔ باقی رہا خاص مودودی صاحب کا معاملہ تو میں ان کو اس سے اونچا سمجھتا ہوں کہ وہ اس قسم کے کسی دعوے میں مبتلا ہوں۔ وہ ایک دانشمند اور خدا ترس آدمی ہیں اور راجح کی آواز اٹھاتے ہیں اور معوجوں سے اچھی طرح واقف ہیں۔ مجھے امید نہیں ہے کہ وہ خدا کے ہاں پہنچنے سے پہلے ہی اپنے مرتبے اور درجے کا فیصلہ کرنے کی جسارت کریں گے۔ جماعت کے

(بقیہ ماحشرہ ص ۱۴) ہر صدی میں مجدد کا مبعوث ہونا ثابت ہے۔ اس صدی کا مجدد کون ہے؟ جواب میں فرمایا: ہر وقت میں جو علماء قیام جمعیت اور جمعیہ سنت ہوں ان کا مقصد مراد ہے۔ جو شخص ہاں طرہ ہو اس جموعے کا ایک بزرگ خیال کرنا چاہیے۔ اور جن لوگوں نے ایک کو قرار دیا ہے، ان کو سخت مصیبت پیش آئی۔ ہر چند تاویلات کی گئیں تاہم درست نہیں ہوا۔ (فتاویٰ رشیدیہ، حصہ دوم، صفحہ ۵۲)۔

لے ان کا اپنا بیان اس سلسلے میں یہ ہے جواب سے کئی سال پہلے ”ترجمان القرآن“ میں شائع ہو چکا ہے۔
”اس قسم کے شبہات کا اظہار کرنا کسی ایسے آدمی کا کام تو نہیں ہو سکتا جو خدا سے ڈرتا ہو، جسے خدا کے سامنے اپنی ذمہ داری کا احساس ہو، اور جس کو اللہ تعالیٰ کی ہدایت بھی یاد ہو کہ اجتنبوا کثیرا من الظن ان بعض الظن اثم۔ جو مضرات اس قسم کے شبہات کا اظہار کر کے (باقی برسر)“

اندر اگر کچھ ٹوٹ ایسے ہیں جو ان کو مجدد خیال کرنے میں تو میں ان کو بھی یہ مشورہ دوں گا کہ وہ اس فیصلے میں جلدی نہ کریں۔ جب تک ایک شخص زندہ ہے وہ فتنوں سے مامون نہیں ہو سکتا۔ کیا خیر جس شخص کو آپ آج اس صدی کا مجدد ثابت کرتے ہیں کل کو وہ کسی کیپ میں ہو اور آپ کسی کیپ میں ہوں۔ پھر جو باتیں خدا کے فیصلہ کرنے کی ہیں آپ ان کا فیصلہ کرنے والے کون؟ کسی شخص کے مجدد ہونے کے لیے تنہا یہی بات تو کافی نہیں ہے کہ اُس نے آپ کے نقطہ نظر سے تہدید و اصلاح کی کوشش کی۔ اس کے ساتھ ساتھ اس کا خلوص اور اس کی نیک نیتی بھی تو مطلوب ہے جس کا فیصلہ بہر حال ہم اور آپ نہیں کر سکتے بلکہ خدا کے ملام الغیوب ہی کر سکتا ہے۔

(۴) آخری الزام جو صاحب تحریر بزرگ نے مولانا مودودی اور ان کے رفقاء پر لگایا ہے وہ فوٹو کھینچوانے کا ہے۔ یہ الزام بالکل ہی بے بنیاد ہے۔ جیل سے باہر آئے کے بعد مولانا مودودی کے ایک دو فوٹو بعض اخباروں میں ضرور چھپے ہیں لیکن ان کے کھینچے جانے یا ان کے شائع ہونے میں مولانا کی مرضی یا ان کے علم کو کوئی دخل نہیں ہے۔

(بقیہ ماحشرہ ص ۱۴) ہندو کا خدا کو جماعت اسلامی کی دعوت حق سے روکنے کی کوشش فرما رہے ہیں، میں نے ان کو ایک ایسی خطرناک سزا دینے کا فیصلہ کر لیا ہے جس سے وہ کسی طرح رہائی حاصل نہ کر سکیں گے، اور وہ سزا یہ ہے کہ انشاء اللہ میں ہر قسم کے دعووں سے اپنا دامن بچاؤں جو سب سے بڑا خدا کی خدمت میں حاضر ہو جاؤں گا اور پھر دیکھوں گا کہ یہ حضرات خدا کے سامنے اپنے ان شبہات کی اور ان کو بیان کر کے فوٹوں کو حق سے روکنے کی کیا صفائی پیش کرتے ہیں؟

(ترجمان القرآن، باب ماہ رجب، مستطیع، مطابق ماہ جون ۱۹۵۹ء)

کھینچنے والوں نے کھینچا اور چھاپنے والوں نے چھاپ دیا۔ اس کے مذاہب و مذاہب کے ذمہ دار وہ خود ہیں۔ مولانا مودودی اخلاقی اعتبار سے اتنے بودے آدمی نہیں ہیں کہ ایک طرف تو تصویر کھینچوانے اور اس کے شائع کرانے کی حرمت کا فتویٰ دیں، دوسری طرف اپنے ساتھیوں کو لے کر فوٹو کھینچوانے کھڑے ہو جائیں۔

صاحب تحریر بزرگ سے گزارش ہے کہ وہ اپنے حلقے کے لوگوں کے پاس ہیں جس حسن ظن سے کام لینے کے عادی ہیں اگر اس کے دسویں حصہ حسن ظن سے بھی اس معاملے میں کام لیتے تو ایک مسلمان کے متعلق وہ اس بدگمانی میں نہ مبتلا ہوتے۔ لیکن یہ عجیب درد انگیز صورت حال ہے کہ جہاں معاملہ اپنے حلقے سے باہر والوں کا ہوتا ہے وہاں تو یہ حضرات مجھ کو بھی چھاننے کی کوشش کرتے ہیں لیکن اگر معاملہ انہوں کا ہو تو اونٹ تک نکل جائیں گے۔

جواب تتمہ

صاحب تحریر بزرگ نے اپنے اس مضمون کا ایک تتمہ بھی تحریر فرمایا ہے اور اس تتمہ کو ”روح مضمون“ کے لفظ سے تعبیر فرمایا ہے۔ ہمارے نزدیک بھی اس ٹکڑے کی حیثیت فی الواقع یہی ہے۔ ان کے طول طویل مضمون سے بھی ان کا باطن اتنی خوبی کے ساتھ ہمارے سامنے بے نقاب نہیں ہو سکا تھا جتنی خوبی کے ساتھ ان کی ان چند سطروں میں وہ بے نقاب ہو گیا ہے۔ وہ ان سطروں میں اپنا باطن ہی بے نقاب کرنے پر مجبور نہیں ہو گئے ہیں بلکہ انہوں نے ہماری دعوت کا وہ باب بھی ہماری آنکھوں کے سامنے کھول دیا ہے جو اتنے نمایاں طور پر ہمارے سامنے یا تو آیا ہی نہیں تھا یا آیا تھا تو ہم نے اس کو اچھی طرح پڑھنے کی کوشش نہیں کی تھی۔

مولانا صاحب نے اپنے مخصوص عالمانہ انداز بیان میں جو کچھ فرمایا ہے اس کا خلاصہ یہ ہے کہ جو لوگ مقبول خدا ہوتے ہیں ان کی مقبولیت کا آغاز خواص سے ہوا کرتا ہے۔ یہ نہیں ہونا کہ وہ پہلے عوام کا الانعام میں مقبول ہوں اور اس کے بعد خواص ان کی طرف متوجہ ہوں۔ اس اصول کو قائم کرنے کے بعد وہ یہ نتیجہ نکالتے ہیں کہ مودودی صاحب کوئی مقبول خدا آدمی ہرگز نہیں ہو سکتے، اس کی وجہ یہ ہے کہ انہوں نے اقامت دین کے نام سے جو دعوت شروع کر رکھی ہے اس میں صرف ان لوگوں نے ان کا ساتھ دیا ہے جو کل تک یا رلے سے کورسے تھے یا یمن میں کور علم و فکر سے عاری تھے، یا تقویٰ و توبہ سے فارغ، ختم نبوت میں مذہب تھے یا

غاکسارت کے علمبردار، انجیریت سے مسموم تھے یا الحاد کے شکار۔ وہی متوجہ ہو رہے ہیں۔ اہل علم و تقویٰ گویا روشناس ہی نہیں۔ یا مدارس عربیہ کے چند نئے نئے فارغ شدہ جو زمانہ تحصیل میں بھی بخاری بدوش اور کمینوزم کہتے تھے۔
مولانا صاحب کی یہ سطرین پڑھ کر حیرت ہوتی ہے کہ تاریخ اپنے آپ کو کس طرح دہراتی ہے اور دعوتِ دین کا ہر دور ایک دوسرے سے کس قدر مشابہ واقع ہوا ہے!

جو طے آج مولانا صاحب جماعتِ اسلامی کے خادموں کو سنار ہے ہیں بعینہ یہی طے کم و بیش انہی الفاظ میں ان لوگوں کو سنائے گئے تھے جنہوں نے اگلے زمانوں میں نبیوں اور رسولوں کا ساتھ دیا تھا۔ اور یہ طے دینے والے اپنی نسبتِ بلیبہ وہی رائے بھی رکھتے تھے جو مولانا صاحب اپنی نسبت اور اپنے زمرے کے دوسرے بزرگوں کی نسبت رکھتے ہیں۔ حضرت نوح، حضرت صالح اور حضرت شعیب علیہم السلام کے زمانوں میں جن لوگوں نے دعوتِ حق کا ساتھ دیا ان کو ان کے زمانے کے ”اکابر“ کی زبان سے یہ طعنہ سننا پڑا کہ یہ اَسْمَاءُ لَنَا بَادِیَ التَّوْحِیْدِ حَقِیر اور ”رائے سے کچھ ہیں۔“ حضرت مسیح علیہ السلام نے جب دعوتِ حق بلند کی تو وہ تمام علمائے یہود جو ”علم و عمل، فکر و اخلاص، تبحر و تدبیر“ رائے اور عین کے اعتبار سے عظیم القدر ہونے کے مدعی تھے ”وہ بالکل غیر متوجہ رہے“ اور جن چند غریبوں نے ان کا ساتھ دیا ان کو ان ”اہل علم و تقویٰ“ حضرات نے سفہار یعنی مابل اور علم و فکر سے غاری قرار دیا اس لیے کہ وہ غریب مشیخت کی گدیوں اور درس و افتا کی مسندوں سے نا آشنا دریا کے کنارے کے ماہی گیر تھے۔ اسی طرح ان غریبوں کو

”تقویٰ اور تورع سے فارغ“ بھی قرار دیا گیا اس لیے کہ علماء حضرات کو ان سے یہ کابیت تھی کہ یہ کبھی کبھی ہاتھ دھوئے بغیر ہی کھانا کھا لیتے ہیں۔ انہی بزرگوں کے جواب میں حضرت مسیح علیہ السلام نے یہ فرمایا تھا کہ ”کتنے ہیں جو آگے تھے وہ پیچھے ہو جائیں گے اور کتنے ہیں جو پیچھے تھے وہ آگے ہو جائیں گے۔“

آنحضرت صلی اللہ علیہ وسلم نے جب دعوتِ حق بلند کی تو مکہ اور طائف کے تمام اکابر جو صاحب الرائے سمجھے جاتے تھے اور قریش کے تمام منادیدِ جو بیت اللہ کی مختلف گدیاں منہمالے ہوئے تھے بالکل ”غیر متوجہ رہے“ اور صاف الفاظ میں انہوں نے کہا کہ کچھ سر پھر سے پھو کروں اور کچھ غلاموں نے یہ سارا ہنگامہ اٹھا رکھا ہے، بزرگوں میں سے کوئی اس فتنے میں شریک نہیں ہے۔ یہود کے علمائے بھی آگے بڑھ کر انہی لوگوں کی تائید کی اور کہا کہ یہ کچھ سفہار یعنی ”فکر و رائے سے غاری“ لوگ ہیں جو محمد کا ساتھ دے رہے ہیں۔

اگرچہ ہمارے حقیر کام کو انبیاء علیہم السلام کے عظیم کام سے وہی نسبت ہے جو دوسرے کو آفتاب سے ہوتی ہے، اور ہماری شخصیتوں کا توان سے کوئی مقابلہ ہی نہیں ہے، لیکن دونوں کے مخالفین کے لب و لہجے کی اس یکسانی اور ان کی ذہنیت کی اس مشابہت کو دیکھ کر کبھی کبھی دل میں یہ خیال ضرور گزرتا ہے ع
گرچہ خود و دیم نسبتیست بزرگ

اصل یہ ہے کہ آدمی جب تک حق کو اللہ کی کتاب اور اس کے رسولوں کے طریقے سے پہچاننے کے بجائے اشخاص و افراد کے ذریعے سے پہچانتے کی کوشش کرے گا اس پر حق کی راہ کبھی کھل ہی نہیں سکتی۔ اس ذہنیت کے لوگ اپنے آگے ملنے

دالوں کے پیچھے چلتے ہیں اور اپنی سادہ لوحی سے یہ سمجھتے ہیں کہ جس طرح وہ کسی کے پیچھے آنکھ بند کر کے لگ گئے ہیں اسی طرح حق بھی دست بستہ ان کے پیچھے پیچھے لگ گیا ہے اور ممکن نہیں ہے کہ ان کی پیروی کے سوا حق کو پانے کا کوئی لہر ذریعہ مل سکے۔ اسی ذہنیت کے لوگوں نے مسیح علیہ السلام کے زمانے میں علمائے یہود کا ساتھ دیا اس لیے کہ بہر حال "خواس" کی حیثیت یروشلم کے ان ہشتینی دینداروں ہی کو حاصل تھی نہ کہ دریا کے کنارے کے اُن مابھی گیر دن کو جنہوں نے مسیح علیہ السلام کا ساتھ دیا تھا۔ اسی طرح اس زمرے کے لوگوں نے محمد صلی اللہ علیہ وسلم کے زمانے میں مکہ اور طائف کے اکابر کا ساتھ دیا اور مسلمانوں کے مقابلے میں ان کو زیادہ راست رو (راہدین) قرار دیا اس لیے کہ وقت کے خواس اور اصحاب الراسے وہی تھے نہ کہ صہیب سلمان جو وقت کے اکابر کی نگاہوں میں اراذلنا بادی الراسے کی حیثیت رکھتے تھے۔ ہم اس ذہنیت کے لوگوں سے ہمیشہ مایوس رہے ہیں۔ ہم نے اپنی دعوت میں کبھی ان کو پیش نظر نہیں رکھا۔ ہم اچھی طرح جانتے ہیں کہ یہ لوگ واضح سے واضح حق کو بھی قبول نہیں کر سکتے اگر وہ ان کے پاس ان کے اکابر کے واسطے سے نہ آئے۔ اور غلط سے غلط بات کو بھی اختیار کر لیں گے اگر ان کے اکابر اس کی طبرداری نہ کر لیں یا کم از کم اس کی تصدیق ہی کر دیں۔ اس لیے ہم نے اپنا مخاطب براہ راست انہی سے رکھا ہے جو موجودہ سوسائٹی کی قیادت فرما رہے ہیں۔ عام اس سے کہ ان کا تعلق علماء کے طبقے سے ہو یا اہل سیاست کے طبقے سے۔

مولانا صاحب نے حدیث کا یہ مطلب تو بالکل ٹھیک سمجھا ہے کہ کسی دعوت حق کو سب سے پہلے آگے بڑھ کر قبول کرنے والے ہمیشہ "خواس" ہی ہوتے ہیں۔ لیکن ان

خواس کی پہچان کیا ہے؟ کیا یہ کہ وہ رسمی دینداری کی موروثی گدیوں کے وارث ہوتے ہیں؟ کیا یہ کہ وہ درس و افتاء کی مسندوں پر سرفراز ہوتے ہیں؟ کیا یہ کہ وہ لمبی لمبی عبا نہیں پہنتے ہیں اور رقی اور عالم کہلاتا پسند کرتے ہیں؟ کیا یہ کہ جب وہ بازاروں میں نکلتے ہیں تو لوگ اُن کے ہاتھ پاؤں چومتے ہیں؟ یقیناً مولانا تسلیم کریں گے کہ ان باتوں میں سے کوئی بات بھی ایسی نہیں ہے جس کو کسی شخص کے "خواس" میں سے ہونے کی دلیل قرار دیا جاسکے۔ پھر غور کرنا چاہیے کہ خواس کی پہچان ہے کیا؟ حق کے قبول کرنے والے خواس کے اوصاف جہاں تک قرآن و حدیث سے میں سمجھ سکا ہوں، میں نے اپنی کتاب "دعوت دین اور اس کا طریق کار" میں تفصیل کے ساتھ بیان کرنے کی کوشش کی ہے۔ مولانا اس کتاب کا وہ باب ضرور ملاحظہ فرمائیں جو دعوت حق کے موافقین اور منافقین سے متعلق ہے تاکہ وہ اچھی طرح سمجھ سکیں کہ ان خواس کی کیا شناخت ہے جو کسی دعوت کو قبول کیا کرتے ہیں۔

یہاں تفصیل کی گنجائش تو نہیں ہے لیکن میں حق کو قبول کرنے والے خواس کے چند اوصاف کا اجمالاً ذکر کروں گا جو قرآن میں بیان ہوتے ہیں۔

ان کی پہلی صفت یہ ہے کہ وہ ہر قسم کے گروہی تعصبات اور آبائی تعقیدات سے بالکل آزاد ہوتے ہیں۔

ان کی دوسری صفت یہ ہے کہ وہ اندھی تقلید کی بیماری سے پاک ہوتے ہیں۔ دوسروں کے پیچھے چلتے ہوئے خود اپنی آنکھیں بھی وہ کھلی رکھتے ہیں۔

وہ حق کی کسوٹی صرف اللہ کی کتاب اور اس کے رسول کی سنت کو مانتے ہیں۔ اشخاص کو حق و باطل کا معیار نہیں بناتے۔

اخلاقی اعتبار سے اپنی سوسائٹی میں نمایاں ہوتے ہیں۔ پست ہمت، ضمیر فرودش اور خود غرض نہیں ہوتے اور نہ باطل کا مقابلہ کرنے میں ہزدل ہوتے ہیں۔
وقت کے نظام باطل سے ان کی وابستگی اگر ہوتی بھی ہے تو خود غرضانہ نہیں ہوتی۔

وہ غرور اور گھمنڈ میں مبتلا نہیں ہوتے کہ اپنی ذات اور اپنے حلقے سے باہر نہ کسی خیر کا تصور کر سکیں اور نہ کسی کی رہنمائی قبول کر سکیں۔

یہ علامات ہیں جو قرآن مجید میں ان لوگوں کی بیان کی گئی ہیں جو حق کو قبول کیا کرتے ہیں اور جن کو قرآن حق کے ”خواص“ ہیں سے شمار کرتا ہے۔ مولانا صاحب اگر ان کسوٹیوں پر جماعت اسلامی کے ارکان کو جانچیں گے تو مجھے امید ہے کہ وہ ان کو انشاء اللہ موجودہ سوسائٹی کا مکمل ہی پائیں گے۔

اس میں شبہ نہیں کہ ان کے اندر ہر گروہ اور ہر طبقے کے افراد شامل ہیں۔ ان میں وہ بھی ہیں جو انگریزی درس گاہوں کی قتل گاہوں سے پناہ کر آئے ہیں۔ وہ بھی ہیں جو عربی مدرسوں کے قبرستانوں سے نکل کے آئے ہیں۔ وہ بھی ہیں جو وقت کی مختلف تحریکوں سے متاثر رہے ہیں۔ وہ بھی ہیں جو مذہبی گروہوں اور مملکتوں سے کسی نہ کسی نوعیت سے وابستہ ہیں۔ ہر طرح کے لوگ اس جماعت میں آ آ کے شامل ہوتے ہیں۔ لیکن ان میں سے ہر شخص اپنے اندر وہ خوبیاں ضرور رکھتا رہا ہے جو اوپر بیان ہوئی ہیں اور وہی خوبیاں تھیں جو اس کو اس دعوت کی طرف کھینچ کے لوئیں جو اقامت دین کے لیے اس کے سامنے بلند کی گئی۔ آپ حضرات اگر ان کو سفہار اور اراد لٹا بادی الراءے کہتے ہیں تو شوق سے کہیں۔ ہم اُس کے جواب میں اس کے سوا اور کیا کہہ سکتے

ہیں کہ اللہ تعالیٰ ہم کو اور آپ کو، دونوں کو حق پر چلنے والا بنا سکے اور کبر و غرور کی آفتوں سے محفوظ رکھے۔

نئی فرقہ وارانہ جرم

رسالہ الفرقان (لکھنؤ) بابت ماہ ذی قعدہ ۱۳۸۵ھ میں ہمارے مخدوم دوست مولانا محمد منظور نعمانی نے ”جماعت اسلامی اور اس کے خلاف فتوے“ کے عنوان سے ایک طویل مضمون تحریر فرمایا ہے۔ اس مضمون کے دو حصے ہیں۔ اس کے پہلے حصہ میں جو مختصر ہے، انہوں نے اُن مفتیان کرام کو مخاطب فرمایا ہے جنہوں نے پچھلے نوں مولانا مودودی اور جماعت اسلامی کے خلاف فتوے صادر فرمائے ہیں۔ اور اس کے دوسرے حصہ میں جو خاصا طویل ہے، مولانا نے جماعت اسلامی کے ذمہ داروں کو مخاطب فرمایا ہے۔

مفتیان کرام کو مخاطب کر کے انہوں نے جو کچھ ارشاد فرمایا ہے اس کا خلاصہ یہ ہے کہ جماعت اسلامی میں جہاں بہت سے پہلو ضرر رکھتے ہیں وہاں اس کا ایک یہ مفید پہلو بھی ہے کہ اس کی دعوت اور اس کے شریکوں سے بہت سے مغرب زدہ مسلمانوں کو ایمان نصیب ہو رہا ہے، اس لیے یہ بات کچھ اچھی نہیں ہوتی کہ آپ حضرات نے ان کو ایک دم سے کافر ہی بنا ڈالا، وہ سزا کے مستحق تو ضرور تھے لیکن اتنی سخت سزا کے مستحق نہیں تھے۔ پھر مولانا نے ان کو کچھ مفید مشورے دیئے ہیں کہ اگر جماعت اسلامی کے خلاف کوئی ہم چلائی ہی ہے تو اس کو ان لائنوں پر چلانا چاہیے۔

جماعت اسلامی کے ذمہ داروں کو مخاطب کر کے انہوں نے جو کچھ فرمایا ہے

اس کو انہوں نے دو حصوں میں تقسیم کر دیا ہے۔ ایک حصہ میں انہوں نے نہایت تفصیل کے ساتھ جماعت اسلامی کی ان مضرتوں اور خرابیوں پر نظر ڈالی ہے جن کو وہ یا ان کے دوسرے ہم خیال محسوس کرتے ہیں۔ اور دوسرے حصے میں اُن خرابیوں کو دور کرنے کے لیے از راہ نوازش کچھ عملی تدابیر بیان فرمائی ہیں۔

مضمون کا جو حصہ مفتیان کرام سے متعلق ہے اس کی نسبت ہم کچھ عرض کرنے کا حق نہیں رکھتے۔ اس کے بارے میں حضرات مفتیان کرام ہی بہتر طریق پر فیصلہ کر سکتے ہیں کہ ہمارے حق میں مولانا کی شفاعت اور خود ان کے لیے مولانا کے قیمتی مشورے کس حد تک لائق قبول ہیں۔ مولانا ان کے گھر کے آدمی ہیں۔ اگر وہ مولانا کے مشورے قبول کر لیں گے تو اس میں ان کی کوئی ہتک نہیں ہوگی۔ اور اگر خدا نخواستہ ٹھکرا دیں گے تو انشاء اللہ مولانا اس سے آزرہ بھی نہیں ہوں گے۔ باقی رہے ہم نیاز مند تو ہم اُن کے ہر فیصلہ پر راضی ہیں اور انشاء اللہ ہر زیادتی پر صبر کریں گے۔ البتہ مضمون کے اس حصہ سے تعرض کرنا ہمارے لیے ناگزیر ہے جو مولانا نے ہمیں مخاطب کر کے لکھا ہے۔ اور میں مولانا کو یقین دلاتا ہوں کہ جس ہدایت اصلاح سے مجبور ہو کر انہوں نے یہ مضمون رقم فرمایا ہے اُسی ہدایت اصلاح سے مجبور ہو کر میں بھی یہ سطور حوالہ قلم کر رہا ہوں۔

میں ابتدائے مضمون ہی میں اس امر کو واضح کر دینا چاہتا ہوں کہ مجھے اس بات کی کوئی شکایت نہیں ہے کہ مولانا نے اپنے ان احساسات کو پبلک کے سامنے لانے کے لیے ایک ایسا زمانہ منتخب کیا جب کہ پاکستان اور ہندوستان دونوں جگہ جماعت اسلامی کو بدنام کرنے کے لیے اس کے مخالفین پوری طاقت کے ساتھ ہم چلا رہے ہیں۔ اس میں شبہ نہیں کہ بسا اوقات دل میں یہ سوال پیدا ضرور ہوتا ہے کہ جماعت کے

متعلق مولانا کے یہ احساسات کچھ نئے نہیں ہیں بلکہ بہت پرانے ہیں، پھر مولانا نے ان کو اس سے پہلے پبلک کے سامنے لانا کیوں نہیں پسند فرمایا؟ اس فتنہ کے زمانہ ہی کو اس کے لیے کیوں انتخاب فرمایا؟ پھر مولانا جیسے اصلاح پسند آدمی سے یہ توقع بھی کچھ بے جا نہیں تھی کہ ایک غلام دین جماعت کے خلاف پبلک میں راستہ زنی کرنے سے پہلے وہ اس کے ذمہ داروں سے تبادلاً خیال اور اصلاح مال کی کوشش کرتے۔ ہمارے اور ان کے درمیان اگر ملاقات کی راہ سدودہ تھی تو مراسلت کی راہ مسدود نہیں تھی۔ جماعت کے اندر مولانا کے ایسے نیاز مند بھی موجود تھے جن کو مولانا شرف مراسلت سے وقتاً فوقتاً مشرف فرماتے رہے ہیں، بڑی آسانی سے وہ اپنے یہ احساسات اور یہ مشورے ان کو بھیج کر ان کی بابت جماعت کا رد عمل معلوم کر سکتے تھے۔ لیکن ان تمام باتوں میں سے کسی بات کو بھی مولانا نے پسند نہیں فرمایا۔ سالانہ مصلحت اسلام و مسلمین کے نقطہ نظر سے یہ صورتیں انشاء اللہ زیادہ موزوں ثابت ہوتیں۔ تاہم جیسا کہ میں نے اوپر عرض کیا، مجھے اس بات کی کوئی شکایت نہیں ہے کہ جماعت کے خلاف اس ہنگامہ کے زمانہ میں مولانا نے یہ مضمون کیوں لکھا؟ مولانا کے احساسات کا پبلک میں آجانا ضروری تھا، کچھ مضائقہ نہیں۔ اگر ہمارے نقطہ نظر سے یہ مضمون نامناسب زمانہ میں لکھا گیا۔ اگر ہمارے مخالفین اس سے ہمارے خلاف اپنی ہنگامہ آرائیوں میں مدد لے سکتے ہیں تو ہم بھی اس کو بہت سی کہنہ غلط فہمیوں کے ازالہ کا واسطہ بنا سکتے ہیں۔ اور مولانا انشاء اللہ دونوں ہی پہلوؤں سے تعاون علی الخیر کے اجر کے مستحق ٹھہریں گے۔

اب میں مولانا کے احساسات میں سے ایک ایک احساس کا تجزیہ کر کے اس کی

اس کی حقیقت واضح کرنے کی کوشش کروں گا۔

(۱)

پہلی بات جو مولانا فرماتے ہیں وہ یہ ہے کہ:-

”آپ حضرات کی دعوت اور دعویٰ تو اس کام کا ہے جس کے لیے انبیاء علیہم السلام آئے تھے لیکن اس کے لیے تنقیدی لٹریچر، جماعتی تنظیم اور عملی جدوجہد کی مختلف شکلوں میں جو رہا ہے ذرا گہری نظر سے اس کا جائزہ لیا جائے تو صاف محسوس ہوتا ہے کہ آپ نے اس کے لیے طریق کار بہت کچھ مستعار لیا ہے آج کل کی مادی تحریکوں سے“

جماعت پر مولانا کا یہ الزام نمبر ایک ہے، اور اس پر غور کیجیے تو آپ کو اندازہ ہو گا کہ یہ الزام اچھا خاصا سنگین بھی ہے۔ لیکن لطف یہ ہے کہ اس پہلے ہی الزام کے بارے میں مولانا پوری طرح مطمئن نہیں ہیں کہ یہ جو کچھ وہ محسوس کر رہے ہیں فی الواقع اس کے لیے کوئی دہم بھی ہے یا انہوں نے یوں ہی محسوس کر لیا ہے۔ وہ خود ارشاد فرماتے ہیں کہ خود میرا اس بارہ میں کوئی متعین اور واضح احساس نہیں ہے جس پر مجھے الطینان ہو۔ البتہ ”بعض اہل بصیرت“ نے جنہوں نے جماعت کا لٹریچر ”کچھ پڑھا ہے“ مولانا کے سامنے یہ اظہار خیال کیا ہے کہ انبیاء علیہم السلام کی دعوت اور اس کے اسل مقصد کے سمجھنے میں جماعت اسلامی والے دورِ حاضر کی مادیت سے کچھ متاثر نظر آتے ہیں۔

میری سمجھ میں یہ بات نہیں آئی کہ مولانا نے ایک واضح مسئلہ میں دوسرے اہل بصیرت سے، ایک جماعت کے بارے میں، کوئی احساس مستعار لینے کی ضرورت

کیوں محسوس فرمائی؟ وہ خود صاحبِ علم ہیں۔ جماعت کے لٹریچر پر ایک نگاہ ڈال کر خود اندازہ کر لے سکتے تھے کہ کس جگہ انبیاء کی دعوت یا اس کے مقصد کے سمجھنے میں ہم ددِ حاضر کی مادیت سے متاثر ہوئے ہیں۔ اگر مولانا وقت کی مادی تحریکوں سے بغیر تھے تو اسلام سے تو بے خبر نہیں تھے، وہ اتنا اندازہ بہر حال کر ہی سکتے تھے کہ کہاں کہاں انبیاء کی دعوت اور اس کے اصل مقصد کو پیش کرنے میں غلطیاں کی گئی ہیں۔ اس کام کے لیے کچھ ضروری نہیں تھا کہ مولانا جماعت اسلامی کا "الماری بھر دینے والا" پورا لٹریچر کھنگالتے۔ بلکہ اگر وہ میری صرف ایک کتاب "دعوتِ دین اور اس کا طریق کار" (جو حال ہی میں چھپ کر شائع ہوئی ہے) پڑھ لیتے تو ان کے سامنے ہمارا موقف پوری طرح واضح ہو جاتا کہ ہم نے (انبیاء کی دعوت اور اس کے مقصد کو قرآن و حدیث سے معین کیا ہے یا وقت کی مادی تحریکوں سے؟

اگر مولانا نے اس معاملہ میں دوسروں کا احساس مستعد لینے کی ضرورت اس لیے محسوس کی کہ وہ خود وقت کی مادیت اور مادی تحریکوں سے براہِ راست واقف نہیں ہیں، تو میں اس بات پر تو ان کو ضرور داد دوں گا کہ انہوں نے جس پہلو سے اپنے اندر کی محسوس کی، دوسروں کی مدد سے اس کی تلافی کی کوشش فرمائی، لیکن ساتھ ہی میں اُن کو اس امر واقعہ سے بھی آگاہ کرنا ضروری سمجھتا ہوں کہ اُن کے "اہل بصیرت" رہنماؤں نے اُن کی بڑی غلط رہنمائی کی ہے۔ اور اس کی دو ہی وجہیں ہو سکتی ہیں۔ یا تو انہوں نے دیدہ و دانستہ مولانا کی نیکی سے فائدہ اٹھا کر اُن کو جماعت اور جماعت کے لٹریچر سے بدگمان کرنا چاہا ہے۔ یا پھر اسلام اور وقت کی مادیت اور مادی تحریکات ہر چیز سے وہ خود نااہل ہیں اور انہوں نے مولانا کے حسن اعتماد کا

ناجائز فائدہ اٹھا کر ان کو اندھے راہ دکھانے والوں کی طرح بالکل غلط راہ دکھائی ہے۔ اور پھر ان سے بڑی غلطی خود مولانا کی ہے کہ اس قماش کے لوگوں نے جو کچھ کہہ دیا اس کو انہوں نے صرف باور ہی نہیں کر لیا بلکہ بے تکلف جماعت اسلامی کی فہرست جرائم میں اس کو جرم نمبر ۱ کی حیثیت سے درج بھی فرما دیا اور حضرت رسول کریم صلی اللہ علیہ وسلم کی وہ بات ان کو یاد نہ آئی کہ کفٰی بالعمرا کذباً ان يحدث بكل ما سمعہ۔ انہیں اپنے راویوں سے پوچھنا چاہیے تھا کہ جماعت اسلامی نے ان مادی تحریکوں سے کیا چیز لی ہے؟ عقاید اور نظریات اور اصول لیے ہیں، یا وسائل اور تدابیر؟ اگر وہ کہتے کہ پہلی چیز لی ہے تو اس کی کم از کم کوئی ایک ہی نظیر ان سے دریافت کرنی چاہیے تھی۔ اور اگر وہ کہتے کہ دوسری چیز لی ہے تو پھر پوچھنا چاہیے تھا کہ اس میں سے جو کچھ لیا ہے۔ مرامات کے قبیل سے ہے یا مکروہات و مخطورات کے قبیل سے؟ اگر مسامحات میں سے ہے تو ظاہر ہے کہ اس طرح کی کوئی چیز دوسروں سے لینا کوئی جرم نہیں ہے۔ اور اگر ممنوعات میں سے ہے تو وہ بے شک جرم ہے مگر اس کا کوئی ثبوت ہونا چاہیے کہ جماعت اسلامی نے ایسی کوئی چیز دوسروں سے اخذ کی ہے۔ یہ کوئی تقویٰ نہیں ہے کہ بغیر کسی تحقیق اور تشخیص کے محض ایک ہوائی الزام دوسروں پر چسپاں کر دیا جائے۔

مولانا اور ان کے "اہل بصیرت" مشیروں کے نزدیک جماعت اور اس کی جدوجہد وقت کی جن مادی تحریکوں سے متاثر ہے اُن میں سے نام لے کر مولانا نے صرف اشتراکیت کا ذکر کیا ہے۔ اس لیے میں بھی اسی کو بحث کے لیے انتخاب کرتا ہوں اور اس کی بعض نمایاں خصوصیات کا حوالہ دے کر مولانا سے یہ معلوم کرنا چاہوں گا کہ ان میں سے

کون کون سی خصوصیات وہ جماعت اسلامی کے اندر پارہے ہیں۔
اشتراکیت کی بنیادی خصوصیت یہ ہے کہ اس کا سارا فلسفہ ہیٹ کے محور پر گھومتا ہے۔ اُسی سے اشتراکیوں کے ہاں تاریخ بنتی ہے۔ اُسی سے فلسفہ پیدا ہوتا ہے۔ اسی سے نظریہ ہائے حیات جنم لیتے ہیں اور یہی تمام اقدار و اخلاق کا سرچشمہ ہے۔ کیا فی الواقع مولانا کے نزدیک جماعت اسلامی کی تمام سرگرمیوں کا محور بھی یہ ہیٹ ہی ہے اور خدا، رسول اور اسلام کا نام وہ محض عوامِ خربہ کی لیے استعمال کر رہی ہے؟

اشتراکیت کی دوسری امتیازی خصوصیت یہ ہے کہ اس کی عملی تدبیروں میں طبقاتی جنگ سب سے زیادہ موثر حربہ ہے۔ وہ نادھروں کو سرمایہ داروں کے خلاف بھڑکاتی ہے اور جب وہ پوری طرح بھڑک جاتے ہیں تو وہ دونوں میں جنگ برپا کر کے قسمل التعداد کردہ کو صفحہ ہستی سے محو کر دیتی ہے۔ کیا مولانا ایسا انداز کیساتھ فرما سکتے ہیں کہ جماعت اسلامی بھی اپنی بدوجہد میں اسی طبقاتی جنگ کے حربے سے کام لے رہی ہے؟

اشتراکیت کی تیسری خصوصیت یہ ہے کہ وہ اپنی عملی سرگرمیوں میں ہمیشہ تغیر طریقوں اور تخریبی اقدامات پر اعتماد کرتی ہے۔ کیا مولانا کے علم میں کوئی ایک بات ایسی ہے جس کی بناء پر وہ دعویٰ کر سکتے ہوں کہ جماعت اسلامی بھی اپنی عملی سرگرمیوں میں تغیر طریقوں اور تخریبی اقدامات پر (کسی درجہ میں بھی سہی) اعتماد کرتی ہے؟ اشتراکی ادب کی مقبولیت کا سارا راز اس کی فحاشی، اس کی عریاں نگاری، اور فریڈ کی جنسیات پرستی میں پوشیدہ ہے۔ اشتراکی اہل قلم پہلے اسی متاع کا سد گولے

کر عوام میں گھستے ہیں اور جب ان چیزوں کی کشش سے سادہ لوح اور جاہل عوام اور جنسیات کے بھوکے نوجوانوں کو اپنی طرف مائل کر لیتے ہیں تو پھر آہستہ آہستہ ان کے اندر مارکس اور فریڈ کے معاشی اور اخلاقی نظریات بھی اتار دیتے ہیں کیا مولانا فرما سکتے ہیں کہ جماعت اسلامی بھی انہی حربوں سے کام لے کر اپنے ادب کو مقبول بنانے کی کوشش کر رہی ہے؟ اور جماعت اسلامی کا "الماری بھر دینے والا لٹریچر" انہی چیزوں پر مشتمل ہے؟

میں نہیں کہہ سکتا کہ ان چیزوں میں سے کسی ادنیٰ شائبہ کی بھی جماعت اسلامی کے کسی گوشہ میں نشانِ دہی کی جا سکتی ہو۔ پھر میں نہیں سمجھتا کہ مولانا اور ان کے "اہل بصیرت" مشیروں نے آخر کس قدر مشترک کی بناء پر جماعت اسلامی اور اشتراکیت کے درمیان رشتہ جوڑا ہے۔ کیا انکا پر خدا اور انکا ر آخرت دونوں کے درمیان مشترک ہے؟ کیا جنسی انداز کی اور باحیثیت میں دونوں کا نقطہ نظر ایک ہے؟ کیا اخلاقی اقدار کی نفی میں دونوں ہم مذہب ہیں؟ کیا ملکیت ذاتی کے ابطال میں دونوں ہم عنان ہیں؟ آخر وہ کون سی ہیرونی یا ٹری، فلاہری یا باطنی، مادی یا روحانی نسبت ہے جو دونوں میں یکساں طور پر پائی جاتی ہے اور جس کی بناء پر دونوں کا رشتہ جوڑا جا سکتا ہے؟ اگر ان باتوں میں سے کوئی بات بھی نہیں ہے تو پھر اس کے سوا اور کیا کہا جا سکتا ہے کہ مولانا اور ان کے "اہل بصیرت" رفقاء یا تو جماعت سے واقف نہیں ہیں، یا اشتراکیت سے واقف نہیں ہیں، یا ان دونوں ہی سے بالکل بے خبر ہیں۔

مولانا نے جماعت اسلامی اور اشتراکیت کے درمیان جوڑا بنانے کے لئے جو باتیں بطور دلیل بیان کی ہیں نامناسب نہ ہوگا اگر مختصر ان کا بھی جائزہ لے لیا جائے۔

مولانا کی پہلی دلیل یہ ہے کہ جماعت اسلامی کی سرگرمیوں میں فکر آخرت کی نفوس کا مدد تک کمی ہے۔

دوسری دلیل یہ ہے کہ جماعت اسلامی میں تزکیہ اخلاق اور تہذیب پس کا کچھ بھی نہیں ہو رہا ہے۔

تیسری دلیل یہ ہے کہ جماعت اسلامی سے تعلق رکھنے والے بعض اخبارات اپنے مخالفوں کو بدنام کرنے کے لیے وہ سارے نلط طریقے استعمال کرتے ہیں جو مادی تحریکوں کے حامی پارٹی باز کیا کرتے ہیں۔

چوتھی دلیل یہ ہے کہ جماعت اسلامی کے ایک رکن نے جس کا پتہ نشان انہوں نے کچھ نہیں دیا، مولانا کو یہ خبر دی ہے کہ جماعت اسلامی کے لیڈر میں کمیونسٹوں کی مثال کو اس کثرت سے دہرایا گیا ہے کہ انہی کا طریقہ عمل ارکان جماعت کے لیے "اسوۂ حسنہ" بن گیا ہے۔

مجھے بالترتیب مولانا کے ان قیمتی دلائل کا جائزہ لینا ہے۔

مولانا کو جماعت اسلامی کے کاموں میں فکر آخرت کی جو کمی محسوس ہوتی ہے اس کی اصل وجہ میرے نزدیک یہ ہے کہ ہمارے اور ان کے درمیان فکر آخرت کا تصور ہی مختلف ہے۔ ایک خاص طرز کے ماحول میں رہنے سہنے کی وجہ سے ان کے ذہن نے فکر آخرت کو ایک مخصوص ہیئت کے ساتھ باندھ دیا ہے اس وجہ سے وہ صرف اسی فکر آخرت کو فکر آخرت سمجھتے ہیں جس کا ظہور ان کی جانی پہچانی معتاد صورتوں میں ہو سکتا ہے اگر وہی چیز دوسری صورتوں میں جلوہ گر ہو، یا غیر محدود پیمانے پر پوری زندگی کی دستوں میں پھیل گئی ہو تو مولانا اور ان کی طرح سوچنے والے دوسرے لوگ وہاں کسی

فکر آخرت کا ادراک نہیں کر سکتے۔ اس کے برعکس ہم فکر آخرت کے معنی یہ سمجھتے ہیں کہ آدمی کے دل میں خدا کے حضور اپنی ذمہ داری و مسئولیت کا، اور دنیا پر آخرت کی ترجیح کا خیال گہرا جم جائے اور اس خیال کے اثر سے اس کی پوری ایک ذمہ دارانہ زندگی بن جائے قطع نظر اس سے کہ وہ زندگی کسی خائفانہ یا دارالعلوم میں بسر ہو رہی ہو یا کسی کالج یا کسی تجارتی منڈی، یا کسی فیکٹری میں۔ ہم جہاں بھی حدود اللہ کی پابندی، فرائض کی ادائیگی، حرام سے اجتناب، منکر سے نفرت اور معروف سے لگاؤ پاتے ہیں، وہاں ہم کو خوف خدا اور فکر آخرت کی موجودگی کا یقین ہو جاتا ہے۔ بلکہ جہاں معصیت کے مواقع سب سے زیادہ اور لغزش قدم کے امکانات سب سے بڑھ کر ہیں وہاں حدود کی پابندی میں ہم کو فکر آخرت کا جلوہ سب سے زیادہ نظر آتا ہے خواہ ایسا شخص بالکل سیدھی سادھی دنیا داروں کی سی زندگی بسر کر رہا ہو اور فق و بنداری کے نقطہ نظر سے اس کا شمار بالکل انڈیوں ہی میں کیوں نہ ہو تا ہو۔

ہمارے اور مولانا کے تصور فکر آخرت کا ایک اور اہم اختلاف یہ بھی ہے کہ وہ انسان کی زندگی کے کسی ایک گوشہ میں تنویر پیدا کر کے مطمئن ہو جاتے ہیں کہ یہ زندگی فکر آخرت کے نور سے جگمگا اٹھی ہے، اگرچہ اس زندگی کے دوسرے گوشوں میں جاہلیت کی کتنی ہی گندگیاں اور آلودگیاں موجود ہوں۔ لیکن ہم زندگی کو ایک ناقابل تقسیم وحدت کی حیثیت سے دیکھتے ہیں اس لیے جب تک کسی شخص کی زندگی بحیثیت مجموعی حدود اللہ کے اندر نہ آجائے اس وقت تک ہم فکر آخرت کے نقطہ نظر سے اس کو ناقص سمجھتے ہیں اس اختلاف کے سبب سے اگرچہ ہمارا ماحول مولانا کے ماحول سے زیادہ ہو لیکن نمائش کے نقطہ نظر سے ہم خسارہ میں رہیں گے۔ کیونکہ دیکھنے والوں کو وہ تقویٰ جو زندگی کے تمام

و منع اطراف میں پھیلا ہوا ہے اُس تقویٰ کے مقابل میں بہر حال کم نظر آئے گا جو زندگی کے کسی ایک ہی گوشہ میں مرکوز کر دیا گیا ہو۔

ہمارے اور مولانا کے تصور میں ایک اختلاف اس پہلو سے بھی ہے کہ وہ فکر آخرت کا مشاہدہ صرف صوفیانہ طرز کے اذکار و اشغال ہی میں کرنے کے شوگر ہیں۔ جہاں یہ چیز نہ پائی جائے۔ وہ سمجھتے ہیں کہ بھلا یہاں فکر آخرت کا کیا کام؟ اور ہم اس فکر آخرت کا مشاہدہ اُن سرگرمیوں میں کرنے کے عادی ہیں جو ایک آدمی اللہ کے دین کو اپنے اوپر اور اپنے ماحول کے اوپر قائم کرنے میں صرف کرتا ہے۔ ہم اُس حیثیت میں اُس چیز کو دُصوئیت سے ہیں جو اس کے اندر اللہ کے دین اور اس کے احکام کی پامانی کو دیکھ کر ابھرتی ہے۔ اُس غیرت اور بے مینہی میں اس کو تلاش کرتے ہیں جو ایک مسلمان کے اندر فسق و فجور کے موجودہ ہنگاموں کو دیکھ کر پیدا ہونی چاہیے۔ اُس کرب اور اس غم میں اُس کو دیکھتے ہیں جس میں ایک بندہ حق خلق خدا کی گمراہیوں کو دیکھ کر تڑپ اُٹھتا ہے۔

مجھے اس بات کا اعتراف ہے کہ ان پہلوؤں سے جب ہم اپنے رفیقوں کو اور خود اپنے آپ کو دیکھتے ہیں تو ہم ان میں بھی اور اپنے آپ میں بھی بڑی کمیاں پاتے ہیں۔ ہمیں محسوس ہوتا ہے کہ ابھی غم عشق ہم پر اتنا غالب نہیں ہوا ہے کہ غم روزگار کو بالکل ہی بھلا دے۔ تاہم اگر مولانا جماعت اسلامی کو سمجھنا چاہتے ہیں اور فکر آخرت کے نقطہ نظر سے اس کا حال معلوم کرنا چاہتے ہیں تو ان کو دعوت دینا ہوں کہ وہ ایک ایک کن جماعت سے بلکہ متاثرین جماعت تک سے جائیں کہ پہلے اُن کا زندگی کیا تھی اور اب کیا ہے؟ پہلے وہ حلال و حرام میں عملاً کتنی تمیز کرتے تھے اور اب ان قدر کرتے ہیں؟ پہلے وہ احکام شرعیہ کی کتنی پابندی کرتے تھے اور اب کتنی کرتے ہیں؟ پہلے اپنے معاملات

میں اخلاقی حدود کا کتنا لحاظ کرتے تھے اور اب کتنا کرتے ہیں؟ پہلے دین و ایمان کے تقاضوں کو کتنا سمجھتے اور پورا کرتے تھے اور اب کتنا سمجھتے اور پورا کرتے ہیں؟ پہلے اسلام اور جاہلیت کے فرق کی باریکیوں تک اُن کی نگاہ کہاں تک پہنچتی تھی اور اب کہاں تک پہنچتی ہے؟ پہلے کفر و فسق کے تسلط سے اُن کے دل کی کڑھن کا کیا حال تھا اور اب کیا حال ہے؟ پہلے اقامت دین کی خواہش اور کوشش ان کی زندگی میں کیا مقام رکھتی تھی اور اب کیا رکھتی ہے؟ یہ سوالات مولانا صرف انہی لوگوں سے نہ کریں جو مغربیت زدہ طبقے میں سے نکل کر جماعت کی طرف آئے ہیں بلکہ اُن لوگوں سے بھی کریں جو پہلے مولویوں اور صوفیوں اور دہراد گردہوں میں شامل تھے۔ اگر ان سوالات کا یہ جواب ملے کہ فی الواقع ان کے اندر ان حیثیات سے بڑا فرق ہو گیا ہے تو پھر مولانا ان سے یہ بھی پوچھیں کہ آیا ان کے اندر یہ فرق کسی دنیوی لالچ یا کسی دنیوی خوف سے ہوا ہے یا اس کی وجہ خدا کی خدائی پر ایمان اور آخرت، اور آخرت کی جواب دہی کا احساس ہے؟ مجھے امید ہے کہ ان سوالوں کے جواب سے مولانا کی بدگمانی بہت بڑی حد تک دور ہو جائے گی۔ اور کیا بعید ہے کہ اس کے بعد اپنی جماعت اور جماعت اسلامی کا فرق بھی کچھ ان کی سمجھ میں آجائے۔

اس سلسلہ میں ایک اور بات بھی لائق غور ہے۔ اس جماعت میں بہت سے لوگ ایسے ہیں جن کے کاروبار صرف اس لیے میٹھ گئے ہیں یا ماند پڑ گئے ہیں کہ وہ حرام اور مشکوک طریقوں کو اختیار نہیں کرتے۔ متعدد لوگ ایسے ہیں جنہوں نے بار بار اپنے رزق کے ایک راستہ کو چھوڑ کر دوسرا اختیار کیا ہے اور اس میں نقصانات اٹھائے ہیں، صرف اس لیے کہ وہ رزق حلال کے طالب ہیں۔ متعدد لوگ ایسے ہیں جنہوں نے اچھی خاصی ملازمتیں صرف اس لیے چھوڑ دیں کہ یا تو ان ملازمتوں میں وہ حرام کمانے

پر مجبور ہوتے تھے یا ان کو اقامتِ دین کی سہولت سے دست بردار ہونا پڑتا تھا۔ متعدد لوگ ایسے ہیں جو اپنی زندگی میں کسی طریقے پر عامل تھے اور جو نہی انہیں معلوم تھا کہ یہ شریعت کے خلاف ہے انہوں نے اسے چھوڑ دیا اور کسی نقصان یا تکلیف کی پروا نہ کی۔ متعدد لوگ ایسے ہیں جو اپنے خاندان میں مطعون ہوئے، اپنے دوستوں اور عزیزوں سے چھوٹے، اپنی برادری اور بستی میں ستائے گئے، حتیٰ کہ اپنی مہدی میراثوں تک سے محروم ہوئے، صرف اس لیے کہ وہ ایمان کے تقاضوں کو پورا کرنا چاہتے تھے اور جن لوگوں سے ان کی زندگی وابستہ تھی وہ ان کے اس ردیہ کو برداشت کرنے کے لیے تیار نہ تھے۔ پھر یہ منظر ابھی حال ہی میں لوگوں کی نگاہوں سے گزر چکا ہے کہ جناب کے انتخابات میں جماعت نے تقریباً تین چار ہزار نئے اور پرانے کارکنوں کو استعمال کیا اور گنتی کے چند ذمیوں کو چھوڑ کر یہ سب کے سب، جن میں مرد بھی تھے اور عورتیں بھی تھیں، انتخاب کے اس پورے ہنگامے میں شریعت اور اخلاق کے حدود پر قائم رہے۔ انہوں نے اپنی مالی قسریانہ اور اپنی محنتوں کو اپنے سامنے برباد ہوتے دیکھا لیکن ایک سیٹ بھی ناجائز طریقوں سے حاصل کرنے پر آمادہ نہ ہوئے۔ ان کے سامنے ہر طرح کے لالچ بھی آئے اور دھمکیاں بھی آئیں مگر وہ سیدھے راستہ سے نہ ہٹے۔ ان کے خلاف ہر طرح کے سمیٹ بولے گئے، مگر ان کی زبان جھوٹ سے آلودہ نہ ہوئی۔ ان کو برسرِ بازار منہ در منہ گالیاں دی گئیں، مگر انہوں نے کبھی گالی کا جواب گالی سے نہ دیا۔ حالانکہ یہ انتخابات وہ چیز ہیں جس کے میدان میں آنے کو عام دنیا دار ہی نہیں بڑے بڑے مولوی اور صوفی اور خافقا ہی تزکیہ نفس کے فارغ التحصیل بھی تقویٰ کے حدود پر قائم نہیں رہ سکے ہیں۔ سوال یہ ہے کہ یہ سب کچھ اگر خدا کے شعوب اور اس

کی رضا کی طلب اور آخرت کی حجاب دہی کی دھیرے نہیں ہے تو اس کی تہ میں اور کس محرک کی نشان دہی کی جا سکتی ہے؟ اگر اس پورے طرزِ عمل کا محرک ایمان باللہ والیوم الاخری ہے تو پھر ہمارے کچھ میں نہیں آتا کہ آخر وہ کیا فکر آخرت ہے جس کی کمی مولانا کو جماعت اسلامی میں افسوسناک حد تک نظر آ رہی ہے؟ کیا مولانا کا مطلب یہ ہے کہ جماعت بھی انہی مسکاریوں میں مبتلا ہو جائے جن میں بہت سے دیندار ہی کی نمائندگی کرنے والے لوگ مبتلا ہیں کہ زبان پر تو ہر وقت خدا اور آخرت کا ذکر ہو اور بظاہر خوب روئے دھونے کی مشق کی جائے مگر معاملات اور زندگی بھر کے طرزِ عمل میں اس ذکر و سوز کا کوئی اثر نہ پایا جائے۔

مولانا کی دوسری دلیل بھی نہایت غلط اور جماعت کے حالات سے بے خبری پر مبنی ہے۔ اس میں شبہ نہیں کہ ہمارے یہاں تزکیہ نفس اور تہذیب اخلاق کا کام اہل تصوف کے طریقہ پر نہیں ہو رہا ہے۔ لیکن اس کے معنی یہ نہیں ہیں کہ ہمارے یہاں تزکیہ نفس کا کام سرے سے ہو ہی نہیں رہا ہے۔ ہم اہل تصوف کے طریقہ کو صحیح نہیں سمجھتے، اس لیے ہم نے اس کو اختیار نہیں کیا۔ ہمارا مشاہدہ اور تجربہ یہ ہے کہ اُس سے نفس کا جتنا تزکیہ ہوتا ہے اس سے زیادہ اس کے اندر خرابیاں ابھر آتی ہیں۔ اس لیے ہم نے اس کا وہ طریقہ اختیار کیا ہے جو ہم نے کتاب و سنت کے موافق پایا ہے۔ اس طریقہ کی تفصیلات بتانا تو اس وقت میرے مشکل ہے لیکن چند باتوں کی طرف برسیل مذکورہ اشارہ کرنا چاہتا ہوں۔

اس سلسلہ میں ہم نے پہلا کام تو یہ کیا ہے کہ قرآن شریعت سے وہ چیزیں چھانٹ لی ہیں جو خاص طور پر تزکیہ نفس اور تہذیب اخلاق کے مختلف پہلوؤں سے تعلق رکھتی ہیں۔

اسی طرح احادیث نبوی کے وسیع ذخیرہ میں جو چیزیں تزکیہ نفس اور تہذیب اخلاق سے متعلق ہیں وہ بھی منتخب کر لی ہیں۔ مثلاً ہذا القیاس احسان کے جو اصول و مبادی قرآن و حدیث سے مستنبط ہوتے وہ بھی ہم نے مرتب کر ڈالے ہیں۔ پھر جماعت کے فطری پچھ میں سے ہم نے وہ چیزیں نشان زد کر دی ہیں جو ہمارے اصلی مقصد کی طرف براہ راست رہنمائی کرتی ہیں۔ اور اپنے تمام ارکان کے لیے یہ ضروری قرار دے دیا ہے کہ وہ سال میں کم از کم ایک مرتبہ اس کورس سے کسی قابل اعتماد نگران کی نگرانی میں سرور گذر جایا کریں۔ جماعتی طور پر اس بات کا بھی انتظام کیا گیا ہے کہ ارکان کا محاسبہ کیا جاتا رہے کہ وہ اپنی روزمرہ کی زندگی میں حدود اللہ کی محافظت کے عادی بنیں اور اگر ان سے خلاف درزی صادر ہو جائے تو شریعت کی ہدایات کی روشنی میں اس کی تلافی کی کوشش کریں۔ یہ ساری باتیں ہم نے تہذیب اخلاق اور تزکیہ نفس ہی کی غرض سے اختیار کی ہیں۔ اگر مولانا کو ان باتوں کی اطلاع نہیں ہے تو اس کے معنی یہ نہیں ہیں کہ دنیا میں کوئی کام ہو ہی نہیں رہا ہے۔ کام سے زیادہ اس کا ڈھنڈورا پیٹنا، اور وہ بھی تزکیہ و تقویٰ کا ڈھنڈورا، یہ ہمارا طریقہ نہیں ہے۔

جماعت سے تعلق رکھنے والے اخبارات پر یہ الزام کہ یہ اپنے مخالفوں کو بدنام کرنے کے لیے وہی سارے طریقے استعمال کر رہے ہیں جو مادی تحریکوں کے سامی "پارٹی باز" کیا کرتے ہیں، میرے نزدیک صریح بہتان ہے۔ ممکن ہے کہ مولانا کو ان جوابات کی چوٹ لگی ہو جو حال میں ان کے گروہ کے اکابر کی فتویٰ بازی کے مقابلے میں جماعت کے اہل قلم کی طرف سے دیے گئے ہیں۔ اگر مولانا گروہی عصبیت سے کام نہیں بلکہ عدل و قسط کے ساتھ حملوں اور ان کے جوابات کا موازنہ فرمائیں تو ان کا اپنا

دل گواہی دے گا کہ ظلم و دوسری طرف سے ہوا تھا اور جماعت اسلامی کے لوگوں نے اس کا جو کچھ بھی جواب دیا وہ قرآن مجید کی بنائی ہوئی حدود کے اندر رہتے ہوئے دیا۔ مولانا ہمارے کسی ایسے ایک لفظ یا فقرے کی نشان دہی بھی نہیں کر سکتے جو حق سے متجاوز ہو۔ مگر ہم ان کے گروہ کے اکابر کی عبارتیں کی عبارتیں ایسی پیش کر سکتے ہیں جو اخلاق اور دیانت کی حدود سے صریحاً متجاوز ہیں۔

لیکن اگر مولانا اس تازہ چوٹ سے متاثر نہیں ہیں بلکہ ان کی یہ شکایت جماعت کے اخبارات و رسائل کی عام روش سے متعلق ہے تو عرض کروں گا کہ ہمارے کسی اخبار یا رسالہ کو مادی تحریکوں کے پارٹی باز اخباروں کی صف میں رکھ دینا شانِ اعتیاد و تقویٰ سے بہت بعید ہے۔ اس میں شبہ نہیں کہ بسا اوقات ہمارے نو جوان لکھنے والوں کے قلم سے ایسے فقرے نکل گئے ہیں جو جماعت کے مزاج کے خلاف تھے لیکن ان کے خلاف سب سے زیادہ آواز خود جماعت کے ارکان ہی نے اٹھائی ہے۔ ہمارا مجلس شوریٰ کا کوئی جلسہ نہیں ہوتا جس میں جماعت سے تعلق رکھنے والے اخبارات و رسائل کی تحریریں زیر بحث نہ آتی ہوں اور ہم جن باتوں کو ذرا بھی انصاف اور راست بازی کے خلاف پاتے ہوں ان کو روکنے کی کوشش نہ کرتے ہوں۔ ترجمان القرآن نے معیار بھی ایسا بلند قائم کر دیا ہے کہ ہر قسم کا اخبار یا رسالہ جماعت میں مقبول نہیں ہو سکتا۔ جو اخبارات راہِ اعتدال اور منانیت سے ہٹ کر چلتے ہیں جماعت کا مزاج خود بخود ان کو قبول کرنے سے انکار کر دیتا ہے۔

اسلامی اصولوں کی پابندی نے جماعت سے تعلق رکھنے والے اخبارات کو مادی اعتبار سے جو نقصان پہنچایا ہے ہمارے بے رگم نقادوں کو شاید اس کی خبر نہیں ہے۔

ملک نصر اللہ خاں صاحب عزیز طرز جدید کے چھٹی کے اخبار نویسوں میں تھے اور اگر مذاق
 سال کا لحاظ کر کے وہ کوئی اخبار نکالتے تو شاید اس ملک میں ان کا اخبار اول درجہ کے
 کثیر الاشاعت اخباروں میں ہوتا لیکن جماعت نے ان کے اخبار کو ایسا بے مرجع و نمک
 کر کے رکھ دیا ہے کہ اسی کو بسا فقہیت سمجھا جا رہا ہے کہ کوثر نیکل رہا ہے۔ اسی طرح نعیم
 صدیقی صاحب کے قلم میں خدا نے اتنی طاقت دی ہے کہ اگر وہ فی الواقع "پارٹی باز"
 اخبار نویسوں کی طرح لوگوں کی پگڑیاں اٹھانے پر آجاتے تو ایک دنیا ان سے پناہ مانگتی۔
 لیکن اللہ نے ان کو توفیق بخشی کہ وہ ایک نیک کام میں لگ گئے اور اب حال یہ ہے
 کہ اس غریب کو اپنے ایک ایک فقرہ کا آخرت سے پہلے دنیا ہی میں حساب دینا
 پڑتا ہے ۵

ایک قطرہ کا مجھے دینا پڑا حساب

خون ہجر دو قیمت مڑگاں یا رتھا !

اور انہی جماعتی اور اخلاقی پابندیوں کا یہ اثر ہے کہ "ہر راغ راہ" ہمیشہ ٹھٹھاتا ہی
 رہتا ہے۔ اگر اس کا ایڈیٹر پارٹی باز اخبار نویسوں کی طرح ہوتا تو شاید اس فساد مذاق
 کے زمانہ میں وہ اپنے قلم کی سب سے زیادہ قیمت وصول کر سکتا۔

بہر حال مولانا نے جماعت سے تعلق رکھنے والے اخبارات و رسائل پر یہ الزام
 بہت ہی غلط لگایا ہے۔ میں مولانا کو پہلے چیلنج کرتا ہوں کہ وہ اس کا کوئی ثبوت پیش کریں
 اور پھر انہی کو حکم بھی مانتا ہوں کہ وہی فیصلہ بھی کریں کہ کیا فی الواقع ان کا یہ الزام صحیح
 ہے یا کیا واقعہ کوثر، ترجمان القرآن، ہر راغ راہ اور جہان نواسی قسم کے پرچے میں جیسے
 اس ملک میں دوسرے اخبار اور رسائل نکل رہے ہیں؟ اگر مولانا اس سوال کا جواب

اثبات میں نہیں دے سکتے تو میں ان سے پوچھتا ہوں کہ یہ سب کچھ بہتان لگاتے وقت خود
 ان کی اپنی فکر آخرت کو کیا ہو گیا تھا؟

مولانا کی چوتھی دلیل بھی نہایت ضعیف ہے۔ جماعت کے لٹریچر میں کمیونسٹوں
 کی مثال دہرائی ضرور گئی ہے لیکن میں نہیں جانتا کہ کسی ایک جگہ بھی یہ مثال جماعت کے
 کارکنوں کے سامنے اتباع اور "اسوہ حسنہ" بنانے کے لیے رکھی گئی ہو۔ یہ مثال تو
 ہمارے لٹریچر میں جہاں بھی پیش کی گئی ہے عبرت پذیری کے لیے پیش کی گئی ہے کہ
 اشتراکی ایک غلط نظام زندگی کو دنیا پر غالب کرنے کے لیے اس عزم و ہمت کے ساتھ
 کام کر رہے ہیں کہ ان کے ذہن میں کبھی یہ خطرہ بھی نہیں گزرتا کہ ہم ناکام ہوں گے اور ہمارا
 حال یہ ہے کہ ہم ایک خدائی نظام زندگی رکھتے ہوئے بھی کہیں جا رہے ہیں کہ بھلا موجودہ
 دنیا میں یہ کس طرح قائم ہو سکے گا؟ اگر کسی رکن جماعت نے اس مثال کو جو عبرت حاصل
 کرنے کے لیے پیش کی گئی تھی، سمجھ لیا کہ یہ "اسوہ حسنہ" بنانے کے لیے پیش کی گئی ہے
 تو میں سمجھتا ہوں کہ اس نے بڑی سخت بلا دیت ذہن کا ثبوت دیا ہے اور مولانا کو چاہیے
 تھا کہ وہ اس کو ٹوکتے کہ خدا کے بندے یہ مثال عبرت حاصل کرنے کے لیے پیش
 کی گئی ہے نہ کہ اسوہ حسنہ بنانے کے لیے! لیکن مولانا نے کہا کہ ایک بلیہ الذہن
 آدمی کی ایک احمقانہ بات کو ایک نکتہ معرفت سمجھ کر نوٹ کر لیا اور جماعت کی فہرست
 جرائم میں اس کو بھی سمجھا کر رکھ دیا۔

میں مولانا سے نہایت ادب سے یہ عرض کرتا ہوں کہ قرآن مجید میں شیطان کے
 اغوا کی مثال کئی جگہ دہرائی گئی ہے۔ اب فرض کیجیے کہ تبلیغی جماعت کا ایک کارکن مولانا کی
 خدمت میں حاضر ہوتا ہے اور یہ کہتا ہے کہ قرآن میں شیطان کے اغوا کی مثالیں اتنی

کثرت سے دہرائی گئی ہیں کہ میرے لیے اسی کیفیت کا طریقہ "اسوہ حسنہ" بن گیا ہے اور ہمارے اکثر رفیق اب اسی طریقہ پر کام کرنا چاہتے ہیں تو مولانا اس کو کیا جواب دیتے؟ یہی تو کہتے کہ عدل کے بندے یہ مثال عبرت پذیر ہی کے لیے ہے "اسوہ حسنہ" بنانے کے لیے نہیں ہے۔ آخر یہی جواب مولانا نے ہمارے ان رکن جماعت کو کیوں نہیں دے دیا؟

یہ بات میں اس مفروضہ پر لکھ رہا ہوں کہ فی الواقع جماعت میں ایسا کوئی جاہل رکن موجود ہے اور یہ اسی کا قول ہے جسے مولانا نے نقل فرمایا ہے۔ اگرچہ جماعت اسلامی میں اس ٹائپ کے آدمی کی موجودگی باور کرنے کے لائق نہیں ہے۔ تاہم اگر یہ واقعہ ہے تو ہمیں اب اس کا بندوبست کرنا پڑے گا کہ جماعت کے اندر ایسے کند ذہن لوگ کسی طرح نہ داخل ہو سکیں جو داخل تو ہوں تو جماعت اسلامی کے اندر لیکن پیروی کریں کیونسلوں کے "اسوہ حسنہ" کی۔

(۲-۳)

مولانا کو دوسری شکایت یہ ہے کہ تقلید و اجتہاد کے بارے میں جماعت کے ذمہ داروں کا جو مسلک ہے اگرچہ وہ بچانے خود مولانا کے لیے ناقابل برداشت نہیں ہے لیکن اس کے سبب سے اللہ کا مقدس دین بے علم مجتہدوں کی آرا و اہوار کا تحفہ مشق بن رہا ہے اور یہ چیز مولانا کے لیے ناقابل برداشت ہے۔

اسی طرح تیسری شکایت یہ ہے کہ بہت سے لوگ جماعت کا لٹریچر پڑھ کر اس غلط فہمی میں مبتلا ہو جاتے ہیں کہ وہ دین کی روح اور اس کے مغز کو پا گئے ہیں اور اگر کوئی چیز وہ ذرا بھی اس سے الگ پاتے ہیں تو اس پر بڑی میباکی سے تنقید کرتے ہیں۔

مولانا نے ازراہ عنایت ان دونوں قصوروں سے جماعت کے ذمہ داروں کو ایک حد تک بری قرار دیا ہے۔ وہ مانتے ہیں کہ ان غلط فہمیوں کے سد باب کے لیے لٹریچر میں تنبیہات موجود ہیں۔ لیکن اس کے باوجود جب لوگ غلط فہمیوں میں پڑنے سے باز نہیں آتے تو مولانا یہ ضرورت محسوس فرماتے ہیں کہ لٹریچر پر نظر ثانی کی جائے۔ جہاں تک پہلی شکایت کا تعلق ہے اس کا جواب میں ان کے گروہ کے ایک پیرزادہ صاحب (حکیم عبدالرشید محمود صاحب) کو انہی صفحات میں دے چکا ہوں۔ جماعت کے بے علم تو درکنار جماعت کے اہل علم بھی اجتہاد کی ذمہ داریوں سے کتراتے ہیں۔ اور اگر کبھی کسی نے دینی معاملات میں علم کے بغیر کلام کرنے کی جرأت کی ہے تو اس کو نہایت سختی کے ساتھ روکا گیا ہے۔ میں سچائی کے ساتھ عرض کرتا ہوں کہ پچھلے چار پانچ سالوں کے اندر میرے علم میں کوئی ایسی بات نہیں آئی ہے جو مولانا کے الزام کی تصدیق کرتی ہو۔ اگر مولانا کوئی متعین مثال پیش کریں تو اس پر غور کیا جاسکتا ہے اور ہم اس کے سد باب کی ہر کوشش کریں گے۔

لیکن سوال تو یہ ہے کہ جماعت اسلامی کے اندر کوئی شخص پڑھا لکھا اور دین کو جاننے والا ہے بھی؟ مولانا تو ازراہ عنایت ایک آدمی کو شاید کچھ پڑھا لکھا سمجھتے ہوں لیکن وہ ذرا دیوبند اور مظاہر العلوم کے مفتیان دین سے بھی تو استغفار کر لیں کہ وہ حضرات بھی اس سے اتفاق رکھتے ہیں یا نہیں؟ اسے لیے کہ اگر ان کو اس سے اتفاق نہ ہوا تو سوال صرف لٹریچر پر نظر ثانی کا نہیں پیدا ہوتا بلکہ پورے لٹریچر کو دیا پر دکر دینے کا پیدا ہوتا ہے۔ کیونکہ مجھے جہاں تک معلوم ہے یہ حضرات مولانا کو ددی کو بھی دین کے معاملہ میں کلام کرنے کا حقدار نہیں سمجھتے۔

تیسری شکایت کے جواب میں گزارش ہے کہ اس معاملہ میں حقیقت نئے یادہ ہمارے مخالفین کے احساس کہتری کو دخل ہے، جماعت کے آدمی جب علماء حضرات کے سامنے دین کے وہ بدیہی تقاضے پیش کرتے ہیں جو انہوں نے جماعت کے لٹریچر سے سمجھے ہیں تو ان حضرات کے دل کو سخت چوٹ لگتی ہے کہ یہ دیکھو، یہ نہیں سمجھانے آئے ہیں! اس طرح بات بسا اوقات بڑھتے بڑھتے زیادہ بڑھ جاتی ہے اور ایسے مسائل زیر بحث آجاتے ہیں جن سے انہیں یہ بدگمانی ہو جاتی ہے کہ جماعت اسلامی والے اپنے آپ کو بڑی چیز سمجھتے ہیں اور دوسروں کو علم سے ماری خیال کرتے ہیں۔ اس کے سرباب کے لیے ابتدا ہی میں ہم نے کارکنوں کو یہ ہدایت دی تھی کہ علماء اور مشائخ کے طبقہ میں وہی لوگ جائیں جو اس طبقہ سے تعلق رکھتے ہیں۔ اور اب ہم نے پھر سختی کے ساتھ ہدایات جاری کر دی ہیں کہ ان حضرات کو ان کے حال پر چھوڑ دیا جائے مجھے امید ہے کہ اب اس سلسلہ میں لوگ محتاط ہو جائیں گے اور مولانا کی یہ شکایت افشاء اللہ لٹریچر پر نظر ثانی کے بغیر ہی رفع ہو جائے گی۔

لیکن مولانا سے ایک گزارش ضرور ہے کہ آخر وہ بد دماغی کیوں قابل علاج ہے جو جماعت اسلامی کے لٹریچر کے مطالعہ سے لوگوں میں پیدا ہو جاتی ہے؟ مولانا اُس بد دماغی کی بھی تو خبر لیں جو بدعتوں سے ہمارے دینی مدرسوں میں پردہ ش پاری ہے کہ نصاب کی چند کتابیں الٹی سیدھی پڑھ کر ہر شخص اپنے آپ کو دین کا مختار گل سمجھنے لگتا ہے۔ حالانکہ ان کتابوں میں دین کا حصہ اس سے زیادہ نہیں ہوتا جتنا آٹے میں نمک کا۔

جو کتاب بڑا منسودہ جس کا مولانا نے جماعت کے اندر پتہ دیا ہے وہ یہ ہے کہ جماعت کا لٹریچر پڑھنے والے اس غلط فہمی میں مبتلا ہو جاتے ہیں کہ خلافت راشدہ کے بعد سے جب سے اسلام میں غیر اسلام کی آمیزش ہوئی۔ اگرچہ مختلف زمانوں میں اصلاح و تجدید کی کوششیں کی گئیں لیکن کوئی داعی اور کوئی مصلح بھی پورے اسلام کو لے کر کھڑا نہیں ہوا، بلکہ محض جزوی اصلاحات ہی لوگ کرتے رہے اور اس میں بھی ان سے بڑی بڑی غلطیاں ہوئیں..... ساڑھے تیرہ سو سال پہلے کے اصلی اور پورے اسلام کو بالکل صحیح طریق پر قائم کرنے کے لیے اب جماعت اسلامی کھڑی ہوئی ہے اور یہی اس کا طفرائے اختیار ہے۔

مولانا نے یہ فیجہ مودودی صاحب کی غالباً اُن تحریروں سے نکالا ہے جن میں انہوں نے امام غزالی صاحب، مجدد صاحب، اور شاہ صاحب وغیرہ کو مجدد اور مصلح تسلیم کرنے کے ساتھ ساتھ ان کی بعض فرد گزشتوں پر تنقید بھی کر ڈالی ہے۔ مولانا کا مطلب یہ ہے کہ اگر ان کو مجدد اور مصلح مانتے ہو تو پھر ان کی باتوں اور ان کے کاموں میں مین میخ نکالنے کے کیا معنی؟ اور اگر ان کے کاموں میں بھی نقائص موجود تھے تو یہ مجدد کیسے ہوئے؟ اس کے معنی تو یہ ہوئے کہ خلافت راشدہ کے بعد سے تاریخ کے کسی دور میں بھی پورا دین لوگوں کے سامنے نکھر کے آ ہی نہ سکا۔ کیونکہ دین کے نکھارنے والے تو یہی مجدد دین تھے اور تم ان کے کاموں میں بھی کثرت ڈالتے ہو۔

مولانا یہ شبہ وارد کرنے کے بعد پوچھتے ہیں کہ اگر تمہارا موقف فی الواقع یہی

ہے تو پھر وہ حدیثیں کہاں گئیں جن میں حضور نبی کریم صلعم نے خبر دی ہے کہ میری امت کا ایک گروہ ہمیشہ حق پر قائم رہے گا اور وہ لوگوں کے پیدا کیے ہوئے بجائے اصلاح کرتا رہے گا؟

مولانا کا یہ معارضہ بادی النظر میں قوی معلوم ہوتا ہے۔ اس میں شبہ نہیں کہ اگر اس امت کے ہر فرد میں ایک گروہ کے حق پر قائم رہنے کی خوشخبری موجود ہے تو غیب کا علم تو صرف اللہ کو ہے لیکن دل پہی گواہی دیتا ہے کہ ابن تیمیہؒ، مجدد صاحب شاہ صاحبؒ اور اس زمرہ کے دوسرے اکابر انشاء اللہ ضرور حق پر ہیں اور ان کی خدمات انشاء اللہ ضرور تجدید دین میں شمار ہوں گی۔ اس امر کو مان لینے کے بعد یہ بات کچھ دل میں کھٹکتی سی ہے کہ یہ لوگ بھی، جو حدیث کے فحویٰ کے مطابق مصلح اور مجدد دین ہیں، دین کے معاملہ میں غلطیاں کر جائیں۔ لیکن یہ شبہ بادی تامل دور ہو جاتا ہے اگر آدمی کی نظر اس حقیقت پر بھی ہو کہ کسی شخص یا کسی گروہ کا حق پر ہونا یا اس کا مصلح و مجدد ہونا اس امر کو ہرگز مستلزم نہیں ہے کہ وہ معصوم بھی ہو۔ عصمت خاصہ انبیاء ہے اور ان کے سوا کوئی نہیں ہے جو اس شرف سے ممتاز ہوتا ہو۔ انبیاء کے سوا کسی شخص یا کسی گروہ کے متعلق یہ عقیدہ رکھنا کہ وہ معصوم ہے اور اس سے کوئی غلطی ممکن ہی نہیں ہے، ایک سخت قسم کی منکالت ہے، احادیث میں جس گروہ مصلحین کے برابر پیدا ہوتے رہنے کی خبر دی گئی ہے اس کی خصوصیت صرف یہ بتائی گئی ہے کہ وہ حق پر قائم رہیں گے اور لوگوں کے پیدا کیے ہوئے بجائے اصلاح کرتے رہیں گے۔ حق پر قائم رہنے کے لیے یہ ضروری نہیں ہے کہ ایک شخص سے کوئی غلطی صادر ہی نہ ہو۔ اس کے لیے یہ کافی ہے کہ وہ قبیح ہوا اور طالپ طریقہ جاہلیت

نہ ہو۔ ہو سکتا ہے کہ وہ کسی اجتہاد میں غلطی کر جائے، ہو سکتا ہے کہ کسی امر کو مسلمانوں اور اسلام کے مصالح کے مطابق سمجھے۔ لیکن فی الواقع وہ مصالح کے خلاف ہو، ہو سکتا ہے کہ وہ کسی امر کو روج دین کے مطابق خیال کر کے اختیار کر لے اور اس کا گمان یہ ہو کہ یہ کم از کم نعم البدل کے حکم میں داخل ہے، لیکن اُس کے بعد آنے والے اس کے نقطہ نظر سے متفق نہ ہو سکیں اور وہ اس کو بدل ڈالیں۔ ہو سکتا ہے کہ کسی خاص نمائندہ کے عقلی و علمی تقاضے تہذیب نفس و تزکیہ اخلاق کی کسی تدبیر کو احوال و ظروف کے موافق قرار دے دیں اور اس عہد کے مصلحین اس چیز کے اختیار کر لینے میں کوئی مضائقہ نہ پائیں، بلکہ طہائج کو اس تدبیر کے ساتھ مانوس پا کر ایک مدد خاص تک اس کو اختیار کر لیں اور اس کی اصلاح کے کام کو بعد کے کام کرنے والوں پر چھوڑ دیں۔ اور بعد میں آنے والے اس کو اپنے احوال و ظروف کے موافق نہ پا کر اس کو یک قلم بدل ڈالیں۔ یہ ساری باتیں ممکن ہیں اور ان میں سے ہر بات مصلحین اور اہل حق سے ہوئی ہے اور ہو سکتی ہے اور ان کا ہونا ذرا بھی ان کی شان مصلحیت و مجددیت میں فرق پیدا کرنے والی چیز نہیں ہے۔

حضرت ابو بکر صدیقؓ سے بڑھ کر حق پر استوار اور کون ہو سکتا ہے؟ لیکن اُن سے بھی غلطیاں صادر ہوئیں اور انہوں نے نام لے لے کر خود اپنی غلطیاں گنوائیں کہ میں نے فلاں فلاں کام ایسے کر ڈالے ہیں جن پر مجھے افسوس اور ندامت ہے، کاش میں نے وہ کام نہ کیے ہوتے۔ اسی طرح انہوں نے فرمایا کہ فلاں فلاں تدبیریں کے اختیار کرنے میں مجھ سے کوتاہی ہوئی اور مجھے اس بات کا بڑا پچھتاوا ہے کہ میں نے وہ کام کیوں نہ کیے۔ حضرت ابو بکرؓ کی صدیقیت کے بعد فاروق اعظمؓ کی محدثیت

سے کون انکار کر سکتا ہے اور ان سے زیادہ شیطان کے فتنوں سے کون محفوظ ہو سکتا ہے جب کہ ان کا مرتبہ ہی یہ بتایا گیا ہے کہ شیطان وہ راستہ ہی چھوڑ کر ہٹ سکتا ہے جس راستہ سے اُن کا گذر ہوتا ہے۔ تاہم اس کے باوصف کیا یہ واقعہ نہیں ہے کہ انہوں نے حبش اسلام کے معاملہ میں اور اہل ردہ کے معاملہ میں جو رائیں قائم کیں وہ خود اُن کے ارشاد کے مطابق صحیح نہیں تھیں۔ میں نے ان دونوں بزرگوں کی غیر معمولی عظمت کی وجہ سے ان کا نام لے کر ذکر کیا ہے مقصود یہ ہے کہ انہی پر دوسروں کو قیاس کیا جائے۔

امام مالک کے بارہ میں کون شک کر سکتا ہے کہ وہ حق پر قائم رہنے والے اور دین کو قائم کرنے والے نہیں تھے؟ لیکن کیا آپ حضرات ان پر تنقید نہیں کرتے؟ حضرت امام شافعی کے ایک عظیم مصلح ہونے میں کون شخص شک لا سکتا ہے؟ لیکن آپ کے عربی مدرسوں میں کیا روزانہ اُن کی فقہ کے بچھے نہیں ادا صیڑے جاتے؟ امام احمد بن حنبل کی جلالت مرتبہ اور ان کی شان مجددیت و مصلحیت میں کسے اختلاف کی جرأت ہو سکتی ہے؟ لیکن کیا علمائے دین نے ان کی ساری علمی تحقیقات، اور ان کے تمام اجتہادات کو صحیح و درست مان لیا ہے؟ امام ابن تیمیہ اپنے زمانے کے مجدد اعظم تھے اور ان کے دشمن بھی ان کے اس مرتبہ کا انکار نہیں کر سکتے۔ لیکن خود مولانا محمد منظور نعمانی نے ان کی سب سے زیادہ بلند پایہ کتاب میں ناصبیت کی جھلک دکھا دی۔

مذکورہ بالا بزرگان دین اور اکابر اہل سنت میں سے کون ہے جس کا ظاہر علی الحق ہونا ہمارے یہاں مختلف فیہ ہو؟ لیکن اُن میں سے کسی کو بھی ہم معصوم نہیں مانتے۔ پھر

اگر ان کو معصوم نہ ماننے سے ان کی عظمت و جلالت میں کوئی فرق واقع نہیں ہوتا، وہ بدستور مصلح اور ظاہر علی الحق باقی رہتے ہیں، ان کے ذریعہ سے دین بھی نکھرتا ہے، ختم رسالت کا تقاضا بھی پورا ہوتا ہے اور حدیث لا تنزل طائفة..... الخ کا فشا اور مبنی بھی کسی خطرہ میں نہیں پڑتا، تو آخر شاہ صاحب اور مجدد صاحب پر تنقید کر دینے سے کیوں قیامت ٹوٹ پڑے گی اور حدیث تہدید اور ختم رسالت سب کا انکار لازم آ جائے گا؟ ہم تو اس بات میں ذرا بھی تناقض نہیں پاتے کہ مجدد صاحب اور شاہ صاحب دونوں مجدد بھی ہوں اور اُن سے اُن کے کار تہدید میں بعض فرد گزشتین بھی ہو گئی ہوں۔ ہم تو ان دونوں کے متعلق یہی حسین ظن رکھتے ہیں کہ انشاء اللہ یہ قیامت کے دن زمرہ صالحین و مجددین امت میں ہوں گے اور ان سے جو فرد گزشتین ہوئی ہوں گی اللہ تعالیٰ ان کے حسن نیت کے بدلہ میں ان کو معاف فرمائے گا اور ان کی اجتہادی غلطیوں پر بھی اُن کو اجر دے گا۔

بہر حال جماعت اسلامی کا موقف اس معاملہ میں یہ ہے کہ اس امت کے ہر دور میں مصلحین و مجددین پیدا ہوتے اور دین کو نکھارتے رہیں گے، لیکن وہ معصوم نہیں ہوں گے بلکہ ان سے ان کے کام میں مختلف قسم کی اجتہادی فرد گزشتین بھی صادر ہو سکیں گی اور یہ چیز ان کی شان مصلحیت و مجددیت میں کوئی فرق پیدا کرنے والی نہیں ہوگی۔ اُن کے ظاہرین علی الحق ہونے کے لیے یہ ضروری نہیں ہے کہ وہ معصوم ہوں بلکہ صرف یہ بات کافی ہے کہ وہ متبع ہوا اور اسلام میں ہابیت کے گھسانے والے نہ ہوں۔

جماعت اسلامی کے ناچیز کارکن اپنی نسبت بھی یہ گمان نہیں رکھتے کہ ہم سے

کار دعوت میں غلطیاں نہیں ہو سکتیں۔ ہم نے بار بار غلطیاں کی ہیں اور پھر ان کی اصلاح کی ہے۔ آئندہ بھی ہم سے غلطیوں کا امکان ہے اور ہم ان میں سے بھی جن غلطیوں پر مطلع ہو جائیں گے انشاء اللہ ان کی اصلاح کر لیں گے۔ اس کا بھی امکان ہے کہ ہم اپنی بعض غلطیوں پر آخر تک مطلع نہ ہو سکیں اور ان پر ہمارے بعد آنے والے صالحین و مصلحین تنقیدیں کریں۔ ہم اپنے آپ کو ہرگز دین کا ایسا نمکھارے والا نہیں سمجھتے کہ ہم سے کوئی غلطی سرے سے ہوگی ہی نہیں۔ اگر ہماری کوئی حقیر خدمت (طغرائے اعیانہ نہیں) ہے تو بس صرف یہ ہے کہ ہم اللہ کے پورے دین کی اقامت کے لیے اٹھے ہیں اور قبیح ہوا اور اسلام میں جاہلیت کے گھسانے والے نہیں ہیں بلکہ بتدوین نے اسلام میں جو جاہلیت طائی ہے اس سے اسلام کو پاک کرنا چاہتے ہیں۔

مولانا نے اس بحث کے ضمن میں معلوم نہیں دیو بند سے شائع ہونے والے ایک رسالہ کے ایک مضمون کا ذکر کس مناسبت سے چھیڑا ہے؟ میں سمجھتا ہوں کہ ان کا اشارہ رسالہ "تحقیق" کے اس مضمون کی طرف ہے جس میں دیو بند اور مظاہر العلوم کے مفتیان عظام کو ان کی غلطی پر متنبہ کیا گیا ہے۔ یہ مضمون غالباً کوثر کے صفحات میں میری نظر سے گذر رہا تھا۔ مجھے یاد ہے کہ یہ مضمون مجھے پسند آیا تھا۔ میں اگرچہ رسالہ تحقیق یا اس کے کھنے والوں کی صلاحیتوں سے کوئی سابقہ واقفیت نہیں رکھتا لیکن یہ مضمون ادنیٰ اعتبار سے بھی اچھا تھا اور ایک اچھے رجحان فکر کا بھی پتہ دے رہا تھا۔ اس سے میں نے یہ خوشگوار نتیجہ اخذ کیا تھا کہ دیو بند میں سارے ہی استاد پرست اور گرد و پیش کے مریض نہیں ہیں، بلکہ ایک اچھی خاصی تعداد حق پرست اور انصاف پسند لوگوں کی بھی موجود ہے۔ میں سمجھتا ہوں کہ شاید اسی پہلو کو نمایاں کرنے کے لیے کوثر نے اپنے

صفحات میں اس مضمون کو جگہ دی ہوگی، نہ اس لیے کہ جماعت اسلامی کسی سند کی بھوک تھی اور یہ مضمون سامنے آتے ہی مدیر کوثر نے بیتاب ہو کر اسے ایک "آسانی شہادت" سمجھتے ہوئے اپنے صفحات میں نقل کر لیا۔ اگر مولانا محمد منظور صاحب ہم لوگوں کو کچھ بھی جانتے ہیں تو وہ اس بات سے بے خبر نہ ہوں گے کہ مذمتوں اور تعریفوں سے اثر لینے کے معاملہ میں ہمارا کیا حال ہے

مولانا کو اگر "تحقیق" کے اس مضمون کی بے لگ صداقت سے تکلیف ہوئی ہے تو اس کی سزا اس مضمون کے کھنے والوں اور شائع کرنے والوں کو دینی تھی۔ لیکن یہ عجیب قسم نظر لینی ہے کہ مضمون تو کسی نے لکھا اور اس کی سزا جماعت کو دی جا رہی ہے۔ حالانکہ جماعت کا جرم صرف یہ ہے کہ اس کے اخبارات نے اس مضمون کو اپنے صفحات میں جگہ دے دی، ذرا مولانا کے ثور کا حلقہ ہوں۔ فرماتے ہیں: "اگر واقعہ جماعت اسلامی وہی چاہتی ہے جو اس مضمون میں کہا گیا ہے تو پھر تو اس کا راستہ روکن اور اس کی مخالفت کرنا جھڑپوں کے نزدیک بھی فرائض میں سے ہو گا۔ اگر جاں بخشی ہو تو جواب میں یہ عرض کرنے کی جسارت کروں گا کہ جماعت نے جہاں تک اپنے مقاصد کی ترجیح کا تعلق ہے، اپنے الماری بھر دینے والے "لمر پھر میں خود ہی کر دی ہے۔ اس کام کو اس نے رسالہ تحقیق کے سپرد نہیں کیا ہے۔ لیکن میں تحقیق کے مضمون نگار کی یہ بڑی حق تلفی سمجھتا ہوں کہ محض اس اندیشے کی وجہ سے کہ اس کے مضمون کی تعریف سے مولانا ناخوش ہو جائیں گے اور جماعت کی مخالفت کرنا اپنا فرض سمجھنے لگیں گے اس کے مضمون کی تعریف نہ کی جائے۔ وہ مضمون نہایت خوب تھا اور نہایت ہی عمدہ اسلوب سے اس میں مفتیان کرام کو نہایت مفید مشورے دیئے گئے تھے۔ مولانا کو چاہیے کہ اس سے برہم ہونے کے بجائے خود بھی اس سے

حضرت امام حسنؑ، حضرت شیخ عبدالقادر جیلانیؒ، اور حضرت مجددِ عالم ثانیؒ کے طریقوں کو زیادہ لائق اتباع سمجھا ہے۔

اگر تبلیغی جماعت پورے دین کی اقامت کے لیے جدوجہد کر رہی ہے تو چشم ماروٹن دلی ماشاء۔ ہمارے لیے اس سے بڑھ کر خوشی کی بات اور کیا ہو سکتی ہے کہ اس راہ میں کچھ اور ہم سفر بھی ساتھ ہیں۔ ہم نے تبلیغی جماعت کی مخالفت کو نہ کبھی پہلے پسند کیا ہے اور نہ اب پسند کرتے ہیں۔ ہماری دلی خواہش برابر یہی رہی ہے اور یہی ہے کہ اس نے اپنے لیے جس طریق کو بھی پسند کیا ہے اس طریق پر کام کرتی رہے۔ ہم اس کے کام کو اپنے مقصد کے لیے مددگار خیال کرتے ہیں نہ کہ اس کا مخالف۔ ہمارا تعلق اس جماعت سے شروع سے ہمدردانہ رہا ہے اور اب تک ہمدردانہ ہی ہے۔ اس تحریک سے ہماری دلچسپی کا اندازہ اس سے کیا جاسکتا ہے کہ اس کا مطالعہ کرنے کے لیے مولانا مودودی نے خود علاقہ میوات کا دورہ کیا اور پھر پڑوسی کبھی پبلک میں نہایت عمدہ اسلوب سے اس تحریک کا تعارف کرایا۔ بلکہ شاید یہ کہنا ہے ہانا ہو کہ وہ پہلے شخص ہیں جن کے ذریعہ سے یہ تحریک میوات سے باہر کی پبلک میں متعارف ہوئی۔ مجھے ذاتی طور پر اس بات کا بھی اچھی طرح علم ہے کہ اس کام میں جو نقائص تھے مولانا مودودی نے شروع ہی میں وہ محسوس کر لیے تھے، لیکن اُن کا ذکر انہوں نے صرف مولانا محمد الیاس صاحب مرحوم سے تنہائی میں کیا، پبلک میں ان باتوں کا ذکر اس وقت پسند کیا تھا نہ اس کے بعد کبھی پسند کیا۔

جہاں تک ہمارا تعلق ہے ہم اسی روش پر قائم رہے۔ لیکن پھر معلوم نہیں کن لوگوں نے یہ دوسرا انداز شروع کر دی کہ جماعت اسلامی کا کام انبیاء علیہم السلام

قائدہ اٹھائیں اور دیوبند اور مظاہر العلوم کے مفتیوں کو بھی اس کی مفید نصیحتوں سے فائدہ اٹھانے کا مشورہ دیں۔ بڑوں کی نادانیوں پر اگر اپنے ہی گھر کے چھوٹے ٹوک دیا کریں تو اس سے اچھی بات کیا ہو سکتی ہے؟ وہ مضمون ہمارے لیے کچھ ایسا مفید نہیں تھا جتنا وہ خود آپ حضرات کے لیے مفید ہے۔ اب اگر محض اس غصہ کے بجائے کہ جماعت اسلامی کے اخباروں نے اپنے صفحات میں اس کو نقل کر دیا ہے اس سے فائدہ نہ اٹھایا گیا تو یہ پرانے شکون پر خود اپنی ناک کٹوا لینے کے ہم معنی ہو گا۔

میں نے مضمون کے متعلق اپنی یہ ناچیز رائے محض اس خیال سے یہاں ظاہر کر دی ہے کہ مولانا نے یہ دھکی دی ہے کہ اگر جماعت کے ذمہ دار لوگوں نے اس مضمون سے اپنی برادرت کا اعلان نہ کیا تو وہ جماعت کی مخالفت کرنا اپنے لیے فرض سمجھیں گے۔ میں اس کے جواب میں نہایت ادب سے یہ گزارش کرتا ہوں کہ اگر وہ اس ناچیز خادم کو کسی درمیر میں بھی جماعت کا کوئی ذمہ دار آدمی سمجھتے ہیں تو لیجیے، میں نے یہ اظہار رائے کر دیا ہے۔ اب مولانا اپنا فرض ادا کرنے میں ہرگز تامل نہ فرمائیں۔

(۵)

مولانا کو پانچویں شکایت جماعت اسلامی سے یہ ہے کہ اس نے پورے دین کی اقامت کی جدوجہد کا شرف تنہا اپنے لیے مخصوص سمجھ رکھا ہے، کسی اور جماعت کو اس شرف میں اپنا شریک و ہم تسلیم کرنے کے لیے وہ تیار نہیں ہے۔ مولانا کا دعویٰ یہ ہے کہ اُن کی تبلیغی جماعت بھی اس شرف کی حقدار ہے، البتہ اس کا طریقہ کار جماعت اسلامی کے طریقہ کار سے مختلف ہے۔ اس نے اپنے لیے

کے طریقہ سے ہٹا ہوا ہے۔ انبیاء کتائیں لکھ لکھ کر نہیں چھاپا کرتے تھے، وہ تو ایک ایک شخص کے پاس پہنچ کر اس کو تبلیغ کیا کرتے تھے۔ جماعت اسلامی تو بس تھوڑے سے پڑھے لکھے لوگوں کے اندر اپنا اثر پھر فروخت کر رہی ہے! اصلاح کا اصلی محتاج تو عوام الناس کا گروہ ہے، لیکن جماعت اسلامی کو ان کی سرے سے کوئی پروا ہی نہیں ہے۔ جماعت اسلامی کا کام تو تقویٰ کی روح سے خالی ہے، اگر تقویٰ کی بہار دیکھنی ہو تو مولانا محمد الیاس صاحب مرحوم کی جماعت کے تبلیغی و فود کے ساتھ نکلو اور تقویٰ کی بہار دیکھو۔ جماعت اسلامی نے تو سیاست میں ٹانگ اڑانی شروع کر دی ہے اور اس نے خواہ مخواہ کو اپنی ایک پارٹی بنائی ہے۔ ہم کو کسی پارٹی سے تعلق نہیں ہے جس کا جی چاہے کانگریس میں شریک ہو اور جس کا جی چاہے مسلم لیگ میں شریک ہو جائے، ہم تو بس تبلیغ سے تعلق رکھتے ہیں۔ یہ بڑھتے بڑھتے یہاں تک بڑھی کہ بعض نیک بختوں نے یہ تک کہنا شروع کر دیا کہ اسی چیز تو اسلام و تقویٰ ہے، اگر اس کی دولت موجود ہو تو آدمی ہر نظام کی نوکری اور تابعداری کر کے خدا رسیدہ بن سکتا ہے۔ اس طرح کی باتیں جب ہمارے ارکان کے کانوں میں مسلسل پڑتی شروع ہوئیں تو ہمارے ارکان نے ان امور کی بابت ہم سے سوالات کرنے شروع کیے۔ تب مولانا مودودی صاحب کو ان معاملات میں جماعت کا موقف واضح کرنا پڑا اور پھر مجھے بھی انبیاء کے طریق دعوت کے سلسلہ میں بعض ضروری پہلوؤں کی خالص علمی نقطہ نظر سے تشریح کرنی پڑی۔

اپنا پوزیشن واضح کرنا ضروری ہو چکا تھا اس لیے ہم نے واضح کر دیا۔ تاہم اُس وقت بھی ہماری دلی خواہش یہی تھی اور آج بھی یہی ہے کہ ان دونوں خادمِ دین جماعتوں

کے کارکنوں میں کسی جگہ بھی کشمکش نہ ہو۔ لیکن مولانا محمد منظور صاحب نے ہماری اس روش کو پسند نہیں فرمایا۔ پہلے وہ درپردہ جماعت اسلامی کے خلاف اظہارِ رائے فرماتے رہے، اور اب انہوں نے کھل کر اپنے اعتراضات پبلک میں شائع کر دیئے ہیں تاکہ ہر جگہ تبلیغی جماعت کے ارکان، جماعت اسلامی کی ”گمراہیوں“ پر پوری تیاری کے ساتھ خطبہ دے سکیں۔ اہل تقویٰ کے کام کرنے کے دھبہ یہ ہوتے ہیں۔

یہ بات ہماری سمجھ میں نہیں آئی کہ مولانا نے اپنی جماعت کے موقف کو بدل کیوں دیا؟ اب تک تو یہ کہنا مانتا تھا کہ انبیاء علیہم السلام کے طریق پر تبلیغ صرف تبلیغی جماعت ہی کرتی ہے۔ لیکن اب مولانا نے پہلی مرتبہ انکشاف فرمایا ہے کہ تبلیغی جماعت نے اپنے لیے حضرت امام حسنؑ اور حضرت شیخ عبدالقادر جیلانیؒ کے تجربات کو لائق اتباع سمجھا ہے۔ اگر یہ تجربات انبیاء کے طریقہ سے الگ نہیں ہیں تو موقف بدلنے کی ضرورت نہیں تھی۔ اور اگر اس سے الگ ہیں تو میں مولانا کو یہ مشورہ دوں گا کہ وہ کتاب و سنت کی کسوٹی پر اچھی طرح اس کو پرکھ لیں۔ ممکن ہے یہ اتباع اسی طرح کی اتباع ہو جس طرح کی اتباع ایک پیر زادہ صاحب نے تصور شیخ کے معاملہ میں مجدد صاحب کی کی ہے۔ یعنی میرا مطلب یہ ہے کہ ان بزرگوں نے تو بات کچھ اور کہی ہو لیکن وہ کچھ کی کچھ بنا دی گئی۔ مجھے امید ہے کہ مولانا میری اس گزارش کو بُرا نہ مانیں گے۔

بہر حال مولانا سے ہماری گزارش یہ ہے کہ وہ اپنے کام کو ہماری رکھیں۔ اگر وہ پورے دین کی اقامت کے لیے جدوجہد کر رہے ہیں تو ہم اس کا اعتراف کریں یا نہ کریں اللہ تعالیٰ ان کو ان کی خدمات کا صلہ دے گا، وہ خدا کے یہاں ہمارے شریکیت کے محتاج نہ ہوں گے۔ اور اگر وہ پورے دین کی خدمت نہیں کر رہے ہیں جب

بھی بد دل اور آزرہ خاطر نہ ہوں، خدا کے دین کی جتنی خدمت بھی وہ کریں گے وہ خدا کے دین ہی کی خدمت ہوگی، بشرطیکہ وہ دین کے دوسرے خادموں کی راہ میں رکاوٹ ڈالنے کی کوشش نہ کریں۔

(۶)

چھٹا الزام مولانا نے جماعت کے ذمہ داروں پر تصوف سے فحرمی اور بے خبری کا لگایا ہے۔ یہ الزام اس سے پہلے جناب حکیم عبدالرشید محمود صاحب بھی اپنے مضمون میں لگا چکے ہیں اور ہماری طرف سے انہی صفحات میں اس کا جواب بھی عرض کیا جا چکا ہے۔ مولانا کا طرز استدلال جناب حکیم صاحب قبلہ کے مضمون سے بہت آگے ہے۔ میں مولانا کے مضمون کے غیر ضروری حصوں کو نظر انداز کر کے صرف اُن کی بعض غلط فہمیوں کا ازالہ کرنے کی کوشش کروں گا۔

مولانا کا گمان ہے کہ جماعت اسلامی کے اہل قلم تصوف پر تنقید تو بڑی بے باکی سے کرتے ہیں لیکن ان میں سے کسی کو تصوف کی معمولی ابتدائی باتوں کا بھی پتہ نہیں ہے۔ مولانا کا دعویٰ ہے کہ یہ بات وہ اپنے ذاتی تجربہ اور ذاتی واقفیت کی بنا پر کہہ رہے ہیں۔

میرا خیال ہے کہ مولانا کی یہ رائے نہایت غلط اندازہ پر مبنی ہے۔ جماعت کے اندر سارے آدمی ایک ہی مذاق اور ایک ہی طبیعت کے نہیں ہیں۔ لیکن جماعت کے بعض اہل علم کو تصوف سے کوئی خاص دلچسپی نہ ہو اور انہوں نے اس فن کو کتاب و سنت سے بے تعلق سمجھ کر سرے سے اس کو ہاتھ ہی نہ لگایا ہو۔ لیکن اس سے یہ قیاس کر لینا کہ جماعت کے اندر سب ایک ہی مذاق کے ہیں، صحیح نہیں ہے۔ پھر

یہ حقیقت بھی فراموش نہیں کرنی چاہیے کہ کسی فن کی قدر و قیمت کا اندازہ کرنے کے لیے یہ ضروری نہیں ہے کہ اس فن کی تمام اہم نظم چیزیں پڑھی جائیں بلکہ اس مقصد کے لیے یہ کافی ہے کہ اس فن کی بعض اہم کتب تنقید کے ساتھ پڑھ لی جائیں۔ اگر ایک آدمی ذہین اور نقاد ہو تو اتنے ہی سے وہ پورے فن کی قدر و قیمت کا اندازہ لگا لیتا ہے اور اگر اس میں نقد کی صلاحیت نہ ہو تو وہ ایک چیز پر پوری زندگی کھپا کر بھی اس سے باطل کو راہی رہتا ہے۔

مجھے اپنی ذات کی نسبت یہ اعتراف ہے کہ میں نے اس فن کا کچھ زیادہ مطالعہ نہیں کیا ہے۔ تاہم اگر کوئی شخص یہ خیال کرتا ہے کہ میں نے اس فن کی کوئی چیز سرے سے پڑھی ہی نہیں ہے اور اس کی الف، ب، جابانے بغیر ہی اس پر تنقید شروع کر دی ہے تو اس کا یہ خیال صحیح نہیں ہے۔ میں نے اس فن کی معتبر کتابوں میں سے رسالہ فقیر کو بار بار پڑھا ہے۔ میں نے ابو طالب گلی کی قوت القلوب اس اہتمام کے ساتھ پڑھی ہے کہ میں معمولی تیاری سے اس کی خلافت کتاب و سنت باتوں پر ایک مقالہ لگا کر دے سکتا ہوں۔ میں نے امام غزالیؒ کی احیاء العلوم سطر سطر پڑھی ہے۔ ایک زمانہ میں یہ کتاب مجھے بہت محبوب رہی ہے اور اب بھی مجھے ادبی اعتبار سے پوری کتاب اور فکری اعتبار سے اس کے بعض مباحث سے بڑی دلچسپی ہے۔ میں نے علامہ ابن قیمؒ کی ضخیم اور عظیم الشان کتاب مدارج السالکین دومرہ نہایت اہتمام کے ساتھ حرف بحرف پڑھی ہے۔ علامہ ابن قیمؒ کی الفوائد، جو تصوف میں ہے، مجھے اس قدر پسند رہی ہے کہ میں ایک زمانہ میں اس کے مطالب ترتیب کے ساتھ اہل ذوق اصحاب کو زبانی سنا کرتا تھا۔ شاہ صاحبؒ کے بعض رسائل بھی میری نظر سے گذرے ہیں۔ کچھ

دفن شنی مولانا مردم سے بھی دلچسپی رہی ہے۔ دیوان حافظ کو میں نے بار بار نہایت ذوق سے پڑھا ہے اور چونکہ میرے استاد مولانا حمید الدین فراہی رحمۃ اللہ علیہ ان لوگوں کے بڑے مخالف تھے جو خواجہ صاحب کو مست بادۂ انگوٹیاں کرتے تھے اس لیے میں نے بھی خواجہ صاحب کے کلام کو کلام معرفت ہی کے پہلو کو سامنے رکھ کر پڑھنے کی کوشش کی۔ مجھے رواقیین (Stoics) کے فلسفہ اور تصوف سے ایک زمانہ میں اتنی دلچسپی رہی ہے اور انگریزی زبان کے واسطے سے میں نے اس کو اس قدر پڑھا ہے کہ اگر قرآن حکیم نے مجھے بچایا نہ ہوتا تو میں بہت سی گمراہیوں میں مبتلا ہو جاتا۔ میں نے یوگا کی بھی بعض کتابیں پڑھی ہیں اور ہمارے تصوف میں اس کے جواہر شامل کیے گئے ہیں میں ان کی نشان دہی کر سکتا ہوں۔

میں اس بات کو تسلیم کرتا ہوں کہ میرا یہ مطالعہ اس بات کے لیے کافی نہیں ہے کہ میں ایک پیرو مرشد بن کر بیٹھ جاؤں اور لوگوں کو تصوف کے اسرار و رموز بتانے شروع کر دوں۔ لیکن کیا یہ اس بات کے لیے بھی کافی نہیں ہے کہ میں یہ فیصلہ کر سکوں کہ تصوف کا کتاب و سنت سے کوئی تعلق ہے یا نہیں اور وہ ہمارے لیے کوئی مفید شے ہے یا مضر چیز ہے؟

مولانا کے اس ارشاد کا مطلب یہ ہے کہ اگر ہم نے تصوف کا پوری تفصیل کے ساتھ مطالعہ بالغرض کیا بھی ہو جب بھی ہیں اس کے متعلق زبان کھولنے کا کوئی حق حاصل نہیں ہے کیونکہ نہ تو میں یہ چیز خود نصیب ہوئی ہے اور نہ ہم نے اس کا کسی زندہ ہستی میں مشاہدہ ہی کیا ہے۔ خود حاصل ہونے کی وجہ تو غالباً یہ ہے کہ زعفران کی طرح تصوف کے بھی پیدا ہونے کا ایک خاص علاقہ ہے، اس دائرہ سے باہر اس

کا آگنا ممکن ہے۔ جو لوگ اس رقبہ مخصوص میں بستے ہیں بس انہی کے قلوب صافی میں یہ چیز لگ سکتی ہے۔ باقی رہا کسی زندہ ہستی کا سوال جس کے اندر تصوف کی حقیقتوں کا مشاہدہ کیا جاسکے تو اس چیز کا اب کوئی امکان ہی باقی نہیں رہا، کیونکہ مولانا مجھے خود اپنے ایک گرامی نام میں، ابھی سال ہی میں، یہ لکھ چکے ہیں کہ اس قسم کی ہستی بس ایک ہی تھی اور وہ اٹھ گئی۔ مولانا یہ بھی فرماتے ہیں کہ وہ ہستی اگر موجود ہوتی تو وہ مجھ کو اور مودودی صاحب کو لے جاسکتے تھے کہ تصوف کی زندہ حقیقت دکھلا دیتے۔ بہر حال اب چونکہ وہ واپس ہستی بھی موجود نہیں رہی اس لیے تصوف کے بارہ میں کیفیتِ لسان کے سوا کوئی چارہ ہی نہیں باقی رہا۔ تصوف کو الفاظ سے سمجھا نہیں جاسکتا اور کوئی ایسی ہستی اب خود مولانا کے بقول موجود نہیں رہی جس کی زندگی کے اندر اس کے جلوے دیکھے جاسکیں۔ ع

اب کے رہنما کرے کوئی!

مجھے اس بات پر تعجب ہے کہ آخر تصوف ہی کی یہ خصوصیت کیوں ہے کہ اس کو بس کسی زندہ آدمی ہی کے اندر دیکھا جاسکتا ہے، اس کے بغیر اس کی حقیقت نہیں جانی جاسکتی؟ اگر ایک طالب حقیقت اللہ کی کتاب کو سمجھ سکتا ہے، اگر ایک سلیم الطبع آدمی رسول اللہ کی حدیثوں کو سمجھ سکتا ہے اور تصوف کے مدعیوں سے کہیں زیادہ بہتر طریقہ پر سمجھ سکتا ہے، تو آخر تصوف ہی کے ایسے کیا سرخاب کے پر گلے ہوئے ہیں کہ اس کو نہیں سمجھا جاسکتا؟ اگر یہ تصوف قرآن و حدیث ہی سے نکلا ہوا ہے تو اس کو سمجھ میں آنا چاہیے۔ لیکن اگر قرآن اور حدیث سے اس کو کوئی تعلق نہیں ہے تو پھر بہتر ہے کہ یہ نہ سمجھ میں آئے۔ ایک مسلمان کا اس چیز سے

محررم ہی رہنا اچھا ہے جو قرآن اور حدیث سے بے تعلق ہے۔ ہمارے نبی کریم صلعم نے فرمایا ہے کہ من حسن اسلام السر، سو کہ مالا یعنی یہ۔ یہ آدمی کے اسلام کی خوبی ہے کہ وہ غیر متعلق باتوں میں نہ پڑے۔

مولانا نے اس مضمون کے اس حصہ میں اپنے بعض ذاتی تجربات کا بھی حوالہ دیا ہے۔ میں اپنے ذاتی تجربات کو لائق ذکر تو نہیں سمجھتا لیکن مولانا اجازت مرحمت فرمائیں تو میں بھی اپنا ایک ذاتی تجربہ عرض کرنے کی جرأت کروں۔

میں نے آج تک جتنے آدمی بھی خانقاہی طریق پر تربیت پائے ہوئے یا خانقاہی طریق پر تربیت کرنے والے دیکھے ہیں ان میں ایک شخص بھی ایسا نہیں دیکھا جس میں میں نے وہ باتیں محسوس کی ہوں جن کو مولانا تصوف کا خاصہ بتاتے ہیں۔ بعض اشخاص کی ظاہری دینداری سے میں وقتی طور پر اگر متاثر بھی ہوا تو میں نے دیکھا کہ دوسرے پہلوؤں سے وہ بہت خام ہیں۔ میرے علم میں متعدد ایسے اشخاص بھی ہیں جو خانقاہی تزکیہ سے پہلے نہایت معقول قسم کے آدمی تھے لیکن خانقاہی تزکیہ کے کورس سے گزرنے کے بعد وہ بالکل مصنوعی قسم کے آدمی بن گئے۔ یہ میں عام آدمیوں کی باتیں نہیں کر رہا ہوں بلکہ ان لوگوں کی باتیں کر رہا ہوں جن کو بڑا سمجھا جاتا ہے۔ ہاں ایک اور صرف ایک شخص کو دیکھا ہے جو ان تمام خصوصیات کا صحیح طور پر حامل تھا جو مولانا تصوف کی بتاتے ہیں لیکن میں بالیقین جانتا ہوں کہ اس کے اندر یہ خوبیاں تصوف کی راہ سے نہیں آئی تھیں بلکہ تدبر قرآن اور اتباع سنت کی راہ سے آئی تھیں۔ افسوس ہے کہ یہ ہستی بھی اٹھ گئی ورنہ میں مولانا کو دکھاتا کہ تصوف کے بغیر دنیا میں ایسے ایسے اہل کمال پیدا ہوتے ہیں۔

مولانا کو یہ بھی شکایت ہے کہ ہم نے تصوف کے خلاف جو باتیں کہہ دی ہیں ان کا اثر ہوا ہے کہ جو باتیں مجدد صاحب، شاہ صاحب، سید صاحب رحمۃ اللہ علیہم کے سلسلہ سلوک کے اشغال و اعمال میں داخل ہیں جماعت اسلامی کے لٹریچر کے تیار کیے ہوئے ”محققین“ و ”مجتہدین“ ان کو بھی بدعت و منکرات قرار دے دیتے ہیں۔

مولانا کا یہ اعتراض پتہ دیتا ہے کہ ان کے سوچنے کا انداز کتنا غلط واقع ہوا ہے۔ میں ان کی غلطی کی سنگینی واضح کرنے کے لیے یہاں ایک بات بطور مثال ذکر کرتا ہوں۔ پچھلے دنوں ایک پیر زادہ صاحب کا ایک مضمون انہی صفحات میں میرے جواب کے ساتھ شائع ہوا ہے۔ پیر زادہ صاحب نے اپنے مضمون میں تصوف کی برکت پر بحث فرماتے ہوئے ایک جگہ ”تصور شیخ“ کا بھی ذکر فرمایا اور اس کی ایک عجیب و غریب توجیہ پیش کی۔ میں نے اس توجیہ پر تنقید کی اور یہ ثابت کیا کہ اگر تصور شیخ کی توجیہ یہی ہے تو اس کے خلاف کتاب و سنت ہونے میں کوئی شبہ نہیں ہے اور اس کے دلائل یہ ہیں۔ میرے اس مضمون کو پڑھنے کے بعد مولانا محمد منظور صاحب نے مجھے ایک مفصل خط لکھا جس میں مجھے ان خیالات کے اظہار پر نہایت سخت ملامت کی جو میں نے تصور شیخ کے بارے میں ظاہر کیے تھے، اور فرمایا کہ تم سے بڑی ہی سخت غلطی ہو گئی ہے فوراً توبہ کرو اور اپنے ان خیالات سے رجوع کا اعلان کرو۔ تمہیں پتہ نہیں ہے کہ تصور شیخ کے قائل تو شاہ صاحب اور مجدد صاحب بھی رہے ہیں، تم نے ان بزرگوں کو بھی کا فر بنا ڈالا! کیا تم سمجھتے ہو کہ یہ حضرات ”حقیقت شرک“ اور ”حقیقت توحید“ کے مصنف کے برابر بھی شرک و توحید کے امتیاز کو نہیں سمجھتے تھے؟

میں مولانا کے ساتھ ایک مدت سے حسن ظن ہی نہیں بلکہ محبت بھی رکھتا ہوں۔ لیکن

ان کے اس خط کو پڑھ کر ان کے اس سوچنے کے انداز سے مجھے بڑی تکلیف ہوئی میں نے محسوس کیا کہ چند اشخاص کی طرف جو کچھ منسوب کر دیا جائے اور جن توجیہات کے ساتھ بھی منسوب کر دیا جائے، اس کو وہ بے تکلف ایک ثابت شدہ حقیقت کی طرح مان لیتے ہیں۔ فرض کر لیجیے کہ گھوڑ شیخ مجدد صاحب اور شاہ صاحب کی کتابوں میں مذکور بھی ہو تو اس سے یہ کہاں لازم آیا کہ ان کے نزدیک اس کی وہی توجیہ بھی رہی ہو جو ہر زادہ صاحب نے پیش کی تھی؟ اور اگر خدا نخواستہ شاہ صاحب اور مجدد صاحب اسی توجیہ کے ساتھ اس کو اختیار کیے ہوئے تھے جس توجیہ کے ساتھ ہر زادہ صاحب نے اس کو ہمیش کیا تھا اور اس بات کی ان دونوں بزرگوں کی کتابوں سے تصدیق بھی ہوتی تھی، تو ایک سچے مسلمان کے لیے اس معاملہ میں کیا رویہ صحیح تھا کیا یہ کہ محض اس بنیاد پر کہ یہ بات شاہ صاحب اور مجدد صاحب نے لکھ دی ہے وہ اس کو مان لیتا، یا یہ کہ وہ ظاہر کتابت سنت پر قائم رہتا اور یہ خیال کرتا کہ اس معاملہ میں ان بزرگوں سے یا تو مسامحت ہو گئی ہے یا کم از کم یہ کہ ان کی دلیل قابل اطمینان نہیں ہے اس لیے اس سے احتراز ضروری ہے؟ میرے نزدیک ایک خدا پرست اور متبع سنت مسلمان کے لیے صحیح ایمانی روش یہی دوسری ہے۔ لیکن مولانا نے محض اس دلیل کی بنا پر کہ یہ بات شاہ صاحب اور مجدد صاحب کے ملوک میں موجود ہے ایک صریح منکالت کے قبول کرنے پر مجھ سے اصرار کیا اور یہ توفیق آخر وقت تک انہیں نہ ہوئی کہ تصور شیخ کی کوئی ایسی توجیہ پیش کرتے جس کو ایک مسلمان توحید پر قائم رہتے ہوئے قبول کر سکتا ہو۔ یہ تو اللہ کی مہربانی ہوئی کہ مولانا ہی کے ایک بزرگ نے میری تائید کر دی اور میری جان چھوٹی ورد ایک اور فتوے تکفیر کے لیے سامان فراہم ہو چکا تھا۔ یہاں میں اس امر کا اظہار

بھی ضروری سمجھتا ہوں کہ تصور شیخ کی جو توجیہ سال میں ان دوسرے بزرگ نے پیش کی ہے میں اس کو بھی ہر زادہ صاحب کی توجیہ سے کم غلط نہیں سمجھتا، لیکن چونکہ میں ان مسائل کو غور سے ہی خیال کرتا ہوں اس لیے ان پر صرف وقت کو پسند نہیں کرتا۔

مولانا نے اس سلسلہ میں ایک بحث یہ بھی اٹھائی ہے کہ جماعت اسلامی کسی ایسے شخص کو اپنے دائرہ میں نہیں لیتی جو کسی سلسلہ سلوک سے انتساب اور کسی صاحب ارشاد شیخ سے اصلاح و تربیت کا تعلق رکھتا ہو۔ اور پھر اس پر یہ دلچسپ سوال پیدا کیا ہے کہ اس کے معنی یہ ہیں کہ اگر آج مجدد صاحب، شاہ ولی اللہ صاحب اور شاہ اسماعیل شہید اس دنیا میں ہوتے تو اپنے اس گناہ اور تصور کی وجہ سے وہ بھی جماعت اسلامی کی رکنیت کے لائق نہ سمجھے جاتے۔

جہاں تک جماعت کی رکنیت کے معاملہ کا تعلق ہے مولانا اس بات سے مذاق نہیں ہو سکتے کہ دستور جماعت میں رکنیت کی تمام ضروری شرطیں بیان کر دی گئی ہیں۔ ہر شخص جو ان شرطوں کو پورا کر سکے وہ جماعت کا رکن ہو سکتا ہے، خواہ وہ کوئی ہو۔ اگر ایک شخص کسی سلسلہ سلوک کے ساتھ انتساب رکھتا ہے یا کسی شخص سے اصلاح و تربیت کا تعلق رکھتا ہے لیکن یہ انتساب و تعلق نہ اس کے لیے جماعتی دستور کے مطابق کی تکمیل میں مانع ہوتا ہے نہ اس کو جماعتی دستور کی کسی دفعہ کی خلاف ورزی پر مجبور کرتا ہے تو وہ شخص جماعت کا رکن بن سکتا ہے۔ البتہ یہ بات بالکل مہمل ہے کہ ایک شخص بیک وقت دو جماعتوں کا قلاوہ اپنی گردن میں ڈال لے درآئیں ایک کے مطالبات و احکام کے اکثر معاملات سے متصادم ہوں۔ ہر می مریدی کے نظام میں یہ دو عملی ہل سکتی ہے

اور ملتقی رہتی ہے لیکن جو جماعت دین کو بحیثیت ایک نظام زندگی کے برہا کرنے کے لیے بنائی گئی ہو اس میں یہ اجماع کا رو با کس طرح مل سکتا ہے کہ ایک شخص بیعت تو کسی سے کرے اور اطاعت کسی اور کی کرے۔ اس طرح کی باتیں اُن نظاموں میں ملتتی ہیں جو دین و دنیا کی تفریق کے نظریہ پر قائم ہیں، جماعت اسلامی کا پورا نظام اس تفریق کے بالکل خلاف ہے۔

یہ مولانا کے اصل اعتراض کا جواب تھا۔ رہی یہ بات کہ اگر مجدد و صاحبِ شاہ صاحب اور مولانا اعلیٰ شہید اس زمانہ میں ہوتے تو اپنے اس تصور کے ہوتے ہوئے جماعت اسلامی کے رکن بن سکتے یا نہیں، تو مولانا اس سوال کے جواب کے لیے پریشان نہ ہوں۔ ہمیں یقینی ہے کہ اگر یہ بزرگانِ دین موجود ہوتے تو وہ موجودہ زمانہ کی پیری مریدی کے لحاظ ان جمہیلوں میں بڑھنے کے بجائے انشاء اللہ جماعت اسلامی قائم کرتے اور انہی طریقوں پر مسلمانوں کی اصلاح کرتے جن طریقوں پر ہم کرنے کی کوشش کر رہے ہیں۔ البتہ آپ کے مدرسوں اور خانقاہوں سے ان کی وہی نواضع ہوتی جو آج ہماری ہو رہی ہے۔ مولانا نے ہم لوگوں کو یہ نصیحت فرمائی ہے کہ تصوف کی مبنی ضرورت تم لوگوں کو ہے اتنی ضرورت دوسروں کو نہیں ہے۔ تم اقامت دین کی جس مہم کو لے کر کھڑے ہوئے ہو، اس کے کارکنوں میں یقین و توکل اور عشق و خیرون کے جو اسلاف مطلوب ہیں وہ صرف تصوف ہی کی راہ سے پیدا ہوتے ہیں۔

میں نے مولانا کی اس قیمتی نصیحت پر بار بار غور کیا اور چونکہ میں ان سے حسن ظن اور محبت رکھتا ہوں اس لیے کبھی کبھی یہ شبہ بھی لاحق ہوا کہ ممکن ہے مولانا ایک صحیح بات کہہ رہے ہوں اور ہم اپنی ہمدردی کے سلسلہ میں ایک ایسی چیز سے غفلت برت

رہے ہوں جو اس راہ میں ضروری ہو۔ لیکن اب مجھے پوری طرح اطمینان ہو گیا ہے کہ تصوف ہمارے اس کام کے سلسلہ میں ذرا بھی ضروری نہیں ہے۔ میرا خیال ہے کہ ایک آدمی اگر اقامت دین کی ہمدردی میں خلوص کے ساتھ لگ جائے تو اس راہ کی سرگرمیاں اور اس کے تجربات خود اس کو ان لوگوں سے کہیں زیادہ بہتر آدمی بنا دیتے ہیں جو ہماری خانقاہوں میں تیار ہوتے ہیں۔ میرے پاس اس دعوے کا نہایت ناقابلِ تردید ثبوت موجود ہے۔ جن حضرات نے مولانا مودودی اور جماعت اسلامی کی تکفیر کے فتوے دیئے ہیں اُن کے ناموں کی طویل فہرست پر نگاہ ڈالیے۔ آپ کو نظر آئے گا کہ اُن میں ایک شخص بھی غالباً ایسا نہیں ہے جس نے خانقاہی طریق پر تربیت نہ پائی ہو۔ انہوں نے صرف تربیت ہی نہیں پائی ہے بلکہ ان میں بعض ایسے بھی ہیں جو ایک مدت دراز سے لوگوں کا تزکیہ بھی کر رہے ہیں اور ایک خلقِ کثیر تہذیبِ اخلاق اور اصلاحِ نفس کے ارادے سے ان کی طرف رجوع کرتی ہے۔ اس خصوصیت کی وجہ سے بجا طور پر ان حضرات سے یہ توقع کی جا سکتی تھی کہ ایک نہایت اہم قدم اٹھاتے ہوئے یہ حضرات کچھ ذمہ داری اور خوفِ آخرت کا ثبوت دیں گے۔ لیکن ان حضرات نے ایک خادمِ دین مسلمان کو کافر بنانے اور ایک خادمِ دین جماعت کو منال و مضل ٹھہرانے کے لیے جس بے دردی کے ساتھ اس کے کلام کو توڑا مڑا ہے، جس بددیانتی کے ساتھ اس کی عبارتوں میں تحریعت کی ہے، جس عرق ریزی کے ساتھ اس کے ایمان پر در کلام میں کفر کے معنی پیدا کیے ہیں، جس کمینہ پانانی کے ساتھ اس کی طرف وہ باتیں مسوب کی ہیں جن کا وہ تصور بھی نہیں کر سکتا اور پھر جس شریفانہ زبان میں فتوے مرتب

فرمائے ہیں، اس سے مجھے یہ یقین ہو گیا کہ یہ خانقاہی طریق تربیت آدمی کو بنانے کے بجائے اور زیادہ بگاڑ دیتا ہے۔

اس کے برعکس ان لوگوں کو دیکھیے جن پر خانقاہی طریق تربیت کا ہر چھاواں بھی نہیں پڑا ہے۔ میرا اشارہ مولانا ابوالیث صاحب اور مولانا مودودی صاحب کی طرف ہے۔ ان حضرات نے جس تحمل اور وقار کے ساتھ اس ہنگامہ تکفیر و تفسیق کا سامنا کیا ہے اور انتہائی رنجہ اور اشتعال انگیز رویہ کے مقابلہ میں جس صبر، جس رزانت، جس شرافت، ہجہ اور کظم غیظ اور عضو عن الناس کا مظاہرہ کیا ہے کیا کوئی شخص اس کا انکار کر سکتا ہے؟ پھر بتائیے کہ اگر مودودی صاحب اور ابوالیث صاحب آپ کے مزکیوں اور مزکاؤں کے مقابل میں سخطور منادوں و فوجی مالتوں میں، سچائی اور انصاف پر قائم رہنے میں بہتر آدمی ثابت ہو سکتے ہیں دراصل انہوں نے ایک دن بھی خانقاہی طریق پر تربیت نہیں پائی ہے تو آخر یہ تصوف ہے کس مرض کی دوا؟ اور اس کو کس غرض کے لیے اختیار کیا جائے؟ اور پھر یہ فرمائیے کہ تصوف کا جو کاروبار اتنے وسیع پیمانہ پر مدت ہائے دراز سے جاری ہے، لیکن خود آپ کے ارشاد کے مطابق آج ایک زندہ شخص بھی ایسا موجود نہیں ہے جس کو آپ تصوف کے نمونہ کی حیثیت سے پیش کر سکیں تو آخر اس کا رو بہ کو مزید جاری رکھنے کا حاصل کیا؟ آپ ہم سے یہ کہتے ہیں کہ دس سال کے تجربہ کے بعد بھی تمہاری آنکھیں نہیں کھلیں۔ ہماری آنکھیں تو کھل چکی ہیں۔ ہم تو یہ دیکھ رہے ہیں کہ اس قلیل مدت میں جو حقیر خدمت اقامت دین کی انجام پائی ہے اس نے آج ہزاروں انسان ایسے تیار کر دیئے ہیں جو اپنے روزمرہ معاملات زندگی میں اُس سے کہیں زیادہ خوفِ آخرت کا لحاظ رکھتے ہیں جتنا آپ کے مفتیان دین فتویٰ لکھنے میں رکھتے ہیں۔ برعکس

اس کے تصوف کے حاصل کا حال یہ ہے کہ آپ آج ایک شخص کو بھی نہیں پیش کر سکتے جس پر آپ کو الطینان ہو کہ یہ تصوف کی برکات کا نمونہ ہے۔ پھر مدتوں کا لا حاصل تجربہ آخر آپ حضرات کی آنکھیں کیوں نہیں کھولتیں۔

(۷)

آخری اعتراض مولانا نے جماعت کے اس اصول پر کیا ہے کہ جماعت ہر اس نظام حکومت سے تعاون کو حرام قرار دیتی ہے جو اللہ تعالیٰ کی ماسکیت کے نظریہ پر مبنی نہ ہو۔ مولانا نے اس اصول پر اعتراض کرتے ہوئے جہاں بعض شرعی دلائل اپنے خیال کی حمایت میں پیش کیے ہیں وہاں خود اپنے متعلق یہ ظاہر فرمایا ہے کہ انہوں نے شروع ہی میں مولانا مودودی سے اس مسئلہ کے بارے میں گفتگو کی تھی اور اس وقت یہ طے ہو گیا تھا کہ غیر اسلامی نظام حکومت سے تعاون نہ کرنا اور نوکری وغیرہ کے ذریعہ اس سے استفادہ نہ کرنا ہر رکن کے لیے ضروری تو قرار دیا جائے گا لیکن اس مسئلہ کو شرعی حیثیت نہیں دی جائے گی، لیکن نہ معلوم دستور میں پھر یہ چیز مسئلہ کی نوعیت کے کس تغافل کی وجہ سے رہ گئی۔

مولانا نے جس دستور کی تسامح کی طرف توجہ دلائی ہے اور اپنی اور مولانا مودودی کی جس باہمی قرارداد کا حوالہ دیا ہے راقم کو اس کے بارہ میں کچھ معلومات نہیں ہیں۔ کیونکہ راقم جماعت کے پہلے اجتماع میں شریک نہیں ہوا تھا اس لیے میں یہاں مولانا مودودی صاحب کے ایک خط کا اقتباس پیش کرتا ہوں جو انہوں نے سال ہی میں اس معاملہ سے متعلق ایک مستفسر کو لکھا ہے۔ مولانا مودودی صاحب کہتے ہیں:-

”جماعت اسلامی کے قیام سے پہلے اس کے دستور العمل کا ایک خاکہ

میرتب کیا گیا تھا اور وہ ان تمام لوگوں کے پاس غور و خوض کے لیے بھیجا گیا تھا جو اس وقت ترجمان القرآن کی دعوت سے دلچسپی رکھتے تھے۔ اُن میں ایک مولانا منظور صاحب بھی تھے۔ اس مسودہ دستور میں عقیدہ توحید کی تشریح چند فقرات میں کی گئی تھی جن میں سے پانچواں فقرہ یہ تھا:-

«اللہ کے سوا کسی کو بادشاہ، مالک الملک، مقتدر اعلیٰ نہ تسلیم کرے کسی کو بابتیار خود مکم دینے اور منع کرنے کا مہاز نہ سمجھے۔ کسی کو شارع اور قانون ساز نہ مانے اور ان تمام اطاعتوں کو قبول کرنے سے انکار کر دے جو ایک اللہ کی اطاعت کے ماتحت اور اس کے قانون کی پابندی میں نہ ہوں۔ کیونکہ اپنے ملک کا ایک ہی مائز مالک اور اپنی خلق کا ایک ہی مائز ماکم اللہ ہے۔ اس کے سوا کسی کو مالکیت اور حاکمیت کا حق نہیں پہنچتا»۔

یہ فقرہ کلمہ لا الہ الا اللہ کو ماننے کے لوازم میں شامل تھا اور میں یقین کے ساتھ کہتا ہوں کہ اس فقرے پر مولانا محمد منظور صاحب کی طرف سے میرے پاس کوئی اعتراض نہیں آیا بلکہ اس وقت مولانا خود بھی پورے زور کے ساتھ ایمان باللہ کے لوازم میں اس کو بیان فرمایا کرتے تھے۔

پھر اگست ۱۹۴۷ء میں میرے ہاں ہندوستان بھر سے ۵۰ اصحاب تشریف لائے جو اس مسودے کو پسند کر کے تشکیل جماعت پر آمادہ تھے۔ اس ابتدائی اجتماع میں مولانا محمد منظور صاحب بھی شریک تھے۔

وہاں اس مسودہ کو لفظ بلفظ پڑھا گیا اور اس میں ضروری ترمیمات کی گئیں۔ پھر ترمیم شدہ دستور کو تمام حاضرین نے بشمول مولانا محمد منظور صاحب منظور کیا اور اللہ تعالیٰ کو گواہ کر کے اقرار کیا کہ وہ اس دستور کے مطابق نظام جماعت کے پابند رہیں گے۔ اس ترمیم شدہ دستور میں بھی یہ فقرہ ہوں کا توں باقی رہا اور آج اس اجتماع کے بہت سے شرکاء زندہ موجود ہیں وہ شہادت دے سکتے ہیں کہ مولانا نے اس فقرہ پر کوئی اعتراض نہیں فرمایا تھا۔

اس کے بعد وہ منظور شدہ دستور باقاعدہ شائع کیا گیا اور مولانا کے پاس بھی وہ ایک رکن جماعت کی حیثیت سے پہنچا جس پر سے وثوق کے ساتھ کہتا ہوں کہ مولانا کی طرف سے میرے پاس کوئی احتجاج اس بات پر نہیں آیا کہ یہ فقرہ دستور میں کیسے شامل ہو گیا ہے۔ اسی طرح اس دستور کی دفعہ ہم میں لکھا تھا کہ اداۓ شہادت کے بعد جو تغیرات ہر رکن جماعت کو اپنی زندگی میں لازماً کرنے ہوں گے وہ یہ ہیں: پھر ان تغیرات میں ضمن کا۔ و اور ضم میں واضح طور پر غیر الہی نظام حکومت کے مناسب، خطابات اور مجالس قانون سازی کی کیفیت کو ترک کر دینے کا ذکر کیا گیا تھا اور یہ تصریح کی گئی تھی کہ جس شخص کی زندگی میں یہ تغیرات نہ ہوں اس کے متعلق یہ سمجھا جائے گا کہ وہ کلمہ شہادت ادا کرنے میں صادق نہ تھا اور اس بنا پر وہ جماعت سے خارج کیا جائے گا۔

یہ دفعہ مسعودے میں بھی موجود تھی، پہلے اجتماع میں مولانا محمد منظور صاحب کے سامنے پڑھی بھی گئی، بالاتفاق منظور بھی ہوئی اور اجتماع کے بعد جماعت کے باقاعدہ دستور کی حیثیت سے شائع بھی ہوئی۔ اس تمام کارروائی میں مولانا محمد منظور صاحب شریک رہے اور کبھی ایک لفظ اس کے خلاف نہ کہا۔ بلکہ تمام ارکان جماعت اُس وقت ہی سمجھتے تھے کہ مولانا کا عقیدہ و مسلک یہی ہے اور جماعت سے اُن کی علیحدگی کے بعد بھی ارکان جماعت کا بالعموم یہی خیال تھا کہ ان کی بے اطمینانی کے وجہ دوسرے ہیں، عقیدہ و مسلک اور نصب العین کی حد تک وہ ہمارے ساتھ ہیں۔

یہ بیان مولانا سید ابوالاعلیٰ صاحب مودودی امیر جماعت اسلامی کا ہے جو شروع سے جماعت کے سارے حالات سے براہ راست واقف ہیں۔ میں اس پر صرف اتنا اضافہ کر سکتا ہوں کہ جماعت کے دوسرے اجتماع میں راقم دستور بھی شریک تھا۔ اُس موقع پر مولانا نے میرے اور مولانا ابوالاعلیٰ صاحب کے سامنے دستور کے بعض الفاظ اور فقرہوں پر مولانا تقاضوی مرحوم یا ان کے حلقہ کے لوگوں کے تاثرات پیش کیے تھے مجھے اچھی طرح یاد ہے کہ اُن کا تعلق دستور کے بعض الفاظ اور فقرہوں ہی سے تھا، کسی اصولی چیز سے ہرگز نہیں تھا۔ مولانا نے جماعت سے علیحدگی کے بعد مجھ سے میرے وطن میں ملاقات کی تھی اور اپنی علیحدگی کے متعلق سارے حالات تفصیل کے ساتھ مجھے سنائے تھے۔ مجھے اچھی طرح یاد ہے کہ اس موقع پر بھی مولانا نے اس اصولی اختلاف کا کوئی ذکر نہیں کیا۔ اس کے بعد بھی مولانا

سے میری ملاقاتیں وقتاً فوقتاً ہوتی رہی ہیں اور ہم جماعت کے مسائل پر گفتگو میں بھی کھتے رہے ہیں۔ لیکن میں نے کبھی نہیں محسوس کیا کہ مولانا جماعت سے کوئی اصولی اختلاف رکھتے ہیں۔ میں نے ہمیشہ ان کے اختلاف کو محض ایک مہذبانی اختلاف سمجھا۔ اب تھوڑی دیر کے لیے اس بحث کو نظر انداز کیجیے کہ مولانا پہلے ہی سے مذکورہ بالا اصول کے مخالف تھے یا اب اس کے مخالف ہو گئے ہیں۔ آئیے اس امر کا تعین کریں کہ مولانا مخالف کس چیز کے ہیں؟ عقیدہ توحید کی تشریح کے اُس حصہ کے جو پانچویں فقرہ میں بیان ہوئی ہے، یا دفعہ ۴ کے ان مطلوبہ تغیرات کے جو ضمن ۱۰-۱۱ اور ۱۲ میں بیان ہوئے ہیں؟ اس کا تعین ہمیں خود مولانا کے بیان کی روشنی میں کرنا چاہیے۔

مولانا اپنے مضمون مندرجہ الفرقان میں فرماتے ہیں:-

”مولانا مودودی سے خود اس عاجز نے اس مسئلہ کے بارے میں گفتگو کی تھی اور اس وقت یہ طے ہو گیا تھا کہ غیر اسلامی نظام حکومت سے تعاون نہ کرنا اور نوکری وغیرہ کے ذریعہ اس سے استفادہ نہ کرنا ہر رکن کے لیے ضروری تو قرار دیا جائے گا لیکن اس کو شرعی مسئلہ کی حیثیت نہیں دی جائے گی۔“

مولانا کے اس بیان سے ایک بات تو یہ معین ہوئی کہ مولانا کو عقیدہ توحید کی اُس تشریح سے کوئی اختلاف نہیں ہے جو پانچویں فقرہ میں بیان ہوئی ہے۔ دوسری بات یہ معین ہو گئی کہ مولانا کو اس امر سے بھی کوئی اختلاف نہیں ہے کہ ”غیر اسلامی نظام حکومت سے تعاون نہ کرنا اور نوکری وغیرہ کے ذریعہ اس سے استفادہ نہ کرنا

ہر رکن کے لیے ضروری قرار دیا جائے۔ تیسری بات یہ معین ہو گئی کہ مولانا کو اختلاف اس بات سے ہے کہ غیر اسلامی نظام حکومت سے تعاون نہ کرنے کو ایک شرعی مسئلہ بنا دیا گیا ہے۔

گویا خلاصہ بحث یہ نکلا کہ جماعت نے جو عقیدہ بیان کیا وہ درست اس عقیدہ کے مقتضائے مطابق اپنے ارکان سے ہمیشہ نظر سالات میں اس نے جن تغیرات کا مطالبہ کیا وہ بھی درست۔ البتہ اس سے یہ جرم صادر ہو گیا کہ اس نے ان مطالبات کو شریعت اور دین کے مطالبات کی حیثیت سے پیش کیا، یہ کہہ کر نہیں پیش کیا کہ یہ ہمارے اپنے ذاتی مطالبات ہیں، ان کو دین و مذہب سے کوئی واسطہ نہیں ہے۔

میں مولانا سے بادب پوچھتا ہوں کہ اگر یہ مطالبات دین کے مطالبات نہیں ہیں تو آخر ہمیں کیا حق ہے کہ ہم اپنے ارکان سے ان کی تعمیل کا مطالبہ کریں؟ جماعت اسلامی عام اصطلاح میں کوئی سیاسی پارٹی نہیں ہے کہ محض اپنی صوابدید پر جس چیز کو چاہے ضروری قرار دے دے اور جس چیز کو چاہے غیر ضروری قرار دے دے۔ وہ تو ہر معاملہ میں اسلام کے اصولوں اور ان کے فحوائی اور مقتضائے کو سامنے رکھ ہی کے فیصلہ کرتی ہے۔ اگر اس کے بغیر وہ کوئی قدم اٹھائے تو اس کے ارکان اس سے یہ پوچھ سکتے ہیں کہ تم نے یہ قدم اسلام کے کس اصول کی روشنی میں اٹھایا ہے؟

ہم نے پہلے بھی کہا تھا اور اب بھی بے تکلف پورے شرح صدر کے ساتھ یہ کہتے ہیں کہ کسی غیر الہی نظام کے ساتھ تعاون حرام ہے۔ مسلمانوں کو قرآن مجید میں نہایت تصریح کے ساتھ یہ ہدایت کی گئی ہے کہ صرف اُس نظام کے ساتھ

تعاون کرو جو خدا کی وفاداری اور مدد و اللہ کی پاس داری پر قائم کیا گیا ہو، اُس نظام کے ساتھ ہرگز تعاون نہ کرو جو حق تکلفی اور قعدی پر قائم کیا گیا ہو۔ تعاونوا علی البر والتقویٰ ولا تعاونوا علی الاثم والعدوان۔ اس تصریح کے بعد جس میں کوئی استثناء نہیں ہے کسی مسلمان کے لیے یہ بات کیسے جائز ہو سکتی ہے کہ وہ کسی غیر الہی نظام کے ساتھ تعاون کرے؟ کیا ممکن ہے کہ کوئی نظام غیر الہی بھی مواد و برو تقویٰ کا نظام بھی بن سکے؟ یا کوئی نظام غیر الہی بھی مواد و برو اتم و عدوان سے پاک بھی ہو سکے؟ اگر یہ دونوں باتیں محال ہیں تو یہ بھی محال ہے کہ کوئی مسلمان خدا کے اس حکم کی خلاف ورزی کیے بغیر کسی غیر الہی نظام سے تعاون کا رشتہ قائم کر سکے۔ کسی نظام کے ساتھ تعاون کے معنی ہیں اپنے دل و دماغ کی صلاحیتوں اور اپنی تمام قوتوں اور قابلیتوں کو اس کے برپا کرنے اور پروان چڑھانے میں صرف کرنا۔ کیا مولانا یہ فرما سکتے ہیں کہ ایک مسلمان کی قوتیں اور قابلیتیں اسی لیے ہوتی ہیں کہ وہ ایک نظام باطل کو پروان چڑھانے میں صرف ہوں؟ اور کیا مولانا یہ کہہ سکتے ہیں کہ کسی صحیح الدماغ مفتی نے آج تک اس بات کے جواز کا فتویٰ دیا ہے یا دے سکتا ہے؟

مولانا معاف فرمائیں وہ جائز تو کسی اور چیز کو ثابت کرنا چاہتے ہیں اور دلیل کسی اور چیز کے جواز کی دے رہے ہیں۔ وہ دعویٰ تو کر رہے ہیں نظام باطل کے ساتھ بعض حالات میں تعاون کے جائز ہونے کا اور دلیل دے رہے ہیں وہ ناگزیر برائیوں میں سے ملکی برائی کے اختیار کے جواز کی۔ یہ چیز تو ایسی ہے جس سے نہ ہمیں اختلاف ہے اور نہ کسی شخص کو اس سے اختلاف ہو سکتا ہے۔ اگر صورت حال یہ ہو کہ ہمارے لیے صرف دو برائیاں ہی برائیاں ہوں جن میں سے

ایک کو اختیار کرنا پڑے، کوئی تیسری راہ نئی اور خیر کی سرے سے موجود ہی نہ ہو تو بلاشبہ میں ان دونوں میں سے اُس برائی کو ترجیح دینا پڑے گا جو ہمارے اپنے مفاد دینی و ملی کے نقطہ نظر سے ملکی ہو، اور اس وقت ہمارا ایسا کرنا ہی ہمارے دین کا تقاضا ہوگا۔ لیکن اگر ہمارے سامنے ایک ایسی راہ بھی کھلی ہو جس پر چل کر ہم اپنے نصب العین کی طرف برا و راست مار چکے ہو، تو پھر ہمارے لیے اُس راہ کے سوا کوئی اور راہ اختیار کرنا جائز ہے۔ میں اس بات کو ایک مثال سے سمجھاتا ہوں۔ غیر منقسم ہندوستان میں جب کہ ہم نے اپنا دستور بنایا تھا اس وقت ہم نے انگریزی نظام کے ساتھ ہر قسم کے تعاون کو حرام قرار دیا تھا، اس لیے کہ ملک کے سیاسی نظام کے اندر ہمارے لیے اس بات کی گنجائش موجود تھی کہ ہم براہ راست اپنے نصب العین کے مطابق ملک کے نظام کو تبدیل کرنے کے لیے جدوجہد کر سکتے تھے۔ پھر کوئی وجہ نہ تھی کہ ہم انگریزوں کی گاڑی کیلئے پرقانع ہوتے یا ملک میں اُس فوٹ کی تبدیلی کے لیے جدوجہد کرتے جس فوج کی تبدیلی دوسری سیاسی جماعتیں پیدا کرنے کی کوشش کر رہی تھیں۔ لیکن فرض کیجیے کہ اُسی زمانہ میں نازیوں نے ہندوستان پر حملہ کر دیا ہوتا اور اس کا اُنٹ۔ پیدا ہو گیا ہوتا کہ ہندوستان پر جاپان یا جرمنی کا قبضہ ہو جائے گا اور ان کی حکومت میں ہمارے لیے نظام حق کے قیام کی جدوجہد کے اتنے مواقع بھی باقی نہ رہ سکیں گے جتنے انگریزی حکومت میں موجود تھے، ہم انگریزوں کے نظام کو جرمنوں یا جاپانیوں کے حملہ سے جانے کی ضرورت کو شش کرنے۔ اس لیے نہیں کہ ایسی صورت میں ہمارے لیے باطل سے تعاون جائز ہو گیا ہے، بلکہ اس لیے کہ جب دو برائیوں میں سے کسی ایک برائی کا اختیار

کرنا ناگزیر ہو جائے اور خیر کی راہ مسدود ہو جائے تو شریعت اور عقل دونوں کا فتویٰ یہی ہے کہ ایسی شکل میں اُس برائی کو اختیار کیا جائے جو ہمارے اپنے نصب العین کے پہلو سے ملکی ہو۔

مولانا غور فرمائیں کہ کہاں یہ اختیار اہل البلیتین کا اصول اور کہاں نظام باطل کے ساتھ تعاون کا معاملہ؟ دونوں میں آسمان و زمین کا فرق ہے۔ اول تو یہ بات نہیں بھولنی چاہیے کہ اہل البلیتین کا اختیار کرنا صرف اُس شکل میں جائز ہے جب کہ کوئی اور راہ خیر و برائیوں کے سوا باقی ہی نہ رہ گئی ہو۔ نہ کہ اُس وقت بھی کسی برائی ہی کو اختیار کر لیا جائے جب کہ ایک خیر کی راہ بھی کھلی ہوئی ہو یا کھل سکتی ہو۔ دوسرے اس بات کو یاد رکھنا چاہیے کہ اُس شکل میں بھی اہل البلیتین کو صرف اختیار کر لینے کی اجازت ہے نہ کہ اس کو اپنی قوتوں اور قابلیتوں سے پر دان چڑھانے کی جس کو تعاون کہتے ہیں۔

اس سلسلہ میں مولانا نے حضرت یوسف علیہ السلام کا بھی حوالہ دیا ہے کہ انہوں نے بھی ایک نظام باطل کے ساتھ تعاون کیا تھا۔

اس سوال پر جماعت اسلامی کے سربراہ میں اتنا کچھ لکھا جا چکا ہے کہ اب کسی مزید بحث کی گنجائش نہیں رہی ہے۔ لیکن معلوم نہیں کیوں لوگوں کو یہ ثابت کرنے پر اصرار ہے کہ حضرت یوسف علیہ السلام جیسے بلیل القدر پیغمبر نے اپنی قوتیں اور قابلیتیں نفوذِ بالئہ ایک طاغوتی نظام کو پر دان چڑھانے میں صرف کیں۔ جن لوگوں نے یہ بات کہی ہے اللہ تعالیٰ ان کو معاف کرے۔ انہوں نے ایک عظیم الشان

پنجمبر پر بڑی سخت تہمت لگائی ہے۔

حضرت یوسف علیہ السلام کے حالات جو ہیں قرآن مجید اور توریت سے معلوم ہوئے ہیں اُن سے تو یہ پتہ چلتا ہے کہ انہوں نے بھی اُسی طرح ایک نظام باطل کو نظام حق میں تبدیل کرنے کی کوشش فرمائی جس طرح تمام انبیائے کرام علیہم السلام نے فرمائی۔ بس فرق یہ ہے کہ بادشاہ وقت کی غیر معمولی عقیدت کی وجہ سے اُن کو اُس کشمکش سے دوچار نہیں ہونا پڑا جس کشمکش سے دوسرے انبیائے کرام کو دوچار ہونا پڑا۔ اس سلسلہ میں سب سے پہلی بات یاد رکھنے کی یہ ہے کہ حضرت یوسف علیہ السلام نے خود کبھی بادشاہ مصر سے اس کی حکومت کے اندر کسی ملازمت یا کسی عہدے کے لیے درخواست نہیں کی، بلکہ بادشاہ خود ان کے جیل کے حالات سن کر اُن کا معتقد ہوا اور پھر اُن سے ملاقات کر کے اور اپنے خواب کی حیرت انگیز تعبیر معلوم کر کے ان کا اس قدر گردیدہ ہوا کہ اس نے ان کو اپنا پیر و مرشد بنا لیا اور ان پر اپنے مکمل اعتماد کا اظہار کر کے اشارۃً یہ عرض کیا کہ وہ حکومت کی ذمہ داری قبول فرمائیں۔ حضرت یوسف علیہ السلام نے یہ دیکھ کر کہ ایک شخصی حکومت میں تمام امر و نہی کا مالک بادشاہ ہی ہوتا ہے اور اگر وہ کسی کا معتقد اور گردیدہ ہو جائے تو عملاً تمام سلطنت کی باگ اسی کے ہاتھ میں آجاتی ہے، یہ فیصلہ کر لیا کہ وہ بادشاہ کی درخواست منظور فرمائیں اور اس طرح اس ملک کے نظام کو ایک نظام حق میں تبدیل کرنے کی کوشش کریں۔ بادشاہ کو اُس وقت سب سے بڑی فکر اس پیش آنے والے قحط کی دامن گیر تھی جس کو اس نے خواب میں دیکھا تھا اور جس کی اس کو حضرت یوسف علیہ السلام نے اس کے خواب کی تعبیر کی شکل میں خبر دی تھی۔ حضرت

یوسف علیہ السلام نے اسی خطرہ سے ملک کو نجات دلانے کا ارادہ کیا کہ یہ سب سے بڑی انسانی خدمت بھی تھی اور لوگوں کو اپنے فکر و عمل سے متاثر کرنے کی نہایت اچھی راہ بھی تھی۔ چنانچہ انہوں نے بادشاہ سے یہ کہا کہ اگر آپ کی حکومت کو میری امداد کی ضرورت ہے تو مجھے یہ اختیار دیا جائے کہ میں ملک کو قحط سے بچانے کے لیے ملک کے تمام ذرائع کو کنٹرول کر سکوں۔ بادشاہ نے ان کا یہ مطالبہ تسلیم کر لیا اور اپنی تمام مملکت میں یہ اعلان کر دیا کہ حضرت یوسف علیہ السلام کے تمام احکام کی بے چون و چرا تعمیل کی جائے۔ چنانچہ اس طرح مملکت کی ساری باگ حضرت یوسف علیہ السلام کے ہاتھ میں آگئی۔ بادشاہ ان کو اپنا باپ کہتا تھا اور پوری مملکت میں ان کے تمام احکام کی بے چون و چرا تعمیل کی جاتی تھی۔

اس واقعہ کو جو لوگ کفار کی کاسہ لیبی اور طاغوتی نظاموں کی غلامانہ جاہل کاری کے جواز کی دلیل ٹھہراتے رہے ہیں اور اب تک بار بار کی تہنیت کے باوجود اپنی اس حرکت سے باز نہیں آتے، ان پر افسوس اور صدمہ ہزار افسوس ہے اگر کسی خوش بخت کو حضرت یوسف علیہ السلام کی طرح کسی نظام باطل پر حاوی ہو کر اس کو نظام حق میں تبدیل کرنے کی سعی کا موقع مل جائے تو وہ ضرور اس سے فائدہ اٹھائے اور انقلابی طریقے اختیار کرنے کے بجائے اسی طریقے سے نظام کو تبدیل کرنے کی کوشش کرے۔ لیکن یہ کیا بوالغضوبی ہے کہ اگر اگروں کی طرح در در کوکریوں کی بھیک مانگی جائے اور دعویٰ یہ کیا جائے کہ یہ اسوۃ یوسفی کی پیروی ہے! جماعت اسلامی کے اس فتوے کے دو بڑے فقہانات مولانا نے بتائے ہیں۔

ایک یہ کہ اس فتوے کے سبب سے جماعت کے بہت سے ارکان کے نزدیک اُن علمائے دین کا ایمان ہی مشتبہ ہو جاتا ہے جنہوں نے غیر اسلامی حکومتوں کی فیکریوں کو بائر ٹھہرایا ہے۔ دوسرا یہ کہ اس کے سبب سے خواہ مخواہ کو بہت سے ارکان جماعت گنہگار ہو رہے ہیں کیونکہ وہ اس فتوے کو صحیح تسلیم کرتے ہوئے بھی سرکاری نوکریاں کر رہے ہیں اور وہ اپنے آپ کو مضطر قرار دیئے ہوئے ہیں۔ حالانکہ وہ مضطر کی تعریف میں نہیں آتے۔

مولانا نے اپنے دعوے کے پہلے حصہ کے ثبوت میں دو واقعات پیش کیے ہیں۔ ایک واقعہ جماعت اسلامی سے تعلق رکھنے والے ایک دوست کے حوالہ سے مولانا اشرف علی صاحب تھانوی مرحوم کے متعلق ہے۔ اس واقعہ کو پیش کرنے کا منشاء اس کے سوا کچھ نہیں معلوم ہوتا کہ مولانا مرحوم کے مریدوں کو جماعت کے خلاف بھڑکایا جائے۔ ہو سکتا ہے کہ جماعت کے اندر ایسے افراد موجود ہوں جو مولانا اشرف علی صاحب تھانوی مرحوم کے متعلق بہت اچھی رائے نہ رکھتے ہوں، یہ بھی ہو سکتا ہے کہ وہ کسی موقع پر اپنی اس رائے کا اظہار بھی کر گزرے ہوں۔ اس طرح کے افراد ہر جماعت میں ہو سکتے ہیں اور ہوتے ہیں۔ اور میں باور نہیں کر سکتا کہ خود مولانا کے گروہ میں دوسری جماعتوں کے بزرگوں کے متعلق اسی طرح کی رائیں رکھنے والے لوگ موجود نہ ہوں گے۔ لیکن اس طرح کے انفرادی رجحانات کو کبھی پوری جماعت کے سر نہیں تنہو پا جاتا۔ ہمارے نزدیک کسی جماعت کے اندر اس طرح کے لوگوں کا پایا جانا ذرا بھی عجیب نہیں ہے۔ البتہ یہ کیر کٹر کچھ بہت ہی عجیب سا معلوم ہوتا ہے کہ ایک شخص جماعت اسلامی سے اپنے آپ کو تعلق رکھنے والا بھی ظاہر

کرے اور پورہ جماعت کے ارکان کے شخصی تاثرات کو جاہل کر مولانا محمد منظور صاحب سے بیان بھی کیا کرے۔ اور پھر کمال ہے مولانا کا کہ اس کی جاسوسی کی سوچا تیں قبول کر کے رکھتے جائیں اور جب جماعت کے خلاف کوئی مضمون لکھنے کے لیے اللہ تعالیٰ کوئی سازگار دھرم پیدا کر دے تو ان جمع شدہ معلومات کو جماعت اسلامی سے تعلق رکھنے والے ایک دوست کے حوالہ سے مضمون میں درج فرما دیں کیا مولانا پسند فرمائیں گے کہ ان کی تبلیغی جماعت سے تعلق رکھنے والے لوگوں کو دوسرے بھی اسی طرح استعمال کرنا شروع کر دیں؟

مولانا کو چاہیے تھا کہ وہ اپنے ان دوست کو یہ نصیحت کرتے کہ بھائی، یا تو تم جماعت اسلامی کے ساتھ تعلق نہ قائم کرو، اور اگر تعلق رکھتے ہو تو جماعت کے افراد وقتاً فوقتاً دوسروں کے متعلق اپنے ذاتی تاثرات جو بیان کیا کریں ان کو نقل نہ کرتے پھر یہ بات مجلسی آداب و روایات کے خلاف ہے اور اس سے مسلمانوں کے درمیان آپس کی بدگمانیاں پیدا ہوتی اور پھیلتی ہیں۔ میں مولانا کو اس امر سے آگاہ کرنا چاہتا ہوں کہ اس قسم کی باتیں دوسرے معلقوں سے متعلق ہمارے علم میں بھی آتی رہتی ہیں لیکن ہم ان کا نوٹس بھی نہیں لیتے۔ چہ جائیکہ ان کو اتنی اہمیت دیں کہ ان کو دلیل بنا کر ایک پوری جماعت کو مطعون کر ڈالیں۔

دوسرا واقعہ مولانا نے کسی پروفیسر صاحب یا ماسٹر صاحب کا نقل فرمایا ہے کہ وہ اس بات پر اصرار کر رہے تھے کہ کسی غیر اسلامی ریاست میں مجلس قانون ساز یا پارلیمنٹ کی رکنیت شرک ہے اور ویسا ہی شرک ہے جیسے بت پرستی۔ مولانا فرماتے ہیں کہ میں نے ہندوستان کی پارلیمنٹ کے ایک رکن کا، جو ایک مشہور غلام ملت میں

نام لیا اور اُن سے دریافت کیا کہ کیا آپ واقعہ ایسا سمجھتے ہیں کہ پارلیمنٹ کی رکنیت کی دہرے وہ اسلام سے بالکل خارج ہو چکے ہیں؟ انہوں نے جواب دیا بیشک۔ اس میں شبہ نہیں کہ پروفیسر صاحب یا ماسٹر صاحب نے مولانا کو نہایت لفظ جواب دیا۔ اور اس کی وجہ غالباً یہ ہے کہ وہ بے چارے ان مولویانہ معارضات سے نمٹنا نہ جانتے تھے، اس دہرے غصہ میں آکے ایک ایسی بات کہہ گئے جو صحیح نہ تھی۔ لیکن میں مولانا سے یہ عرض کیے بغیر نہیں رہ سکتا کہ خود اُن کا معارضہ پروفیسر صاحب کے جواب سے بھی زیادہ غلط ہے۔ یہ طریقہ نہایت عامیانه ہے کہ ایک چیز کے صحیح ہونے کی دلیل کتاب و سنت کے بجائے زید و بکر کے عمل سے لائی جائے۔ جو سکتا ہے کہ ایک شخص مسلمانوں کا نہایت ہمدرد ہو اور خواہ جو۔ سرسید، مانی، جرائع علی، محسن الملک، مصطفیٰ کمال، امان اللہ خاں، محمد علی جناح، سب مسلمانوں کے نہایت ہمدرد ہو اور خواہ تھے۔ لیکن کیا مولانا اس بات کے لیے تیار ہیں کہ اُن کو مستقل دینی سند مان لیں اور جو جو کچھ وہ کر گزرے ہیں اس سب کو محض اس دلیل کی بنا پر جائز قرار دے دیں کہ مسلمانوں کا درد و فکر ان کے دل میں کسی دوسرے مدھی سے کم نہیں ہے؟ یہ طرز استدلال قومیت پرست حلقوں میں تو بہت مقبول رہا ہے لیکن مولانا کے اس بیان سے یہ کھلا کہ یہی منطق ہمارے دیندار حلقوں میں بھی چل رہی ہے۔ سبحان اللہ!

مولانا نے دوسرا نقصان اس فتوے کا یہ بتایا ہے کہ اس کے سبب سے بہت سے مسلمان اور جماعت کے بہت سے ارکان گنہگار ہو رہے ہیں اس لیے کہ وہ سرکاری نوکریوں کو حرام تسلیم کرتے ہوئے محض اضطراب کے بہانے اختیار کیے ہوئے ہیں۔

اس میں شبہ نہیں کہ شریعت کے معاملہ میں بہانہ سازی نہایت مکر وہ فعل ہے۔ جو لوگ دین کے تقاضوں کو پورا نہیں کرنا چاہتے ان کو کسی نے مجبور نہیں کیا ہے کہ وہ خواہ مخواہ کو دینداری کا مظاہرہ کریں۔ اس زمانہ میں اگر کوئی شخص ایک نفاذ باطل کی نوکری کرے تو اہل دنیا بھی اس کو سر آنکھوں پر بٹھاتے ہیں اور اہل دین بھی اس کے اس فعل کو سنت پوشی قرار دیتے ہیں۔ پھر کیا ضرور ہے کہ ایک شخص ایسے نفع کے کار و بار کو چھوڑ کر جماعت اسلامی کے پیکر میں پھنسے! لیکن اگر کوئی شخص ہمارے دلائل سے مطمئن ہو کر اس راستہ پر آتا ہے تو اس کا اولین فرض یہ ہے کہ وہ خدا کے ساتھ چال بازی نہ کرے۔

یہ ہمارا مشورہ ہے اور میں سمجھتا ہوں کہ یہی مشورہ مولانا کو بھی ان دوستوں کو دینا چاہیے جو جماعت کے اس مسلک کو تو صحیح سمجھتے ہیں اور اس کو صحیح سمجھتے ہوئے جماعت میں داخل ہوئے ہیں، لیکن اس مسلک پر عمل کرنے میں دیندار نہیں ہیں لیکن مولانا ان کو مشورہ دینے کے بجائے خود ہمیں یہ مشورہ دیتے ہیں کہ چونکہ جماعت کے بعض ارکان جماعت کے اس مسلک پر دینداری کے ساتھ عمل نہیں کر رہے ہیں اور اس کے سبب سے گنہگار ہو رہے ہیں اس لیے صائب رائے یہی ہے کہ تم اپنا مسلک ہی بدل ڈالو۔

ایک نیک نیت آدمی کو اس پر کچھ اپنہ سنا ہو گا کہ مولانا نے یہ کیا بات فرما دی! لیکن میں یہ بتانا چاہتا ہوں کہ سوچنے کا یہ انداز کچھ مولانا ہی کے ساتھ مخصوص نہیں ہے، بلکہ اصرار و ال کی صدیوں میں ہمارا جو علم فقہ مرتب ہوا ہے وہ زیادہ تر اسی طرز کی ذہنیت کی پیداوار ہے۔ مسلمانوں کی سوسائٹی جس رفتار سے بگڑتی گئی

ہے، اور زندگی کے مختلف گوشوں میں شریعت سے انحراف جس قدر بڑھتا گیا ہے، مسلمانوں کی بگڑی ہوئی زندگی کو اسلام کے مطابق ثابت کرنے کے لیے ہمارے علماء حضرات شریعت کے تقاضوں میں اسی نسبت سے جھانسی "کرتے چلتے گئے ہیں۔ یہاں تک کہ شرک و توحید کا فیصلہ بھی اب قرآن و حدیث کے بجائے ہندوستان کی لادین پارلیمنٹ کے بعض ارکان کے طرز عمل سے ہونے لگا ہے۔ آخر اکرام مسلم کا صابطہ کوئی معمولی چیز سمجھنا ہی ہے۔

مولانا نے اس بحث کو ختم کرتے ہوئے ایک بڑی ہی دلچسپ بات ارشاد فرمائی ہے جو ان کے پچھلے تمام ارشادات پر بازمی لے گئی ہے فرماتے ہیں:-

"میرے نزدیک اس مسئلے کی اہمیت اس وجہ سے بھی ہے کہ اگر کسی جماعت کے دو چار مسئلے بھی جمہور مسلمانوں سے انگ ہوں تو کچھ دلوں کے بعد اس کا ایک مذہبی فرقہ بن جانا بالکل یقینی ہے۔ اگر بالفرض جماعت سے تعلق رکھنے والے کسی عالم کی ذاتی تحقیق یہی ہے تو رہے۔ لیکن اگر جماعت ہونے کے لیے اس مسئلے پر ایمان لانے کو شرط قرار دینا تو سرنگا اپنے متبعین اجتہاد کا ایک فرقہ بنانا ہے۔"

جماعت کے مخالفین مدت سے اس فکر میں تھے کہ اس جماعت کو کسی کسی طرح مسلمانوں کے اندر ایک "مذہبی فرقہ" بنا ڈالیں۔ لیکن انہیں اس کے لیے کوئی معقول بنیاد نہیں مل رہی تھی۔ مولانا کی ذہانت قابو داد ہے کہ انہوں نے کم از کم ایک بنیاد تو تلاش کر کے فراہم کر دی! اس کے لیے مولانا ہمارے تمام مخالفین کی طرف سے شکریہ کے مستحق ہیں۔

مگر مولانا اجازت دیں تو ہم ان سے گزارش کریں گے کہ وہ اس کے ساتھ گئے ہاتھوں چند سوالات پر اور روشنی ڈال دیں:-

پہلا سوال یہ ہے کہ اگر کسی مسئلے یا چند مسائل میں کتاب و سنت کی دلیل سے ایک حکم شرعی بیان کرنے اور اس کے اتباع پر چند لوگوں کے جمع ہو جانے سے ایک مذہبی فرقہ بن جاتا ہے تو مولانا کے نزدیک اُس "فرقے" کی نوعیت کیا ہے؟ آیا یہ وہی تفرقہ فی الدین ہے جس سے قرآن میں منع کیا گیا ہے؟ یا یہ ان اختلافات میں سے ہے جن کے جوڑ کی اس دین میں گنجائش پائی جاتی ہے؟ اگر مولانا کے نزدیک یہ تفرقہ فی الدین ہے تو ان بزرگوں کے بارے میں مولانا کی کیا رائے ہے، جنہوں نے دو چار مسئلوں میں نہیں، ہزار ہا مسائل میں اپنے اجتہاد سے احکام شرعیہ مرتب کیے اور ان میں سے ہر ایک کے اتباع پر لاکھوں کروڑوں مسلمان جمع ہو کر انگ انگ گروہ بن گئے؟ کیا یہ سب تفرقہ فی الدین کے مجرم تھے؟ اور اگر مولانا اس فعل کو جائز اختلافات میں شمار فرماتے ہیں، تو براہ کرم وہ ارشاد فرمائیں کہ جو چیز انھوں کے لیے جائز تھی وہ کچھلوں کے لیے کس دلیل سے حرام ہو گئی؟

دوسرا سوال یہ ہے کہ "جمہور مسلمانوں" سے مولانا کی مراد کیا ہے؟ اگر اس سے مراد عوام ہیں تو میں عرض کروں گا کہ آج مسلم عوام کی بہت بڑی اکثریت اُن عقائد اور اعمال میں مبتلا ہے جن کو خود مولانا محمد منظور صاحب مشرکانہ عقاید اور مبتدعانہ اعمال کہتے رہے ہیں اور اب تک کہتے ہیں اور ان کے مقابلہ میں قرآن و حدیث سے استدلال کر کے وہ عقیدے اور عملی طریقے پیش فرماتے ہیں جو ان کے نزدیک اصل شرعی مسئلے ہیں۔ پھر آپ کا ایک مذہبی فرقہ بن جانا کیوں یقینی نہیں ہے؟ اور اگر آپ کی مراد جمہور

علماء میں تو براہ کرم مولانا کسی ایک ایسے عالم کا نام لیں جو عقیدہ توحید کی اُس تشریح کا منکر ہو جو ہم نے اپنے عقیدے کے پانچویں فقرے میں بیان کی ہے۔

تیسرا سوال یہ ہے کہ ہم نے اپنے دستور میں رکن جماعت ہونے کے لیے ایمان کس چیز پر لانے کو شرط قرار دیا ہے؟ مذکورہ بالا عقیدے پر، یا اس کے مقتضی کے مطابق عمل کرنے پر؟ ظاہر ہے کہ ہمارا مطالعہ عقیدے پر ایمان لانے کا ہے نہ کہ عمل پر۔ عمل تو اس عقیدے کے منطقی نتائج اور لوازم میں سے ہے، اس لیے ہم نے اُسے شرط رکنیت ٹھہرایا ہے۔ لیکن مولانا نے یہ کہہ کر صریح مغالطہ دیا ہے کہ ہم لوگوں سے اُس مسئلے پر ایمان لانے کا مطالبہ کر رہے ہیں جس پر عمل کرنے کو ہم نے شرط رکنیت قرار دیا ہے تاکہ اس سے آسانی یہ قیہ نکالا جاسکے کہ جو شخص اس پر عمل نہیں کرتا وہ ہم سے نزدیک کا فر ہونا چاہیے۔ میں پوچھتا ہوں کہ اس طرح کے مغالطوں سے آپ جیسے چند خادمانِ دین کو بدگمانیوں کا ہدف بنانا آپ کے لیے کیسے جائز ہو گیا؟ یہ کیسا تقویٰ ہے؟ یہ کیسی فکرِ آخرت ہے؟ یہ کس قسم کا تزکیہ نفس ہے جس کی مشق آپ پچھلے دس سال میں کرتے رہے ہیں؟

چند زریں مشورے

یہاں تک ہم نے جماعت اسلامی سے متعلق مولانا کے تاثرات کا جائزہ لیا ہے۔ مولانا نے ان تاثرات کے ماتحت اذرا و کرم جماعت کو چند زریں مشورے بھی دیے ہیں جن پر اگر عمل کیا جائے تو مولانا کے خیال کے مطابق وہ خرابیاں دور ہو جاسکتی ہیں جن کی طرف مولانا نے اشارہ فرمایا ہے، ہمارے لیے اس مضمون کا سب

سے زیادہ اہم حصہ یہی ہے، اس لیے ضروری ہے کہ ہم اس کی نسبت بھی اپنے خیالات ظاہر کر دیں۔

(۱) مولانا کا پہلا مشورہ یہ ہے کہ جماعت کے لٹریچر پر نظر ثانی کے لیے ایک کمیٹی جٹھائی جائے جو ان اعتراضات کو سامنے رکھ کر، جواب تک سامنے آچکے ہیں پورے لٹریچر کا جائزہ لے اور ان چیزوں کو لٹریچر سے خارج کر دے جو لوگوں کے نزدیک قابلِ اعتراض ہیں۔ اس کمیٹی کی تشکیل کے متعلق مولانا کی رائے ہے کہ اس میں ایک نمائندہ جماعت اسلامی کا ہو اور ایک نمائندہ باہر کا ہو۔

مولانا کی یہ تجویز ظاہر بڑی معصومانہ نظر آتی ہے، لیکن میں محسوس کرتا ہوں کہ مولانا نے اس کو پیش کرنے سے پہلے شاید پانچ منٹ بھی اس پر غور کرنے کی زحمت نہیں اٹھائی ہے۔ اور اگر انہوں نے اس تجویز پر غور کر کے اس کو پیش کیا ہے تو ان کے غور و فکر کے متعلق کوئی شخص اچھی رائے نہیں قائم کر سکتا۔

جماعت اسلامی کا لٹریچر بیشتر مولانا مودودی صاحب کی کتابوں پر مشتمل ہے۔ مودودی صاحب کوئی اکیڈمک طرز کے مصنف نہیں ہیں کہ انہوں نے مجرد علمی خدمت کے لیے زندگی سے غیر متعلق مسائل پر خامہ فرسائی کی ہو۔ وہ کوئی ناقل قسم کے آدمی بھی نہیں ہیں کہ ایک خاص مسلک کی عربی کتابوں میں جو کچھ لکھا ہوا ہے اس کو اپنے الفاظ میں اردو میں منتقل کر دیتے ہوں۔ وہ کوئی جامد اور مقلد قسم کے آدمی بھی نہیں ہیں کہ ان کا سارا تصنیفی کارنامہ صرف کبھی پرکھی مار دینا ہو۔ وہ دین و دنیا کی تفریق کے وہم میں بھی مبتلا نہیں ہیں کہ اُن کا سارا زور قلم غفل و دمنو

کے مسائل ہی تک محدود ہو۔ وہ ایک داعی اور مصلح کی شان رکھتے ہیں اور جو کچھ لکھتے ہیں دعوت و اصلاح کے مقصد کو سامنے رکھ کے لکھتے ہیں، اس مقصد کی خاطر انہوں نے دین کی متعدد ایسی حقیقتوں کو برملا آشکارا کیا ہے جو اگرچہ دین کی نہایت ثابت اور معروف حقیقتیں رہی ہیں لیکن اس دورِ زوال میں ان کو اس وضاحت کے ساتھ کہنے کی ہمت لوگ کھو بیٹھے تھے۔ اس اصلاح کے مقصد کی خاطر ان کو صرف مسلمانوں کے گمراہ فرقوں ہی پر نہیں بلکہ ان فقہی گروہوں پر بھی تنقیدیں کرنی پڑی ہیں جو صحیح بنیاد پر ہونے کے باوجود بہت سی بے اعتدالیوں میں مبتلا ہو گئے ہیں۔ اس مقصد کے لیے انہیں ان لوگوں سے بھی لڑنا پڑا ہے جو بے ہاتھ تصانیف اور تقلیدِ جامدہ کی بندشوں میں گرفتار ہیں۔ انہیں دین کے صحیح تصور اور اس کے نظام کے احیاء کی خاطر اُن لوگوں سے بھی نبرد آزما کرنی پڑی ہے جو موجودہ معاشرے کی قیادت کر رہے ہیں۔ الغرض انہوں نے جب سے قرطاس و قلم کا مشغلہ اختیار کیا ہے ان کو اپنے گرد و پیش سے ایک چوکمیا لڑائی لڑنی پڑی ہے حنفی اور اہل حدیث، دیوبندی اور بریلوی، مصوفی اور ملّا، مقلد اور غیر مقلد، شیعہ اور قادیانی، منکر حدیث اور منکر شریعت، نیشنلسٹ اور کمیونسٹ، کانگریسی اور مسلم لیگی، غرض کوئی بھی ایسا نہیں ہے جس پر ان کو تنقید نہ کرنی پڑی ہو اور وہ اُن کے لشکرِ بھر کے کسی نہ کسی حصہ سے جیڑا نہ ہو۔ پھر یہی نہیں کہ انہوں نے ان لوگوں پر تنقید کی ہے بلکہ اپنے خیال کے مطابق ایک مثبت پروگرام بھی پیش کیا ہے جس پر عمل کر، ان کے خیال میں مسلمانوں کی حالت درست کی جاسکتی ہے اور اسلام کو از سر نو بحیثیت ایک نظامِ زندگی کے برپا کیا جاسکتا ہے۔

ایک ایسے مصنف کی کتابوں پر نظر ثانی کے لیے اگر اُس طرح کی کمیٹی جمنائی

جائے جس طرح کی کمیٹی مولانا نے تجویز فرمائی ہے تو اس سے زیادہ سے زیادہ یہ ہو سکے گا کہ دیوبندی حضرات کا (بشرطیکہ کمیٹی کا دوسرا نمائندہ دیوبندی ہو) حصہ جماعت کے غلام کچھ کم ہو جائے گا۔ باقی رہیں دوسری تمام جماعتیں جو مودودی صاحب کی تنقیدات کی زخم خوردہ ہیں وہ تو بدستور نالاں ہی رہیں گی۔ اور اگر ان تمام گروہوں کو خوش کرنے کے لیے ہر جماعت کا ایک ایک نمائندہ لیا جائے تو میں مولانا کو یقین دلاتا ہوں کہ مودودی صاحب کے موجودہ لشکرِ بھر کا کوئی حصہ نہ صرف یہ کہ بچ نہیں رہے گا بلکہ ان بے چارے کو کچھ گھر سے بھی دے کے جان چھڑانی مشکل ہو جائے گی۔

مولانا نے اس سلسلہ میں مولانا اشرف علی صاحب تھانوی مرحوم کا ذکر فرمایا ہے کہ انہوں نے اس علم و تجربے کے باوجود ایک عالم کو اپنے پاس سے ایک بڑی تنخواہ دے کر اپنی کتابوں پر نظر ثانی کرائی اور نظر ثانی کے نتیجے کے طور پر اپنی بہت سی رایوں سے رجوع کر لیا اور بہت سی عبارتیں بدل ڈالیں۔

اس میں شبہ نہیں کہ مولانا تھانوی مرحوم نے یہ کام بہت اچھا کیا۔ ہم بھی مولانا مودودی صاحب کو یہ مشورہ دیں گے کہ انہیں بھی کوئی ایسا شخص میسر آجائے جو ان کی کتابوں پر نظر ثانی کر سکے تو ایک بڑی تنخواہ دے کر ہی سہی وہ بھی اپنی کتابوں پر نظر ثانی کرا ڈالیں۔ لیکن میں مولانا محمد منظور صاحب کو یقین دلاتا ہوں کہ اس قسم کی نظر ثانی ایک معترض کو بھی مطمئن نہ کر سکے گی۔ اس کا ثبوت یہ ہے کہ مولانا تھانوی نے جو نظر ثانی اپنی کتابوں پر کرائی اس کے باوجود اُن کے مکفرین نے اپنا فتوائے کفر واپس نہیں لیا۔ ان کو مطمئن کرنے کی شکل تو صرف یہ تھی کہ ترجیح الراجح کی تیاری میں مولانا احمد رضا خاں صاحب مرحوم کو بھی برابر کا حصہ ملتا۔ لیکن کیا مولانا جتنا سکتے ہیں کہ جس طرح مولانا جماعتِ اسلامی

کے لٹریچر پر نظر ثانی کرنے والی کمیٹی میں پچاس فیصدی نمائندگی اس کے مخالفین کو دلوار ہے۔ اسی طرح مولانا سھارنوی مرحوم نے بھی کوئی کمیٹی بنائی تھی جس میں پچاس فیصدی نمائندگی بریلوی حضرات کو دی ہو۔

پھر اگر یہ نسخہ اتنا ہی سستا تھا تو مولانا اسماعیل شہید کی تقویت الایمان وغیرہ برکیوں نہ نظر ثانی کرائی گئی؟ اور حبیب دیوبند کے خلاف امکان کذب باری وغیرہ پر کفر کے فتوے نکلے تھے تو کیوں نہ اکابر دیوبند کی کتابیں ایک کمیٹی کے حوالہ کی گئیں جس میں بریلی کو بھی پچاس فیصدی نمائندگی دی گئی ہوتی؟

یہ میں نے جو کچھ عرض کیا ہے وہ مولانا کی نادر تجویز پر تبصرہ تھا۔ باقی رہا اصل مسئلہ تو میں مولانا کو یقین دلاتا ہوں کہ مودودی صاحب پر اگر ان کی کوئی غلطی دلائل سے واضح کر دی جاتی ہے تو اس کے تسلیم کر لینے میں ان کو ذرا بھی تامل نہیں ہوتا ہے۔ خود مولانا محمد منظور صاحب کو بھی بھربہ ہو گا کہ اب سے دس سال پہلے انہوں نے ”حقوق الزوہدین“ کی ایک عبارت کی طرف مولانا مودودی کو توجہ دلائی اور انہوں نے ”ترجمان القرآن“ میں اعلان کر کے اس عبارت سے رجوع کیا۔ ابھی سال کی بات ہے کہ اپنی کتاب ”سود“ کی ایک پوری فصل انہوں نے اپنی ایک غلطی پر متنبہ ہو کر بدل ڈالی اور اس کا اعلان کر دیا۔

ایک ذہین اور نیک نیت آدمی کی نظر میں اپنی رائے کی کتنی ہی اہمیت ہو لیکن جب وہ اپنی کسی غلطی پر متنبہ ہو جاتا ہے تو اس کی اصلاح کی کوشش کرتا ہے۔ مولانا مودودی کو بھی اگر ان کی غلطیوں پر متنبہ کیا جائے تو جیسا کہ انہوں نے خود اعلان کیا ہے وہ اپنی کسی غلطی پر اصرار نہیں کریں گے۔ لیکن یہ بات تو کچھ بہت عجیب سی

معلوم ہوتی ہے کہ دو مولوی مل کر ان کی کتابوں کی پڑتال کریں اور یہ بتائیں کہ انہوں نے کہاں کہاں غلطی کی ہے اور کہاں کہاں صحیح لکھا ہے! اگر اس قابلیت کے دو مولوی صاحبان ہمارے ملک میں موجود ہیں تو وہ مودودی صاحب کی کتابوں پر نظر ثانی کی کھکھیر اپنے سر کیوں لیں؟ وہ خود ہی لوگوں کو کتابیں دکھ کر کیوں نہ بتائیں کہ صحیح دین یہ ہے جو وہ بتاتے ہیں نہ کہ وہ جو مودودی صاحب بتا رہے ہیں؟ اللہ تعالیٰ ان کو جزائے خیر دے گا۔ وہ میدان میں نکلیں تو سہی۔ یہ علم و فضل رکھتے ہوئے آخر وہ چھپے کیوں بیٹھے ہیں جب کہ خلق خدا گمراہ ہوئی جا رہی ہے!

(۲) مولانا کا دوسرا مشورہ یہ ہے کہ سلف صالحین کے ساتھ مسلمانوں کو جو تعلق و وابستگی اور ان کے علم و دین پر جس درجہ کا اعتماد اس زمانہ کے مسلمانوں کو ہونا چاہیے جماعت میں اس کو پیدا کرنے کا خاص اہتمام کیا جائے۔

مولانا نے یہ بات فرمائی تو مشورہ کے رنگ میں ہے لیکن ہے یہ درحقیقت جماعت پر ایک بہت بڑی تہمت۔ مولانا کے اس ارشاد کا صاف مطلب یہ ہے کہ جماعت اپنے لٹریچر کے ذریعہ سے مسلمانوں کے دلوں سے سلف صالحین کے احترام کی جڑیں اکھاڑ رہی ہے۔ اس فتنہ کا سد باب ہونا چاہیے اور اس کی جگہ پر اس بات کا اہتمام ہونا چاہیے کہ مسلمانوں کو سلف صالحین سے عقیدت پیدا ہو۔

مولانا کے اس مشورہ کا تو ہم احترام کرتے ہیں لیکن اس میں جو غلط فہمی کی تہمت چھپی ہوئی ہے اس کو ہم اُسی نگاہ سے دیکھتے ہیں جس کی تمام بے بنیاد اور جھوٹی تہمتیں درحقیقت مستحق ہیں۔ مسلمانوں کے دلوں میں سلف صالحین کا جو احترام از روئے کتاب و سنت ہونا چاہیے وہ تو ہمارے دل میں ہے اور اسے ہم پیدا بھی

کرنا چاہتے ہیں۔ لیکن جو احترام از روئے کتاب و سنت خدا اور اس کے رسولوں کے سوا کسی اور کا نہ ہونا چاہیے اس سے ہم خدا کی پناہ مانگتے ہیں اور مسلمانوں کو بھی اس سے بچانا چاہتے ہیں۔ مولانا بڑا دگر م پھلے یہ بتائیں کہ سلف صالحین سے تعلق و وابستگی اور ان کے علم و دین پر اعتقاد کے صحیح اسلامی مدد دکیا ہیں؟ پھر ہم ان سے پوچھیں گے کہ ہم نے ان حدود سے کب اور کہاں تجاوز کیا ہے؟

سلف صالحین کا احترام پیدا کرنے کے لیے یہ نہایت ہی احسانہ طریقہ ہے کہ بلید الدین لوگ ان کی طرف ایسی لایعنی باتیں منسوب کریں جن کا کوئی ماقول تصور بھی نہ کر سکتا ہو اور پھر اسرار کیا جائے کہ ان باتوں کو سلف صالحین کی خاطر مان لیا جائے۔ حال ہی میں ایک پیر زادہ صاحب نے مجدد صاحب اور شاہ صاحب کا نام لے کر تصور شیخ کی ایک نہایت گھناؤنی توجیہ پیش فرمائی جو سراسر منکرات تھی۔ کیا حضرت مجدد صاحب اور شاہ صاحب کی عزت و عظمت اسی طرح کی باتوں سے مسلمانوں کے دلوں میں بیٹھے گی؟ پھر میں نے پیر زادہ صاحب کے پیش کردہ تصور شیخ کے چہرہ سے نقاب اٹھایا تو مولانا منظور صاحب اُٹھے میرے ہی سر ہو گئے کہ تو نے تو مجدد صاحب اور شاہ صاحب کو مشرک و کافر بنا ڈالا! میں مولانا سے دریافت کرتا ہوں کہ کیا انہی باتوں کو آپ اپنے اسلاف کی طرف منسوب کر کے ان کے ناموں کو روشن کرنا چاہتے ہیں؟ اگر مولانا منظور صاحب کے ارشاد کا منشا یہ ہے کہ ہم بھی انہی طریقوں سے مسلمانوں کے دلوں میں اسلام کا احترام پیدا کریں جس طرف انہوں نے رہنمائی کی ہے تو نہیں صاف عرض کیجئے دیتا ہوں کہ ہم اس سے معذوریں۔ ان طریقوں سے اسلاف کی عزت و عظمت تو

معلوم نہیں دلوں میں پیدا ہوگی یا نہیں البتہ دین کی بڑی اکھاڑنے کی جو کوشش یہ ہمارے مفتیان دین کر رہے ہیں اس میں کوئی کسر نہیں رہ جائے گی۔ آخر اس سے بڑھ کر اس دین کے لیے نقصان دہ چیز اور کیا ہو سکتی ہے کہ قرآن اور حدیث اور صریح عقل کے خلاف باتیں بزرگوں کی طرف نسبت کر کے پیش کی جائیں اور پھر بزرگوں کے نام کا واسطہ دے کر لوگوں سے ان کے ماننے کا مطالبہ کیا جائے۔

(۳) مولانا کا تیسرا مشورہ یہ ہے کہ جماعت کے حلقے سے باہر علم و دین کی حامل جو شخصیتیں واجب الاحترام اور قابل استفادہ ہوں ان کے احترام اور ان کے محاسن کی قدر و عظمت کی مشق کی جائے اور شکاری کمیونسٹوں کی طرح صرف اپنے نظریات کی تبلیغ ہی کے ارادہ سے نہیں بلکہ دین و ایمان کے رشتہ سے اور استفادہ کی نیت سے ان کی خدمت میں حاضری دی جائے۔

میں مولانا کو یقین دلاتا ہوں کہ جہاں تک علم اور دین کی حامل شخصیتوں کے احترام اور ان سے استفادہ کی خواہش کا تعلق ہے ہم کسی سے پیچھے نہیں ہیں اور بغیر کسی مشق کے یہ چیز ہمارے اندر موجود ہے۔ اہل علم اور اہل اغلاس سے محبت بنگلہ نہیں پیدا کی جاتی اور نہ اس کے لیے کسی ریاضت اور ورزش کی ضرورت پیش آتی ہے۔ بلکہ معقول آدمیوں میں یہ چیز خود بخود ہوتی ہے۔ ہم جن لوگوں کو اسلام اور مسلمانوں کے لیے مفید پاتے ہیں ان سے سبقت کر کے خود ملتے ہیں اور جب ملتے ہیں تو کھلے دل سے ملتے ہیں اور استفادہ و افادہ دونوں پہلوؤں کو سامنے رکھتے ہیں۔ مولانا مودودی نے آپ کے شیخ مولانا محمد الیاس صاحب مرحوم کی خدمت میں سفر کر کے دو مرتبہ حاضری دی۔ کیا یہ اس بات کا ثبوت ہے کہ جماعت کے فتنہ داروں

میں جماعت سے باہر کے لوگوں کا احترام اور ان کی قدر کا بندہ نہیں ہے؟ اور کیا آپ ایمان داری کے ساتھ یہ کہہ سکتے ہیں کہ مولانا مودودی کیو نسٹوں کی طرح اپنے کچھ من گھڑت نظریات لے کر مولانا الیاس صاحب مرحوم کو شکار کرنے گئے تھے؟ میں نے بھی ایک مرتبہ مولانا الیاس صاحب مرحوم کی خدمت میں حاضری دی ہے اور مجھے یاد آتا ہے کہ اُس موقع پر مولانا منظور صاحب بھی موجود تھے۔ کیا مولانا فرما سکتے ہیں کہ میں نے کوئی کوشش کیو نسٹوں کی طرح ان کو شکار کرنے کی؟ تقسیم سے پہلے مجھے جب کمی یو۔ پی ہانے کا اتفاق ہوا میں نے بریلی میں اتر کر مولانا سے ملنے کی ضرورت کو شش کی۔ کیا مولانا کہہ سکتے ہیں کہ اخلاص اور محبت کے سوا کوئی اور چیز میرے اُترنے کا باعث ہوئی اور کیا میں نے کیو نسٹوں کی طرح ان کو پھانسنے اور شکار کرنے کی کوئی بھی کوشش کی؟ اگر ان سوالوں میں سے کسی سوال کا جواب بھی اثبات میں نہیں ہے تو کیا میں مولانا سے عرض کر سکتا ہوں کہ یہ فقرہ محض اس لیے انہوں نے لکھ دیا کہ زبان قلم پر شکاری کیو نسٹوں کی جو پیمیتی آگئی تھی اس کی اپنے ناظرین سے داد لینے کی خواہش کو مولانا دبانے کے؟ کیا یہی وہ احتیاط و تقویٰ ہے جس کا مولانا نے اپنے مضمون کے شروع میں حوالہ دیا ہے؟ کیا واقعی ہم کیو نسٹوں کی طرح کچھ اپنے خاص نظریات رکھتے ہیں جن کا خدا اور رسول کی تعلیمات سے کوئی تعلق نہیں ہے بلکہ وہ ہمارے اپنے من گھڑت ہیں؟ کیا سچ مجھ ہی کیو نسٹوں ہی کی طرح خلق خدا کا شکار کرتے پھر رہے ہیں؟ کیا واقعی اپنی جماعت سے باہر کسی عالم دین یا خادم دین کا ہم نے احترام کیا ہے اور نہ اس سے استفادہ کرنا پسند کیا ہے؟ اور کیا واقعی خود مولانا کے دل میں بھی اپنے گروہ کے سوا کسی دوسرے کے علم و دین کا

کوئی احترام موجود ہے جب کہ اپنی تبلیغ کو تو وہ سمجھتے ہیں، تبلیغ دین اور دوسروں کی تبلیغ کو وہ قرار دیتے ہیں شکار؟

اگر مولانا برائے مانیں تو میں ذرا ان سے ایک بات اور دریافت کر لوں؟ وہ یہ کہ آخر آپ حضرات نے خود اپنے آپ کو دوسروں سے استفادہ کرنے کی ضرورت سے کیوں بالاتر سمجھ لیا؟ اگر آپ لوگوں کے پاس کوئی خدا کا بندہ دین کے تقاضے سمجھانے یا کوئی صالح لٹریچر پیش کرنے کے خیال سے چلا جائے تو میٹا نیوں پر مل آ جاتے ہیں اور کہا جاتا ہے کہ وہ کیو نسٹوں کی طرح ہمارا شکار کرنے آیا ہے؟ کب دوسروں کی صحبت سے یا ان کے لٹریچر سے فائدہ اٹھانا آپ حضرات کے لیے شریعت میں حرام ہے؟ کیا آپ حضرات اپنے مقلد سے باہر کسی کو اس کا اہل نہیں پاتے کہ اس سے دین کے تقاضے سمجھیں اور اپنی کمزوریوں کو دور کریں؟ دوسروں کو جو نصیحت آپ اس شد و مد سے فرماتے ہیں ذرا انہوں کو بھی تو یہ مفید بات سمجھانے کی کوشش کیجیے! یہ نسخہ کیمیا اثر صرف ہمارے ہی لیے اکیس نہیں ہے، بلکہ آپ حضرات کے لیے بھی انشاء اللہ نافع ہی رہے گا! اور کچھ نہیں تو وہ غرور نفس ہی کچھ ٹوٹے گا جس کی بنا پر آپ لوگ یہ سمجھتے ہیں کہ دنیا بھر کو آپ کے آستانوں پر استفادہ کے لیے آنا پانیے مگر آپ کو کہیں استفادہ کے لیے ہانے کی ضرورت نہیں۔

(۴) جو مختار مشورہ یہ ہے کہ دین کے جو اور کام میں مثلاً مدارس وغیرہ ان کی تحقیر سے بچا جائے۔

یہ مشورہ بھی ہے تو مشورہ کی شکل میں لیکن دراصل یہ بھی جماعت پر ایک صریح نہیت اور بہتان ہے۔ بظاہر یہ مشورہ ہمیشہ کرنے کی وجہ اس کے سوا کچھ نظر نہیں

آئی کہ مولانا نے چلتے چلتے چاہا کہ ایک بدگمانی دینی درسگاہوں کے معلموں اور متعلموں کے دلوں میں بھی پیدا کر دیں کہ جماعت اسلامی والے تمہاری بھی تحقیر کرتے رہتے ہیں۔ جماعت اسلامی دینی مدرسوں کی تو درکنار مخالفوں کی بھی تحقیر پسند نہیں کرتی۔ ہم سارے نظام تعلیم کو کتاب و سنت کی بنیادوں پر قائم کرنے کے لیے لڑ رہے ہیں اور جب تک ہمیں اس مقصد میں کامیابی نہیں ہو جاتی اس وقت تک جس جگہ بھی دینی تعلیم کی کوئی خدمت بھی ہو رہی ہے ہم اس کی دل سے قدر اور اس کے کارکنوں کی سوصلہ افزائی کرتے ہیں۔ ہمیں اس بات کا بڑا صدمہ ہے کہ ہمارے پاس جس قسم کے بھی دینی مدارس تھے پاکستان ان سے بھی محروم ہو گیا۔ ہمارے یہ کوشش ہے کہ جیت تک ہمارے نصب العین کے مطابق نظام تعلیم میں تبدیلی نہیں ہو جاتی اس وقت تک ماضی طور پر کم از کم وہی ہی درسگاہیں قائم کی جائیں جو عام معیار کے مولوی ہی پیدا کرتی رہیں۔ اگر دینی تعلیم کے موجودہ نظام پر ہماری طرف سے کچھ کہا گیا ہے تو اس کا مقصد اصلاح کے سوا کچھ نہیں تھا۔ اگر کوئی شخص اس کو تحقیر پر معمول کرتا ہے تو یہ اس کے ذہن کی افتاد ہے۔ تحقیر نہ ہمارے پیش نظر کبھی رہی ہے نہ کبھی رہے گی۔

(۵) پانچواں مشورہ مولانا نے یہ دیا ہے کہ لکھنے میں طنز و تعریض اور تحقیر و تذلیل کا وہ رویہ جسے آج کل کے رسالہ نگاروں اور اخبار نویسوں نے بالکل حلال بلکہ کمال سمجھ لیا ہے اس کو یکسر ترک کیا جائے۔

یہ مشورہ بھی جماعت پر ایک تہمت ہے۔ یہ ہو سکتا ہے کہ جماعت کا کوئی شخص کبھی اپنے کسی مضمون میں طنز و تعریض کا استعمال بے اعتدالی کے ساتھ کر گزرا ہو۔

بیان جس شخص نے بھی آج کل کے رسالہ نگاروں اور اخبار نویسوں کی تحریروں و کتب میں اور اس کے ساتھ جماعت اسلامی کے اہل قلم کی تحریروں کو بھی پڑھا ہے وہ ایمانداری کے ساتھ یہ نہیں کہہ سکتا کہ یہ دونوں ایک ہی طرز کے لکھنے والے ہیں۔ آج کل کے فتویٰ نویس تک، اور وہ فتویٰ نویس جن کی حیثیت محض مفتیان کرام ہی کی نہیں بلکہ ماہرین تزکیہ نفس کی بھی ہے، انہی تحریروں میں اس احتیاط کو ملحوظ نہیں رکھتے جو جماعت اسلامی کے معمولی اہل قلم ملحوظ رکھتے ہیں۔

میں خیال کرتا ہوں کہ مولانا کو اعتراض طنز و تعریض کی بے اعتدالی ہی پر ہو گا نہ کہ نفس طنز و تعریض پر۔ کیونکہ جہاں تک نفس طنز و تعریض کا تعلق ہے اس کے جواز کے ثبوت کے لیے یہ کیا کم ہے کہ اس کی نہایت واضح مثالیں خود مولانا کے اس مضمون ہی میں موجود ہیں جس میں ہم کو طنز و تعریض سے بچتے رہنے کی نصیحت فرمائی گئی ہے۔ میں یہاں مولانا کے چند بے پردہ طنز کی مثالیں پیش کرتا ہوں اور میرا مقصد ان مثالوں کے پیش کرنے سے ہرگز مولانا کو الزامی جواب دینا نہیں ہے بلکہ یہ ہے کہ جو لوگ طنز و تعریض اختیار کرنا چاہیں وہ مولانا کی ان معصوم طنزیات کو اپنے لیے نمونہ بنا سکیں۔ جماعت کے لٹریچر پر مولانا ان الفاظ میں طنز فرماتے ہیں:-

"ابھی تک جماعت کے ذمہ داروں نے اُن کی طرف کوئی توبہ نہیں فرمائی ہے اور الماریاں بھر دینے والا لٹریچر بھی ان کے تذکرہ سے خالی ہے۔ جماعت کے عام ارکان پر مولانا کی یہ کچبتیاں ملاحظہ ہوں:-

"آپ حضرات کے اُن سیکڑوں اور ہزاروں متبعین پر جو دین کے ہر شعبہ میں آپ ہی حضرات کو علم و تحقیق کا خاتم سمجھتے ہیں۔"

”تو آپ کے لٹریچر کے تیار کیے ہوئے بہت سے ”محققین“ و ”مجتہدین“ پوری
بے باکی کے ساتھ ان کے بدعت و ضلالت اور غیر اسلامی ہونے کا فتویٰ صادر
کر رہے ہیں۔“

”لیکن آپ حضرات کے پیروجنہوں نے اسلام کی روح اور اس کے
قالب کے بارے میں سارا علم آپ حضرات کے مقالات و مضامین ہی سے
حاصل کیا ہے۔“

”اردو کے چند رسالے پڑھ کر آپ لوگ اس غلط فہمی میں مبتلا ہو گئے ہیں کہ
دین کا پورا علم آپ کو حاصل ہو گیا ہے۔“

”اور شکاری کیونستوں کی طرح صرف اپنے نظریات کی تبلیغ ہی کے لیے نہیں
بلکہ دین و ایمان کے رشتہ سے — اور استفادہ کی نیت سے ان کی خدمت
میں ماضی دی جائے۔“

میں نے محض بطور مثال یہ چند نمونے پیش کر دیئے ہیں۔ مولانا کے منہوں
میں اس طرح کی بے ضرر اور معصومانہ طنزیات کی بہت سی مثالیں مل سکیں گی۔ اہل قلم
بے دھڑک اُن کی پیروی کر سکتے ہیں۔

(۶) مولانا کا آخری مشورہ یہ ہے کہ عام و خاص مسلمانوں کے ساتھ تعلق و برتاؤ
میں وہ طرز عمل اختیار کیا جائے جس پر مولانا محمد الیاس صاحب مرحوم نے اپنی تبلیغی و ثبوت
میں ”اکرام مسلم“ کے عنوان سے انتہائی زور دیا ہے۔

اس مشورے کی ضرورت مولانا نے کیوں محسوس فرمائی؟ یہ سوال لائق غور ہے۔
غالباً مولانا یہ تو نہیں فرما سکتے کہ وہ جماعت اسلامی کے لوگوں کو ہر جگہ، ہر محفل اور ہر

بادار میں ”عام مسلمانوں“ کی توہین و تذلیل کرتے دیکھ رہے تھے اس لیے آخر تنگ آ کر انہیں
یہ مشفقانہ نصیحت کرنی پڑی۔ اور شاید وہ یہ بھی نہیں فرما سکتے کہ کچھ ”خاص مسلمانوں“ سے
ہم رات دن مار پیٹ اور کالم گلوچ کرنے میں مشغول تھے جسے ناقابل برداشت پا کر
آخر کار مولانا کو ہم سے یہ کہنا پڑا کہ بھائی، اگر اہم مسلم کا شیوہ اختیار کرو۔ اگر خدا نخواستہ ان
دو دنوں باتوں میں سے کوئی بات ہو تو مولانا اس کی ضرور نشان دہی فرمائیں۔ ان کی بڑی
عنایت ہو گی۔ لیکن اگر یہ دونوں باتیں نہیں ہیں، تو پھر سوال یہ ہے کہ عام و خاص مسلمانوں
کے ساتھ تعلق و برتاؤ میں ہمارا وہ کونسا طرز عمل ہے جو مولانا کو ”اکرام مسلم“ کے خلاف
نظر آتا ہے، اور خود مولانا کی تبلیغی جماعت کا کیا طرز عمل ہے جسے وہ ”اکرام مسلم“ سمجھتی ہے
اور ہم سے بھی اس کی پیروی کرنا چاہتی ہے؟

اصل بات یہ ہے کہ مولانا کو جماعت اسلامی کے اُس طرز عمل پر اعتراض ہے جو اس
نے فسق و فجور اور اباحت کے علمبرداروں اور غیر اسلامی تمدن و معاشرت اور معیشت و
سیاست کے حامیوں پر نکتہ چینی کرنے میں اختیار کیا ہے مولانا اسی نکتہ چینی اور اسی الٹا
منکر کو اکرام مسلم کے خلاف قرار دے رہے ہیں اور ان کا فشا یہ ہے کہ جو فساق و فجار
اور علمبرداران بدعت و ضلالت مسلمانوں کے عیس میں کام کر رہے ہیں، اول تو ان سب
کی تعظیم و تکریم کرو اور ان کے خلاف زبان کھولو ہی نہیں، اور اگر اس پر تم صبر نہیں کر سکتے
تو ان پر علی الاعلان نکیر نہ کرو بلکہ ان کی کوٹھیلوں پر ماضی دے کر ناجائز و مسکنت کے
ساتھ دست بستہ کچھ خندار رسول فی باتیں عرض کرو یا کرو۔ مولانا کی اپنی جماعت کا رویہ
ہندوستان و پاکستان دونوں جگہ یہی ہے اس نے نہ ہندوستان میں کبھی ان لوگوں کے
خلاف آواز اٹھائی جی کی بدولت وہاں بے دینی کا طوفان اٹھ رہا ہے، اور نہ اُسے

پاکستان میں کبھی یہ توفیق ہوئی کہ انفرادی یا اجتماعی طور پر یہاں کی قیادت فاسق کے خلاف قویا یا علما کچھ کرتی۔ اسی وجہ سے یہ جماعت پاکستان میں بھی حکومت اور حکام کی آنکھوں کی ٹنڈک بنی ہوئی ہے حتیٰ کہ یہاں کے فرمانروا دل سے یہ چاہتے ہیں کہ ”مذہب“ کے لیے اگر کچھ کام کیا جائے تو اسی جماعت کے طریقہ پر کیا جائے، اور اسی وجہ سے، جہاں تک ہمیں معلوم ہے، اس جماعت کی سرگرمیاں ہندوستان کی حکومت کی نگاہوں میں بھی کبھی نہیں کھٹکیں۔ کیونکہ بد مذہب کے ہیکشتوں کی طرح کام کیا جائے تو اس پر تو چنگیز خانی سلطنت کو بھی کبھی اعتراض نہیں ہوا۔

مولانا کا مشورہ دراصل یہ ہے کہ جماعت اسلامی بھی یہی روش اختیار کرے۔ اسی کا پاکیزہ نام انہوں نے ”اکرام مسلم“ رکھا ہے۔ مگر ہمارے نزدیک یہ ”اکرام مسلم“ ایک نہایت خوفناک فتنہ ہے۔ اس فسق و فجور کی قبرانی کے زمانہ میں اگر اکرام مسلم کے اس اصول کو زہنا بنا کر کوئی تحریک چلا دی جائے اور وہ تحریک مسلمانوں میں مقبول بھی ہو جائے تو اس بات کا شدید اندیشہ ہے کہ تھوڑے دنوں کے اندر اندر وہ سارا فسق و فجور جو آج برپا ہے، مسلمانوں کی نگاہوں میں مغموم ہونے کے بجائے محبوب و محترم بن جائے گا اور آہستہ آہستہ وہ زمانہ آجائے گا کہ اگر کوئی خدا کا بندہ کسی کے فسق و فجور پر نکیر کرے گا تو ”اکرام مسلم“ کے یہ علمبردار اس کی گردن مار دیں گے۔ اس وجہ سے ان لوگوں کا یہ اندیشہ کچھ بے جا نہیں ہے جو ”اکرام مسلم“ کی اس تحریک کو اکرام فساق کا ایک بہانہ سمجھتے ہیں اور یہ اندیشہ رکھتے ہیں کہ اس سے نہ صرف مسلمانوں کے اندر امر بالمعروف اور نہی عن المنکر کی روح مردہ ہو جائے گی بلکہ مسلمانوں پر ناسقانہ قیادت کو مسلط رکھنے میں یہ تحریک بہت معین ہوگی۔

میں یہاں چند احادیث نقل کرتا ہوں جن سے یہ معلوم ہو سکے گا کہ اسلامی نظام حیات میں جاہلی نظام زندگی کی آمیزشیں کرنے والوں اور خدا اور رسول کی کھلے بندوں نافرمانی کرنے والوں کے ساتھ ہمارے پیغمبر صلی اللہ علیہ وسلم نے ہمیں کیا روئے اختیار کرنے کا حکم دیا ہے۔

جو لوگ اسلامی نظام زندگی میں جاہلی نظام زندگی کی آمیزشیں کریں، یعنی اسلام کسی اصول حیات کی ہدایت کرتا ہو اور وہ اس کی جگہ کسی اور اصول حیات کو فروغ دینے کی کوشش کریں، اسلام کسی طرز معاشرت و معیشت کو پسند کرتا ہو اور وہ کسی اور نظام اجتماعی کے علمبردار نہیں، اُن کے بارے میں نبی کریم صلی اللہ علیہ وسلم نے ”اکرام“ کے بجائے ہم کو یہ ہدایات دی ہیں۔

عن عائشة عن النبی صلعم انه قال من احدث
فی امرنا هذا مالم یس منه فهو ساد۔ (بخاری و مسلم)
”حضرت عائشہ رضی اللہ عنہا سے روایت ہے کہ نبی صلی اللہ علیہ وسلم نے فرمایا کہ جو ہمارے اس
نظام میں وہ چیز گھسا لائے جو اس کے اندر کی نہیں ہے تو اس کے مز پر بھینک
مار دی جائے۔“

بخاری شریعت کی ایک دوسری روایت ہے:-

عن ابن عباس عن النبی صلعم ابغض الناس
الی الله ثلاثا ملحد فی الحرم ومبتغ فی الاسلام سنة
الجاہلیة ومطلب دمر امری مسلح بغیر حق لیہ یرقی
دمہ۔

”ابن عباس رضی سے روایت ہے کہ نبی صلعم نے فرمایا کہ اللہ کے نزدیک سب سے بڑھ کر مہنوی تین ہیں۔ ایک وہ جو حرم میں خدا کی نافرمانی کرے۔ دوسرا وہ جو اسلامی نظام حیات میں غیر اسلامی طریقے گھسانے کی کوشش کرے تیسرا وہ جو کسی مسلمان کی جان لینے کے ناحق درپے ہو۔ مسلم شریفین کی روایت ہے:-

عن ابن مسعود عن النبی صلعم — فحارثوا تخلف من بعدہم خلوف یقولون ما لا یفعلون ویفعلون ما لا یومرون فمن جاهدہم بیدہ فہو مومن ومن جاهدہم بلسانہ فہو مومن ومن جاهدہم بلبہ فہو مومن ولیس وراء ذلک من الایمان حبة خردل۔ (مسلم)

”ابن مسعود سے روایت ہے کہ نبی صلعم نے فرمایا کہ پھر ان کے اسنی نبی کے اچھے ساتھیوں اور صالحین کے بعد ایسے لوگ ان کے ہاتھیں بٹتے ہیں جو کہتے ہیں وہ جو کرتے نہیں اور کرتے ہیں وہ جس کا حکم ان کو نہیں دیا گیا، تو جو ان کے خلاف ہاتھ سے جہاد کرے وہ مومن، جو ان کے خلاف زبان سے جہاد کرے وہ مومن، اور جو ان کے خلاف دل سے جہاد کرے وہ مومن۔ اس سے آگے ایمان کا کوئی ذرہ بھی نہیں ہے۔“

پھر ذرا اکرام مسلم کے علمبردار حضرات یہ حدیث بھی سنیں:-

عن ابواہیم بن میسرۃ عن النبی صلعم من وقو

صاحب بدعتہ فقد احسان علی ہذا الاسلام۔ (بیہقی)
”ابراہیم بن میسرۃ سے روایت ہے کہ جس نے اسلامی نظام حیات میں غیر اسلامی باتیں گھسانے والے کا احترام (اکرام) کیا اس نے اسلام کو ڈھانے کے کام میں مدد کی۔“

ایک اور حدیث ملاحظہ ہو جس سے فساق و فجار کے احترام و اکرام کی حقیقت اچھی طرح واضح ہو جاتی ہے:-

اذا صدح الفاسق غضب الرب تعالیٰ و اھتزله العرش۔
”جب کسی فاسق کی تعریف کی جاتی ہے تو اللہ تعالیٰ کا غضب بھڑکتا ہے اور عرش الہی ہل جاتا ہے۔“
ایک اور حدیث ہے:-

لا تقولوا لعنا فک سید فانہ ان یلک سیداً فقد استخطتم ربکم۔

”کسی منافق کو اپنا لیڈر نہ کہو کیونکہ اگر وہ تمہارا لیڈر بنو تو تم نے اپنے خدا کو ناراض کیا۔“

مولانا محمد منظور صاحب نے پہلی مرتبہ اپنے اس مضمون کے ذریعہ سے یہی آگاہ فرمایا ہے کہ مولانا محمد انیس صاحب مرحوم کی یہ تبلیغی تحریک حضرت امام حسن کے اتباع پر قائم ہے، اس لیے نامناسب ہوگا، اگر یہاں امام ممدوح کا بھی ایک قول ہم نقل کر دیں۔ وہ فرماتے ہیں:-

من دعا لظالم بالبقاء فقد احب ان یعمی اللہ فی ارضہ۔

”جس نے کسی ظالم کے لیے بقا کی دعا کی اس نے اس بات کو پسند کیا کہ

خدا کی دین میں اس کی نافرمانی ہوتی رہے۔“

میں اکرام مسلم کی تحریک چلانے والوں سے پوچھتا ہوں کہ اگر اس دور فسق و فجور میں مسلمانوں کو یہ سبق ابھی طرح پڑھا دیا گیا کہ ہر مسلمان کی عزت کرتے رہو خواہ وہ فاسق ہو یا متقی، اور مثلاً فساق و فجار کی خوشامد اور ان کے تملق کی عادت اُن کے اندر بچتہ کر دی گئی تو یہ اللہ کے دین کی خدمت ہوگی یا یہ اس کے دین کا ہدم ہوگا؟ دین کے احیاء کی اگر کوئی امید اس نلبہ فسق کے زمانہ میں ہے تو اسی بات سے تو ہے کہ ابھی خدا کے فضل سے مائتہ مسلمین کے اندر فساق و فجار کے خلاف کراہت کا جذبہ موجود ہے۔ اگر خدا نخواستہ یہ جذبہ بھی اکرام مسلم کے انجکشن دے دے کر مردہ کر دیا گیا تو کیا اسلام کے احیاء کی کوئی کوشش کا رگر ہو سکے گی؟ اور کیا اس عظیم نقصان کی تلافی صرف اتنی بات سے ہو سکے گی کہ کچھ مسلمانوں کو کلمہ کے تحت یاد ہو گئے!

تیرت ہوتی ہے کہ جو حضرات میلاد اور فاتحہ کرنے والوں کو جندہ قرار دیتے ہیں اور ان کے خلاف آئے دن جلسے جما جا کر تکفیر کے ہنگامے کھڑے کرتے رہے ہیں، نہ ان کے ساتھ میل جول کو پسند کرتے نہ ان کے پیچھے ان کی نمازیں ہی درست ہوتیں، وہ اُن لوگوں کے اکرام و احترام کی تحریک چلاتے ہیں جو اسلام کے سارے نظام حیات کو درہم برہم کر رہے ہیں اور مغربی جاہلیت کے تمام مفاسد کو اسلام کے اندر اسلام کے نام سے گھسار رہے ہیں۔ اُن کی خوشامد اور رضا جوئی کے لیے ”اکرام مسلم“ کی آڑ تلاش کی گئی ہے اور جسارت کا یہ عالم ہے کہ اپنی اس دش پرشمندہ ہونے کے بجائے اُنہیں درس دیا جا رہا ہے کہ فلاح داریں کے اس

بے ضرر پروگرام کو اختیار کرو۔

مولانا نے اس سلسلہ میں بڑے فخر کے ساتھ دعویٰ بھی کیا ہے کہ مصر کی اخوان المسلمون کے بھی دس میں سے ۹ اصول گویا اسی اکرام مسلم کے ضابطہ کی تفصیل و تشریح ہیں۔ ہمارا خیال ہے کہ اگر مولانا کی اس رائے کا علم اخوان المسلمون کو ہو جائے تو وہ غریب اپنے سر بیٹھ لیں گے۔ اس لیے کہ اس سے زیادہ سنگین تہمت شاید ان کے اوپر کوئی اور نہیں لگائی جاسکتی۔ ان کی سب سے زیادہ نمایاں خصوصیت تو یہی ہے کہ وہ مصر کی موجودہ فاسقانہ قیادت سے بڑی جرأت کے ساتھ کش مکش کر رہے ہیں اور اس کو تبدیل کرنے کے لیے پوری شدت کے ساتھ عوام میں فسق اور اتباع کتاب و سنت کا فرق و امتیاز پیدا کر رہے ہیں۔ ان کی نسبت یہ کہنا کہ وہ مولانا کی تبلیغی جماعت کی طرح ”اکرام مسلم“ کے بہانے اعزاز فسق اور توقیر اصحاب بدعت کا وعظ کرتے پھر رہے ہیں، مولانا کی بڑی زیادتی ہے۔ اخوان المسلمون کا تصور اسلام خدا کے فضل سے مولویانہ و صوفیانہ نہیں ہے۔ وہ اسلام کو بحیثیت ایک ہمہ گیر نظام حیات کے پیش نظر رکھتے ہیں اور اپنی قوم کے اُن لوگوں کو مجرم سمجھتے ہیں جو جاہلیت کے اصولوں پر زندگی کا نظام چلا رہے ہیں، اس لیے وہ صرف اکرام مسلم کا وعظ نہیں کرتے پھرتے بلکہ اللہ کے دین کو زندگی کے ہر شعبے میں قائم کرنے کے لیے قیادت فاسقہ کے خلاف منظم جدوجہد کر رہے ہیں۔ وہ اپنی قوم کو اسی بات کی دعوت دے رہے ہیں جس بات کی دعوت ہم دے رہے ہیں۔ وہ اپنی قوم کے لیڈروں سے وہی مطالبہ کر رہے ہیں جو ہم اپنی قوم کے لیڈروں سے کر رہے ہیں۔ وہ اپنے اہل ملک کے تمام سیاسی مطالبات میں بھی پیش پیش ہیں۔ فلسطین

کے جہاد کے سلسلہ میں انہوں نے جو کارنامے انجام دیئے وہ واقعی حال سے مخفی نہیں ہیں۔ مصر و سوڈان کے الحاق کی تحریک، علاقہ سویر سے برطانوی افواج کے انخلاء کا مطالبہ، مسیحیوں کے معاہدے کی منسوخی کا مطالبہ، غرض مصر کی سیاسی اجتماعی زندگی کا کوئی مسئلہ آج ایسا نہیں ہے جس میں اخوان المسلمون (آپ لوگوں کی اصلاح خاص میں) اپنی ٹانگ نہ اڑا رہے ہوں، نہایت ہی غلط بتایا ہے جس نے مولانا کو یہ بتایا ہے کہ اخوان المسلمون کلمہ کے جتنے اور اکرام مسلم کا وعظ کرتے پھر رہے ہیں۔ ابھی چند روز ہوئے ہیں میری نظر سے اس جماعت کا ایک اخبار گذرا۔ اُس میں اُس نے اموی خلیفہ سلیمان ابن عبدالملک اور ابو حازم کی مشہور گفتگو نقل کر کے اُن لوگوں کو مشرم دلائی تھی جو اکرام مسلم کے بہانے فساق سے تعلق کی باتیں کرتے ہیں۔

مولانا نے بڑے ہی عارفانہ انداز میں اس عجیب و غریب اصول کی روحانی برکتوں کا حوالہ دیا ہے اور ازراہ فواہش اس کی برکات پر ایک مقابلہ بھی لکھنے کا وعدہ فرمایا ہے۔ ہمیں اس کی روحانی برکتوں کا تو پتہ نہیں ہے، لیکن اُس کی مادی برکتوں کا ہم کو پورا یقین ہے۔ تاریخ بھی شاہد ہے اور ہمارا آج کا مشاہدہ بھی یہی ہے کہ اس اصول پر مذہب کی تبلیغ فسق و مباحیت کے علمبرداروں کو کبھی ناگوار نہیں ہوتی ہے بلکہ بارہا انہوں نے خود ایسی تبلیغ کی سرپرستی کی ہے۔

مسودہ قانون وضاحت قانون شریعت

بابت

۱۹۵۴ء

بیگم سلمیٰ تصدق حسین نے پنجاب اسمبلی میں مذکورہ بالا نام سے ایک مسودہ قانون پیش کرنے کا نوٹس دیا ہے۔ یہ مسودہ قانون بعض اخبارات میں شائع ہو چکا ہے اور اس کے بعض پہلوؤں پر مخالفت اور موافق بحثیں بھی ہوئی ہیں۔ لیکن یہ جس اہمیت کا حامل ہے اور شریعت اور معاشرت پر اس کے جو دور رس اثرات پڑ سکتے ہیں اس کے اعتبار سے اہل علم نے اس کی طرف بہت کم توجہ کی ہے۔ ہمارے نزدیک اگر یہ مسودہ قانون اسی صورت میں پاس ہو جائے جس صورت میں یہ مرتب کیا گیا ہے تو اس سے وہ فوائد تو شاید حاصل نہ ہو سکیں جو اس کی فاضل مرتبہ نے پیش نظر رکھے ہیں، البتہ بہت سی ایسی خرابیاں ہمارے معاشرہ میں پھوٹ پڑیں گی جن کا تیر مقدم کرنے کے لیے وہ سرے دیندار مسلمان تو درکنار شاید خود بیگم صاحبہ موصوفہ بھی آسانی کے ساتھ تیار نہ ہوں۔ اس وجہ سے ہم اپنا یہ فرض سمجھتے ہیں کہ اس مسودہ کے خام پہلوؤں کی وضاحت کر دیں تاکہ اگر بیگم صاحبہ پسند فرمائیں تو اس کی روشنی میں یا تو خود ہی اس پر نظر ثانی فرمائیں یا دوسرے

اصحابِ علم سے اس کے بارے میں مشورہ کر لیں۔ اگر وہ فی الواقع اپنی دینی بہنوں کی بھلائی ہی چاہتی ہیں اور مجھے بھی حسن ظن ہے کہ وہ بھلائی ہی چاہتی ہیں، تو میرے نزدیک یہ بھلائی اسی شکل میں حاصل ہو سکتی ہے جب یہ مسودہ قانون ٹھیک ٹھیک اس روشنی میں مرتب کیا جائے جس روشنی کا اس مسودہ کے شروع میں بل کا منشا بیان کرتے ہوئے حوالہ دیا گیا ہے۔

یہ بات بڑی خوش آئند ہے کہ اس کی فاضل مرتبہ نے اس امر کو ملحوظ رکھا ہے کہ وہ مسلمان قوم کی ایک فرد ہیں جن کے پاس ایک منابطہ حیات خود اللہ تعالیٰ کا اتارا ہوا موجود ہے، جس میں ہماری زندگی کے ہر شعبہ سے متعلق تمام اصولی ہدایات مرقوم ہیں۔ چنانچہ اس مسودہ کی ابتداء میں اس کا منشا مندرجہ ذیل الفاظ میں بیان کیا گیا ہے۔

”ہر گاہ یہ امر قرین مصلحت ہے کہ اسلامی قانون کے احکام متعلقہ شادی، انفساخِ نکاح، طلاق، مہر اور حضانت کو قرآنی قوانین کی روح کے مطابق بنانے کے پیش نظر مجتمع کیا جائے اور ان کی وحدت کی جائے۔“

ہم اس تمہید پر محترمہ بیگم صاحبہ کو مبارکباد دیتے ہیں کہ انہوں نے مسلمان ہونے کے بنیادی تقاضے کو ملحوظ رکھا اور قرآن کو زندگی کے عملی معاملات میں ایک رہنما کتاب مانا۔ اس کی نسبت اگر ہمیں کوئی شکایت ہے تو بس یہ ہے کہ ایک واضح بات گول مول الفاظ میں کہی گئی ہے۔ اس قسم کا ذہنی تحفظ عموماً ان لوگوں کے اندر پایا جاتا ہے جو شریعت سے فرار کی راہ شریعت کا کلمہ پڑھتے ہوئے اختیار

کرنا چاہتے ہیں۔ ہم یہ یاد دہانی نہیں کر رہے ہیں بلکہ عرض کرنے کی وجہ یہ ہے کہ اس میں قرآن کا نام تو لیا گیا ہے لیکن سنت کو ایک قلم نظر انداز کر دیا گیا ہے۔ حالانکہ اگر کسی قانون کو اسلام کے مطابق مجتمع کرنا پیش نظر ہے تو اس کے لیے تنہا قرآن ہی کافی نہیں ہے۔ بلکہ اس کے ساتھ نبی صلعم کی سنت بھی لازمی ہے۔ اسلامی قانون کی بنیاد صرف قرآن ہی پر نہیں ہے بلکہ سنت پر بھی ہے جس طرح اللہ اور اس کے رسول کے درمیان تفریق نہیں کی جاسکتی اسی طرح اسلام میں کتاب اور سنت کے درمیان بھی کسی تفریق کی گنجائش نہیں ہے۔ سنت سے میری مراد نبی صلعم کا ثابت شدہ طریقہ ہے۔ اسلام میں اس سے انحراف کھلا ہوا کفر ہے اور جو قانون سازی سنت سے ہٹ کر کی جائے اس کو اسلام سے کوئی دور کا بھی واسطہ نہیں ہے۔ اگرچہ اس کی نسبت یہ دینی گفتنی ہی بلند آہنگی سے کیا جائے کہ وہ قرآنی قوانین کی روح کے مطابق ہے۔ اس وجہ سے اگر یہ لفظ تمہید میں سمجھا دیا جائے تو یہ ایک بہت بڑی فروگزاشت ہے اور اس کی اصلاح ہونی چاہیے۔ اور اگر خدا نخواستہ یہاں سنت کو نظر انداز کرنے میں وہی فاسد ذہنیت کام کر رہی ہے، جس کا زہر منکرینِ حدیث پھیلا رہے ہیں تو میں بیگم صاحبہ کی خدمت میں بادبِ عرض کر دوں گا کہ وہ سنت کو نظر انداز کرنے کے بعد قرآن کو بھی ممنونِ احسان نہ ہی فرمائیں تو زیادہ اچھا ہے۔ اگر یہ بیڑی بھی پاؤں میں رہی تو آخر اسلام سے فرار میں اس سے کچھ نہ کچھ تو رکاوٹ پیدا ہوگی ہی۔ پھر ایسی الجھن میں پڑنے سے کیا فائدہ جس کا نہ دنیا میں کوئی نفع اور نہ آخرت میں!

پھر یہ بات بھی ہماری سمجھ میں نہیں آئی کہ صاف صاف ”قرآنی احکام“ کے الفاظ استعمال کرنے کے بجائے ”قرآنی قوانین کی روح“ کی پرچہ اور نہ تکلف ترکیب

کے استعمال کی ضرورت کیوں پیش آئی؟ قرآنی احکام کی روح سے پہلے تو اس کے الفاظ کا سوال آتا ہے۔ روح کا سوال تو اس وقت پیدا ہوتا ہے جب آپ اس کے الفاظ کے تضاموں سے فارغ ہوں۔ پہلے جو کچھ قرآن نے اپنے نصوص میں صاف صاف بتا دیا ہے اس پر اپنے قانون کی بنیاد رکھیے۔ پھر جس شعبہ زندگی سے متعلق قرآن کے نصوص میں کوئی رہنمائی نہ مل رہی ہو وہاں اس کی روح کے مطابق قانون بنائیے۔ اور اس کا صحیح طریقہ یہ ہے کہ اس پاک نبی کی سنت اور اس کے اسوہ حسنہ کو اپنے لیے رہنما بنائیے جو قرآنی قوانین کی روح کو سب سے زیادہ سمجھنے والا تھا۔ ہاں اگر اس کی سنت میں بھی کوئی رہنمائی نہیں مل رہی ہے تو پھر بلاشبہ آپ کو حق ہے کہ قرآنی قوانین کی روح سے رہنمائی حاصل کرنے کی کوشش کیجیے۔ مگر یہ بات تو نہ صرف عجیب بلکہ نہایت ہی احمقانہ ہوگی کہ آپ نہ تو قرآن کے الفاظ اور اس کے نصوص کی پروا کریں نہ نبی کی سنت کی پروا کریں، ہر چیز سے بے نیاز ہو کر اپنی ہوائے نفس کی رہنمائی میں قانون بنائیں اور دعویٰ یہ کریں کہ آپ نے یہ قانون قرآنی احکام کی روح کے مطابق بنایا ہے۔

تنبیہ کرنے کی ضرورت اس وجہ سے پیش آئی کہ آج کل مارے ہاں قرآنی قوانین کی روح کی اصطلاح بہت چلی ہوئی ہے۔ اور جن لوگوں نے یہ اصطلاح چلائی ہے ان کا شمار اس سے یہی ہے کہ ایسے قوانین بنائے جائیں جن کے اندر روح تو اپنی خواہشات نفس کی ہو لیکن ان پر لایبل قرآن کا چپکا دیا جائے۔ چنانچہ افسوس ہے کہ اس مسودہ قانون کے اندر بھی کچھ ایسی ہی صورت حال ہے۔ دعویٰ تو یہ کیا گیا ہے کہ شادی اور نکاح سے متعلق مسائل کو قرآن کی روح کے مطابق منبسط کیا جائے۔ لیکن

کیا یہ گیا ہے کہ معاشرتی غریبوں سے زیادہ اس میں خود قرآن کی اصلاح کرنے کی کوشش کی گئی ہے۔

اب ہم اصل مسودہ پر تفصیل کے ساتھ بحث کرتے ہیں اور چونکہ مسودہ کی مرتبہ نے قرآن ہی کو اس کا اصل ماخذ بتایا ہے اس وجہ سے ہم بھی بحث والحدال میں اپنے آپ کو قرآن ہی تک محدود رکھیں گے۔

ایک سے زیادہ عورتوں سے نکاح

اس مسودہ قانون کے ذریعہ سے پہلی چیز جو چاہی گئی ہے وہ یہ ہے کہ:-
"الف۔ کوئی مسلمان مرد تا وقتیکہ اس نے کسی دیوانی عدالت سے اس امر کے متعلق ڈگری نہ حاصل کر لی ہو کہ وہ اپنی پہلی بیوی کی موجودگی میں دوسری شادی کرنے کا اہل ہے، دوسری عورت سے شادی نہیں کر سکتا۔

(ب) کوئی عدالت کسی مسلمان مرد کو پہلی بیوی کی موجودگی میں، دوسری شادی کرنے کے لیے ڈگری دینے کی مجاز نہ ہوگی تا وقتیکہ شخص مذکور عدالت کو اس امر کے بارے میں مطمئن نہ کر دے کہ

— اس کی بیوی کم از کم دس سال کے عرصہ سے کسی منعدی مرض میں مبتلا ہے۔

— یا وہ بائچھ ہے۔

— یا وہ فا تر العقل ہے۔

— اور کہ اس کے ذرائع آمدنی دو فون بیویوں اور اس کے اور ان کے

بچوں کے کہیں ہو سکتے ہیں یا

— کہ وہ دونوں بیویوں سے برابر کا انصاف رد کر سکتا ہے اور

یکساں محبت کا بڑا ذکر سکتا ہے :

مختصر الفاظ میں اس قانون کا مطلب یہ ہے کہ کوئی شخص ایک بیوی رکھتے ہوئے اس قانون کے بن جانے کے بعد کسی دوسری عورت سے شادی کرنے کا مجاز نہیں ہو سکتا، جب تک وہ ایک دیوانی عدالت سے اس بات کی سند نہ حاصل کرے کہ وہ دوسری شادی کرنے کی اہلیت رکھتا ہے۔ اور کوئی عدالت اس کو دوسری شادی کی ڈگری دینے کی مجاز نہیں ہو سکتی جب تک وہ عدالت میں اپنی موجودہ بیوی کا ہاتھ ہونا، یا فائرا عقل ہونا، یا دس سال سے کسی متعدی مرض میں مبتلا ہونا نہ ثابت کر دے نیز یہ نہ ثابت کر دے کہ اس کے ذرائع آمدنی اس کے لیے بھی اور اس کی دونوں بیویوں اور ان کے بچوں کے لیے بھی کافی ہیں۔ اور یہ کہ وہ دونوں بیویوں کے ساتھ برابر کا انصاف بھی کرے گا اور ان کے ساتھ یکساں محبت بھی کرے گا۔

جب ہم مسودہ کی اس دفعہ کو اس قرآن کی روشنی میں دیکھتے ہیں جس کے مطابق اس کے مرتب کیے جانے کا دعویٰ کیا گیا ہے تو اس میں سب سے پہلی بات جو صریحاً قرآن کے بالکل خلاف نظر آتی ہے وہ یہ ہے کہ اس میں مرد کو، اگر وہ ایک بیوی کے ہوتے ہوئے دوسرا عقد کرنا چاہے، عدالت کی اجازت کا پابند کر دیا گیا ہے۔ در آنحالیکہ قرآن نے جہاں یہ اجازت دی ہے وہاں مرد پر بعض پابندیاں تو ضرور عائد کی ہیں لیکن عدالت سے اجازت حاصل کرنے کی کوئی پابندی اس پر

عائد نہیں کی ہے۔ چنانچہ قرآن کے الفاظ اپنے مفہوم میں بالکل صاف ہیں۔ فرمایا ہے۔

وَإِنْ خِفْتُمْ أَلَّا تُقْسِطُوا فِي النِّكَاحِ فَإِنَّ لَكُمْ مِنَ النِّكَاحِ مَنَافِعَ وَمَنَافِعُهَا كَثِيرَةٌ وَفِيهَا مَنَافِعُ لَكُمْ وَلَكُمْ مِنَ النِّكَاحِ مَنَافِعٌ وَلَكُمْ مِنَ النِّكَاحِ مَنَافِعٌ وَلَكُمْ مِنَ النِّكَاحِ مَنَافِعٌ (النساء، ۲۰)

اور اگر تمہیں یہ اندیشہ ہو کہ تم عیسوں کے ساتھ انصاف نہ کر سکو گے تو نکاح کر لو اپنی پسند کی عورتوں سے دو دو کر کے، تین تین کر کے، چار چار کر کے اور اگر اندیشہ ہو کہ تم بیویوں کے درمیان انصاف نہ کر سکو گے تو ایک ہی پر بس کرو۔ یا اپنی لونڈی پر۔ یہ طریقہ زیادہ قریب ہے اس بات سے کہ تم انصاف سے نہ ہٹو۔

اس آیت میں ایک مرد پر جو ایک سے زیادہ عورتوں سے نکاح کرتا چاہے مندرجہ ذیل پابندیاں عائد کی گئی ہیں :-

۱۔ یہ کہ اس بات کے لیے کوئی معاشرتی، خانگی، یا اخلاقی ضرورت داعی ہو، محض تنوع اور لذت کے لیے یہ کام نہیں کرنا چاہیے۔ اس کا اشارہ وَإِنْ خِفْتُمْ أَلَّا تُقْسِطُوا فِي النِّكَاحِ (اگر تم کو یہ اندیشہ ہو کہ تم عیسوں کے ساتھ انصاف نہ کر سکو گے تب) سے نکلتا ہے۔

۲۔ یہ کہ بہر حال یہ تعداد بیک وقت ہمارے زیادہ نہیں ہو سکتی۔

۳۔ یہ کہ ان بیویوں کے ساتھ حتی الامکان مساویانہ بڑاؤ کیا جائے۔

اگر ان شرطوں کے ساتھ یہ شرط بھی قرآن مرد پر عائد کرنا چاہتا تھا کہ وہ نکاح کرنے سے پہلے عدالت سے اجازت بھی حاصل کرے تو کوئی وجہ نہیں تھی کہ اس کا ذکر بھی

صاف صاف نہ کر دیتا۔ لیکن اس کی تصریح تو درکنار آیت میں اس کا کوئی اشارہ بھی موجود نہیں ہے۔

اگر محض ان شرطوں کی بناء پر کوئی شخص یہ کہے کہ چونکہ اس زمانہ میں مرد و عورتوں ان شرطوں کا احترام نہیں کرتے، جس کے سبب سے بہت سی عورتیں نہایت مظلومیت اور بے کسی کی حالت میں زندگی بسر کر رہی ہیں، اس وجہ سے مصلحت کا قفانہ یہ ہے کہ مرد کی اس آزادی کو قدغن کر دیا جائے اور ایسا کرنا قرآنی احکام کی روح کے مطابق ہوگا تو ہم اس چیز کو مختلف پہلوؤں سے غلط سمجھتے ہیں۔

ایک تو یہ کہ یہ اللہ کی کتاب پر ایک اضافہ ہے جس کے کرنے کا حق کسی کو بھی حاصل نہیں ہے۔ آپ کو اگر قرآن کی کوئی بات پسند نہیں ہے تو آپ آزاد ہیں کہ اس کو چھوڑ کر جو طریقہ بھی آپ کو پسند ہے اس کو اختیار کر لیجیے۔ لیکن یہ بڑی زیادتی ہے کہ آپ اپنی ہوائے نفس کی پیروی میں ایک بات ایجاد کریں اور پھر اس کو قرآن پر تنویں کہ یہ اس کے احکام کی روح کے مطابق ہے۔

دوسرا اعتراض اس پر یہ ہے کہ اس اضافہ سے نہ صرف یہ کہ وہ مقصد نہیں حاصل ہو سکتا جس کو ہمیشہ نظر رکھ کر قرآن کی یہ تحریف کی جا رہی ہے بلکہ اُن سے اس سے اس مقصد کو شدید نقصان پہنچے گا۔ اس سے ہمارا معاشرہ بھی نہایت بری طرح متاثر ہوگا اور خود عورت بھی، جس کے حقوق کے تحفظ ہی کے لیے بیگم صاحبہ نے یہ قوانین تجویز فرمائے ہیں، نہایت ہی سخت مصیبتوں میں مبتلا ہو جائے گی۔ ہم مسئلہ کے اس پہلو کو یہاں کسی قدر وضاحت کے ساتھ بیان کرنا چاہتے ہیں تاکہ ہماری جو بہنیں اس کو اپنے حقوق کے نقطہ نظر سے بڑی اہمیت دے رہی ہیں وہ اس کے حقیقی عواقب

سے آگاہ ہو جائیں۔

پہلے اس نقصان کو ملاحظہ فرمائیے جو اس سے خود ہماری ان بہنوں کو پہنچ سکتا ہے، جن کے تحفظ ہی کے لیے اس قانون کو بنایا جا رہا ہے۔

اگر فی الواقع ایک مرد کو، جو ایک نئے نکاح کا شائق ہے، اس نکاح کی اجازت عدالت سے اس وقت تک نہیں مل سکتی جب تک وہ اپنی پہلی بیوی کو بانجھ یا فاجر، امقل، یا کسی مرض متعدی میں مبتلا نہ ثابت کر دے اور اپنے مالی وسائل کی کفالت اور اپنے سادیاں سلوک کے بارہ میں بھی عدالت کو مطمئن نہ کر دے تو لازماً اس کا رجوع یہ ہوگا کہ وہ ایسی بیوی سے کسی نہ کسی طرح چھٹکارا حاصل کرے۔ اور اس کے لیے واحد راستہ جو وہ اختیار کر سکتا ہے طلاق ہی کا راستہ ہے اس وجہ سے وہ مجبوراً ہی راستہ اختیار کرے گا اور ان پابندیوں کے علی الرغم جو اس مسودہ قانون میں طلاق پر عائد کی گئی ہیں وہ طلاق کی راہ بہر حال پیدا کر ہی لے گا۔ نہ اس چیز میں اس کے لیے ”طلاق الاحسن“ کی پابندیاں روک بن سکیں گی اور نہ وہ کسی ”سبب معقول“ کے پیدا کرنے ہی سے قاصر رہے گا، جیسا کہ ہم آگے چل کر طلاق کے مسئلہ پر بحث کرتے ہوئے دکھائیں گے۔

اب فوراً سمجھیے کہ اگر یہ قانون بن کر نافذ ہو جاتا ہے تو ہماری ان ہزاروں بہنوں کا کیا حشر ہوگا جن کے شوہران کو کسی عدالت میں بانجھ یا فاجر، امقل یا بدقوق تو ثابت نہیں کر سکتے لیکن وہ تنہا ان کے اوپر قناعت کرنے کے لیے بھی تیار نہیں ہیں۔ ظاہر ہے کہ یا تو وہ اُن کو زنجیر پا سمجھتے ہوئے گھر میں ڈالے رکھ دیں گے۔ یا ان سے کسی نہ کسی طرح دھچکا چڑھانے کی کوشش کریں گے۔ پیچھا چھڑانے کی واحد شکل جو وہ

اختیار کر سکتے ہیں طلاق ہے۔ ایسی صورت میں ان ہزاروں بلکہ شاید لاکھوں شریعت عورتوں کے انجام پر غور کیجیے جو اپنی جوانیاں کھو چکیں، جو اپنے شوہروں کے لیے بچے جن چکیں، اور جن کے اندر دوسرے مردوں کے لیے اب کوئی خاص کشتش باقی نہیں رہی۔ کیا وہ اس قانون کے نتیجہ میں مطلقہ بن کر نہایت برا بڑھا پا گزرنے پر مجبور نہ ہوں گی؟ کیا یہ کسی طرح بھی مطابق مصلحت ہو سکتا ہے کہ ان بے چاروں کو شوکن کے جلاپے سے بچانے کے لیے ذلت اور معیبت کی ایک جہنم میں جھونک دیا جائے؟ اس سوال پر غور کرتے ہوئے اس امر کو بھی ملحوظ رکھیے کہ ہمارا معاشرہ مغربی معاشرہ سے بالکل مختلف مزاج رکھتا ہے۔ اس میں ایک عورت مطلقہ بن کر صرف اندہ و اجی زندگی ہی سے محروم نہیں ہوتی ہے بلکہ خاندان اور برادری کے اندر اپنا بہت کچھ نسوانی شرف بھی کھودیتی ہے۔

معاشرہ کو اس سے جو نقصان پہنچ سکتا ہے وہ بحیثیت مجموعی اس سے بھی زیادہ ہے۔ اسلام نے تعدد ازواج کی جو اجازت دی ہے اس میں جہاں اور بہت سی شخصی اور اجتماعی مصلحتیں ہیں جیسا کہ آگے ہم بیان کریں گے وہاں اس کے اندر ایک بہت بڑی مصلحت معاشرہ کے اخلاقی تحفظ کی بھی ہے۔ ہر شخص جانتا ہے کہ اسلام نے عفت و عصمت کی حفاظت کو بڑی اہمیت دی ہے اور اس مقصد کے لیے بڑے سخت قوانین بنائے ہیں۔ زنا ایک ایسا جرم ہے جس کا اسلامی معاشرہ میں تصور بھی نہیں کیا جاسکتا۔ ظاہر ہے کہ یہ سختی جائز اور معقول اسی حالت میں ہو سکتی ہے جب کہ قانون جنس غالب کے مغرط جنسی جذبات سے بالکل بے پردہ نہ ہو بلکہ اگر کوئی شخص کسی سبب سے تشنگی محسوس کرتا ہے تو اس تشنگی کو دور کرنے کے لیے خود

قانون کے اندر ایک مناسب حد تک گنجائش موجود ہو۔ اگر ایسا نہ ہو تو اندیشہ ہے کہ بہت سے لوگ اس کے لیے ناجائز راستے پیدا کرنے کی کوشش کریں گے جس کا نتیجہ پورے معاشرے کے حق میں نہایت مہلک اور خطرناک ہو سکتا ہے۔ چنانچہ ہم دیکھتے ہیں کہ جس معاشرہ نے باب ردغلبی کے اصول کو شدت کے ساتھ اپنایا ہے اس کو زنا کا دروازہ پوری وسعت کے ساتھ لازمی طور پر کھلا رکھنا پڑا ہے۔ امریکہ اور یورپ کے ملکوں میں ایک جبری کے ہوتے ہوئے کسی شخص کے لیے دوسرا نکاح کرنا بہت بڑا جرم سمجھا جاتا ہے، لیکن زنا وہاں شاید نکاح سے بھی زیادہ پاکیزہ سمجھا جاتا ہے۔ اس وجہ سے اگر ان کی تقلید میں ایک ردغلبی کے قانون کو اپنانے پر اسرار سے تو پھر دوسرے پہلو میں بھی پوری فراخ دلی کے ساتھ ان کی پیروی کرنی پڑے گی۔

علاوہ ازیں کبھی معاشرہ بحیثیت مجموعی اس بات کا محتاج ہو جاتا ہے کہ تعدد ازواج کا طریقہ اختیار کیا جائے۔ ایسی صورت میں اگر یہ طریقہ نہیں اختیار کیا جاتا تو پورے معاشرہ پر منفی انتشار کا ایسا بحران طاری ہو جاتا ہے کہ وہی لوگ جو ایک جبری کے ہوتے ہوئے دوسرے نکاح کے ذکر سے بھی شرماتے ہیں نکاح اور بیاہ کی سب سے سے قید ہی اڑا دینے کی تجویز پر غور کرنے لگتے ہیں۔ اور جن بیگمات کی پیشانیاں شوکن کے تصور سے بھی عرق آلود ہوتی ہیں وہ اس بات کی تمنا میں مرنے لگتی ہیں کہ کاش کسی مرد کی "داشہ" ہی بن کے زندگی بسر کرنے کا موقع نصیب ہو جائے۔ یہ محض مبالغہ آرائی نہیں ہے بلکہ میں اس کے ثبوت میں ایک ایسے معاشرہ کی مثال پیش کرتا ہوں جو یک ردغلبی کے نظریہ کا سب سے بڑا علم بردار اور پیغمبر سماج کے نقطہ نظر سے غالباً

ایک مثالی معاشرہ ہے۔

۱۶۔ فردری مشہور کے فوائے وقت میں اس کے لندن کے نامہ نگار کا ایک خط شائع ہوا ہے اس کی مندرجہ ذیل سطریں ملاحظہ ہوں۔

”۱۸۹۲ء اور ۱۸۹۳ء کی مالی جنگوں اور سلطنت برطانیہ کے دفاع

نے انگلستان میں عورتوں کا تناسب مردوں سے زیادہ کر دیا ہے۔ چنانچہ یہاں اکثر عورتیں شادی کا ارمان دل ہی میں لیے ہوئے بوڑھی ہو جاتی ہیں۔ یوں تو وہ زندگی سے پوری طرح لطف اندوز ہوتی رہتی ہیں۔ لیکن زندگی کا حقیقی سکون انہیں میسر نہیں آتا۔ لندن کے ایک پادری صاحب لکھتے ہیں کہ آج کل اگر غلطی سے کسی دوشیزہ کو شادی شدہ سمجھ لیا جائے تو وہ چند لمحوں کے لیے باغ باغ ہو جاتی ہے۔“

”اکثر کنواری لڑکیوں نے زندگی کا مناسب نادی سمجھ رکھا ہے، وہ شادی کے لیے ماری ماری پھرتی ہیں۔ اور یہی وجہ ہے کہ وہ لڑکوں کے پیچھے ماری ماری پھرتی ہیں۔ انہیں جو لڑکا مل جاتا ہے وہ اسے اپنا کزن سمجھ کر شادی کر دیتی ہیں۔“

پادری صاحب مزید فرماتے ہیں:-

”جو دوشیزائیں ”مسٹر“ کہلا سکتی ہیں وہ اپنے آپ کو اعلیٰ وارفع سمجھنا شروع کر دیتی ہیں اور احساس برتری کے مرض کا شکار ہو جاتی ہیں۔ وہ اُن سہیلیوں کو ذرا نفرت سے دیکھنا شروع کر دیتی ہیں جن کو شوہر نہیں ملتے۔ عام لڑکیاں جب ایک دوسری سے ملتی ہیں تو سب سے پہلے ان کی نگاہیں دوسری کی انگلی میں ”شادی کی انگوٹھی“ تلاش کرتی ہیں۔ ان حالات میں لڑکیاں

کسی خاص شخص کی بجائے شادی کے خیال ہی سے محبت شروع کر دیتی ہیں۔“

”پادری صاحب نے گلہ کیا ہے کہ لڑکی جو بڑی پندرہ کے سن میں پہنچتی ہے اسے شادی کا خیال ستانا شروع کر دیتا ہے۔ دراصل یہ شکایت فضول ہے۔ انگلستان (اور یورپ میں بھی) مردوں کی کمی ایک معاشرتی مسئلہ بن چکی ہے اور مغربی تہذیب میں بے راہ روی کے جو گھناؤنے مظاہرے نظر آتے ہیں اس کی وجہ یہی مردوں کی کمی ہے۔ عورت کی شادی کی خواہش قدرتی خواہش ہے۔ لیکن مغرب کے داناؤں نے اس کا علاج یہ نکالا ہے کہ مرد شادی تو ایک کرے لیکن عیاشی یعنی عورتوں سے چاہے کرے۔ مغربی تہذیب مذہب اور قانون یہ تو برداشت کر لیتے ہیں کہ شادی شدہ مردداشت رکھ لے۔ لیکن ان کے نزدیک دوسری شادی معیوب اور تہذیب کے خلاف ہے۔“

دیکھ لیجیے انگلستان اور یورپ کا معاشرہ اس وقت جس بحران میں مبتلا ہے اس کا واحد علاج تعدد ازدواج ہے لیکن ان ملکوں کے ہال بھکڑو لڑکا کو تو اب قرار دے لیں گے لیکن ایک بیوی کے ہوتے ہوئے دوسری شادی کے ذکر کو بھی خلاف تہذیب قرار دیں گے۔ اور یہی حال وہاں کی عورتوں کا بھی ہے۔ وہ بیسوا اور دہشتہ بن کر زندگی بسر کرنے میں تو کوئی نجات نہیں خیال کرتیں، بلکہ کتنی اسی ارمان میں بوڑھی ہو جاتی ہیں، لیکن اگر ان کے سامنے تعدد ازدواج کا نام بھی لے لیجیے تو یہ ان کی شان میں ایک ایسی گستاخی ہوگی جو کسی طرح بھی قابل معافی نہیں۔ ہمارے ملک کی بیگمات بھی یہی چاہتی ہیں کہ اور چاہے جو پاؤں بھی انہیں پیٹنے پڑیں لیکن تعدد ازدواج کی ”لعلت“

بہر حال اس ملک سے ختم ہونی چاہیے۔ ان بہنوں کی خواہش اور کوشش اگر یہی ہے تو یہ چیز تو ختم ہو جائے گی، لیکن اس کو خوب یاد رکھیے کہ اس کے بعد کی منزل وہی ہے جس سے آج انگلستان کی عورتیں گزر رہی ہیں۔

ایک بگیم صاحبہ نے جو اپنی بیگمات میں ایک ٹرانسقام رکھتی ہیں ابھی پچھلے دنوں یہ دھمکی بھی دی تھی کہ اگر ان کے حقوق مردوں نے سیدھے سیدھے نہ دیئے تو پاکستان کی عورتیں بھی وہی طریقے اختیار کر لیں گی جو ان کی مغربی بہنوں نے اختیار کر دیے ہیں۔ ان کی مغربی بہنوں نے جو طریقے اختیار کیے ہیں اور اس سے انہوں نے جو شاندار نتائج حاصل کیے ہیں اس کا ایک ہلکا سا تصور دینے کے لیے ہم ذیل میں اسی اختیار کے نامہ نگار کی ایک اور جھٹی کا کچھ حصہ نقل کرتے ہیں جس کا ایک اقتباس ہم اور نقل کر آئے ہیں۔ اس سے انہیں بخوبی اندازہ ہو سکے گا کہ ان کی مغربی بہنوں کی کیا کچھ پایا ہے اور ان کے نقش قدم پر چل کر یہ کیا کچھ پالیں گی۔ نامہ نگار کا بیان ملاحظہ ہو۔

”آپ، پڑھیں گے کہ لندن میں اتنی لڑکیاں کیوں ہے؟“

اس کی پہلی وجہ تو یہ ہے کہ گزشتہ دو جنگوں اور سلطنت برطانیہ کو برقرار رکھنے کی کوشش میں بے شمار مرد کام آچکے ہیں۔ سارے برطانیہ ہی میں یورپ کی طرح عورتوں کی تعداد زیادہ اور مردوں کی کم ہے۔

دوسرے ہر سال ہزاروں لڑکیاں جرمنی، فرانس اور اٹلی سے ”لندن کی شہرت“ کے قصے سن کر — روزمی اور شوہر — کی تلاش میں لندن آجاتی ہیں۔

تیسرے ہر سال کوئی پچیس ہزار لڑکیاں برطانیہ کے مختلف صوبوں

سے آتی ہیں۔ کیوں؟

گھر میں ماں بوائے فریڈ سے ملنے پر اعتراض کرتی تھی، یہاں ترقی کے مواقع زیادہ ہیں۔ منگیترے جھگڑا ہو گیا تھا، ایکٹریس بننے کا شوق بھی صاحبزادیوں کو چڑھتا ہے۔ اور کچھ ”دنیا دیکھنے“ گھر سے نکل کھڑی ہوتی ہیں۔ اور پھر یہاں پر سینکڑوں شاخوں والے ”لائسنز“ اور اے۔ بی۔ سی کے سستے کھانے والے ریستوران ہیں جہاں ہزاروں لڑکیاں کام کرتی ہیں۔ ”دل درتھ“ اور ”اسپنسر اینڈ مارکس“ کے وسیع و عریض مسٹوز میں ”شاپ گرل“ بن سکتی ہیں۔ ہوٹلوں میں (Receptionist) بن سکتی ہیں، سیکرٹری بن سکتی ہیں، — اور ٹوٹو گرافروں کے ”ماڈل“ اور ہندوستانی اور پاکستانی ”شہزادوں“ کے ”حرم“ کی زینت.....“

”ان میں سے اکثر چار پانچ پونڈ سے لے کر سات آٹھ پونڈ فی ہفتہ تک کماتی ہیں جس سے بمشکل یہ اپنا ضروری خرچ چلاتی اور کپڑے وغیرہ بناتی ہیں۔ اور جنہیں کچھ بچا کر اپنے بوڑھے ماں باپ کو بھی بھیجنا ہوتا ہے۔ وہ زندہ رہنے کے لیے پوری غذا بھی نہیں کھا سکتیں۔ — اور تقریباً تمام شام کو تفریح کے لیے ”شکار“ کی تلاش میں رہتی ہیں جو انہیں کچھ دکھا دے، ریسٹوران میں ایک وقت کا کھانا کھا دے، یا کسی اچھے کافی باؤس میں کافی کی ایک پیالی ہی پیادے — اور انہیں ”آزادی“ اور ”دنیا دیکھنے“ کی قیمت ادا کرنی پڑتی ہے۔“

یہاں عورت ”آزاد“ ہے لیکن اس کی حالت قابلِ رحم ہے۔ یہاں

عام عورت کی کوئی عزت نہیں، کوئی مقام نہیں۔ اگر وہ مشرق کی ”ظلم عورت“ کی ”جیل کی زندگی“ کی ایک جھلک دیکھ لے تو آزادی اور مساوات سے فوراً توبہ کرنے۔ یہاں ہزاروں عورتیں ساری عمر گھر اور اولاد کو ترستے ہوئے زندگی بسر کر رہی ہیں۔ اور انہیں اپنی مظلومی اور کس پر سری کا احساس ہوتا ہے۔ (فوائے وقت موضوعہ، فروری ۱۹۵۸ء)

یہ اقتباسات ہم ان بہنوں کے ملاحظہ کے لیے پیش کرتے ہیں جو دھجکی دے رہی ہیں کہ اگر ان کے مطالبہ مساوات اور ان کے حقوق کو سیدھے سیدھے تسلیم نہ کیا گیا تو وہ اپنی مغربی بہنوں کے طور طریقے اختیار کر لیں گی۔ وہ اگر ٹھنڈے دل سے اپنی مغربی بہنوں کی اس درگت کا جائزہ لیں گی تو ہمیں امید ہے کہ ان کے مقابل میں اپنی حالت کو بدرجہا بہتر پائیں گی اور اس پر اللہ کا شکر ادا کریں گی۔ لیکن بد قسمتی یہ ہے کہ دلوں کے مچلتے ہوئے جذبات اول تو کسی حقیقت پر ٹھنڈے دل سے غور کرنے کا موقع ہی نہیں دیتے، دوسرے ہماری ان بہنوں کو اس کا اتفاق ہی کب ہوتا ہے، کہ وہ یورپ یا امریکہ کی عام عورت کی واقعی زندگی کا اندازہ کر سکیں؟ انہیں تو ٹھوٹا انہی عورتوں کو دیکھنے کے مواقع ملتے ہیں جو انہی کی طرح بالکل فارغ البال ہیں اور سیر سپاٹے کے سوا جن کا کوئی اور کام ہی نہیں ہے۔

بات اپنے دائرے سے باہر نکلی جا رہی ہے۔ ہم کہنا یہ چاہتے ہیں کہ جب معاشرہ اس کا محتاج ہوتا ہے کہ تعدد ازدواج کے طریقہ پر عمل کرے لیکن محض جھوٹی صابمیت کی پاسداری میں اس پر عمل نہیں کیا جاتا تو اس کا لازمی نتیجہ یہ نکلتا ہے کہ زنا عام ہو جاتا ہے، عورت کی قیمت دو کوڑی کی رہ جاتی ہے، یہاں تک کہ نہ تو

اسے کسی مشرقی کے بدنام ”حرم“ میں داخل ہونے سے انکار کی مجال رہ جاتی اور نہ ہی وہ کسی کی ”داشته“ بننے میں کوئی مار محسوس کرتی۔ بلکہ زندگی بھر اس ارمان میں رہتی۔ ہے کہ کاش کوئی آدم کا بیٹا جھوٹ موٹ ہی اپنی طرف اس کو منسوب ہونے کی عزت سے سرفراز کر دے۔

مکن ہے اس پر یہ کہا جائے کہ اگر یورپ کے ملکوں میں یہ صورت حال ہے تو وہاں تعدد ازدواج کو جائز ہونا چاہیے، لیکن ہمارے ملک میں یہ صورت حال نہیں ہے، یہاں عورتوں کی تعدد مردوں کے مقابل میں کم ہے، اس وجہ سے یہاں اس کی اجازت نہیں ہونی چاہیے۔ اس کے جواب میں گزارش ہے کہ اگر آپ کے ہاں صورت حال یہ نہیں ہے تو تعدد ازدواج یہاں کب عام ہے؟ غربا کا طبقہ جو اس ملک کی اصلی آبادی کی حیثیت رکھتا ہے، ایک سے زیادہ بیوی کا تصور بھی نہیں کر سکتا۔ ان کے اندر تو شاید لاکھوں میں کوئی مثال تعدد ازدواج کی مشکل ہی سے مل سکے۔ صرف خاص خاص برادریاں ہیں جن کے کھاتے پیتے گھرانوں میں یہ خرابی موجود ہے کہ ان کے بعض افراد ایک سے زیادہ شادیاں کر لیتے ہیں۔ اور بد قسمتی سے اس کی مثالیں بھی ان کے ہاں پائی جاتی ہیں کہ وہ عموماً بیویوں میں انصاف اور مساوات کے تصور سے بالکل عاری ہوتے ہیں۔ پھر یہ کہاں کی عقلمندی ہے کہ ایک جزدی شر کو مٹانے کے لیے ایک ایسا قانون بنا ڈالا جائے جو معاشرہ کو ایک ناروا پابندی میں باندھ کے رکھ تو دے گا لیکن اس سے ان مظلوموں کو کوئی فائدہ نہیں پہنچے گا جن کی حمایت کی آڑ لے کر یہ قانون بنایا جا رہا ہے۔ اس قانون کا لازمی نتیجہ، جیسا کہ ہم نے اوپر عرض کیا، یہ نکلتے گا کہ کلکاج جدید کے شائقین اپنی ان بیویوں سے پیچھا چھڑانے کی کوشش کریں گے جو

ان کی اس خواہش کے راستے میں رکاوٹ بن سکتی ہیں اور ہمارے موجودہ معاشرہ میں شاید ہزاروں سے پانچ سو تین بھی اس انجام سے دوچار ہونے کے لیے تیار نہ ہوں۔ نتیجہ یہ ہوگا کہ آپ، تو ان کی حفاظت کے لیے قانون بنائیں گی اور ان بے چاریوں کے زندگی کے رہے رہے سہارے بھی چھن جائیں گے۔

یہ خرابی ہمارے معاشرہ میں اب نہ سب پہاڑ پر ہے اس کے علاج کے لیے بنائے اس کے کہ ایک غلط قسم کے قانون کی بٹری اپنے پاؤں میں ڈال لی جائے، یہ بالکل کافی ہے کہ معاشرہ میں اسلامی حقوق اور اسلامی عدل و انصاف کا احساس پیدا کیا جائے، مردوں میں بھی اور عورتوں میں بھی۔ خصوصیت کے ساتھ عورتوں میں اس بات کا کہ حقہ احساس پیدا کیا جائے کہ وہ اپنے شوہروں سے ان حقوق کے لیے جرات کے ساتھ لڑ سکیں جو اسلام نے ان کو بخشے ہیں۔ اور ہمارے ہر شہر کے اندر خواتین کی ایسی انجمنیں بھی ہونی چاہئیں جو اس قسم کی مظلوم خواتین کی مدد کریں اور اگر وہ اپنے شوہروں کی طرف سے نان نفقہ اور حقوق زوجیت سے محروم کی جا رہی ہوں تو اسلامی قوانین کے مطابق عدالتوں کے ذریعہ سے ان کے حقوق دلوائیں یا ان کے لیے ضلع اور فیصلہ کش کا مطالبہ کریں۔

تعدد ازواج اسلام میں کوئی نئی چیز نہیں ہے، بلکہ شروع سے یہ چیز موجود ہے۔ لیکن صحابہؓ اور نبی صلم کے زمانہ میں بلکہ بعد کے زمانوں میں بھی کسی شخص کی مجال نہیں تھی کہ وہ اپنی ایک سے زیادہ بیویوں میں سے کسی کے ساتھ کوئی ادنیٰ نا انصافی بھی کر سکے۔ اس کی وجہ یہی تھی کہ اول تو معاشرہ میں اس بات کا احساس تھا کہ اسلام میں اس قسم کی نا انصافی کے لیے کوئی گنجائش نہیں ہے۔ ثانیاً خود عورتوں کے اندر بھی اپنے حقوق

کا اتنی شدت کے ساتھ احساس تھا کہ جہاں ان میں سے کسی کے ساتھ کسی قسم کی زیادتی ہوئی وہ فوراً اپنا معاملہ عدالت میں لے کر پہنچی۔ مثالاً اس وقت کی عدالتیں بھی آج کل کی عدالتوں کی طرح نہیں تھیں کہ ان سے کمزور کے لیے انصاف حاصل کرنا جوئے شیر لانے کے ہم معنی ہو۔ پھر آج بھی اگر مقصود مظلوم عورتوں کی حمایت ہی ہے نہ کہ محض مغرب کی اندھی تقلید میں اسلامی اصولوں کی قطع و برید، تو آخر یہ طریقہ عورتوں کے حقوق کے تحفظ کا کیوں نہیں اختیار کیا جاسکتا؟

چند مزید خرابیاں

یہاں تک تو ہم نے صرف اس عام خرابی کی طرف اشارہ کیا ہے جو اس بل کے قانون بن جانے کی صورت میں رونما ہوگی۔ لیکن اس کے علاوہ اس میں اسی مسئلہ سے متعلق بعض اور بھی ایسی شرطیں عائد کی گئی ہیں جو اپنے محل میں اگرچہ صحیح ہوں لیکن بیگم صاحبہ نے ان کو بالکل بے محل عائد کر کے عجیب قسم کا تضاد پیدا کر دیا ہے۔ مثلاً اس قانون کی رو سے اگر کوئی شخص ایک بیوی کے ہوتے ہوئے دوسری شادی کرنا چاہتا ہے تو اس کو نہ صرف ایک دیوانی عدالت سے اس کے لیے ڈگری حاصل کرنی پڑے گی، نہ صرف شادی کے لیے اہلیت کا باقاعدہ عدالتی ثبوت دینا پڑے گا، نہ صرف اپنی موجودہ بیوی کو مدقوق یا بانجھ یا فاجر العقل ثابت کرنا پڑے گا، بلکہ اس کے ساتھ ساتھ یہ بھی ثابت کرنا پڑے گا کہ اس کی آمدنی دونوں بیویوں اور ان کے بچوں کے لیے کفایت بھی کر سکتی ہے اور وہ ان دونوں کے ساتھ کیسا انصاف بھی کرے گا اور کیسا محبت بھی کرے گا۔

گزارش یہ ہے کہ اگر ایک شخص نے اپنی موجودہ بیوی کو ہٹائے برس و

دق یا بانجھ یا فائز العقل ثابت کر دیا تو اس کے بارے میں یہ سوال کہاں پیدا ہوتا ہے کہ وہ اپنی اس بیوی کے ساتھ اور اپنی نئی بیوی کے ساتھ کیسا انصاف بھی کرے گا اور کیسا محبت بھی کرے گا۔ اس کے متعلق اگر کوئی ہائز سوال پیدا ہوتا ہے تو محض یہ پیدا ہوتا ہے کہ اگر شوہر اس کو اپنے حوالہ عقد میں رکھنا چاہتا ہے تو اس کو روٹی اور کپڑا دیتا رہے۔ یہ تو غریب شوہر کے ساتھ بڑی زیادتی ہوگی کہ اس سے ایک فائز العقل اور مجنون یا بانجھ یا مبروص عورت کے ساتھ فرائض زوجیت ادا کرنے کا بھی مطالبہ کیا جائے اور برابر کی محبت کا بھی تقاضا کیا جائے اور وہ بھی ایک دیوانی عدالت کے ذریعے سے۔

آخر عدالت کے پاس اس چیز کے معلوم کرنے کا کیا ذریعہ ہوگا کہ اس شخص کا ذریعہ آمدنی نہ صرف دونوں بیویوں کے لیے کفایت کرے گا بلکہ ان سے پیدا ہونے والے بچوں کے لیے بھی کفایت کرے گا۔ اور یہ کہ وہ دونوں کے ساتھ کیسا انصاف بھی کرے گا اور کیسا محبت بھی کرے گا؟ یہ کون بتا سکتا ہے کہ اس شخص کے دونوں بیویوں سے کتنے بچے پیدا ہوں گے اور اس کی جو آمدنی آج ہے کل بھی وہ باقی رہے گی یا نہیں رہے گی؟ جو شخص بھی نئی شادی کا ارمان لے کر عدالت میں جائے گا وہ یہ تو کہنے سے رہا کہ میں دونوں بیویوں کے ساتھ انصاف نہیں کروں گا یا دونوں کے ساتھ کیسا محبت نہیں کروں گا۔ وہ تو لادنا یہی کہے گا کہ میں دونوں ہی پر جان نثار کروں گا۔ آخر عدالت یہ کس طرح معلوم کرے گی کہ یہ صحیح کہہ رہا ہے یا غلط۔ آخر اس کی کیا ضمانت ہے کہ وہ جو کچھ کہہ رہا ہے اس پر قائم بھی رہے گا؟ اگر کہا جائے کہ

اس کے خلاف عدالتی پارہ جوئی کی جاسکتی ہے تو یہ تو ایک ایسی چیز ہے جس کا حق عام اسلامی قانون کے تحت ہر عورت کو حاصل ہے۔ اگر ایک عورت اپنے شوہر سے اس قسم کی کسی زیادتی کی شکایت رکھتی ہے تو اسلامی قانون کی رُو سے وہ عدالت میں براہِ دفعہ کر سکتی ہے۔ سوال یہ ہے کہ شادی سے پہلے عدالت میں اس معاملہ کے لئے جانے کا کیا فائدہ ہوگا؟

پھر ستم یہ ہے کہ شوہر اتنے پاؤں بیلنے کے بعد بھی اگر عدالت سے دوسری شادی کی اجازت حاصل کرنے میں کامیاب ہو جائے تو یکم صاحبہ کے اس بل کی رُو سے موجود بیوی کو طلاق یا افتراق کے مطالبہ کا قانونی حق حاصل ہوگا۔ طلاق کا مفہوم تو واضح ہے افتراق کا مطلب غالباً یہ ہے کہ بیوی صاحبہ قیام تو فرمائیں گی میاں سے بالکل الگ تھلک لیکن ان کے جملہ مصارف میاں کے سر ہوں گے۔ اور یہ بھی ملحوظ رہے کہ یہ مصارف کچھ ایسے دیئے نہیں ہوں گے، بلکہ میاں کو اپنی کل آمدنی کا چوتھائی حصہ بیوی صاحبہ کی نذر کرنا پڑے گا۔ اور یہ ادائیگی اس طرح ہوگی کہ یہ رقم ہر مہینہ کی دسویں تاریخ کو عدالت میں جمع کرانی پڑے گی۔ اور اگر وہ ایسا کرنے سے قاصر رہا تو یہ رقم بطور بقایا مالہ ارامنی وصول کی جائے گی۔

غورِ ایش یہ ہے کہ اگر آخر انجام یہی ہو گا تو اس تمام مفتخوان عدل و انصاف کے طے کرنے کے بعد بھی بات اونچی بیوی صاحبہ ہی کی رہے گی۔ انہیں طلاق کے مطالبہ کا بھی حق رہے گا اور افتراق کے مطالبہ کا بھی، اور غریب شوہر کی مجموعی آمدنی کے چوتھائی حصہ کے ہتھیانے کا بھی تو پھر ان بہت ساری دفعات کی کیا ضرورت تھی۔ تب تو بس یہ ایک ہی دفعہ سارے قرضہ کو طے کر دینے کے لیے کافی تھی

کہ اگر کوئی مرد غلطی سے دوسری شادی کی جرأت کر بیٹھے تو اس کی پہلی بیوی کو طلاق یا افتراق کے مطالبہ کا حق ہونا چاہیے۔ اور بصورت افتراق شوہر کی چوتھائی آمدنی پر مالکانہ متصرف ہونے کا۔ بلکہ یہ بھی ایک تکلف ہے۔ پھر تو آسان راستہ وہی ہے جس کی طرف اپوا کی شاخ کراچی کی محترمہ صدر صاحبہ نے اپنی ایک تقریر میں، جو انہوں نے کراچی کی اپوا کانفرنس میں فرمائی ہے، رہنمائی کی ہے، اور وہ یہ ہے کہ اگر مرد دوسری شادی کر لے تو ایسی صورت میں عورت کو قانونی طور پر یہ حق حاصل ہونا چاہیے کہ وہ اپنے شوہر کو طلاق دے دے۔

یہ امر بھی ملحوظ رکھنے کے قابل ہے کہ بصورت افتراق کل آمدنی کا چوتھائی حصہ بطور نان نفقہ دینا تجویز کیا گیا ہے۔ درآنحالیکہ بیوی کا کل حصہ شوہر کی میراث میں اکثر حالات میں آٹھواں اور صرف بعض حالات میں چوتھائی ہے۔ اور یہ نفقہ ان بیوی صاحبہ کے لیے تجویز کیا گیا ہے جو یا تو بانجھ میں یا مدقوق یا فائز العقل۔ بجا بتائیے کہ کون فائز العقل مرد ہے جو ایسی خوبیاں رکھنے والی بیگم صاحبہ کو سفید باغی کی طرح پالے گا۔ پھر تو جس قیمت پر بھی ممکن ہو اس کی کوشش اور آرزو یہی ہوگی کہ وہ اُن کو "طلاق آسن" دے کر بطریق احسن ان کے میکہ رخصت کرے اگرچہ ان کو وہاں وہ وقت کی روٹی بھی نصیب نہ ہو سکے۔

نان نفقہ کے متعلق یہ فقہائیت ہمارے سامنے بالکل پہلی مرتبہ آئی ہے کہ وہ مرد کی مجموعی آمدنی کا چوتھائی حصہ ہونا چاہیے۔ قرآن نے اس سلسلہ میں جو رہنمائی کی ہے اس سے تو صاف معلوم ہوتا ہے کہ اس معاملہ میں معیار مجموعی آمدنی نہیں بلکہ آدمی کا معیار معیشت (Standard of Living) ہے۔ ہر شخص سمجھ سکتا ہے کہ

مجموعی آمدنی اور معیار معیشت میں بڑا فرق ہے۔ فرض کیجیے ایک مرد کی کل آمدنی ستر روپے ماہوار ہے اور اس کے چار پانچ بچے ہیں، اگر خدا نخواستہ اس کو یہ افتاد پیش آ جائے کہ اس کی بیوی افتراق کا مطالبہ کر بیٹھے تو اس کے معنی یہ ہیں کہ وہ اکیلی بیوی صاحبہ کے لیے تو ہر مہینے کی دسویں کو اپنی تنخواہ کے پچیس روپے سرکاری خزانے میں جمع کر دے گا اور خود چار پانچ بچوں، اور اگر بوڑھے ماں باپ بھی خیر سے زندہ ہوں تو سات آٹھ افراد کے پورے کنبے کی پرورش بچھتر روپے میں کرے۔ اور اگر اس آزمائش میں خدا نخواستہ کوئی ایسے بزرگ مبتلا ہو جائیں جو کارخانہ داروں اور مالکان مل کے زمرہ میں شامل ہیں یا صفت اول کے تاجروں میں ہیں، یا چوٹی کے زمینداروں میں ہیں تو وہ مجبور ہوں گے کہ ہر مہینے حساب کر کے اپنی مجموعی آمدنی کا چوتھائی حصہ ان افتراق پسند کرنے والی بیوی کے حوالہ کریں درآنحالیکہ وہ خود اپنی ذات اور اپنی نئی فیملی بیوی پر اپنے پورے کنبے سمیت مشکل سے اپنی کل آمدنی کا چوتھائی حصہ خرچ کرتے ہوں گے۔

یہ بات کہ قرآن مجید نے نان نفقہ کے معاملہ میں معیار آمدنی کو نہیں بلکہ معیشت کو قرار دیا ہے نہایت آسانی سے اس طرح سمجھی جاسکتی ہے کہ اگر اس کو یہی معیار قرار دینا ہوتا تو وہ نہایت مختصر لفظوں میں یوں کہہ سکتا تھا کہ اپنی بیویوں کو اپنی آمدنی کا ایک چوتھائی بطور نان نفقہ دیا کرو۔ لیکن اس نے جہاں کہیں بھی نان نفقہ کا ذکر کیا ہے کہیں بھی یہ الفاظ نہیں استعمال کیے ہیں۔ بلکہ ایسے الفاظ استعمال کیے ہیں جس سے صاف واضح ہوتا ہے کہ قرآن آدمی کی معیشت کو نان نفقہ کے لیے معیار قرار دیتا ہے۔ ملاحظہ ہوں چند آیتیں:-

وَعَلَى الْمَوْلُودِ لَهُ رِيشُ قَهْمٍ وَكِسْوَتُهُنَّ بِالْعَمْرِ وَفِي
الْكَفَّةِ نَفْسٌ إِلَّا دُسْعُهَا لَاصَّاتُ وَالِدَا الْبَوْلِ لَهَا وَلَا
مَوْلُودٌ لَهُ بَوْلٌ لَهَا - (نورہ: ۲۳۳)

”اور باپ پر ان کو کھانا اور پہنانا ہے دستور کے مطابق کسی ماں پر اس
کی طاقت سے زیادہ نہ بوجھ ڈالا جائے نہ ماں کو اس کے بچے کے سبب سے کوئی
نفسان پہنچایا جائے۔ اور نہ باپ کو اس کے بچے کے سبب سے۔“

أَسْكِنُوهُنَّ مِنْ حَيْثُ سَكَنْتُمْ مِنْ بُيُوتِكُمْ وَلَا
تُضَارُّوهُنَّ بِلُحْظَاتِكُمْ عَلَيْهِنَّ وَإِنْ كُنَّ أُولَاتٍ بِحِجَابٍ فَأَلْفَقُوا
عَلَيْهِنَّ حَتَّى يَخْضَعْنَ خُمُودَهُنَّ فَإِنْ أَرْضَعْنَ لَكُمْ فَارْضَعْنَ
أَبْوَسَهُنَّ وَأَمْسِكُوا ذُرِّيَّتَكُمْ بِعَمْرِؤَ فِی - وَإِنْ تَعَاذَ لَكُمْ
فَسَرِّعُوا لَهُ الْخُصْمَ لِیُدْفَعُ ذُو سَعَةٍ مِّنْ سَعَتِهِ وَمَنْ قُدِّرَ
عَلَيْهِ بَرٌّ فَهُوَ فَلْیُفِيقْ مِمَّا آتَاهُ اللَّهُ لَا یُکَلِّفُ اللَّهُ نَفْسًا
إِلَّا مَا آتَاهَا - (طلاق: ۶-۷)

”اور ان کو رکھو اس حیثیت سے جس حیثیت سے تم اپنی قدرت کے مطابق
رہتے ہو۔ اور ان کو تنگ کرنے کے لیے ان کو نفسان نہ پہنچاؤ۔ اور اگر وہ حاملہ
ہوں تو ان پر خرچ کرو یہاں تک کہ وہ وضع حمل سے فارغ ہو جائیں۔ اور اگر وہ تہاڑ
لیئے دو دھ پائیں تو ان کو دو دھ پلائی دو۔ اور اس کے لیے رواج کے مطابق آپس
میں قرار داد کرو۔ اور اگر اس میں دشواری محسوس کرو تو کوئی دوسری عورت دو دھ
پلا دے گی۔ اور اہل گنہائش اپنی گنہائش کے مطابق تھریج کریں اور جس کی روزی تنگ

ہو تو کچھ اللہ نے اس کو دیا ہے اسی میں سے خرچ کرے۔ اللہ کسی پر بوجھ نہیں
ڈالتا مگر اتنا ہی جتنا اس کو دیا ہے۔“

یہ دونوں آیتیں ایسی ہی عورتوں کے نان نفقہ سے متعلق ہیں جن کے لیے بیگم سلمیٰ
تصدق حسین صاحب کا یہ بل ہے۔ لیکن ان میں کہیں آمدنی کا کوئی متعین حصہ نان نفقہ
کے لیے تجویز نہیں کیا گیا ہے بلکہ اس کو دستور اور محروم پر چھوڑا گیا ہے کہ ایک
شخص اپنے معیار زندگی کے لحاظ سے نان نفقہ دے۔ خواہ وہ اس کو خود باہم ملے کر
لیں یا دوسرے مل کر ملے کر دیں، یا کوئی عدالت ان کے حالات اور معیار زندگی کو سامنے
رکھ کر ملے کر دے۔

مسئلہ طلاق

طلاق سے متعلق بیگم صاحبہ جو قانون بنوانا چاہتی ہیں اس کی پہلی دفعہ یہ ہے:-
”طلاق کی تمام صورتیں ماسواطلاق الاحسن کے ناجائز تصور کی جائیں
گی۔“

اس کی دوسری دفعہ یہ ہے:-

”طلاق صرف اس صورت میں جائز تصور کی جائے گی جب کہ کسی
قانونی عدالت نے شوہر کو یہ ڈگری دے دی ہو کہ طلاق بطریق احسن
دی گئی ہے۔ اور اس کے لیے معقول وجوہ کار فرمائیں۔“

بیگم صاحبہ نے جس طرح ایک بیوی کی موجودگی کی حالت میں دوسری شادی
کے معاملہ کو عدالت کے ساتھ باندھ کر رکھ دیا ہے، اسی طرح طلاق کے معاملہ
میں بھی شوہر کی آزادی کو بالکل ملب کر کے اس کو عدالت کی اجازت کا پابند

بنادیا ہے۔ اور ساتھ ہی عدالتوں پر یہ پابندی مائد کردی ہے کہ اول تو وہ طلاق الحسن کے سوا کسی اور طریقہ پر دی ہوئی طلاق کو طلاق ہی نہ تسلیم کریں، وہ لازماً اس بات کی تحقیق کریں کہ طلاق بطریق احسن دی گئی ہے یا نہیں۔ ثانیاً وہ طلاق کے ہر معاملہ میں اس بات کو بھی دیکھیں کہ طلاق کے لیے معقول وجوہ موجود ہیں یا نہیں۔ اگر معقول وجوہ موجود نہ پائیں تو وہ طلاق کو سسرے سے جائز ہی نہ قرار دیں۔

اب آئیے دیکھیے کہ اگر یہ قانون بن جاتا ہے تو اس سے کیا کیا مفاسد پیدا ہو سکتے ہیں۔

اس میں سب سے پہلی دیکھنے کی چیز یہ ہے کہ نکاح اور طلاق کے معاملہ کو قرآن مجید نے تو سرتا سر شوہر کی صوابدید پر چھوڑا ہے۔ ان معاملات میں اس کی آزادی کو ہرگز کسی قاضی یا کسی عدالت کے فیصلوں کا پابند نہیں کیا ہے۔ قرآن کا صاف ارشاد ہے کہ

بیلہ عقد النکاح۔ (البقرہ: ۲۳۷)

”اس کے اختیار میں رشتہ نکاح کی گروہ ہے۔“

جس کے صاف معنی یہ ہیں کہ وہ اس گروہ کے باندھنے اور کھولنے کا پورا اختیار رکھتا ہے۔ تاریخ اسلامی کے ہر دور میں اور ہر مسلمان حکومت میں پوری امت کا اسی پر عمل رہا ہے، اور اسی پر عمل ہے۔ لیکن بیگم صاحبہ مرد کی اس آزادی کو سلب کر کے اس کو عدالت کے فیصلہ کا تابع بنا رہی ہیں۔

دوسری چیز اس میں قابل غور یہ ہے کہ شریعت نے اگر طلاق کے معاملہ کو مرد کی صوابدید اور اس کے فیصلہ پر چھوڑا تھا تو نہ انخواہ مستہ کوئی بے وقوفی نہیں کی تھی کہ

آج بیگم صاحبہ کو اس کی اصلاح کی ضرورت پیش آئے۔ اصل یہ ہے کہ طلاق کوئی لذت یا تفریح کی چیز کسی کے لیے بھی نہیں ہے۔ جو شخص بھی طلاق دیتا ہے (الّا ما شاء اللہ) وہ مجبور ہو کر ہی اور بادلِ نخواستہ ہی طلاق دیتا ہے۔ اور اکثر حالات میں اس کا کوئی نہ کوئی سبب بھی موجود رہتا ہے جو میاں اور بیوی اور ان کے اُرداروں کے علم میں تو ہوتا ہے لیکن نہ تو میاں کی یہ مصلحت ہوتی ہے کہ اس کا عام طور پر اظہار ہو اور نہ عورت ہی کے لیے یہ کچھ بہتر ہوتا ہے کہ یہ چیز ہر جگہ زیر بحث آئے۔ بلکہ عموماً اس کا زیر بحث آنا کمزور فریق ہونے کے سبب سے عورت کے لیے زیادہ مضر ہوتا ہے۔ اس وجہ سے اغلباً دونوں فریق کی مصلحت یہی ہوتی ہے کہ چپ چپاتے طلاق ہو جائے اور خواہ مخواہ کو اس کے اسباب کی زیادہ کھوج کرید نہ ہو۔ ایک خاص حد تک اگر اس معاملہ میں دونوں فریق کے اولیاء یا بزرگانِ خاندان دخل دیں اور اپنے اثرات سے کام لے کر فریقین میں صلح کر دیں تو قرآن نے اس کو نہ صرف پسند کیا ہے بلکہ اس کی حوصلہ افزائی بھی کی ہے۔ مگر بیگم صاحبہ ہر طلاق کو جو ایک عدالتی معاملہ بنا رہی ہیں تو یہ ایک بہت بڑے فتنہ کی ذمہ داری وہ اپنے سر لے رہی ہیں اور میں یہ پیشین گوئی کرتا ہوں کہ زیادہ زمانہ نہیں گزرے گا کہ خود انہی کی بہنیں اس قانون کے نوانے پر ان کو گالیاں دیں گی اور ان پر لعنت بھیجیں گی۔

تیسری بات اس سلسلہ میں یہ قابل غور ہے کہ طلاق کے معاملہ کو عدالتوں کے سامنے باندھ دینا تجربہ سے کچھ مفید نہیں ثابت ہوا ہے۔ بلکہ بعض حالتوں میں تو اس سے ایسی ناقابل برداشت مصیبت پیدا ہو گئی ہے کہ لوگ چیخ چیخ اٹھے ہیں۔ راسٹر کی ایک تازہ خبر ملاحظہ ہو:

ایکھنسر مار مارچ۔ پانچ ہزار سے زیادہ کشتگان قانون ازدواج نے یونانی وزیر عظیم فیلڈ مارشل پاپاگوس سے ایک یادداشت میں اپیل کی ہے کہ طلاق کے یونانی قواعد کو سہل بنانے کے لیے اقدام کریں۔ ان کشتگان قانون ازدواج نے یادداشت میں دعویٰ کیا ہے کہ انہیں اپنی بیویوں سے جدا ہونے پانچ سے لے کر بیس برس تک ہونے چکے ہیں لیکن موجودہ قوانین نے انہیں ابھی تک طلاق دینے کی اجازت نہیں دی۔

طلاق کے یونانی قوانین زیادہ پرانے تو نہیں ہیں لیکن ان کے تحت بیوی کو دماغی، اخلاقی، یا جسمانی کمزوری کی بنا پر ہی طلاق دی جاسکتی ہے۔ (نوائے وقت مارچ)

بیگم سلمیٰ تصدق حسنا، صاحبہ نے بھی کم و بیش انہی باتوں پر اپنا مسودہ مرتب فرمایا ہے اس وجہ سے انہیں یاد رکھنا چاہیے کہ اس کے نتائج بعض حالات میں مردوں اور عورتوں دونوں کے لیے اتنے خطرناک نکل سکتے ہیں کہ آج ان کا اندازہ بھی نہیں کیا جاسکتا۔

یہ بات بھی اپنے اندر متعدد قباحتیں رکھتی ہے کہ ایک طلاق آسن کے سوا طلاق کے دوسرے تمام طریقے ناجائز تصور کیے جائیں گے۔

طلاق آسن کا طریقہ جو قرآن نے بتایا ہے وہ یہ ہے کہ شوہر علی الترتیب طہروں میں اپنی بیوی کو الگ الگ دو طلاقیں دے۔ پھر تیسرے مہینے میں یا تو اس سے رجعت کر لے، اگر رجعت کرنا چاہتا ہے، ورنہ خوبصورتی کے ساتھ اس کو رجعت کر دے۔ اس دوران میں بہتر یہ ہے کہ دونوں میاں بیوی ایک ہی مکان میں رہیں

تاکہ اگر ان کے اندر سازگاری پیدا ہونے کا کوئی ادنیٰ امکان بھی ہو تو یہ یک جہتی اس کے لیے محرک کا کام دے سکے۔

اگر اس طلاق کے سوا طلاق کی دوسری تمام شکلیں ناجائز قرار دے دی جائیں، جیسا کہ بیگم صاحبہ کی تجویز ہے، تو ان حالات میں کیا کیا جائے گا جن میں میاں بیوی کی کجائی یا دوسرے سے متعذر ہے یا تین مہینے انتظار کرنے کے لیے نہ تو نفلی کوئی دہر موجود ہے نہ عقلی؟ نابالغ، غیر مدخلہ، اور کسی دوسرے ملک میں رہ جانے والی بیویوں کے طلاق کے معاملات آخر اس ایک ہی ضابطہ پر کس طرح پورے آئیں گے؟

طلاق آسن کے سوا طلاق کے کسی دوسرے طریقے کا عدالتوں کا درخور اعتناء سمجھنا اس حالت میں تو بیشک اچھا خیال کیا جائے گا جب کہ میاں بھی اس بات پر کچھ پتا رہا ہو کہ وہ کیوں ایک ہی مرتبہ میں اپنی بیوی کو تین طلاقیں دے دیتا۔ اور بیوی بھی اس غم میں نہ حال ہو رہی ہو کہ وہ اپنے محبوب شوہر سے محروم ہو گئی۔ لیکن اگر یہ صورت نہ ہو بلکہ شوہر نے انتہائی نفرت کے ساتھ بیوی کو طلاق دی ہو اور وہ بدستور اس نفرت پر قائم بھی ہو تو ایسی صورت میں اگر عدالت اس کی طلاق اس بنا پر ناجائز ٹھہراتی ہے کہ یہ طلاق آسن نہیں ہے تو اس کے معنی اس کے سوا اور کیا ہیں کہ وہ ایک ایسی بیوی کو اس کے سرزبردستی منہ دہ رہی ہے جس سے اس کے دل کا ریشہ ریشہ بیزار ہے۔ کیا یہ عورت کے ساتھ کوئی احسان ہوگا؟ ممکن ہے اس کے جواب میں یہ کہا جائے کہ اگر شوہر کو اس کی بیوی واقعی ناپسند ہوگی تو اس کے لیے اس سے الگ ہونا چھٹکارا حاصل کرنا ناممکن نہیں ہے۔ وہ اس کے لیے طلاق آسن کا راستہ اختیار کر سکتا ہے۔ لیکن فرض کیجیے وہ عورت اپنے شوہر سے دل و جان سے بیزارتی اور ان

تین طلاقیں سے وہ خوش ہوئی تھی کہ پہلا ایک عذاب سے رہائی ہوئی۔ لیکن بیگم صاحبہ کے اس قانون کے بعد وہ مظلوم عورت مجبور ہوگی کہ بدستور اپنے ظالم شوہر کے ساتھ بندھی ہی رہے، کیونکہ اس کی طلاق بیگم صاحبہ کے تجویز کردہ طریقہ کے مطابق نہیں ہے۔ کیا یہ اس عورت کے ساتھ کوئی احسان ہوگا؟

ایک ہی نشست میں تین طلاقیں کے معاملہ کو اس معنی میں بدعت سمجھنا بھی صحیح نہیں ہے جس معنی میں بیگم صاحبہ نے اس کو بدعت سمجھا ہے۔ یہ چیز حضرت عمرؓ سے غلیظہ راشدہ کے اجتہادات میں سے ہے۔ ان کا نقطہ نظر یہ تھا کہ طلاق کو جو تین مہینوں کے اندر دینے کی پابندی عائد کی گئی ہے یہ شوہر کے فائدے کے لیے عائد کی گئی ہے تاکہ اس دوران میں اگر وہ چاہے تو اپنی بیوی سے رجوع کر سکے۔ لیکن اگر ایک شوہر اپنے اس حق سے فائدہ نہیں اٹھانا چاہتا تو اسے بہر حال یہ حق حاصل ہے کہ وہ از خود اپنے کسی حق سے دست بردار ہو جائے۔ اس سبب سے ایک نشست کی تین طلاقیں کو وہ نافذ تو کر دیتے تھے لیکن ساتھ ہی اس طرح طلاق دینے والے کو اس جرم کی سزا بھی دیتے تھے کہ اس نے کتاب اللہ کے مقرر کیے ہوئے قاعدہ کی خلاف ورزی کی ہے۔ ظاہر ہے کہ اس سزا کی موجودگی میں اس طریقہ طلاق کو وہی شخص اختیار کر سکتا تھا جو اپنے ارادہ طلاق میں اتنا پختہ اور اتنا سہید ہو کہ سزا کا اندیشہ بھی اس کو اس سے نہ روک سکے۔ اب غور کیجیے کہ اگر ایک شخص اپنے ارادہ طلاق میں اتنا مضبوط ہے کہ یہ جانتے ہوئے بھی کہ اس طرح طلاق دینا اسلامی تعزیرات کا ایک جرم ہے اور اس کی اس کو لازماً سزا بھگتنی پڑے گی، وہ اپنی بیوی کو طلاق دے ڈالتا ہے تو آخر ایسے شخص کو اس کی بیوی کے ساتھ باندھے

رکھنے کا کیا فائدہ؟ کیا یہ بہتر نہ ہوگا کہ بیگم صاحبہ بجائے اس کے کہ اس طریقہ ہی کو کالعدم قرار دینے کے لیے قانون بنوائیں، اس بات کی کوشش کریں کہ حضرت عمرؓ کا طریقہ ہی صحیح طریقہ پر جاری ہو جائے۔ اس سے لوگوں کو احسن طریقہ پر طلاق دینے کی تعلیم بھی ہوگی اور وہ مشکل بھی نہ پیدا ہوگی جس کی طرف ہم نے اوپر اشارہ کیا ہے۔ اور اس کا ایک بڑا فائدہ یہ بھی ہوگا کہ اس ملک کی عظیم اکثریت کو اس کے قبول کرنے میں کوئی تاق بھی نہیں ہوگا۔

طلاق کے ہر مقدمہ میں، اس کے جائز قرار دینے سے پہلے بیگم صاحبہ نے عدالتوں کے لیے یہ تحقیق کرنا بھی ضروری قرار دیا ہے کہ اس کے لیے معقول وجوہ موجود ہیں یا نہیں۔ یہ شرط ہمارے نزدیک بس کی کاغذ ہے اور اس سے ہزاروں مفاسد پیدا ہوں گے۔ میان بیوی کے تعلق میں اصلی چیز باہمی الفت و محبت ہے۔ اگر کسی جوڑے کے اندر یہ چیز باقی نہیں رہی ہے تو یہ تو ایک معقول بات ہے کہ اس کے پیدا کرنے کی کوشش کی جائے۔ لیکن اگر ان کے دل پھٹ چکے ہیں تو پھر یہ بات نہایت احمقانہ ہے کہ ان کو محض اس لیے ایک ساتھ باندھے رکھا جائے کہ طلاق دینے کے لیے شوہر کے پاس کوئی معقول سبب موجود نہیں ہے۔ آخر اس سے زیادہ معقول وجہ اور کیا چاہیے کہ ایک شوہر کا دل اپنی بیوی کے اندر نہیں بس رہا ہے، یہاں تک کہ اس نے ہزار ہوں کر اسے طلاق دے ڈالی ہے۔ اگر یہ وجہ ایک معقول وجہ ہے تو کسی مزید سبب معقول کی تلاش فضول ہے، اس لیے کہ یہ وجہ موجود ہے اور اس کا ثبوت یہ ہے کہ اس نے طلاق دے رکھی ہے۔ اور اگر یہ وجہ ان وجوہ میں شامل نہیں ہے جن کو ایک عدالت معقول باور کر سکے تو

اس کے صاف معنی یہ ہیں کہ ہر اس شخص کو جو اپنی ناپسندیدہ بیوی سے چھٹکارا حاصل کرنا چاہے اس بات پر مجبور ہونا پڑے گا کہ وہ اپنی بیوی پر کوئی سنگین الزام اور کوئی گھناؤنی تہمت لگائے کیونکہ اس کے بغیر وہ اپنے اقدام کو کسی عدالت میں مشکل ہی سے معقول ثابت کر سکے گا۔ اس کا نتیجہ یہ نیکلے گا کہ ہمارے یہاں بھی انگلستان اور امریکہ کی عدالتوں کی طرح جب کوئی شخص طلاق کا مقدمہ دائر کرے گا تو ساتھ ہی اپنی بیوی کے زانیہ ہونے یا کم از کم اس کے کسی سے ناجائز راہ ورسم رکھنے کا کوئی ثبوت بھی فراہم کرے گا اگرچہ وہ کتنا ہی بعید از حقیقت ہو۔ شروع شروع میں یہ چیز ضرورت سے ایجاد ہوگی اس کے بعد آہستہ آہستہ اس کو سوسائٹی کا مزاج اس طرح اپنانے لگا کہ لوگوں میں اس کا احساس ہی مردہ ہو جائے گا۔

اس حقیقت کو سامنے رکھتے ہوئے بیگم صاحبہ ارشاد فرمائیں کہ وہ یہ قانون بنوا کر اس مسلمان سوسائٹی پر اور اپنی بہنوں پر کوئی احسان فرما رہی ہیں یا ان سب کے حق میں کانٹے پور رہی ہیں؟

بیگم صاحبہ نے غریب شوہروں پر ایک چپت یہ لگائی ہے کہ

”شوہر اپنی بیوی کو ایسے تمام اخراجات ادا کرے گا جو بیوی نے طلاق کے لیے دائر کردہ مقدمہ اور شوہر کی دوسری شادی کے مقدمہ کی مدافعت کے سلسلہ میں برداشت کیے ہوں۔ یہ رقم عدالت معین کرے گی جو بیوی کے عدالت میں حاضر ہونے کے وقت ادا کی جائے گی۔ نیز شوہر اس عرصہ کے لیے بھی نان نفقہ ادا کرے گا جب

تک کہ مقدمہ زیر سماعت رہے۔“

اس نان نفقہ سے متعلق بیگم صاحبہ کا تصور اس تصور سے بالکل مختلف ہے جو شریعت سے واضح ہوتا ہے۔ اس وجہ سے اس کو بیگم صاحبہ کے خود اپنے ہی الفاظ میں سمجھ لینا چاہیے۔ اس کی وضاحت انہوں نے ان الفاظ میں فرمائی ہے۔

”نان نفقہ کی رقم شوہر کی جملہ ذرائع آمدنی جس میں سے شوہر پر واجب الادا محصولات وضع کر لیے گئے ہوں، کے چھ حصہ سے کم نہ ہوگی۔“

مقدمہ کے اخراجات کے معاملہ میں انصاف کا تقاضا تو یہ ہے کہ اگر بیوی مقدمہ دائر کرنے کے معاملہ میں حق بجانب ثابت ہو تو اس کے مصارف شوہر سے ملوانے جائیں ورنہ یہ تو شوہر پر بڑی زیادتی ہوگی کہ ایک طرف تو اس غریب کو بلا وجہ ایک مقدمہ میں پھنسا دیا جائے اور پھر اسی سے اس مقدمہ کے مصارف وصول کیے جائیں اور وہ بھی پیشگی! اور پھر مزید ستم یہ کیا جائے کہ نان نفقہ کے نام سے اس کی کل آمدنی پر بیوی صاحبہ کو خمس وصول کرنے کا بھی اور وہ بھی پیشگی حق دلایا جائے۔ ہمیں اندیشہ ہے کہ اگر بیگم صاحبہ نے اس قسم کی قانون سازی کر کے عورت کو آشتی خطرناک چیز بنا دیا تو مرد شادی کرنے کی ہمت ہی چھوڑ بیٹھیں گے۔

چند معروضات

یہاں تک ہم نے بیگم صاحبہ کے مسودہ پر ایک مام تبصرہ کیا ہے۔ اور مقصود اس سے، جیسا کہ ہم نے شروع میں عرض کیا ہے، یہ ہے کہ اگر بیگم صاحبہ اس سلسلہ میں کسی قانون سازی کی ضرورت پر مصر رہی ہیں تو اس مسودہ کو فی الواقع اس قرآن کے

مطابق کر لیں جس کی روشنی میں اس کے مرتب کیے جانے کا انہوں نے دعویٰ کیا ہے۔ اب آخر میں ہم ان کی خدمت میں صرف دو باتیں اور عرض کرنے کی اجازت چاہتے ہیں۔

ایک یہ کہ مغرب کی کورانہ تقلید میں یہ سمجھ بیٹھنا کسی طرح صحیح نہیں ہے کہ تعدد ازدواج محض ایک جاہلیت کی یادگار ہے یا شوہر کو طلاق کی آزادی دینا ایک بالکل غلط عقل و تہذیب قانون ہے۔ حقیقت یہ ہے کہ ان دونوں چیزوں کو ہمارے اخلاقی، عائلی، اور اجتماعی نظام کے تحفظ میں بڑا دخل ہے۔ اور ہماری انتہائی نادانی ہوگی، اگر ہم اس کے سوا استعمال کی کچھ مثالوں سے متاثر ہو کر سرے سے ان کے ختم کر دینے ہی کی تدبیریں سوچنے لگ جائیں۔

اس میں کوئی شبہ نہیں ہے کہ اسلام نے ایک سے زیادہ شادیاں کرنے کی اجازت اسی صورت میں دی ہے جب کوئی واقعی اخلاقی، تمدنی اور اجتماعی ضرورت داعی ہو۔ مرد کو عورتوں کا بارہ بنانے کی اجازت ہرگز نہیں دی گئی ہے۔ اور یہ اجازت بھی نہایت کڑی شرطوں کے ساتھ مشروط ہے جن کا توڑنا کسی صورت میں بھی جائز نہیں ہے۔ لیکن اس میں بھی کوئی شبہ نہیں ہے کہ ان امر کا فیصلہ کرنا کہ کسی نئی شادی کی کوئی واقعی ضرورت موجود ہے یا نہیں، اسلام نے خود مرد کی صوابدید پر چھوڑا ہے۔ اس امر کو کسی عدالت کے فیصلہ پر منحصر نہیں کیا ہے۔ اس کی وجہ یہ ہے کہ اس ضرورت کے اتنے پہلو ہو سکتے ہیں کہ کسی معین ضابطہ کے تحت ان کو منضبط کرنا کوئی سہل کام نہیں ہے۔ اس وجہ سے اسلامی قانون اس صورت میں تو مداخلت کرتا ہے جب ایک مرد ایک سے زیادہ شادیاں کر کے کوئی نا انصافی یا

حق تلفی کرتا ہے، لیکن اس سے پہلے وہ اس معاملہ میں کوئی مداخلت پسند نہیں کرتا اور اس کی وجہ، جیسا کہ ہم نے عرض کیا، یہی ہے کہ یہ چیز ضابطہ بندی کی ہے ہی نہیں۔

بعض مرتبہ ایسا ہوتا ہے کہ ایک شخص اپنے خاندان کے نظم کو سنبھالے رکھنے کے لیے مجبور ہوتا ہے کہ ایک سے زیادہ شادیاں کرے۔ مثلاً ایسے بچوں کا باپ مر جاتا ہے جن کی ولایت کی ذمہ داری اس پر عاید ہوتی ہے۔ ایسی صورت میں بعض اوقات ناگزیر ہو جاتا ہے کہ مرد بچوں کی ماں کو اپنے حوالہ عقد میں لے لے۔ کیونکہ بیوہ کے نکاح نہ کرنے میں بھی اندیشہ ہے اور کسی غیر مجتہد نکاح کرنے میں بھی بچوں کے حقوق تلف ہونے اور ماں کی محبت سے محروم ہو جانے کا ڈر ہے۔

اسی طرح بے شمار صورتیں ایسی بھی ہو سکتی ہیں کہ ایک شخص کا مقصد ازدواج ایک عورت سے پورا نہیں ہو رہا ہے لیکن نہ تو وہ خود اپنی بیوی کو طلاق دینے کے لیے تیار ہے اور نہ اس کی بیوی ہی طلاق لینے کے لیے تیار ہے۔

علیٰ ہذا قیاس اس کا بھی امکان ہے کہ ایک شخص ایک عورت سے پوری جنسی تسکین نہ حاصل کر پاتا ہو اور وہ کسی مزید نکاح کی ضرورت محسوس کرے۔

اجتماعی اور معاشرتی ضرورت کی مثالیں ہم اوپر انگلستان اور یورپ کے حالات سے پیش کر چکے ہیں۔ ان کے یہاں دہرائے کی ضرورت نہیں ہے۔

الغرض اس کی اتنی شکلیں ممکن ہیں اور اس کے اتنے واضح اور غیر واضح اسباب ہو سکتے ہیں کہ قانون کے لیے ان سب کا احاطہ کرنا ناممکن ہے۔ قانون اس معاملہ میں اگر کوئی مؤثر مداخلت کر سکتا ہے تو صرف اس شکل میں کر سکتا ہے جب کہ نکاح کرنے والے شخص کی طرف سے کوئی تقدی صدر میں آئے۔

اسی طرح طلاق کے معاملہ میں یہ ایک حقیقت ہے کہ یہ ایک انفعالی مسالمت ہے اور اسلام نے اس کو پسند نہیں کیا ہے لیکن اسلام اس پر ہرگز ایسی پابندیاں عائد نہیں کرنا چاہتا جن کے سبب سے اس شخص کے لیے بھی طلاق دینا ناممکن ہو جائے جو کسی بہرے لہنی بیوی کو نفرت کی نگاہ سے دیکھتا ہے۔ اس کی وجہ یہ ہے کہ ازدواجی زندگی کی راحت صرف اسی صورت میں حاصل ہو سکتی ہے جب کہ اس کی بنیاد الفت و محبت پر قائم ہو۔ اگر یہ بنیاد اکھڑ چکی ہو تو مصنوعی طریقوں سے اس کو جمائے رکھنے کی کوشش بسا اوقات مزید خرابیوں کا سبب بنتی ہے۔ اسی وجہ سے اسلام نے ایسے حالات میں میاں اور بیوی دونوں کو الگ الگ شرائط کے تحت یہ حق دیا ہے کہ وہ ایک دوسرے سے جدا ہو جائیں۔

بگیم صاحبہ سے دوسری گزارش یہ ہے کہ اس ملک میں معاشرتی خرابیوں کی اصلاح اگر ہمیشہ نظر ہے تو اس کا صحیح طریقہ یہ ہو گا کہ مردوں اور عورتوں دونوں کے اندر مذہب کے تحت اپنے حدود اور اپنے حقوق کی نگہداشت کے لیے بیداری پیدا کی جائے اور اس سلسلہ میں اگر قانون سازی کی ضرورت پیش آئے تو یہ کام سوفیصد ہی اسلام کے مطابق ہونا چاہیے۔ اسی طرح ہماری قوم اپنے فطری و احیائی اور اپنی ملی روایات کے مطابق ترقی کر سکتی ہے۔ اگر یہ راستہ چھوڑ کر یہاں مغرب کی کورانہ تقلید کی تلقین کی گئی اور آدمی تیسرا آدمی ٹھہر قسم کی قانون سازی کی گئی تو اس کا نتیجہ یہ نکلے گا کہ ہماری قوم بالکل شتر مرغ بن کر رہ جائے گی۔